

မြန်မာ-တရုတ်-ဘင်္ဂလားဒေ့ရှ် လျှပ်စစ်နှင့် စွမ်းအင်ကဏ္ဍဆိုင်ရာ ပူးပေါင်းဆောင်ရွက်မှုတိုးမြှင့်ရေး ဆွေးနွေး

နေပြည်တော် မတ် ၉

နိုင်ငံတော်၏ အတိုင်ပင်ခံပုဂ္ဂိုလ် နိုင်ငံခြားရေး ဝန်ကြီးဌာန ပြည်ထောင်စုဝန်ကြီး ဒေါ်အောင်ဆန်းစုကြည်သည် မြန်မာ-တရုတ်-ဘင်္ဂလားဒေ့ရှ် သုံးနိုင်ငံအကြား လျှပ်စစ်ဓာတ်အား ကုန်သွယ်ရေး အတွက် ဝန်ကြီးအဆင့် ဆွေးနွေးပွဲသို့ တက်ရောက် လာကြသည့် တရုတ်ပြည်သူ့သမ္မတနိုင်ငံ အမျိုးသား စွမ်းအင်အုပ်ချုပ်မှုဌာန ဒုတိယအုပ်ချုပ်ရေးမှူး Mr. Li Fanrong ခေါင်းဆောင်သော ကိုယ်စား လှယ်အဖွဲ့နှင့် ဘင်္ဂလားဒေ့ရှ် ပြည်သူ့သမ္မတနိုင်ငံ ဝန်ကြီးချုပ်၏ စွမ်းအင်၊ လျှပ်စစ်ဓာတ်အားနှင့် ဓာတ်သတ္တု အရင်းအမြစ်များဆိုင်ရာ အကြံပေး ပုဂ္ဂိုလ် Dr. Tawfiq-e-Elahi Chowdhury, BB ခေါင်းဆောင်သော ကိုယ်စားလှယ်အဖွဲ့တို့အား ယနေ့ မွန်းလွဲ ၂ နာရီတွင် နေပြည်တော်ရှိ နိုင်ငံခြားရေးဝန်ကြီးဌာန၌ လက်ခံတွေ့ဆုံ သည်။

တွေ့ဆုံဆွေးနွေးပွဲသို့ လျှပ်စစ်နှင့် စွမ်းအင် ဝန်ကြီးဌာန ပြည်ထောင်စုဝန်ကြီး ဦးဝင်းခိုင်နှင့် အပြည်ပြည်ဆိုင်ရာ ပူးပေါင်းဆောင်ရွက်ရေးဝန်ကြီး ဌာန ပြည်ထောင်စုဝန်ကြီး ဦးကျော်တင်တို့ တက်ရောက်ခဲ့ကြပြီး တွေ့ဆုံစဉ် မြန်မာ- တရုတ်- ဘင်္ဂလားဒေ့ရှ် သုံးနိုင်ငံအကြား လျှပ်စစ်နှင့် စွမ်းအင်ကဏ္ဍဆိုင်ရာ ပူးပေါင်းဆောင်ရွက်မှုများ တိုးမြှင့်နိုင်ရေးနှင့်ပတ်သက်၍ ဆွေးနွေးခဲ့ကြ ကြောင်း သိရသည်။

သတင်းစဉ်



နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့်အတူ တရုတ်နိုင်ငံ အမျိုးသားစွမ်းအင်အုပ်ချုပ်မှုဌာန ဒုတိယအုပ်ချုပ်ရေးမှူး၊ ဘင်္ဂလားဒေ့ရှ်နိုင်ငံဝန်ကြီးချုပ်၏ အကြံပေးပုဂ္ဂိုလ်၊ ပြည်ထောင်စုဝန်ကြီးများ မှတ်တမ်းဓာတ်ပုံရိုက်စဉ်။

ရခိုင်ပြည်နယ်၏ ရုပ်ထွေးမှုများနှင့် စိန်ခေါ်မှုများကို လူ့အသိုက်အဝန်းတစ်ရပ်တည်းအတွက် ကျဉ်းပြောင်းသည့်ဘောင်မှ ရှုမြင်၍မရ နိုင်ငံတကာအသိုက်အဝန်းအနေဖြင့်လည်း ကူညီပံ့ပိုးရာတွင် ပိုမို၍ဓမ္မဓိဋ္ဌာန်ကျပြီး မျှတသောချဉ်းကပ်မှုဖြင့် ဆောင်ရွက်ရန်မျှော်လင့်

နေပြည်တော် မတ် ၉

ရခိုင်ပြည်နယ်ရှိ ဖေဖော်ဝါရီ ၂၆ ရက်မှ မတ် ၂၃ ရက်အထိ ပြုလုပ်လျက်ရှိသည့် (၃၇)ကြိမ်မြောက် လူ့အခွင့်အရေးကောင်စီ အစည်းအဝေးကာလအတွင်း မတ် ၈ ရက် မွန်းလွဲပိုင်းတွင် ကုလသမဂ္ဂအဆောက်အအုံ၌ ပြည်ထောင်စုသမ္မတမြန်မာနိုင်ငံ ပြည်ထောင်စုအစိုးရအဖွဲ့ဝန်ကြီးဌာန ပြည်ထောင်စုဝန်ကြီး ဦးသောင်းထွန်း ခေါင်းဆောင်သည့် မြန်မာကိုယ်စားလှယ်အဖွဲ့က မြန်မာနိုင်ငံ၏ အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဆိုင်ရာ ကြိုးပမ်းဆောင်ရွက်မှုများခေါင်းစဉ်ကို ပြုပြင်ပြောင်းလဲမှု၊ စိန်ခေါ်မှုများနှင့် ရွေးချယ်မှုဟူသော ကဏ္ဍများဖြင့် အသေးစိတ်ရှင်းလင်းပြောကြားခဲ့သည်။

မြန်မာကိုယ်စားလှယ်အဖွဲ့တွင် UEHRD ၏ ညှိနှိုင်းရေးမှူးချုပ် ဒေါက်တာအောင်ထွန်းသက်၊ ပြည်သူ့လွှတ်တော် အမတ် ဒေါ်ပြုံးကေသီနိုင်၊ အမျိုးသားလွှတ်တော်အမတ် ဦးဂျေယောဂျ၊ ဦးနေအုပ်တင့်နှင့် ဒေါ်ဟေမာမင်းသူတို့ ပါဝင်သည်။

အဆိုပါ ရှင်းလင်းပြောကြားပွဲသို့ ရခိုင်ပြည်နယ်ရှိ အခြေစိုက် အမြဲတမ်းကိုယ်စားလှယ်အဖွဲ့များ၊ ကုလသမဂ္ဂအေဂျင်စီ များမှ အမြဲတမ်းကိုယ်စားလှယ်နှင့် ကိုယ်စားလှယ်များ ၄၀ ကျော် တက်ရောက်ခဲ့ပြီး မြန်မာအမြဲတမ်းကိုယ်စားလှယ် ဦးထင်လင်းက အဖွင့်မိတ်ဆက်စကား ပြောကြားခဲ့သည်။

စာမျက်နှာ ၉ ကော်လံ ၁ သို့ ၉

ပြဋ္ဌာန်းထားသည့် ဥပဒေများကို အကျိုးရှိ၊ ကောင်းမွန်အောင် ပြောင်းလဲပြင်ဆင်ရန် ကြိုးစားရမည်

စာမျက်နှာ >> ၃

ဆီးချို၊ သွေးချို ဝေဒနာရှင်များအား ထိရောက်စွာကုသပေးနိုင်မည့်သင်တန်း ဖွင့်လှစ်မည်

စာမျက်နှာ >> ၈

တက္ကသိုလ်ဝင်စာမေးပွဲ ဘာသာရပ်တစ်ခု ဖြေဆိုပြီးတိုင်း ဝင်ရောက်ဖြေဆိုသူ လျော့နည်းလာ

စာမျက်နှာ >> ၁၀

KBZ BANK

BEST BANK IN MYANMAR

Awarded by EUROMONEY 2017

မြန်မာ့

အမျိုးသမီးများ စွမ်းဆောင်ရည်မြှင့်မား

“ပုခက်လွှဲတဲ့လက်၊ အမျိုးသမီးတွေရဲ့လက်၊ အမျိုးသမီးတွေရဲ့ စွမ်းဆောင်ရည်ဟာ ကမ္ဘာကြီးကို ပင်မထားနိုင်ဖို့ ကမ္ဘာကြီးမှာ ကောင်းတဲ့တန်ဖိုးတွေ ပိုပြီးတော့ ပွားလာနိုင်အောင်လို့ ကိုယ့်သားသမီးတွေ ရင်ခွင်ထဲမှာ ရှိကတည်းက သင်ကြားပေးကြပါ။ အဲဒီကနေတစ်ဆင့် သားတွေ၊ သမီးတွေ အားလုံး ကြိုးစားနိုင်ဖို့၊ အများအတွက် စဉ်းစားနိုင်တဲ့ စိတ်ဓာတ်ကို သွင်းပေးပါ။ မှန်ကန်တဲ့ တန်ဖိုးထားမှုတွေကို ကျွန်မတို့ သားသမီးတွေရဲ့ ခေါင်းထဲမှာ၊ နှလုံးသားထဲမှာ ငယ်ငယ်ကတည်းက သွင်းလိုက်ပြီဆိုရင် တစ်သက်လုံးအတွက် စိတ်ချရတယ်”ဟု မတ်လ ၈ ရက်နေ့က နေပြည်တော် မြန်မာအပြည်ပြည်ဆိုင်ရာ ကွန်ဗင်းရှင်းဗဟိုဌာန- ၂ တွင် ကျင်းပသည့် အပြည်ပြည်ဆိုင်ရာအမျိုးသမီးများနေ့ အခမ်းအနား၌ နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က ပြောကြားခဲ့သည်။

ကမ္ဘာကြီးတွင် ပိုမိုကောင်းမွန်သော၊ ပိုမိုတန်ဖိုးရှိသော လူသားများ တိုးပွားလာစေရန်အတွက် လူသားတို့ မွေးဖွားလာစဉ်ကတည်းက ပုခက်လွှဲသောလက်၊ ပန်းပျိုးသောလက်၊ ပြုစုစောင့်ရှောက်သောလက်၊ နို့ချိုတိုက်ကျွေးသောရင်ခွင်ပိုင်ရှင် အမျိုးသမီးများ၏ အခန်းကဏ္ဍ၊ လက်ဦးဆရာဖြစ်သည့် အမျိုးသမီးများ၏ဘဝသည် လွန်စွာအရေးပါ၊ အရေးကြီးကြောင်း အပြည်ပြည်ဆိုင်ရာအမျိုးသမီးများနေ့ အခမ်းအနားတွင် နိုင်ငံတော်၏အတိုင်ပင်ခံပုဂ္ဂိုလ်က အသိပေးပြောကြားလိုက်သည်။

အနာဂတ်တွင် သားကောင်းသမီးမွန်များပေါ်ထွန်းရေး၊ စိတ်ဓာတ်ရေးရာ မြင့်မားထက်သန်ပြီး အသိအမြင် ဖွံ့ဖြိုးသည့် ကိုယ်ခံအားကောင်းမွန်သော သားသမီးများဖြစ်ထွန်းရေးသည် မိခင်များအပေါ်တွင် လုံးဝတည်မှီနေပေသည်။ လူ့ဘဝသို့ ရောက်ရှိလာသော သားသမီးများအား စောင့်ရှောက်မှုပေးရာ၌ မိခင်ရော၊ ဖခင်တွင်ပါ တာဝန်ရှိသည်မှန်သော်လည်း ပုခက်လွှဲသောလက်ပိုင်ရှင် အမျိုးသမီးများ၏စွမ်းဆောင်ရည်သည်သာ ပိုမိုအဓိကကျသည်ဟု ဆိုနိုင်ပါသည်။ သားသမီးအပေါ်တွင် မိခင်တစ်ဦးတည်း၏ မေတ္တာနှင့် ပြုစုစောင့်ရှောက်မှုဖြင့်ပင် လုံလောက်မှုရှိသည်ကို သားသမီးများ အသိဆုံးဖြစ်သည်။ ဤသည်မှာ မိခင်တို့၏ အရေးပါသော စွမ်းဆောင်မှုပင် ဖြစ်သည်။

ထို့ကြောင့် သားသမီးများပိုင်ရှင် မိခင်များသည် မိမိတို့၏သားသမီးများအား ရင်ခွင်ပိုက်နီတိုက်အရွယ်မှ စတင်၍ လူလားမြောက်လာသည်အထိ နွေးထွေးသော ပြုစုစောင့်ရှောက်မှု၊ ကောင်းမွန်သော သင်ကြားပေးမှုတို့မှတစ်ဆင့် ဘဝတစ်သက်တာလုံးအတွက် မှန်ကန်ခိုင်မာသည့် စိတ်ဓာတ်ခွန်အားများ ဖြစ်ထွန်းလာအောင် ကြိုးပမ်းဆောင်ရွက်ကြရမည် ဖြစ်သည်။ ဤတွင် မိခင်များ၏ စွမ်းဆောင်ရည်မှာ ကြီးမားလှသည်။ ဆင်းရဲချမ်းသာမရွေး မိခင်တို့၏ မေတ္တာနှင့် ပြုစုစောင့်ရှောက်မှုမှာ အတူတူပင် ဖြစ်သည်။ သားသမီးများ လုံခြုံဘေးကင်းရေးနှင့် စိတ်ချလုံခြုံရေးအတွက် စောင့်ရှောက်ပေးမှုမှာ အတူတူပင်ဖြစ်သည်ကို ဆိုလိုခြင်းဖြစ်သည်။

မျက်မှောက်ကာလတွင် သားသမီးငယ်များ၏ဘဝ မလုံခြုံမှုဖြစ်စဉ်များကို မြင်တွေ့ရသည်။ အထူးသဖြင့် သက်ငယ်သမီးငယ်များ၏ဘဝ မလုံခြုံမှုဖြစ်စဉ်များကို မြင်တွေ့ရသည်။ မိမိတို့၏ဘဝချို့တဲ့မှု၊ ရုန်းကန်လှုပ်ရှားမှုနှင့် အလုပ်မအားမလပ်ဖြစ်သည်ကို အကြောင်းပြု၍ သားသမီးငယ်များ မလုံခြုံသည့်ဘဝ၊ ဘေးဥပဒ်ရောက်ရသည့်အဖြစ်များမှာ မဖြစ်သင့်ချေ။ အမှန်တကယ်တွင် မိခင်ဟူသည်မှာ မိမိတို့၏သားသမီးငယ်များအပေါ်တွင် ကြိုက်မကြို အတောင်ဖြင့် ဝပ်အုပ်လွှမ်းခြုံပေးထားသကဲ့သို့ ဘေးဥပဒ်အန္တရာယ်ကင်းဝေးစေရန် ရင်အုပ်မကွာ စောင့်ရှောက်ပေးရမည် ဖြစ်သည်။ ထိုသို့ စောင့်ရှောက်မပေးနိုင်သောကြောင့် သားသမီးငယ်များမှာ ဘေးအန္တရာယ်များနှင့် လမ်းမှားသို့ ရောက်တတ်သည်ကို တွေ့ရသည်။

မြန်မာအမျိုးသမီး မိခင်များသည် မိမိတို့ဘဝအတွက် စွမ်းဆောင်ရည်မြင့်မားစေရေးသာမက မိမိတို့၏ မျိုးဆက်သစ်များ ဘေးကင်းလုံခြုံရေး၊ မှန်ကန်တည်မတ်သည့် ရှင်သန်ဖွံ့ဖြိုးရေးအတွက်ပါ ရင်အုပ်မကွာ၊ မျက်ခြည်မပြတ် ပြုစုစောင့်ရှောက်ပေးရန်လိုအပ်သည်။ လက်ရှိကာလတွင် မြန်မာနိုင်ငံလုံးဆိုင်ရာ အမျိုးသမီးကော်မတီကို ပြန်လည်ဖွဲ့စည်းပြီး တစ်နိုင်ငံလုံးရှိ အမျိုးသမီးများ ဖွံ့ဖြိုးတိုးတက်ရေးကို ကျေးလက်ဒေသများ ပါမကျန် လွှမ်းခြုံဆောင်ရွက်နိုင်ရန် ကြိုးပမ်းဆောင်ရွက်နေသည်ကို တွေ့ရသည်။

သို့ဖြစ်ရာ အမျိုးသမီးများဘဝ ဖွံ့ဖြိုးတိုးတက်ရေး၊ လုံခြုံစိတ်ချရေး၊ မှန်ကန်သောပန်းပျိုးလက်များဖြစ်စေရေးအတွက် နိုင်ငံတော်၏အားပေးကူညီမှုနှင့်အတူ စိတ်ဓာတ်ခွန်အားများ၊ စွမ်းဆောင်ရည်များ မြင့်မားတိုးတက်အောင် ဆက်လက်ကြိုးပမ်းဆောင်ရွက်နိုင်ရန် လေးစားစွာဖြင့် တိုက်တွန်းအပ်ပါသည်။ ။

မြန်မာ့

ဂျပန်-မြန်မာ နှစ်နိုင်ငံချစ်ကြည်ရင်းနှီးမှု ပိုမိုခိုင်မြဲရေးနှင့် ဆောက်လုပ်ရေးကဏ္ဍဖွံ့ဖြိုးတိုးတက်ရေး တွေ့ဆုံဆွေးနွေး

နေပြည်တော် မတ် ၉

ဂျပန်-မြန်မာ နှစ်နိုင်ငံချစ်ကြည်ရင်းနှီးမှု ပိုမိုခိုင်မြဲရေးနှင့် ဆောက်လုပ်ရေးကဏ္ဍ ဖွံ့ဖြိုးတိုးတက်ရေးအတွက် ဂျပန်နိုင်ငံ Ministry of Land, Infrastructure, Transport and Tourism (MLIT)နှင့် ဆောက်လုပ်ရေးဝန်ကြီးဌာနတို့ ပူးပေါင်းဆောင်ရွက်ရေးဆိုင်ရာ တွေ့ဆုံဆွေးနွေးပွဲကို ယမန်နေ့ နံနက် ၉ နာရီက နေပြည်တော်ရှိ ဆောက်လုပ်ရေးဝန်ကြီးဌာန ပြည်ထောင်စုဝန်ကြီး၏ ဧည့်ခန်းမဆောင်၌ တွေ့ဆုံသည်။

တွေ့ဆုံစဉ် ရန်ကုန်နှင့် သီလဝါအထူးစီးပွားရေးဇုန်သို့ ဆက်သွယ်သည့်လမ်း၊ ထိုင်းနိုင်ငံနယ်စပ် မြပတီမှ ရန်ကုန်သို့ ဆက်သွယ်သည့်လမ်း၊ ရန်ကုန် မြို့ပတ်လမ်းနှင့် အရှေ့-အနောက်စီးပွားရေး စင်္ကြံလမ်းများ၊ ပဲခူးတံတားတည်ဆောက်ရေးအတွက် သက်ဆိုင်ရာအဖွဲ့များနှင့် စစ်တမ်းကောက်ယူနေမှု၊

Housing Finance နှင့်ပတ်သက်၍ အိမ်ရာရရှိရေး၊ အရည်အသွေးမြင့် အိမ်ရာများ ထုတ်လုပ်ရန်၊ ODA Loan ဖြင့် Two Step Loan ကူညီရန် ကိစ္စရပ်များ၊ ဂျပန်၏ နည်းပညာအကူအညီဖြင့် ခေတ်မီတံတားများကို တည်ဆောက်နိုင်မှုကိစ္စရပ်များနှင့်စပ်လျဉ်း၍ ဆွေးနွေးခဲ့ကြကြောင်း သိရသည်။

သတင်းစဉ်

နည်းပညာတက္ကသိုလ်(မန္တလေး)တွင် သင်္ကြန်ပွဲ ကျင်းပ

မန္တလေး မတ် ၉

နည်းပညာတက္ကသိုလ်(မန္တလေး)၏ ဒုတိယအကြိမ် ကျောင်းတွင်း သင်္ကြန်ပွဲတော်ကို မတ် ၈ ရက် နံနက် ၁၀ နာရီခွဲက မန္တလေး အောင်မြေသာစံမြို့နယ် နည်းပညာတက္ကသိုလ်(မန္တလေး)၌ ကျင်းပသည်။

နည်းပညာတက္ကသိုလ်(မန္တလေး)မှ ကျောင်းသား ကျောင်းသူများ၏ ဒုတိယအကြိမ်မြောက် သင်္ကြန်ပွဲတော်တွင် သင်္ကြန်ယိမ်းအကအလှများ၊ ခေတ်ပေါ်အကများ၊ သီဆိုဖျော်ဖြေခြင်းများနှင့်အတူ စတုဒီတာကျွေးမွေးခြင်းများလည်း ပါဝင်သည်။

“အရင်တုန်းက ကျောင်းပိတ်ချိန်ဆို ကျောင်းထဲမှာ တစ်ယောက်နဲ့ တစ်ယောက် ရေပက်ကြတယ်၊ ကျိုးဘေးမှာ ရေပက်တာတွေလုပ်ကြတယ်၊ ကျောင်းသား ကျောင်းသူ အချင်းချင်းပက်တာ ပြဿနာမဟုတ်ပေမယ့် အခြားဘေးလူတွေကို သင်္ကြန်မဟုတ်ဘဲ ရေပက်မိတော့ ပြဿနာတက်တယ်၊ ဒါကြောင့်

မို့ သင်္ကြန်ကာလမဟုတ်ဘဲ ရေပက်ခြင်းမပြုလုပ်ဖို့ တားမြစ်ခဲ့ရတယ်၊ အခုနောက်ပိုင်းမှာတော့ ကျောင်းတွင်းသင်္ကြန်ပွဲတော်ကို ပြုလုပ်ပေးတာ ဒါဟာ ဒုတိယအကြိမ် ဖြစ်ပါတယ်”ဟု နည်းပညာတက္ကသိုလ်(မန္တလေး) ဌာနခွဲမှူး(စီမံ) ဦးအောင်တင်မြိုးထွန်းက ပြောကြားသည်။

၀၀၂

မင်းဘူးမြို့ ပြည်သူ့ဆေးရုံကြီးတွင် ဆေးဘက်ဆိုင်ရာ ပစ္စည်း ၂၆ မျိုးကို CSR ရန်ပုံငွေ ကျပ် ၄၉၉ သိန်းကျော်ဖြင့် လွှဲပြောင်းပေး

မင်းဘူး မတ် ၉

မင်းဘူးမြို့ အထွေထွေရောဂါကု ပြည်သူ့ဆေးရုံကြီးရှိ ဆေးကုသဆောင်အသီးသီး၌ လိုအပ်နေသော ဆေးဘက်ဆိုင်ရာ ပစ္စည်း ၂၆ မျိုးကို လျှပ်စစ်နှင့် စွမ်းအင်ဝန်ကြီးဌာန မြန်မာ့ရေနံနှင့် သဘာဝဓာတ်ငွေ့ လုပ်ငန်း(MOGE) မှ ၂၀၁၇-၂၀၁၈ ဘဏ္ဍာနှစ် CSR ရန်ပုံငွေကျပ် ၄၉၉ သိန်းကျော်ဖြင့် လွှဲပြောင်းပေးအပ်ပွဲ အခမ်းအနားကို မတ် ၈ ရက်

က မင်းဘူးမြို့ ပြည်သူ့ဆေးရုံ ခွဲစိတ်စာသင်ဆောင်၌ ကျင်းပခဲ့သည်။

ယင်းအခမ်းအနားတွင် မကျေးတိုင်းဒေသကြီး ဝန်ကြီးချုပ် ဒေါက်တာ အောင်မိုးညိုက အဖွင့်အမှာစကားပြောကြားပေးပြီး ထောက်ပံ့လှူဒါန်းပေးသည့် ပစ္စည်းများအား မန်းရေနံမြေ အထွေထွေမန်နေဂျာ ဦးရဲနိုင်က မင်းဘူးမြို့ ပြည်သူ့ဆေးရုံမှ ဆေးရုံအုပ်ကြီးထံသို့ လွှဲပြောင်းပေးအပ်ခဲ့သည်။

ရဲတပ်သားသစ်(အမျိုးသမီး)သင်တန်းဆင်းပွဲ ကျင်းပ

ရမည်းသင်း မတ် ၉

မြန်မာနိုင်ငံရဲတပ်ဖွဲ့ အမှတ်(၁)ရဲလေ့ကျင့်ရေးကျောင်း (ရမည်းသင်း) ရဲတပ်သားသစ်(အမျိုးသမီး)သင်တန်း အမှတ် (၄၄/၂၀၁၇)သူရတပ်ခွဲ သင်တန်းဆင်းပွဲ အခမ်းအနားကို မတ် ၉ ရက်က အမှတ်(၁)ရဲလေ့ကျင့်ရေးကျောင်း စစ်ရေးပြကွင်း၌ ကျင်းပသည်။

သင်တန်းဆင်းပွဲတွင် ကျောင်းအုပ်ကြီး ရဲမှူးကြီး စန်းလွင်က ကျောင်းဆင်းတပ်ခွဲ၏ အလေးပြုခြင်းကိုခံယူကာ သင်တန်းဆင်းတပ်ခွဲကို လိုက်လံစစ်ဆေးပြီး စံပြကျောင်းသူဆုရ ကျောင်းသူအမှတ်-၂၄ ငွှေးငွှေး၊ လေ့ကျင့်ရေးထူးချွန်ဆုရ ကျောင်းသူအမှတ်-၂၀ ဇာဇာမင်း၊ ဥပဒေထူးချွန်ဆုရ ကျောင်းသူအမှတ်-၁၄ စုထက်မော်၊ ရဲကျင့်ဝတ်သာဘာရပ် ထူးချွန်ဆုရ ကျောင်းသူအမှတ်-၈၀ အိအိခိုင်တို့အား ဆုများအသီးသီးပေးအပ်ချီးမြှင့်သည်။

ထို့နောက် ကျောင်းအုပ်ကြီးက သင်တန်းဆင်းမိန့်ခွန်း ပြောကြားပြီး ကျောင်းဆင်း သင်တန်းသူများ၏ တန်းစိတ်ပုံ၊ စစ်ကြောင်းပုံဖြင့် ချီတက်အလေးပြုခြင်းကိုခံယူသည်။ သင်တန်းဆင်းပွဲသို့ သင်တန်းသူ ၈၂ ဦးနှင့် ၎င်းတို့၏ မိဘဆွေမျိုးများ၊ ဖိတ်ကြားထားသည့် ရမည်းသင်းခရိုင်၊ မြို့နယ်ဌာနဆိုင်ရာ အကြီးအကဲများ တက်ရောက်ကြကြောင်း သိရသည်။

ကြေးမုံ

ရွှေဈေး၊ စက်သုံးဆီဈေးနှင့် နိုင်ငံခြားငွေ လဲလှယ်နှုန်း

နေပြည်တော် မတ် ၉		
ရန်ကုန်(ရွှေဈေး)	၉၃၅၀၀၀	- ၉၃၆၅၀၀
မန္တလေး(ရွှေဈေး)	၉၃၅၀၀၀	- ၉၃၅၅၀၀
စက်သုံးဆီဈေးနှုန်း	ရန်ကုန်	မန္တလေး
(က) ဒီဇယ်	တစ်လီတာ ၈၀၀/၈၁၅ ကျပ်	၈၃၀/၈၄၅ ကျပ်
(ခ) အောက်တိုန်း ၉၅	တစ်လီတာ ၈၂၀/၈၃၀ ကျပ်	၈၈၅/၈၉၅ ကျပ်
(ဂ) အောက်တိုန်း ၉၂	တစ်လီတာ ၇၇၀/၇၈၅ ကျပ်	၈၃၀/၈၅၀ ကျပ်
(ဃ) အဆင့်မြင့်ဒီဇယ်	တစ်လီတာ ၈၁၀/၈၃၅ ကျပ်	၈၄၀/၈၆၀ ကျပ်
ရန်ကုန် လက်ကားဈေး	ဒီဇယ်	တစ်လီတာ ၇၄၅/၇၅၀ ကျပ်၊ အဆင့်မြင့်ဒီဇယ် တစ်လီတာ ၇၅၀/၇၈၀ ကျပ်၊ အောက်တိုန်း ၉၂ တစ်လီတာ ၇၀၉/၇၁၅ ကျပ်
နိုင်ငံခြားငွေလဲလှယ်နှုန်း	(က) အမေရိကန်	တစ်ဒေါ်လာ - ၁၃၃၆. ၀
(ခ) ဥရောပ	တစ်ယူရို	- ၁၆၄၄. ၀
(ဂ) တရုတ်	တစ်ယွမ်	- ၂၀၀. ၆၅
(ဃ) ထိုင်း	တစ်ဘတ်	- ၄၂. ၅၉၅
(င) မလေးရှား	တစ်ရင်းဂစ်	- ၃၄၀. ၉၉
(စ) အိန္ဒိယ	တစ်ရူပီး	- ၂၀. ၅၂၀
(ဆ) ဂျပန်	တစ်ရာယန်း	- ၁၂၅၀. ၀
(ဇ) တောင်ကိုရီးယား	တစ်ရာဝမ်	- ၁၂၄. ၉၉
(ဈ) ဩစတြေးလျ	တစ်ဒေါ်လာ	- ၁၀၄၀. ၀
(ည) စင်ကာပူ	တစ်ဒေါ်လာ	- ၁၀၁၃. ၄
ပြည်ထောင်စုသမ္မတမြန်မာနိုင်ငံတော်ဗဟိုဘဏ် သတ်မှတ်ရည်ညွှန်းနှုန်း		

မြန်မာ့

စာတည်းများချုပ် - ဦးခင်မောင်ကျော်ဒင်

စာတည်းများများ - ဦးဝင်းနိုင်၊ ဦးစိုးစိုးနိုင်

စာတည်းများ - ဦးစန်းအောင်၊ ဦးကျော်ဇေယျာမြင့်၊ ဦးအောင်စိုး၊ ဒေါ်ခင်ခင်သက်၊ ဒေါ်မေလှသင်း

သတင်းထောက်များ - ဦးဌေးအောင်

ဘာသာပြန်စာတည်းများ - ဦးအောင်ထိန်၊ ဦးဇော်ဝင်း၊ ဦးအောင်ကျော်ကျော်

အကြီးတန်းသတင်းထောက်များ - ဦးဟိန်းထက်လင်း၊ ဦးနိုင်လင်းကြည်၊ ဦးသက်ထွေး၊ ဒေါ်သီသီမင်း

အငယ်တန်းသတင်းထောက်များ - ဦးအောင်ကျော်ဦး၊ ဒေါ်ခင်ဇာလီ၊ ဒေါ်ခင်စုစုလှိုင်

ဓာတ်ပုံသတင်းထောက် - ဦးခင်မောင်ဝင်း

သတင်းထောက် - ဒေါ်ဆုနင်းလဲ့

မြန်မာ့

မြန်မာ့

မြန်မာ့

မြန်မာ့

မြန်မာ့

မြန်မာ့

မြန်မာ့

မြန်မာ့

မြန်မာ့

အမျိုးသားလွှတ်တော် ဒုတိယဥက္ကဋ္ဌ ဦးအေးသာအောင် ဦးဆောင်သော ကိုယ်စားလှယ်အဖွဲ့ ပီယက်နမ်နိုင်ငံမှ ပြန်လည်ရောက်ရှိ

ရန်ကုန် မတ် ၉

အမျိုးသားလွှတ်တော် ဒုတိယဥက္ကဋ္ဌ ဦးအေးသာအောင် ဦးဆောင်သော ကိုယ်စားလှယ်အဖွဲ့သည် Parliamentary Network on the World Bank & International Monetary Fund (PM) မှ ဖိတ်ကြားချက်အရ ပီယက်နမ်နိုင်ငံသို့ လေ့လာရေးခရီး သွားရောက်ခဲ့ပြီး ယနေ့ညနေ ၆ နာရီက မြန်မာနိုင်ငံသို့ ပြန်လည်ရောက်ရှိလာရာ ရန်ကုန်တိုင်းဒေသကြီး လွှတ်တော်ဥက္ကဋ္ဌ ဦးတင်မောင်ထွန်း၊ ဒုတိယဥက္ကဋ္ဌ ဦးလင်းနိုင်မြင့်၊ မြန်မာနိုင်ငံဆိုင်ရာ

ပီယက်နမ်နိုင်ငံသံရုံးမှ သံအမတ်ကြီး Dr. Luan Thuy Duong နှင့် အမျိုးသားလွှတ်တော်ရုံးမှ တာဝန်ရှိသူများက ရန်ကုန်အပြည်ပြည်ဆိုင်ရာလေဆိပ်၌ ကြိုဆိုနှုတ်ဆက်ကြသည်။

အမျိုးသားလွှတ်တော် ဒုတိယဥက္ကဋ္ဌ ဦးအေးသာအောင် အား ရန်ကုန်တိုင်းဒေသကြီး လွှတ်တော်ဥက္ကဋ္ဌ ဦးတင်မောင်ထွန်းနှင့် တာဝန်ရှိသူများက ရန်ကုန်အပြည်ပြည်ဆိုင်ရာလေဆိပ်၌ ကြိုဆိုကြစဉ်။



ပြဋ္ဌာန်းထားသည့်ဥပဒေများကို အကျိုးရှိ ကောင်းမွန်အောင် ပြောင်းလဲပြင်ဆင်ရန် ကြိုးစားရမည်

နေပြည်တော် မတ် ၉

ရုပ်မြင်သံကြားနှင့် ဗီဒီယိုဥပဒေ (၈/၁၉၉၆)ကို ပြင်ဆင်သည့် ဥပဒေ (မူကြမ်း)နှင့်စပ်လျဉ်း၍ ဆွေးနွေးပွဲကို ယနေ့နံနက် ၁၀ နာရီတွင် နေပြည်တော်ရှိ ပြန်ကြားရေးဝန်ကြီးဌာန၌ ကျင်းပသည်။

အခမ်းအနားတွင် ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့်က မိမိတို့ဝန်ကြီးဌာနအနေဖြင့် ပြန်ကြားပေးရန်၊ ပညာပေးရန်၊ ဖျော်ဖြေပေးရန်ဆိုသည့် လုပ်ငန်းတာဝန်များ ဆောင်ရွက်နေမှု၊ ထိုသို့ဆောင်ရွက်ရာတွင် ရုပ်မြင်သံကြား၊ ရေဒီယို၊ စာနယ်ဇင်းများနှင့် ပြန်ကြားရေးနှင့် ပြည်သူ့ဆက်ဆံရေးဦးစီးဌာနရုံးများမှ တစ်ဆင့် ဆောင်ရွက်ပေးနေမှု၊ ထိုသို့ဆောင်ရွက်ရာတွင် အခြားအဖွဲ့အစည်းများ၊ တစ်ဦးချင်းသောပုဂ္ဂိုလ်များနှင့် ကဏ္ဍအသီးသီးတွင် ပူးတွဲဆောင်ရွက်နေမှု စသည်ဖြင့် ရှင်းလင်းပြောကြားသည်။

ဆက်လက်၍ ပြည်ထောင်စုဝန်ကြီးက ပြဋ္ဌာန်းထားသည့် ဥပဒေများအတိုင်း လေးစားလိုက်နာပြီး ဆောင်ရွက်ရတာ ရှိပါကြောင်း၊ အကယ်၍ ဥပဒေပြဋ္ဌာန်းထားမှုသည် လက်ရှိဥပဒေများနှင့် မလျော်ညီဘူး၊ အကျိုးမရှိဘူး၊ အနှောင့်အယှက်အဟန့်အတား ဖြစ်နေသည်ဟုမြင်လျှင် ထိုဥပဒေများကို အကျိုးရှိအောင်၊ ကောင်းမွန်အောင် ပြောင်းလဲပြင်ဆင်ရန် မိမိတို့ကြိုးစားရမည်ဖြစ်ပါကြောင်း ထည့်သွင်းပြောကြားသည်။

ထို့နောက် ပြည်ထောင်စုလွှတ်တော် ဥပဒေရေးရာနှင့် အထူးကိစ္စရပ်များ လေ့လာဆန်းစစ်သုံးသပ်ရေးကော်မရှင်အဖွဲ့ဝင် ဦးစောလှထွန်းက ဥပဒေကို ပြင်ဆင်ရာတွင် ခိုးကူးခွေ ပပျောက်လျော့နည်းရေးနှင့် ရုပ်ရှင်ကဏ္ဍ ဖွံ့ဖြိုးတိုးတက်ရေးအတွက် အဓိကထား ပြင်ဆင်ခဲ့ပါကြောင်း ဆွေးနွေးသည်။

ယင်းနောက် ပြည်သူ့လွှတ်တော် ဥပဒေကြမ်းကော်မတီ အဖွဲ့ဝင် ဒေါက်တာ ဝေဖြိုးအောင်က လွှတ်တော်သို့ ပြည်သူ့လွှတ်တော် ဥပဒေကြမ်းကော်မတီ၏ အစီရင်ခံစာကို တင်ပြသည့်အဆင့်သို့ ရောက်ရှိပြီဖြစ်ပါကြောင်း၊ သက်ဆိုင်ရာ ကဏ္ဍအလိုက် ညှိနှိုင်းခေါ်ယူဆွေးနွေးနေသည့် အဆင့်ရောက်ရှိနေပြီဖြစ်ပါကြောင်း၊ လွှတ်တော်အနေဖြင့် ရုပ်ရှင်ကဏ္ဍနှင့် ကိုက်ညီမညီ ဥပဒေတစ်ရပ်ဖြစ်စေရန် ဆွေးနွေးသွားမည်



ဖြစ်ကြောင်း ဆွေးနွေးသည်။

ထို့နောက် ပြည်သူ့လွှတ်တော် ကျန်းမာရေးနှင့် အားကစားဖွံ့ဖြိုးတိုးတက်ရေး ကော်မတီအဖွဲ့ဝင် ဒေါက်တာစိန်မြအေးက လွှတ်တော်တွင် ရုပ်ရှင်ကဏ္ဍနှင့် ကိုက်ညီမညီ ဥပဒေတစ်ရပ်ဖြစ်စေရန် ဆွေးနွေးသွားနိုင်ရေးအတွက် ယခုဆွေးနွေးပွဲမှ ဦးစွာဆွေးနွေးသွားစေလိုကြောင်း၊ သို့မှသာ ဥပဒေပြဋ္ဌာန်းနိုင်ရေးအတွက် လွှတ်တော်ကဏ္ဍတွင် ဆွေးနွေးသွားနိုင်မည်ဖြစ်ပါကြောင်း၊ တည်ဆဲပြဋ္ဌာန်းပြီး ဥပဒေများသည် လက်တွေ့ဆောင်ရွက်ရာတွင် အခက်အခဲရှိပါက ပြင်ဆင်ပေးရန် လိုအပ်ပါကြောင်း၊ ထို့ကြောင့် ပွင့်လင်းစွာ ဆွေးနွေးပေးပါရန်နှင့် အဆိုပါဆွေးနွေးချက်များကို လွှတ်တော်တွင် ဥပဒေနှင့်ကိုက်ညီမှုရှိစေရန် ဆွေးနွေးသွားမည်ဖြစ်ပါကြောင်း ဆွေးနွေးသည်။

ယင်းနောက် ပြန်ကြားရေးနှင့် ပြည်သူ့ဆက်ဆံရေး ဦးစီးဌာန ညွှန်ကြားရေးမှူးချုပ် ဦးရဲနိုင်က ရုပ်မြင်သံကြားနှင့် ဗီဒီယိုဥပဒေ (၈/၁၉၉၆)ကို ပြင်ဆင်သည့် ဥပဒေမူကြမ်း၏ ရည်ရွယ်ချက်မှာ ရုပ်ရှင်ဥပဒေအဖြစ် အသစ်ပြန်လည် ပြဋ္ဌာန်းနိုင်ရန် သက်ဆိုင်ရာ အဖွဲ့အစည်းများနှင့် ညှိနှိုင်းရေးဆွဲလျက်ရှိရာ တည်ဆဲဥပဒေဖြစ်သော ရုပ်မြင်သံကြားနှင့် ဗီဒီယိုဥပဒေ(၈/၁၉၉၆) မှာ ၂၀၀၈ ခုနှစ် ဖွဲ့စည်းပုံအခြေခံဥပဒေနှင့် ကိုက်ညီမှု မရှိခြင်း၊ နိုင်ငံတကာ ရုပ်ရှင်ဥပဒေများနှင့် ဆီလျော်မှုမရှိခြင်း၊ နိုင်ငံတကာရုပ်ရှင်ဗီဒီယိုဟူ၍ ခွဲခြားထားမှု မရှိခြင်း၊ မြန်မာ့ရုပ်ရှင် ဖွံ့ဖြိုးတိုးတက်ရေးအတွက် ပြုပြင်ပြောင်းလဲမှုများ

ဆောင်ရွက်ရန် လိုအပ်လာသည့် အခြေအနေများအရ ရုပ်ရှင်ဥပဒေအသစ်အား အသစ်ရေးဆွဲ အတည်ပြု ပြဋ္ဌာန်းနိုင်ခြင်းမရှိသေးမီ ဗီဒီယိုလုပ်ငန်းဆိုင်ရာ ဆောင်ရွက်ချက်များကို ဥပဒေနဲ့အညီ ထိရောက်စွာဆောင်ရွက်နိုင်ရန် လိုအပ်ခြင်း၊ ရုပ်မြင်သံကြားနှင့် ဗီဒီယိုဥပဒေ(၈/၁၉၉၆)ပါ ပြဋ္ဌာန်းချက်များမှ ပြစ်ဒဏ်များကို ခေတ်နှင့်အညီ တိုးမြှင့်ရန်လိုအပ်ခြင်း စသည်တို့ကြောင့် ဤဥပဒေမူကြမ်းကို ထည့်သွင်းရေးဆွဲခဲ့ခြင်း ဖြစ်ပါကြောင်း ရှင်းလင်းတင်ပြသည်။

ဆက်လက်၍ မြန်မာနိုင်ငံ ရုပ်ရှင်အစည်းအရုံးဥက္ကဋ္ဌ ဦးဇော်ဝင်းက ရုပ်မြင်သံကြားနှင့် ဗီဒီယိုဥပဒေကို ပြင်ဆင်ရာတွင် ဆင်ဆာမဲ့အခွေများအား ထိန်းချုပ်နိုင်ရန် ဆင်ဆာမူဝါဒလျှော့ချရေး၊ ခိုးကူးခွေပပျောက်ရေးအတွက် ပြစ်မှု၊ ပြစ်ဒဏ်များ ပြင်ဆင်သတ်မှတ်ရေး၊ လုပ်ငန်းလိုင်စင်များနှင့် စပ်လျဉ်း၍ ဆောင်ရွက်ပေးစေလိုသည့် အခြေအနေများနှင့် ရုပ်ရှင်ကဏ္ဍဖွံ့ဖြိုးတိုးတက်ရေးအတွက် ဆောင်ရွက်ပေးစေလိုသည့် အခြေအနေများကို ဆွေးနွေးပြောကြားသည်။

ထို့နောက် မြန်မာနိုင်ငံ ဂီတအစည်းအရုံး မူပိုင်ခွင့်နှင့် နိုင်ငံတကာဆက်ဆံရေးဥက္ကဋ္ဌ ဦးမျိုးဆွေ၊ မြန်မာနိုင်ငံ သဘင်အစည်းအရုံး ဒုတိယဥက္ကဋ္ဌ ဦးနဝင်းနှင့် ဗီဒီယိုအခြေခံအဖွဲ့(ဗဟို)ဥက္ကဋ္ဌ ဦးဝင်းနိုင်တို့က ဆောင်ရွက်ပေးစေလိုသည့် အချက်များကို အကြံပြုဆွေးနွေးကြသည်။

ထို့နောက် အဂတိလိုက်စားမှုတိုက်ဖျက်ရေးကော်မရှင် အဖွဲ့ဝင် ဦးဟန်ညွန့်က ဥပဒေတွင် ထည့်သွင်းသင့်သည်များနှင့် နည်းဥပဒေတွင်

ထည့်သွင်းသင့်သည့် အချက်များကို အကြံပြုဆွေးနွေးသည်။

ယင်းနောက် တိုင်းဒေသကြီး၊ ပြည်နယ် အစိုးရအဖွဲ့ကိုယ်စားလှယ်များ၊ တိုင်းဒေသကြီး၊ ပြည်နယ် ဗီဒီယိုလုပ်ငန်းစိစစ်ကြီးကြပ်ရေးကော်မတီကိုယ်စားလှယ်များ၊ တိုင်းဒေသကြီး၊ ပြည်နယ် ဗီဒီယိုအခြေခံအဖွဲ့ကိုယ်စားလှယ်များက တိုင်းဒေသကြီးနှင့် ပြည်နယ်အလိုက် တွေ့ကြုံရသည့် အခြေအနေများ၊ ရုပ်မြင်သံကြားနှင့် ဗီဒီယိုဥပဒေ(၈/၁၉၉၆)နှင့် ပတ်သက်၍ ဆောင်ရွက်သင့်သည့်အချက်များကို ဆွေးနွေးကြသည်။

ထို့နောက် ပြည်ထောင်စုဝန်ကြီးက ရုပ်မြင်သံကြားနှင့် ဗီဒီယိုဥပဒေ (၈/၁၉၉၆)ကို ပြင်ဆင်သည့် ဥပဒေမူကြမ်းပါ ပြစ်မှု၊ ပြစ်ဒဏ် ပြင်ဆင်လိုမှုနှင့်ပတ်သက်၍ ဆက်လက်ဆောင်ရွက်သွားမည်ဖြစ်ကြောင်း၊ ရုပ်မြင်သံကြားနှင့် ဗီဒီယိုဥပဒေပါ လုပ်ငန်းလိုင်စင်မှ ဗီဒီယိုခွေ ငှားရမ်းခြင်း၊ ပြသခြင်း၊ ဖြန့်ချိခြင်းတို့နှင့် ပတ်သက်၍ တည်ဆဲဥပဒေနှင့် လိုက်လျောညီထွေရှိပြီး ပြင်ဆင်ဖြေလျှော့သင့်သည့် အချက်များကို လက်ရှိပြဋ္ဌာန်းထားသည့် နည်းဥပဒေတွင် ပြင်ဆင်နိုင်ရေး လုပ်ထုံးလုပ်နည်းများနှင့်အညီ ဆောင်ရွက်ပေးသွားမည်ဖြစ်ကြောင်း ပြောကြားခဲ့သည်။

သတင်းစဉ်

မြန်မာနိုင်ငံပြန်တမ်း

ဝန်ထမ်းအဖွဲ့အစည်းအကြီးအမှူးများ အတည်ပြုခန့်ထားခြင်း

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတသည် အောက်ဖော်ပြပါ ဝန်ထမ်းအဖွဲ့အစည်း အကြီးအမှူးများကို အစမ်းခန့်ကာလ (၁)နှစ် ပြည့်မြောက်သည့်နေ့မှစ၍ အတည်ပြုခန့်ထားလိုက်သည်-

- | အမည် | ဝန်ထမ်းအဖွဲ့အစည်းအကြီးအမှူး၊ ရာထူး၊ ဌာန |
|---------------|---|
| (၁) ဦးသန့်စင် | ညွှန်ကြားရေးမှူးချုပ်
သံတမန်ရေးရာဦးစီးဌာန
နိုင်ငံခြားရေးဝန်ကြီးဌာန |
| (၂) ဦးဇော်ဌေး | ညွှန်ကြားရေးမှူးချုပ်
ပြည်ထောင်စုငြိမ်းချမ်းရေး ဖော်ဆောင်ရေးဦးစီးဌာန
နိုင်ငံတော်အတိုင်ပင်ခံရုံးဝန်ကြီးဌာန |

အသက် ၂၁ နှစ်အောက် အာရှအမျိုးသား စနူကာပြိုင်ပွဲ၊ ဒုတိယအကြိမ်မြောက် အမျိုးသမီး စနူကာပြိုင်ပွဲနှင့် (၁၇)ကြိမ်မြောက် ဘီလီယက်ဖိတ်ခေါ်ပြိုင်ပွဲ ကျင်းပမည်

ရန်ကုန် မတ် ၉

ကျန်းမာရေးနှင့် အားကစားဝန်ကြီးဌာန အားကစားနှင့် ကာယပညာဦးစီးဌာန မြန်မာနိုင်ငံဘီလီယက်နှင့် စနူကာအဖွဲ့ချုပ်နှင့် အဓိကပံ့ပိုးကူညီသည့် CHERRY OO တို့က မြန်မာနိုင်ငံတွင် အိမ်ရှင်အဖြစ် လက်ခံကျင်းပမည့် (၁၉)ကြိမ်မြောက် အသက် ၂၁ နှစ်အောက် အာရှအမျိုးသားစနူကာပြိုင်ပွဲ၊ ဒုတိယအကြိမ်မြောက် အမျိုးသမီး စနူကာပြိုင်ပွဲနှင့် (၁၇)ကြိမ်မြောက် ဘီလီယက်ဖိတ်ခေါ်ပြိုင်ပွဲ ကျင်းပခြင်းဖြင့် ပြည်ထောင်စုမြန်မာနိုင်ငံ၏ အေးချမ်းတည်ငြိမ်မှုနှင့် ခေတ်မီဖွံ့ဖြိုးတိုးတက်နေမှု ပကတိအခြေအနေများကို အားကစားမှတစ်ဆင့် နိုင်ငံတကာသို့ သိမြင်နားလည်ခွင့် ရရှိစေရန် လည်းကောင်း၊ မြန်မာ့ဘီလီယက်နှင့် စနူကာအားကစားနည်း အဆင့်အတန်းမြင့်မားစေရန်၊ ထူးချွန်သည့် မျိုးဆက်သစ် လူငယ်အားကစားသမားများ ပေါ်ထွက်လာစေရန်နှင့် ဘီလီယက်နှင့် စနူကာအားကစားနည်းဖြင့် နိုင်ငံ့ဂုဏ်သိက္ခာမြှင့်တင်နိုင်ရန် ရည်ရွယ်၍ (၁၉)ကြိမ်မြောက် အသက် ၂၁ နှစ်အောက် အာရှအမျိုးသား စနူကာပြိုင်ပွဲ၊ ဒုတိယအကြိမ်မြောက် အမျိုးသမီး စနူကာပြိုင်ပွဲနှင့် (၁၇)ကြိမ်မြောက် ဘီလီယက်ဖိတ်ခေါ်ပြိုင်ပွဲကို မတ် ၁၈ ရက်မှ ၂၄ ရက်အထိ ရန်ကုန်မြို့ မင်္ဂလာတောင်ညွန့်မြို့နယ် Rose Garden Hotel ၌ ကျင်းပမည်ဖြစ်သည်။

ယင်းပြိုင်ပွဲတွင် အာရှဘီလီယက်နှင့် U 21 စနူကာပြိုင်ပွဲ၌ ဆုရရှိသူများကို ပထမဆု အမေရိကန်ဒေါ်လာ ၂၂၅၀၊ ဒုတိယဆု ၁၁၂၅ ဒေါ်လာ၊ ပူးတွဲတတိယဆု ၅၂၅ ဒေါ်လာ ချီးမြှင့်မည်ဖြစ်ပြီး အမျိုးသမီးစနူကာ ပြိုင်ပွဲတွင် ပထမဆု အမေရိကန်ဒေါ်လာ ၁၈၀၀၊ ဒုတိယဆု ဒေါ်လာ ၉၀၀၊ တတိယဆု ၅၂၅ ဒေါ်လာ ချီးမြှင့်မည်ဖြစ်ပြီး မြန်မာနိုင်ငံ ဘီလီယက်နှင့် စနူကာအဖွဲ့ချုပ်မှလည်း ရွှေတံဆိပ်ဆု ဆွတ်ခူးနိုင်ပါက ဆုကြေးငွေ ကျပ်သိန်း ၁၀၀၊ ဒုတိယဆု ကျပ်သိန်း ၂၀ နှင့် တတိယဆုကျပ် ၁၀ သိန်းတို့ကို ထပ်မံချီးမြှင့်မည်ဖြစ်သည်။

အဆိုပါပြိုင်ပွဲသို့ အိမ်ရှင်မြန်မာအသင်းအပါအဝင် သီရိလင်္ကာ၊ ဟောင်ကောင်၊ အီရန်၊ ကာတာ၊ ဆီးရီးယား၊ အီန္ဒိုနီးရှား၊ စင်ကာပူ၊ ထိုင်း၊ အင်ဒိုနီးရှား၊ ပါကစ္စတန် နိုင်ငံတို့မှ လာရောက်ယှဉ်ပြိုင်မည်ဖြစ်ပြီး မည်သူမဆို အခမဲ့ ဝင်ရောက်ကြည့်ရှုအားပေးနိုင်ကြောင်း သိရသည်။

ကြေးမုံ

၁၁ ကေပွီဓာတ်အားလိုင်း တိုးချဲ့တည်ဆောက်

ထိန်တော မတ် ၉

ပဲခူးတိုင်းဒေသကြီး သာယာဝတီခရိုင် ထိန်တောမြို့ ပဲခူးတိုင်းဒေသကြီး သာယာဝတီခရိုင် ထိန်တောမြို့ လျှပ်စစ်ဓာတ်အားလိုင်း တိုးချဲ့တည်ဆောက်ရေးအတွင်းရှိ ခမုံဆိပ်ကျေးရွာမှ ကျောက်အိုင်ကျေးရွာသို့ ၁၁ ကေပွီဓာတ်အားလိုင်း သုံးတိုင် တိုးချဲ့တည်ဆောက်ခြင်းလုပ်ငန်းကို ၂၀၁၇-

၂၀၁၈ ဘဏ္ဍာနှစ် တိုင်းဒေသကြီး ဘတ်ဂျက်ခွင့်ပြုရန်ပုံငွေဖြင့် မြို့နယ်လျှပ်စစ်ဓာတ် ဦးဇာနည်မျိုး ဦးဆောင်သော လျှပ်စစ်ဝန်ထမ်းများက ဆောင်ရွက်ခဲ့ရာ မတ် ၅ ရက်တွင် လုပ်ငန်းအားလုံး၏ ၉၀ ရာခိုင်နှုန်း ပြီးစီးနေပြီဖြစ်ကြောင်း သိရသည်။

အမေရိကန်သမ္မတ ထရန်နှင့် မြောက်ကိုရီးယားခေါင်းဆောင် ကင်ဂျုံအန်တို့ မေလအတွင်း တွေ့ဆုံမည်

ဝါရှင်တန် မတ် ၉

အမေရိကန်သမ္မတ ဒေါ်နယ်ထရန်က မြောက်ကိုရီးယားခေါင်းဆောင် ကင်ဂျုံအန်နှင့် မေလတွင် တွေ့ဆုံရန် လက်ခံသဘောတူလိုက်ပြီဖြစ်ကြောင်း ယနေ့ အိမ်ဖြူတော်မှ သတင်းတစ်ရပ် ထုတ်ပြန်ကြေညာခဲ့သည်။

သမ္မတဒေါ်နယ်ထရန်သည် သူ၏ တွစ်တာစာမျက်နှာပေါ်တွင် ‘နှစ်နိုင်ငံဆက်ဆံရေးတိုးတက်မှု ရောင်ခြည်သန်းလာပြီ’ ဟု ရေးသားထားကြောင်း သိရသည်။

မြောက်ကိုရီးယားခေါင်းဆောင်က သမ္မတထရန်အား ပေးလိုက်သည့် ပေးစာတစ်စောင်ကို တောင်ကိုရီးယားကိုယ်စားလှယ်အဖွဲ့က ပေးခဲ့ပြီးနောက် သမ္မတထရန်က မြောက်ကိုရီးယား ခေါင်းဆောင်နှင့် တွေ့ဆုံရန် သဘောတူညီခဲ့ခြင်းဖြစ်ကြောင်း အိမ်ဖြူတော်တာဝန်ရှိသူများက ဆိုသည်။

မြောက်ကိုရီးယားခေါင်းဆောင်နှင့် တွေ့ဆုံခဲ့စဉ်က ပြုလုပ်မည့်အနေဖြင့် နျူကလီးယားလက်နက် ပပျောက်ရေးအတွက် ကြိုးပမ်းမည်ဖြစ်ကြောင်း ကတိပြုပြောကြားခဲ့ကြောင်း တောင်ကိုရီးယား အမျိုးသားလုံခြုံရေးဌာန အကြီးအကဲ ယူအီယောင်က အိမ်ဖြူတော်တွင် သမ္မတ



ထရန်အား ပြန်လည်ပြောကြားခဲ့သည်။

ထို့ပြင် အမေရိကန်နှင့် တောင်ကိုရီးယားနှစ်နိုင်ငံစစ်ရေးလေ့ကျင့်မှုကိုလည်း ယခင်နှစ်များအတိုင်း ဆက်လက်ကျင်းပရန် လိုအပ်ကြောင်း တောင်ကိုရီးယား

အမျိုးသား လုံခြုံရေးဌာနအကြီးအကဲ ယူအီယောင်က ဆက်လက်ပြောသည်။

သမ္မတထရန်က နျူကလီးယားလက်နက် ပပျောက်ရေးအတွက် မြောက်ကိုရီးယားခေါင်းဆောင် ကင်ဂျုံအန်နှင့်

ဆွေးနွေးပြောကြားမည်ဖြစ်ကြောင်း သူ၏ တွစ်တာစာမျက်နှာပေါ်တွင် ရေးသားထားသည်။ သို့သော် နျူကလီးယားလက်နက်ပပျောက်ရေး သဘောတူညီချက် မရရှိသေးသည့်တိုင် ပြုလုပ်မည့်အား စီးပွားရေးပိတ်ဆို့မှုများ ဆက်လက်ချမှတ်မည်ဖြစ်ကြောင်း သမ္မတထရန်က ရေးသားထားသည်။

သမ္မတထရန်နှင့် ခေါင်းဆောင်ကင်ဂျုံအန်တို့ အမှန်တကယ် တွေ့ဆုံဆွေးနွေးခဲ့ပါက ခေါင်းဆောင်နှစ်ဦး၏ ပထမဆုံးအကြိမ် တွေ့ဆုံဆွေးနွေးမှု ဖြစ်ပေါ်မည်မည်။

ခေါင်းဆောင်နှစ်ဦးတွေ့ဆုံဆွေးနွေးပွဲကို မေလတွင် ကျင်းပမည်ဖြစ်သော်လည်း မည်သည့်အချိန်၊ မည်သည့်နေရာတွင် ကျင်းပမည်ဆိုသည်ကို ယခုသည့်တိုင် မသိရသေးပေ။

တောင်ကိုရီးယား ပြုချမ်းဆောင်းရာသီ အိုလံပစ်အားကစားပြိုင်ပွဲတွင် မြောက်ကိုရီးယား အားကစားသမားများ ပါဝင်ယှဉ်ပြိုင်ခဲ့ပြီးနောက် မြောက်ကိုရီးယား နျူကလီးယားအစီအစဉ်နှင့်ပတ်သက်ပြီး တင်းမာမှုများ လျော့ကျသွားခဲ့သည်။

အန်အိတ်ချ်ကေ



ပစိဖိတ်ကုန်သွယ်ရေး သဘောတူစာချုပ် ချီလီနိုင်ငံ၌ ဝန်ကြီးများ လက်မှတ်ရေးထိုး

ဆန်တီယော့ မတ် ၉

ပစိဖိတ်ဒေသ စီးပွားရေးဆိုင်ရာ ပူးပေါင်းဆောင်ရွက်ရေး သဘောတူညီချက် (တီပီပီ)ကို အဖွဲ့ဝင် ၁၁ နိုင်ငံမှ ကုန်သွယ်ရေးဝန်ကြီးများက ချီလီနိုင်ငံ မြို့တော် ဆန်တီယော့၌ မတ် ၈ ရက်က လက်မှတ်ရေးထိုးလိုက်ကြကြောင်း၊ ကုန်သွယ်ရေးလုပ်ငန်းများကို တိုးတက်စေရန်နှင့် အကောက်ခွန်နှုန်းထားများ လျှော့ချဖတ်တောက်ရန် အဆိုပါလွတ်လပ်သော ကုန်သွယ်ရေး သဘောတူညီချက်က ဦးတည်ကြောင်း ကျီဇိုသတင်းဌာနက သတင်းထုတ်ပြန်သည်။

ကမ္ဘာ့စီးပွားရေး အင်အားအကြီးဆုံးနိုင်ငံဖြစ်သော အမေရိကန်ပြည်ထောင်စုသည် တီပီပီစာချုပ်မှ နုတ်ထွက်ခဲ့ပြီးဖြစ်ရာ အဆိုပါ သဘောတူညီချက်ကို အမေရိကန်မပါဝင်ဘဲ ပစိဖိတ်နွတ်ခမ်းသတ်နိုင်ငံ ၁၁ နိုင်ငံက လက်မှတ်ထိုးခဲ့ကြောင်း၊ ကုန်သွယ်ရေးဝန်ကြီးများသည် ချီလီနိုင်ငံ၌ သဘောတူစာချုပ် လက်မှတ်မထိုးမီ ကြေညာချက်တစ်ရပ်ကို အတည်ပြုခဲ့ကြကြောင်း သတင်းတွင် ဖော်ပြသည်။

ပစိဖိတ်ကုန်သွယ်ရေးသဘောတူညီချက် အမြန်ဆုံး အာဏာသက်ဝင်လာစေရေးအတွက် ကြိုးပမ်းသွားကြရန် အဆိုပါနိုင်ငံ ၁၁ နိုင်ငံတို့က ကတိပြုကြသည်။ နိုင်ငံခြောက်နိုင်ငံထက်မနည်းတို့က လွှတ်တော်၌ အတည်ပြုခြင်းအပါအဝင် ပြည်တွင်း၌ ဆောင်ရွက်စရာရှိသည်တို့ကို ပြီးမြောက်အောင် ဆောင်ရွက်ပြီးစီးပြီး ရက်ပေါင်း ၆၀ အတွင်း တီပီပီစာချုပ်အာဏာ သက်ဝင်လာမည် ဖြစ်သည်။

ဂျပန်အစိုးရအဖွဲ့ အတွင်းဝန်ချုပ် ယော်ရှိုဟိဒဲဆုက တီပီပီစာချုပ်ကို ကြိုဆိုလိုက်ပြီး ကုန်သွယ်ရေးတွင် အဓိကစံနမူနာပြသနိုင်သော ကုန်သွယ်ရေးသဘောတူညီချက်

အဖြစ် ချီးကျူးပြောဆိုသည်။ အခြားနိုင်ငံများသည် ယင်းသဘောတူစာချုပ်တွင် ပါဝင်လက်မှတ်ရေးထိုးရန် စိတ်ဝင်စားမှုရှိကြပြီး လွတ်လပ်သောကုန်သွယ်ရေး စည်းမျဉ်းများနှင့်အညီ ဆောင်ရွက်နိုင်မည်ဖြစ်ကြောင်း ဆုက ပြောကြားသည်။

ပစိဖိတ်သမုဒ္ဒရာ နှုတ်ခမ်းသတ်နိုင်ငံများ၏ မိတ်ဖက်ပြု ဆောင်ရွက်ရေး ကုန်သွယ်ရေး သဘောတူညီချက်သည် ယခုနှစ်ကုန်ထက် နောက်မကျဘဲ အာဏာသက်ဝင်လာမည် ဟု မျှော်လင့်ကြောင်း ဩစတြေးလျ ကုန်သွယ်ရေးဝန်ကြီး စတီဝီကိုဘိုက ပြောကြားသည်။

တီပီပီ-၁၁ ကုန်သွယ်ရေးစာချုပ်တွင် ဩစတြေးလျ၊ ဘရူနိုင်း၊ ကနေဒါ၊ ချီလီ၊ ဂျပန်၊ မလေးရှား၊ မက္ကဆီကို၊ နယူးဇီလန်၊ ပီရူး၊ စင်ကာပူနှင့် ဗီယက်နမ်တို့ ပါဝင်ကြသည်။

ကျီဇို

အာဖဂန်နစ္စတန်နိုင်ငံနှင့် ထိစပ်နေသော နယ်စပ်ကုန်သွယ်ရေးစခန်း ပါကစ္စတန်ဖွင့်လှစ်

အစ္စလာမာဘတ် မတ် ၉

ပါကစ္စတန်နိုင်ငံသည် အာဖဂန်နစ္စတန်နိုင်ငံနှင့် ထိစပ်နေပြီး အရေးပါသော နယ်စပ်ကုန်သွယ်ရေးလမ်းကြောင်းကို မတ် ၉ ရက်တွင် ပြန်လည်ဖွင့်လှစ်လိုက်ကြောင်း၊ ကုန်သွယ်ရေးလမ်းကြောင်း ပြန်လည်ဖွင့်လှစ်နိုင်ခြင်းဖြင့် နှစ်နိုင်ငံအကြား ကုန်သွယ်ရေးလုပ်ငန်းများကို မြှင့်တင်နိုင်မည်ဖြစ်ကြောင်း အစိုးရတာဝန်ရှိသူများ၏ ပြောကြားချက်ကို ကိုးကားလျက် ဒေသဆိုင်ရာ သတင်းဌာနများက သတင်းထုတ်ပြန်သည်။

ပါကစ္စတန်နိုင်ငံမြောက်ပိုင်း ဝါဒီရစ္စတန်ဒေသ၌ တတိယမြောက်ကုန်သွယ်ရေးစခန်းကို ပြန်လည်ဖွင့်လှစ်လိုက်ကြောင်း၊ ယခုဖွင့်လှစ်လိုက်သော ကုန်သွယ်ရေးစခန်းမှာ ဂူလမ်ခန်းနယ်စပ်ကုန်သွယ်ရေးစခန်းဖြစ်ပြီး ၂၀၁၄

ခုနှစ် ဇွန်လတွင် ပိတ်ထားခဲ့ရသော စခန်းလည်းဖြစ်ကြောင်း တာဝန်ရှိသူများက ပြောကြားကြသည်။ ပါကစ္စတန် လုံခြုံရေးတပ်ဖွဲ့များသည် မြောက်ပိုင်းဝါဒီရစ္စတန်ဒေသ၌ တာလီဘန်စစ်သွေးကြွများနှင့် နိုင်ငံခြားသား စစ်သွေးကြွများကို ချေမှုန်းတိုက်ခိုက်မှု စစ်ဆင်ရေးလုပ်ငန်း စတင်ခဲ့ပြီး ယင်းနယ်စပ်ကုန်သွယ်ရေးစခန်းကို ပိတ်ထားခဲ့ခြင်း ဖြစ်သည်။

နယ်စပ်ကုန်သွယ်ရေးစခန်း၌ ဘိုင်အိုမက်ထရစ် နည်းပညာသုံး အတည်ပြုသော စနစ်ကို အသုံးပြုနိုင်ရန် စမ်းသပ်မှု ပြုလုပ်သွားမည်ဆို၏။

နယ်စပ်ကုန်သွယ်ရေးစခန်း ပြန်လည်ဖွင့်လှစ်ခြင်းကို ဒေသခံ ကုန်သည်များက ဝမ်းမြောက်စွာ ကြိုဆိုကြသည်။

ဆင်ဟွာ



နယ်စပ်ဖြတ်ကျော်စစ်ဆင်ရေးဖြင့် ပီကေကေသူပုန်အဖွဲ့ကို တူရကီချေမှုန်းမည်

အန်ကာရာ မတ် ၉

ကာဒစ္စတန် အလုပ်သမားများ ပါတီ (ပီကေကေ)အမည်ရှိ သူပုန်အဖွဲ့ကို ချေမှုန်းတိုက်ထုတ်နိုင်ရန် တူရကီတပ်မတော်က နယ်စပ်ဖြတ်ကျော် စစ်ဆင်ရေး ဆင်နွှဲတော့မည်ဖြစ်ကြောင်း တူရကီနိုင်ငံခြားရေးဝန်ကြီး ဗီဗာလူ ကာဗူဆိုဂူက မတ် ၉ ရက်တွင် အတည်ပြုပြောကြားသည်။

နယ်စပ်ဖြတ်ကျော် စစ်ဆင်ရေးဆင်နွှဲနိုင်ရေးအတွက် တူရကီနိုင်ငံနှင့် အီရတ်နိုင်ငံတို့အကြား နားလည်မှုတစ်ရပ်ရရှိထားကြောင်း ဝန်ကြီး ကာဗူဆိုဂူက စီအင်န်အင်န် သတင်းဌာနသို့ ပြောကြားသည်။

တူရကီနှင့် အီရတ်တပ်မတော်တို့ အတူပူးပေါင်း၍ ပီကေကေသူပုန်အဖွဲ့ကို ထိုးစစ်ဆင်တိုက်ခိုက်ရေးကိစ္စကို အီရတ်ဝန်ကြီးချုပ် ဟိုင်ဒါအယ်လ် အဘာဒီနှင့် မိမိသဘောတူညီမှု ရရှိခဲ့ကြောင်း ဝန်ကြီး ကာဗူဆိုဂူက ပြောကြားသည်။

ပီကေကေသူပုန်အဖွဲ့သည် အီရတ်အစိုးရအဖွဲ့ကိုသာမက အီရတ် ကာဒီဒေသန္တရ အစိုးရအဖွဲ့ကိုလည်း ခြိမ်းခြောက်နေကြောင်း ၎င်းက ပြောကြားသည်။

ဆင်ဟွာ

မွေးမြူရေးလုပ်ငန်းဖွံ့ဖြိုးတိုးတက်စေရန် မွေးမြူရေးလုပ်ကိုင်သူများအတွက် မွေးမြူရေးမြေနေရာကို တရားဝင်ခွင့်ပြုပေးလျက်ရှိ

နေပြည်တော် မတ် ၉

ဒုတိယအကြိမ် ပြည်သူ့လွှတ်တော် သတ္တမပုံမှန်အစည်းအဝေး ၂၆ ရက်မြောက်နေ့ကို ယနေ့နံနက် ၁၀ နာရီတွင် နေပြည်တော်ရှိ ပြည်သူ့လွှတ်တော် အစည်းအဝေးခန်းမ၌ ကျင်းပသည်။

အစည်းအဝေးတွင် ပွင့်ဖြူမဲဆန္ဒနယ်မှ ဦးထွန်းထွန်း၏ ထူးချွန်ထက်မြက်ပြီး အောင်မြင်သော ဘွဲ့ရကျောင်းသား ကျောင်းသူများကို နိုင်ငံခြားသို့ ပညာတော်သင်စေလွှတ်ရန် အစီအစဉ်ရှိ၊ မရှိ မေးခွန်းနှင့်စပ်လျဉ်း၍ ပြည်ထောင်စုရာထူးဝန် အဖွဲ့ဥက္ကဋ္ဌ ဦးဝင်းသိမ်းက ပညာရေးကဏ္ဍကို အဓိကတာဝန်ယူအကောင်အထည်ဖော်ဆောင်ရွက်လျက်ရှိသည့် ပညာရေးဝန်ကြီးဌာနအနေဖြင့် ဘွဲ့လွန်သင်တန်းတက်ရောက်နေသော ဘွဲ့ရကျောင်းသား ကျောင်းသူများအား နိုင်ငံခြားသို့ ပညာတော်သင်စေလွှတ်မှုနှင့်ပတ်သက်၍ တက္ကသိုလ်အချင်းချင်း ချိတ်ဆက်၍ ဆောင်ရွက်သည့် ပညာသင်ဆုအစီအစဉ်များသို့ သက်ဆိုင်ရာ တက္ကသိုလ်များ၏ ကမ်းလှမ်းစာပါ သတ်မှတ်ချက်များနှင့် ကိုက်ညီသည့် ကျောင်းသား ကျောင်းသူများကို သက်ဆိုင်ရာဘာသာရပ်နှင့် အင်္ဂလိပ်စာဘာသာရပ်များအား ရေးဖြေနှင့်နှုတ်ဖြေစစ်ဆေး၍ အမည်စာရင်း အဆိုပြုလျှောက်ထားစေပြီး သက်ဆိုင်ရာ တက္ကသိုလ်မှ လက်ခံစာရရှိပါက လုပ်ထုံးလုပ်နည်းနှင့်အညီ စေလွှတ်ပေးလျက်ရှိပါကြောင်း။

နိုင်ငံခြားပညာတော်သင်စီစစ်ရွေးချယ်စေလွှတ်ရေးကော်မတီမှ ဦးရေကန့်သတ်မှုမရှိဘဲ ဘာသာရပ်နယ်ပယ်ကျယ်ပြန့်စွာ ကမ်းလှမ်းလာသည့် ပညာသင်ဆုများကို လွတ်လပ်စွာ လျှောက်ထားနိုင်ကြောင်း အကြောင်းကြားလာပါက သတင်းဖြန့်ဝေခြင်းပြုလုပ်၍ လျှောက်ထားစေပြီး သက်ဆိုင်ရာမှ လက်ခံစာရရှိပါက စေလွှတ်ပေးလျက်ရှိပါကြောင်း၊ Internet Website မှ ကမ်းလှမ်းလာသည့် ပညာသင်ဆု အစီအစဉ်များသို့ ပညာရေးဝန်ကြီးဌာန၏ အတည်ပြုချက်ဖြင့် Online အသုံးပြုလျှောက်ထားပြီး လက်ခံစာရရှိပါက လုပ်ထုံးလုပ်နည်းနှင့်အညီ စေလွှတ်ပေးလျက်ရှိပါကြောင်း။

ပြည်တွင်းတက္ကသိုလ်များတွင် တက်ရောက်ပညာသင်ယူနေကြသော ထူးချွန်ကျောင်းသား ကျောင်းသူများအတွက် အရည်အသွေးပြည့် ပညာသင်ယူနိုင်ရန် စီမံဆောင်ရွက်လျက်ရှိပြီး (ဥပမာ-ရန်ကုန်တက္ကသိုလ်၊ မန္တလေးတက္ကသိုလ်နှင့် ရန်ကုန်နည်းပညာတက္ကသိုလ်တို့ကို Center of Excellence-CoE များဖြစ်လာစေရန် အဆင့်မြှင့်တင်ခြင်း) ပြည်ပသို့သွားရောက် ပညာဆက်လက်သင်ယူလိုသူများအတွက်လည်း အခွင့်အလမ်းများ(ဥပမာ-ပညာရေးသံမှူးများ ခန့်အပ်တာဝန်ပေးခြင်း၊ နိုင်ငံတော်ပညာသင်ဆု ရွေးချယ်ချီးမြှင့်ခြင်း) တို့ကို ဖန်တီးပေးလျက်ရှိပါကြောင်း ရှင်းလင်းဖြေကြားသည်။

ရသေ့တောင်မဲဆန္ဒနယ်မှ ဒေါ်ခင်စောဝေ၏ ရသေ့တောင်မြို့နယ်ရှိ ရဲနယ်မြေငါးခုအနက် မေယုမြစ်အနောက်ဘက်ခြမ်းတွင်ရှိသော စေတီပြင်နယ်မြေနှင့် လောင်ချောင်းနယ်မြေကို နယ်ခြားစောင့်ရဲတပ်ဖွဲ့ တာဝန်ယူစေပြီး မေယုမြစ်အရှေ့ဘက်ခြမ်းတွင် မြို့မရဲစခန်းအပိုင်နယ်မြေနှင့် တစ်ဆက်တစ်စပ်



ပြည်သူ့လွှတ်တော်ဥက္ကဋ္ဌ ဦးဝင်းမြင့်

တည်းရှိသော မြို့မနယ်မြေ၊ ကူတောင်နယ်ခြားစောင့်နယ်မြေ၊ ကျောက်တန်းနယ်ခြားစောင့်နယ်မြေတို့ကို မြို့နယ်ရဲတပ်ဖွဲ့အား တာဝန်ယူ ဆောင်ရွက်စေရန် အစီအစဉ်ရှိ၊ မရှိ မေးခွန်းနှင့်စပ်လျဉ်း၍ ပြည်ထဲရေးဝန်ကြီးဌာန ဒုတိယဝန်ကြီး ဗိုလ်ချုပ်အောင်စိုးက ရခိုင်ပြည်နယ်အတွင်းရှိ ဘူးသီးတောင်မြို့နယ် မောင်တောမြို့နယ်၊ ရသေ့တောင်မြို့တို့အား နယ်မြေဒေသအခြေအနေအရ အမှတ်(၁) နယ်ခြားစောင့်ရဲကွပ်ကဲမှုအဖွဲ့အောက်ရှိ ရဲတပ်ဖွဲ့ခွဲများနှင့်ဖြန့်ခွဲ၍ နယ်မြေလုံခြုံရေး၊ ရပ်ရွာအေးချမ်းသာယာရေးနှင့် တရားဥပဒေစိုးမိုးရေးလုပ်ငန်းများကို ဆောင်ရွက်လျက်ရှိပါကြောင်း၊ ယခင်အမှတ်(၁) နယ်ခြားစောင့်ရဲကွပ်ကဲမှုအဖွဲ့အောက်တွင် နယ်ခြားစောင့်ရဲတပ်ဖွဲ့ခွဲ လေးခုထားရှိရာမှ ယခုနယ်ခြားစောင့်ရဲတပ်ဖွဲ့ခွဲ နှစ်ခုကို ထပ်မံဖွဲ့စည်း တာဝန်ပေးအပ်ထားရှိပါကြောင်း၊ အမှတ်(၁) နယ်ခြားစောင့်ရဲကွပ်ကဲမှုအဖွဲ့အောက်တွင် ဒေသ လေးခု၊ နယ်မြေ ၁၁ ခု ပိုင်းခြားထားပြီး နယ်မြေရှုံးများ၊ နယ်မြေရဲစခန်းများ၊ ကင်းစခန်းများဖြန့်ခွဲ၍ နယ်စပ်ဒေသနှင့် မြို့နယ် သုံးခု၏ နယ်မြေလုံခြုံရေးနှင့် တရားဥပဒေစိုးမိုးရေးလုပ်ငန်းများကို ဆောင်ရွက်လျက်ရှိပါကြောင်း။

မေယုမြစ်၏အရှေ့ဘက်ကမ်းတွင် မူခင်းများဖြစ်ပေါ်လာပါက မြစ်၏အနောက်ဘက်အခြမ်းသို့ သွားရန်မလိုဘဲ ပထမသတင်းပေးတိုင်ကြားချက် ဖွင့်လှစ်နိုင်ရေးအတွက် ကျောက်တန်းရဲကင်းစခန်းကို ပထမသတင်းပေးတိုင်ကြားချက် ဖွင့်လှစ်နိုင်သော နယ်မြေရဲစခန်းဖြစ် တိုးမြှင့်ဖွင့်လှစ်နိုင်ရေး ဆောင်ရွက်

လျက်ရှိပါကြောင်းနှင့် မောင်တောမြို့နယ်၊ ဘူးသီးတောင်မြို့နယ်၊ ရသေ့တောင်မြို့နယ်များတွင် အခြေအနေအရပ်ရပ်အရ လုံခြုံရေး၊ တရားဥပဒေစိုးမိုးရေးလုပ်ငန်းများကို အမှတ်(၁) နယ်ခြားစောင့်ရဲကွပ်ကဲမှုအဖွဲ့ဖြင့် ဆောင်ရွက်လျက်ရှိပြီး မြို့နယ်ရဲစခန်းအား တာဝန်ယူဆောင်ရွက်စေရန် အစီအစဉ်မရှိပါကြောင်း ရှင်းလင်းဖြေကြားသည်။

မင်းလှမဲဆန္ဒနယ်မှ ဒေါက်တာဦးသန်းအောင်စိုး၏ မွေးမြူရေးလုပ်ငန်းဖွံ့ဖြိုးတိုးတက်စေရန် မွေးမြူရေးလုပ်ကိုင်သူများအတွက် မွေးမြူရေးမြေနေရာကို တရားဝင် ခွင့်ပြုပေးနိုင်ခြင်းရှိ၊ မရှိ မေးခွန်းနှင့် စပ်လျဉ်း၍ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယဝန်ကြီး ဦးလှကျော်က မွေးမြူသူများအတွက် မွေးမြူရေးမြေနေရာကို တရားဝင်ခွင့်ပြုပေးလျက်ရှိပါကြောင်း၊ လယ်ယာမြေတွင် မွေးမြူရေးလုပ်ငန်းလုပ်ကိုင်မည်ဆိုလျှင် ၂၀၁၂ ခုနှစ်လယ်ယာမြေဥပဒေ၊ နည်းဥပဒေများနှင့်အညီ လျှောက်ထားဆောင်ရွက်ရမည်ဖြစ်ကြောင်းနှင့် မြေလွတ်၊ မြေလပ်နှင့် မြေရိုင်းများတွင် မွေးမြူရေးလုပ်ငန်းလုပ်ကိုင်မည်ဆိုလျှင် ၂၀၁၂ ခုနှစ် မြေလွတ်၊ မြေလပ်နှင့် မြေရိုင်းများ စီမံခန့်ခွဲရေးဥပဒေ၊ နည်းဥပဒေများနှင့်အညီ လျှောက်ထားဆောင်ရွက်နိုင်မည်ဖြစ်ကြောင်း ရှင်းလင်းဖြေကြားသည်။

ဆက်လက်၍ ဒဂုံမြို့သစ်(တောင်ပိုင်း) မဲဆန္ဒနယ်မှ ဦးအေးနိုင်၊ ကျိုင်းတုံမဲဆန္ဒနယ်မှ ဦးစတီဖန်နှင့် နမ္မတူမဲဆန္ဒနယ်မှ ဒေါ်နန်းခမ်းအေးတို့၏ မေးခွန်းများနှင့် စပ်လျဉ်း၍ ပြည်ထဲရေးဝန်ကြီးဌာန ဒုတိယဝန်ကြီး ဗိုလ်ချုပ်အောင်စိုးနှင့် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယဝန်ကြီး ဦးလှကျော်တို့က ရှင်းလင်းဖြေကြားကြသည်။

ထို့နောက် ပြည်သူ့လွှတ်တော် အစိုးရ၏ အာမခံချက်များ၊ ကတိများနှင့် တာဝန်ခံချက်များ စိစစ်ရေးကော်မတီ၏ အစီရင်ခံစာနှင့်စပ်လျဉ်း၍ ကော်မတီဝင် ဒေါ်တင်တင်ရီက ပြည်သူ့လွှတ်တော် အစိုးရ၏အာမခံချက်များ၊ ကတိများနှင့် တာဝန်ခံချက်များ စိစစ်ရေးကော်မတီသည် ပြည်သူ့လွှတ်တော်ဆိုင်ရာ နည်းဥပဒေ ပုဒ်မ(၉၆) ပုဒ်မ(၉၈)တို့အရ ပြည်ထောင်စုအဆင့်အဖွဲ့အစည်းဝင်များက ကတိပြုတာဝန်ခံခဲ့သော လုပ်ငန်းကိစ္စရပ်အသီးသီးကို စိစစ်ဆောင်ရွက်ရသည့်အတွက် ပုံမှန်အစည်းအဝေးအကြိမ်ရေ များလာသည်နှင့်အမျှ လုပ်ငန်းအရေအတွက်သည်လည်းများပြားလာမည်ဖြစ်ရာ ထိုသို့ လုပ်ငန်းအခြေအနေ စိစစ်ရသည့်စိန်ခေါ်မှုများကို ရင်ဆိုင်ဖြေရှင်းလျက် ပြည်သူလူထုအကျိုး ရှိမည့် ဖွံ့ဖြိုးရေးလုပ်ငန်းများ စနစ်တကျ မှန်မှန်ကန်ကန် ပေါ်ထွက်လာစေရေးအတွက် ဦးတည်ဆောင်ရွက်လျက်ရှိပါကြောင်း၊ သို့ဖြစ်ပါ၍ ပြည်သူ့လွှတ်တော်ဆိုင်ရာ နည်းဥပဒေပုဒ်မ(၁၁၀)အရ ယင်းအစီရင်ခံစာ(၁/၂၀၁၈)ကိုလွှတ်တော် သို့တင်ပြအပ်ပါကြောင်း ဖတ်ကြားတင်ပြသည်။

ယင်းနောက် ကော်မတီ၏ အစီရင်ခံစာနှင့် စပ်လျဉ်း၍ ဆွေးနွေးလိုသည့် လွှတ်တော်ကိုယ်စားလှယ်များရှိပါက အမည်စာရင်းတင်သွင်းနိုင်ကြောင်း ပြည်သူ့လွှတ်တော်ဥက္ကဋ္ဌ ဦးဝင်းမြင့်က ကြေညာသည်။ စာမျက်နှာ ၈ သို့ ○

အဂတိလိုက်စားမှု တိုက်ပျက်ရေးဥပဒေကို စတုတ္ထအကြိမ် ပြင်ဆင်သည့် ဥပဒေကြမ်းနှင့်စပ်လျဉ်း၍ လွှတ်တော်ကိုယ်စားလှယ်များ ဆွေးနွေး

နေပြည်တော် မတ် ၉

ဒုတိယအကြိမ် အမျိုးသားလွှတ်တော် သတ္တမပုံမှန်အစည်းအဝေး ၂၆ ရက်မြောက်နေ့ကို ယနေ့နံနက် ၁၀နာရီတွင် နေပြည်တော်ရှိ အမျိုးသားလွှတ်တော်အစည်းအဝေးခန်းမ၌ ကျင်းပသည်။

အစည်းအဝေးတွင် ချင်းပြည်နယ် မဲဆန္ဒနယ်အမှတ်(၈)မှ ဦးမာန်လောမောင်၏ ချင်းပြည်နယ် မင်းတပ်မြို့နယ် ပျူစာပေယဉ်ကျေးမှုအဖွဲ့များမှ ၂၀၁၄ ခုနှစ် သန်းခေါင်စာရင်းတွင် ချင်းလူမျိုးများအစား ပျူလူမျိုးများအဖြစ် ထည့်သွင်းကြသဖြင့် ပျူလူမျိုးများဟု မှတ်ပုံတင်ပေးရန် အစီအစဉ် ရှိ၊ မရှိ မေးခွန်းနှင့်စပ်လျဉ်း၍ အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ပြည်ထောင်စုဝန်ကြီး ဦးသိန်းဆွေက ဝန်ကြီးဌာနအနေဖြင့် နိုင်ငံသားစိစစ်ရေးကတ်ပြားများတွင် လူမျိုးအမည်ရေးသွင်းမှုများအား ဥပဒေ၊ လုပ်ထုံးလုပ်နည်း၊ ညွှန်ကြားချက်များနှင့်အညီ နိုင်ငံတော်မှ သတ်မှတ်ထားသော ၁၉၈၃ ခုနှစ် သန်းခေါင်စာရင်းမှတ်တမ်းအရ ထုတ်ပြန်ထားသည့် တိုင်းရင်းသားလူမျိုးစု ၁၃၇ မျိုးပါ အမည်အတိုင်းသာ ရေးသွင်းမှတ်ပုံတင်ပေးခြင်းဖြစ်၍ နိုင်ငံတော်မှ တိုင်းရင်းသားမျိုးနွယ်စုအမည်စာရင်း ပြင်ဆင်သတ်မှတ်ခြင်းမပြုမီကာလအတွင်း ချင်းပြည်နယ် မင်းတပ်ခရိုင်တွင် နေထိုင်ကြသော ချင်းလူမျိုးများအား ပျူလူမျိုးအဖြစ် ပြောင်းလဲမှတ်ပုံတင်ပေးရန် လက်တလော အစီအစဉ် မရှိပါကြောင်းနှင့် နိုင်ငံတော်မှ တရားဝင်သတ်မှတ်ထားသော တိုင်းရင်းသားမျိုးနွယ်စုအမည်များကိုသာ မှတ်ပုံတင်ဆောင်ရွက်ပေးလျက်ရှိပါကြောင်း ဖြေကြားသည်။

မွန်ပြည်နယ် မဲဆန္ဒနယ်အမှတ်(၉)မှ ဒေါက်တာဇော်လင်းထွဋ်၏ ဘိုးဘွားအမွေအနှစ် မြန်မာ့ရိုးရာခြင်းလုံးအားကစားတိုးတက်ရေးအတွက် မျိုးဆက်သစ်လူငယ်များကို အခြေခံပညာကျောင်းများတွင် မွေးထုတ်လေ့ကျင့်သင်ကြားပေးနိုင်ရန်နှင့် မြန်မာ့လက်ရွေးစင်ခြင်းလုံးအသင်းအား စခန်းဝင်လေ့ကျင့်ရန် ကိုယ်ပိုင်အားကစားရုံ တည်ဆောက်ပေးရန် အစီအစဉ် ရှိ၊ မရှိ မေးခွန်းနှင့်စပ်လျဉ်း၍ ကျန်းမာရေးနှင့်အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေးက ဘိုးဘွားအမွေအနှစ် မြန်မာ့ရိုးရာ ခြင်းလုံးအားကစားတိုးတက်ရေးအတွက် မျိုးဆက်သစ်လူငယ်များကို အခြေခံပညာကျောင်းများတွင် မွေးထုတ်ပေးမည့်ကိစ္စရပ်မှာ လုပ်သင့်ပါကြောင်း၊ ခြင်းလုံးကစား၍ နိုင်ခြင်း၊ မနိုင်ခြင်းထက် ကျောင်းသားထုကြီးတစ်ခုလုံး ကျန်းမာလာမည်မှာ သေချာပါကြောင်း၊ လာမည့်လပိုင်း၊ နှစ်ပိုင်းအတွင်း ဦးစားပေးအနေဖြင့် လုပ်ဆောင်မည်



အမျိုးသားလွှတ်တော်ဥက္ကဋ္ဌ မန်းဝင်းခိုင်သန်း

ဖြစ်ပါကြောင်း၊ ခြင်းလုံးအားကစားအဖွဲ့နှင့် ပူးပေါင်းလုပ်ဆောင်မည်ဖြစ်ပါကြောင်း၊ ပထမဆုံးအနေဖြင့် မြို့ကြီးများတွင်ရှိသည့်ကျောင်းများတွင် စတင်လုပ်ဆောင်မည်ဖြစ်ပါကြောင်း။

လေ့ကျင့်ရေးကွင်းများလည်း ရှိပါကြောင်း၊ ရန်ကုန်မြို့ မြန်မာ့ခြင်းလုံးအဖွဲ့ချုပ်နှင့်နီးသည့် အောင်ဆန်းကွင်းတွင် မိုးလုံလေလုံလေ့ကျင့်ရေးကွင်းရှိပါကြောင်း၊ နေပြည်တော်တွင်လည်း အားကစားလေ့ကျင့်ရေးစခန်း (Gold Camp) ရှိပါကြောင်း၊ ရန်ကုန်မြို့ သုဝဏ္ဏအားကစားရုံတွင်လည်း လေ့ကျင့်နေပါကြောင်း၊ ထို့ပြင် အားကစားနှင့်ကာယသိပ္ပံကျောင်း ခြောက်ကျောင်းရှိပါကြောင်း၊ ယခုနှစ်မှစတင်၍ ရန်ကုန်နှင့် မန္တလေးမြို့တွင်ရှိသည့် အဆိုပါကျောင်းများတွင် ခြင်းလုံးကို သင်ကြားပေးမည်ဖြစ်ပါကြောင်း ဖြေကြားသည်။

ဧရာဝတီတိုင်းဒေသကြီး မဲဆန္ဒနယ်အမှတ်(၁)မှ ဦးစိုးမိုး၏ ဧရာဝတီတိုင်းဒေသကြီး ပုသိမ်မြို့ အထွေထွေရောဂါကုဆေးရုံကြီးအတွင်းရှိ သူနာပြု

သားဖွားသင်တန်းကျောင်းကို အဆင့်မြှင့်တင်ရန်နှင့် သင်တန်းသားအရေအတွက် တိုးမြှင့်ခေါ်ယူရန် အစီအစဉ် ရှိ၊ မရှိ မေးခွန်းနှင့်စပ်လျဉ်း၍ ကျန်းမာရေးနှင့်အားကစားဝန်ကြီးဌာန ပြည်ထောင်စုဝန်ကြီးက ပုသိမ် သူနာပြု သားဖွားကျောင်းတွင် ၂၈၁ ဦးတက်ရောက်နေပါကြောင်း၊ ဟင်္သာတသူနာပြု သားဖွားကျောင်းတွင် ၂၄၃ဦး တက်ရောက်နေပါကြောင်း၊ ထို့ကြောင့် ဟင်္သာတနှင့် ပုသိမ်တွင် တက်ရောက်နေသည့် သားဖွား သူနာပြု ပေါင်း ၅၂၄ ဦးရှိပါကြောင်း၊ ပုသိမ်မြို့တွင် သူနာပြုပေါင်း ၁၆၀ နှင့် ဟင်္သာတမြို့တွင် သူနာပြု ၈၀ မွေးထုတ်မည်ဖြစ်ပါကြောင်း၊ ၂၀၁၈-၂၀၁၉ ခုနှစ်တွင် မြောင်းမြ သူနာပြု သားဖွားကျောင်း စတင်ပေါ်ထွက်လာမည်ဖြစ်သောကြောင့် ဧရာဝတီတိုင်းဒေသကြီးအတွင်း အဆင်ပြေလာမည်ဟု ထင်မြင်မိပါကြောင်း ဖြေကြားသည်။

ထို့နောက် အဂတိလိုက်စားမှုတိုက်ဖျက်ရေးဥပဒေကို စတုတ္ထအကြိမ် ပြင်ဆင်သည့် ဥပဒေကြမ်းနှင့်စပ်လျဉ်း၍ လွှတ်တော်ကိုယ်စားလှယ်များက ဆွေးနွေးကြသည်။

မွန်ပြည်နယ် မဲဆန္ဒနယ်အမှတ်(၅)မှ ဒေါ်မြတ်သီတာထွန်းက အကျင့်ပျက်ခြစားမှုမြင့်မားသည့် မြန်မာနိုင်ငံတွင် ထိုကဲ့သို့ အခြေအနေများကို တိုက်ဖျက်ရန်အတွက် ထိရောက်သည့် ဥပဒေလိုအပ်ပါကြောင်း၊ အထူးသဖြင့် ပျူရိုကရေစီဆိုင်ရာ အဂတိလိုက်စားမှုသည် လက်ရှိအစိုးရသစ်က ဖော်ဆောင်နေသည့် တိုင်းပြည်ပြောင်းလဲတိုးတက်ရန်အတွက် ကြီးမားသည့် အဟန့်အတား အနှောင့်အယှက်ဖြစ်သကဲ့သို့ ပြည်သူများကို တိုက်ရိုက်ထိခိုက်နစ်နာစေပြီး အစိုးရအပေါ်တွင် ပြည်သူများ ငြိုငြင်စေသည့် အဓိကအကြောင်းတရားများပင်ဖြစ်ပါကြောင်း၊ လက်ရှိအခြေအနေ လိုအပ်ချက်အရ ဥပဒေကြမ်းကော်မတီ၏ ပြင်ဆင်ချက်များသည် ပြည့်စုံကောင်းမွန်သည့်အတွက် မိမိအနေဖြင့် အချို့အချက်များအပေါ်တွင်သာ အနည်းငယ် ပြင်ဆင်ဖြည့်စွက်လိုပါကြောင်း။

အခန်း(၁) ပုဒ်မ(၂)တွင် မူလဥပဒေပြဋ္ဌာန်းချက်၌ ဤဥပဒေအရ အရေးယူနိုင်သော ပြစ်မှုတစ်ရပ်ရပ်ကို ပြည်တွင်းတွင် မည်သူမဆို ကျူးလွန်လျှင်ဖြစ်စေ၊ ပြည်ပတွင် မြန်မာနိုင်ငံသား သို့မဟုတ် မြန်မာနိုင်ငံတွင် အမြဲတမ်း အခြေစိုက်နေထိုင်သူက ကျူးလွန်လျှင်ဖြစ်စေ ဤဥပဒေနှင့် သက်ဆိုင်စေရမည်ဟု ပြဋ္ဌာန်းထားပါကြောင်း၊ ဥပဒေကြမ်းကော်မတီပြင်ဆင်ချက်တွင် ဤဥပဒေအရ အရေးယူနိုင်သော ပြစ်မှုတစ်ရပ်ရပ်ကို မည်သူမဆိုပြည်တွင်းတွင် သို့မဟုတ် မြန်မာနိုင်ငံ၏ တည်ဆဲဥပဒေအရ မှတ်ပုံတင်ထားသော ရေယာဉ်နှင့် လေယာဉ်တစ်ခုခုပေါ်တွင် ကျူးလွန်လျှင်ဖြစ်စေ၊ စာမျက်နှာ ၈ သို့ ◆

စိုးရိမ်ရသလား ဆရာ

“ဆရာ... ဆရာ စိုးရိမ်ရသလား ဆရာ၊ အဖေအခြေအနေက အသက်အန္တရာယ်ရှိသလား ဆရာ”

ICU ခေါ် အထူးကြပ်မတ်ဆောင်ထဲကအထွက် တံခါးဝကနေ စောင့်ကြိုမေးလိုက်တဲ့ လူနာရှင်သမီးရဲ့ အမေးများ ဖြစ်ပါတယ်။ ရောဂါအကြောင်းမရှင်းမီ ကျွန်တော် အဆုတ်ဆရာဝန်က “ဟုတ်ကဲ့ အဆုတ်ရောင် (Pneumonia) လူနာရဲ့ သမီးထင်တယ်နော်”လို့ ပြောပြောမေးမေး လုပ်လိုက်ပါတယ်။

- သမီး

။ ။

ဟုတ်ကဲ့ဆရာ။ ကျွန်မအဖေက အသက်ရလာတော့ ရောဂါဒဏ်မခံနိုင်မှာစိုးလို့ မေးတာပါဆရာ။
- ကျွန်တော်

။ ။

ဟုတ်ကဲ့ဗျ။ အသက်ကြီးတာလည်း တစ်ကြောင်းပေါ့လေ။ ရောဂါကလည်း အဆုတ်ထဲပိုးဝင်ပြီး နမိုးနီးယားဖြစ်တာဆိုတော့ အရေးကြီးတယ်ဗျ။ (ကျောပူ၊ ခေါင်းပူဖျားတာမျိုး မဟုတ်ဘူးလေ) အမောကလည်းဖောက်နေတော့ ကျွန်တော် စိုးရိမ်မိပါတယ်။ သွေးပေါင်ချိန်ကျတာတို့၊ ဆီးဆိပ်တက်တာတို့၊ သတိလက်လွတ်ဖြစ်တာတို့ ဝင်လာရင်တော့ အတော်စိုးရိမ်ရတော့မှာ။
- သမီး

။ ။

အဲဒီလိုပိုဆိုးလာရင် မျှော်လင့်ချက်ရှိပါဦးမလားဆရာ။
- ကျွန်တော်

။ ။

ပိုဆိုးခဲ့ရင်တော့ပိုမောလာမယ်။ ခုပေးထားတဲ့ အောက်ဆီလျင်လောက်နဲ့ မရတော့ဘူးဗျ။ အသက်ရှူစက်ကူရလိမ့်မယ်။ မျှော်လင့်ချက် မရှိတော့တာမဟုတ်ပေမယ့် အတော်စိုးရိမ်ရမယ့်အခြေအနေပေါ့။ အဲဒီအခြေအနေမရောက်အောင်တော့ ကျွန်တော်တို့ အတတ်နိုင်ဆုံး လုပ်ပေးနေပါတယ်။
- သမီး

။ ။

ဆရာတို့ ပိုးသတ်ဆေးတွေထိုးနေတယ်လို့တော့ သိပါတယ် ဆရာ။ အဲဒါတွေကြောင့်များ ပိုဆိုးနေတာလား။ စိတ်မရှိပါနဲ့ ဆရာရယ်။ အဖေက အသက် ၇၀လောက်ဆိုတော့ အဲဒီဆေးတွေရဲ့ ဒဏ်မခံနိုင်မှာစိုးလို့ပါရှင်။
- ကျွန်တော်

။ ။

ဟုတ်သလိုရှိပေမယ့် မဟုတ်သေးဘူးဗျ။ ကျွန်တော် အချိန်နည်းနည်းရသေးလို့ ထပ်ရှင်းပြပါမယ်။ သူနာပြုဆရာမတွေနားမှာ ထိုင်ကြရအောင်ဗျ။ (ကံအားလျော်စွာ အချိန်နည်းနည်းပေးနိုင်လို့ တော်ပါသေးရဲ့။ အချိန်ပါးပါးလေးမှာ လူနာများများနှင့် မွန်းကျပ်နေရတဲ့ ဆရာဝန်ကျွန်တော်တို့အဖို့ လိပ်ပတ်လည်အောင် ရှင်းနိုင်စွမ်းအားနည်းကြပါတယ်။ လူနာသော်လည်းကောင်း၊ ရောဂါအကြောင်းပဲဖြစ်ဖြစ်၊ ကုတုံးအကြောင်းပဲဖြစ်ဖြစ် မေးလာရင် သူတို့နားလည်နိုင်လောက်သည်အထိ ဖြေကြရမှာပါ။ ရှင်းလေ့ရှိပေလည်း ရှိတတ်ပါတယ်။ အချိန်မရှိကာမှ ရှင်းရင်းရှုပ်ကုန်တာလည်း ရှိတတ်ပါတယ်။ ဒီတစ်ခါကတော့ လူနာရှင်သမီးလည်းဖြစ်၊ လူနာကို အမြဲပြုစောင့်ရှောက်နေသူလည်းဖြစ်နေတော့ ရှိတဲ့အချိန်လေးမှာ ရှင်းပြခဲ့ပါတယ်)
- ကျွန်တော်

။ ။

ဖျားနာပြီဆိုရင် ကျွန်တော်တို့ရဲ့ ဆေးပညာအရ အများစုက ပိုးကြောင့်ဖြစ်တာဗျ။ အခုဆို နမိုးနီးယားပေါ့။ ပိုးကြောင့်ပါပဲ။ ပိုင်းရပ်တို့၊ ဘက်တီးရီးယားတို့စတဲ့ ပိုးတွေပေါ့ဗျ။
- သမီး

။ ။

ကျွန်မလည်း ကြားလိုက်မိပါတယ်ဆရာ။ သလိပ်နဲ့ သွေးကို ပိုးမွေးစစ်ထားတာ၊ ပိုးအကောင်ပေါက်တယ်ဆို၊ ဆေးမတိုးတာတွေ များနေတယ်ဆို ဆရာ ဟုတ်လား။
- ကျွန်တော်

။ ။

သမီးက အမြဲတန်း လူနာနားရှိနေတော့ ဆရာ ဆရာမတွေ ပြောနေတာကြားပြီး ဖြစ်နေပြီပေါ့။ ဟုတ်တယ်သမီးရဲ့။ ဘက်တီးရီးယားပိုးတစ်မျိုး တွေ့ထားတယ်။ အဖြစ်များတဲ့ ပိုးပါပဲကွယ်။
- သမီး

။ ။

ပိုးသတ်ဆေးမတိုးဘူးဆိုရင် ကုမရတော့ဘူးလားဆရာ။ စိုးရိမ်လိုက်တာ။
- ကျွန်တော်

။ ။

ပိုးသတ်ဆေးလို့ခေါ်တဲ့ ပဋိဇီဝဆေး (Antibiotic)ဆိုတာ ဆရာဝန်တွေအတွက် အရေးပါဆုံး ကုသရေးလက်နက်ပဲ။ ဆေးမတိုးဘူးဆိုတော့ အဲဒီလက်နက်က မထိရောက်ဘူးလို့ ပြောတာပါကွယ်။ တစ်နည်းပြောရရင် အဲဒီရောဂါကို ကုမနိုင်ဘူးလို့ ဆိုတာပေါ့။
- သမီး

။ ။

ဒါဆို ဒုက္ခပဲနော်။ အဖေအတွက် မျှော်လင့်ချက်ရှိပါဦးမလား။
- ကျွန်တော်

။ ။

ဆေးမတိုးဘူးဆိုပေမယ့် ပဋိဇီဝဆေးအားလုံးကိုတော့ မဟုတ်သေးပါဘူး။ နှစ်မျိုးလောက်တော့ သုံးရနိုင်သေးတယ်လို့ အဖြေထွက်ထားတယ်။ ဒါပေမယ့် တစ်မျိုးက ကျောက်ကပ်ထိနိုင်တဲ့ဆေးဖြစ်နေတယ်။ ဒါကြောင့် ကျန်တစ်မျိုးကိုသုံးထားပေးတယ်။ ပိုးမွေးအဖြေအတိုင်းဆိုရင် အခြားရောဂါတွေလည်း ထပ်ဝင်မလာရင်တော့ မျှော်လင့်ချက် ကောင်းနိုင်ပါသေးတယ်။
- သမီး

။ ။

ဖေဖေက အရင်က ဆေးရုံ ဆေးခန်း ခဏခဏသွားရတဲ့သူ မဟုတ်ဘူး ဆရာ။ တော်ရုံတန်ရုံဆို ဆေးဝယ်တိုက်လိုက်
- A photograph showing several red and yellow capsules and a white syringe lying on a surface. A piece of paper with the word "Antibiotics" printed on it is visible in the foreground.
- ရင် ကောင်းကောင်းသွားတာပဲ။ ဒီတစ်ခါမှသာ အကြီးအကျယ်ထဖြစ်တာ။

ကျွန်တော်

။ ။

ရှင်းမယ့်ရှင်းတော့ ထပ်ရှင်းလိုက်ဦးမယ်နော်။ ဆရာတို့ဆီမှာက ဆေးဆိုင်တွေမှာ လိုချင်တဲ့ဆေးကို လွယ်လွယ်ဝယ်နိုင်တာက တစ်ကြောင်း။ ဆေးရုံ၊ ဆေးခန်း၊ ဆရာဝန်ဆီသွားရမှာ အကြောင်းအမျိုးမျိုးကြောင့် မသွားချင်တာက တစ်ကြောင်းကြောင့် နေမကောင်းဖြစ်ရင် ဆေးဝယ်သောက်တတ်ကြတယ်။ ပဋိဇီဝဆေးရော၊ စပ်ဆေးတွေရောပေါ့ကွယ်။ ကိုယ်သိနေတဲ့ ဆေးပြောပြီး ဝယ်တာလည်းရှိတယ်။ ဆေးဆိုင်က စပ်ပေးတာတွေလည်းရှိတယ်။ အလေ့အကျင့်တစ်ခုတောင်ဖြစ်နေပြီပဲ။

သမီး

။ ။

ခါတိုင်းတော့ အဲဒီလိုဝယ်ပြီး သောက်လိုက်ရင် ၁ ရက်၊ ၂ ရက်ဆို ကောင်းသွားတာပဲလေ။

ကျွန်တော်

။ ။

အဲဒီက စတော့တာပဲ။ ပဋိဇီဝဆေးဆိုတာက လူနာမှာဖြစ်နေတဲ့ရောဂါပိုးနဲ့ သင့်တဲ့ ဆေးဖြစ်ရမယ်။ လျော့ရင် မပျောက်သလို၊ မလိုအပ်ဘဲအပြင်စား၊ အမြင်စား ဆေးမသောက်ရဘူး။ ဆေးချိန်ပမာဏမှန်ရမယ်။ လျော့ရင်မပျောက်သလို၊ ပိုရင်လည်း ဘေးထွက်ဆိုးကျိုးများလိမ့်မယ်။ သောက်ရမယ့်ကာလကလည်း မှန်ကန်ဖို့လိုတယ်။ ၅ ရက်လား၊ ၁၀ ရက်လား စသည်ဖြင့်ပေါ့။ တီဘီဆို ၆ လ၊ ၈ လ သောက်ရတာပေါ့။

သမီး

။ ။

ကျွန်မတို့ကတော့ နေကောင်းသွားပြီဆိုရင် ရပ်လိုက်တာပဲ ဆရာရဲ့။

ကျွန်တော်

။ ။

ဆေးပတ်မလည်ဘူးဆိုတာ အဲဒါပေါ့။ ပိုးအကုန်မသေဘူးလေ။ ကျန်တဲ့ပိုးက ပြန်ပွားလာမယ်။ အဲဒီဆေးကို မကြောက်တော့ဘူးပေါ့။

သမီး

။ ။

ဒါဆို အဲဒီဆေးကို အချိန်အကြာကြီး သောက်ရင်ကော။

ကျွန်တော်

။ ။

သိပ်ကောင်းတဲ့မေးခွန်းပဲ။ ဆေးသောက်လိုက်ရင် ဆေးကြွင်းဆေးကျန်တွေက လူနာရဲ့ဆီး၊ ဝမ်းကနေ ပြန်ထွက်တယ်။ အဲဒီကတစ်ဆင့် မိလ္လာ၊ ရေညစ်ရေဆိုးဆီ၊ အဲဒီကတစ်ဆင့် လူပတ်ဝန်းကျင်ပြန်ရောက်မယ်။ အဲဒီနေရာတွေမှာ ပိုးမွှားတွေက ရှိပြီးသားလေ။ သူတို့က ကြွင်းကျန်နေတဲ့ ပဋိဇီဝဆေးနဲ့ ထိတွေ့မယ်။ ဆေးကြွင်းဖြစ်နေတော့ ဆေးပမာဏမများတော့ဘူး။ ပိုးတွေသေအောင်လည်း မစွမ်းတော့ဘူးပေါ့။ ဒါပေမယ့် ပိုးတွေက အဲဒီဆေးကိုသိသွားကြပြီး အဲဒီဆေးကြောင့် သူတို့ပိုးတွေ နောက်နောင်ဒုက္ခမရောက်အောင် မသေအောင် ပြင်ဆင်နိုင်ပြီ။ တစ်နည်းဆို အဲဒီဆေးကို ပြီးသွားပြီ။ ခံနိုင်ရည်ရှိသွားပြီပေါ့။

သမီး

။ ။

ဆရာဆိုလိုတာက အဲဒီပိုးတွေကြောင့် ကျွန်မတို့ နောက်နောင်ရောဂါဖြစ်လာရင် အဲဒီ ပဋိဇီဝဆေးနဲ့ ကုမရတော့ဘူးလို့ ပြောတာပေါ့နော်။

ကျွန်တော်

။ ။

ဟုတ်ပါ။ မှန်ပါ။

သမီး

။ ။

ဒါပေမယ့် ဆရာရယ် ကျွန်မတို့က အဲဒီလို ပဋိဇီဝဆေးတွေကို လွယ်လွယ်မသောက်ဘဲနေပေမယ့် အခြားသူတွေက သောက်နေရင်ကော ကျွန်မတို့ ဘယ်လိုတားနိုင်ပါ့မလဲ။

ကျွန်တော်

။ ။

ဒါကြောင့် ဒီပြဿနာက တစ်ဦးတစ်ဖွဲ့နဲ့ ရှင်းမရတာပါ။ လူ့အဖွဲ့အစည်းတစ်ခုလုံး၊ အနည်းဆုံး တစ်နိုင်ငံလုံးက ပဋိဇီဝဆေးနဲ့ပတ်သက်ရင် အသိ၊ ဗဟုသုတရှိပြီးမှဖြစ်မှာ။

သမီး

။ ။

ဒါဆို ကျွန်မလည်း နိုင်သလောက် ဗဟုသုတဖြန့်ပေးပါမယ်ဆရာ။

ကျွန်တော်

။ ။

လူ့အဖွဲ့အစည်း ရပ်တည်နိုင်အောင် စားလို့ရတာအကုန်မွေးနေရတဲ့အချိန်မှာ သားငါးကဏ္ဍက အရေးကြီးတယ်။ မွေးထားတဲ့ ငါးနဲ့ ကြက်၊ ဘဲ၊ ဝက် စတဲ့ သတ္တဝါတွေအတွက်လည်း ဒီကိစ္စက စဉ်းစားရဦးမှာ။ မွေးမြူရေးမှာလည်း

ပါမောက္ခဝင်းနိုင်(Chest)

An illustration showing a person from the side, coughing into their elbow. A large, stylized red heart shape is superimposed over the chest area, with a small figure of a person inside it, possibly representing the heart or lungs.

ပိုးသတ်ဆေးတွေ သုံးကြသေးတယ်။

သမီး

။ ။

ဆေးချင်းက တူလို့လားဆရာ။

ကျွန်တော်

။ ။

အမျိုးအစား တော်တော်များများ တူနေတတ်တယ်ဗျ။

သမီး

။ ။

ဒါဆို အားလုံးက လိုက်နာရမယ့် အခြေအနေဘဲနော်။ တကယ်လို့ မလိုက်နာခဲ့လို့ လွယ်လွယ်နဲ့ ပေါပေါသုံးနေရင် ဘာဖြစ်သွားမယ်လို့ ထင်လဲဆရာ။

ကျွန်တော်

။ ။

ပိုးသတ်ဆေး ခေါ် ပဋိဇီဝဆေးတွေ သုံးမရတော့တဲ့ခေတ်ရောက်သွားတော့မှာပေါ့။

သမီး

။ ။

အဲဒီတော့ . . . အင်း . . . အဖေရောဂါဆို မျှော်လင့်ချက် မရှိတော့ဘူးပေါ့နော်။

ကျွန်တော်

။ ။

ဟုတ်ပါ။ ဒီထက်ပိုဆိုးသေး။ ပဋိဇီဝဆေးတွေ မပေါ်ခင်က အခြေအနေမျိုးဖြစ်သွားမှာပေါ့။

သမီး

။ ။

ရှင်းပြမယ့်အတူတူ ပြီးအောင်ဆက်ရှင်းပါဦးဆရာ။

ကျွန်တော်

။ ။

၁၉၄၂ ခုနှစ်မှာ ပင်နင်ဆလင် စပေါ်တယ်။ အဲဒီနောက်ပိုင်းမှာ ပဋိဇီဝဆေး အမျိုးမျိုးပေါ်လာပြီး လူတွေမှာ ပိုးကြောင့် ဖြစ်တဲ့ရောဂါကြောင့် အသက်အန္တရာယ်ကနေ တော်တော်ကြီး ကင်းဝေးခဲ့တာကွဲ့။ အဲဒီမတိုင်ခင်ခေတ်တွေက ပိုးကြောင့်ဖြစ်ရင် သေဆုံးမှုအရမ်းများတယ်။ မသေရင်တောင်မှ နောက်ဆက်တွဲရောဂါတွေ ခံစားရတယ်။ ဥပမာဆိုပါတော့ ကလေးမီးဖွားရင် ၁၀၀၀ မှာ ငါးယောက်ဟာ ပိုးဝင်ပြီး မိခင်တိမ်းပါးခဲ့တယ်။ နားပြည်ယိုရင် နားကန်းသွားတတ်တယ်။ ပိုးလေးဖက်နာဖြစ်ရင် သေရင်သေ၊ မသေရင် နာတာရှည်နှလုံးရောဂါ ဖြစ်တတ်တယ်။

သမီး

။ ။

ဒါဆိုရင် ကလေးမွေးဖို့တောင်၊ ကလေးယူဖို့တောင် မလွယ်ပါလား။

ကျွန်တော်

။ ။

ဆရာဝန်တွေလည်း ခွဲစိတ်မွေးပေးတာတို့၊ အစားထိုးကုသတာတို့၊ ကုန်ကုန်ပြောရင် ခွဲစိတ်ကုထုံးတွေလုပ်ပေးဖို့ မလွယ်လှတော့ဘူး။ ခုခေတ် ခေတ်မီကုထုံးတွေအကုန်လုံး တွန့်ဆုတ်သွားလိမ့်မယ်။ ယခင်အတိတ်မှာ ဖြစ်ခဲ့ဖူးတဲ့ ပလိပ်ရောဂါ၊ တီဘီရောဂါကပ်မျိုးလို့ပေါ့။

သမီး

။ ။

ဆရာပြောတာနဲ့တင် အတော်ကြောက်လာပြီ။ အဲဒီကပ်ဆိုးတွေ မကျရောက်ဖို့ ဆုတောင်းပါတယ်။

ကျွန်တော်

။ ။

လောလောဆယ် ဆုတောင်းရမှာက သမီးရဲ့အဖေအတွက်ပဲ။ ဆရာတို့ပေးထားတဲ့ ပိုးသတ်ဆေးက ရောဂါဖြစ်နေတဲ့ ပိုးတွေကို ကောင်းကောင်းကြီးနိုင်ပါစေလို့၊ နောက်နောင် ဒီလိုစိုးရိမ်ရတဲ့ ဆုတောင်းနေရတဲ့အခြေအနေမျိုး မရောက်အောင်လို့ လူ့အဖွဲ့အစည်းကြီးတစ်ခုလုံး မားမားမတ်မတ် ရပ်တည်နိုင်ဖို့ကတော့ ဆရာတို့ ဆရာဝန်တွေအပါအဝင် ပြည်သူလူထုတစ်ရပ်လုံးက ပဋိဇီဝဆေးနဲ့ပတ်သတ်ပြီး အသိနဲ့ သတိရှိဖို့လိုပါပြီကွယ်။

သမီး

။ ။

အဖေအပါအဝင် လူသားအားလုံး ရောဂါဘယကင်းကြပါစေ။ ဆရာကိုလည်း အချိန်ယူပြီး အများကြီးရှင်းပြပေးလို့ ကျေးဇူးတင်ပါတယ်ဆရာ။

ကျွန်တော်

။ ။

ဆရာတို့ ကုသနေရတဲ့အခြေအနေကို နားလည်သွားလို့ ဆရာ ဝမ်းသာကျေနပ်ပါတယ်။ သမီးတို့ကလည်း လက်လှမ်းမီသလောက် ဗဟုသုတဖြန့်ပေးပါကွယ်။ လူနာတွေ ကြည့်စရာရှိသေးလို့ သွားလိုက်ဦးမယ်နော့။ အားလုံး ကျန်းမာချမ်းသာရှိကြပါစေ။

(ပိုးမွှားများကြောင့် ဖြစ်ရသောရောဂါများ (Infectious diseases) ကို တိုက်ဖျက်ကုသရာတွင် ဆရာဝန်တို့အတွက် အစွမ်းအထက်ဆုံးသော လက်နက်မှာ ပဋိဇီဝဆေးပင်ဖြစ်ပါသည်။ ဆရာဝန်တို့၏ မဟာအားကိုးရာ ဤပဋိဇီဝဆေးလက်နက်ဖြင့် ကုသရာတွင် ရာနှုန်းပြည့်အောင်မြင်ရပါလိ၏)

၂၀၁၈ ခုနှစ်၊ ဧပြီလမှ စက်တင်ဘာလအထိ (၆)လ အမျိုးသားစီမံကိန်း ဥပဒေပြဋ္ဌာန်း

၂၀၁၈ ခုနှစ်၊ ဧပြီလမှ စက်တင်ဘာလအထိ (၆)လ အမျိုးသားစီမံကိန်းဥပဒေ (၂၀၁၈ ခုနှစ်၊ ပြည်ထောင်စုလွှတ်တော် ဥပဒေအမှတ် ၇။) ၁၃၇၉ ခုနှစ်၊ တပေါင်းလပြည့်ကျော် ၈ ရက် (၂၀၁၈ ခုနှစ်၊ မတ်လ ၉ ရက်)

နိဒါန်း

နိုင်ငံတော်၏ လူမှုစီးပွားရေး နယ်ပယ်အသီးသီး ဖွံ့ဖြိုးတိုးတက်ရေးနှင့် ပြည်သူ့ကိုဗဟိုပြု၍ အားလုံးပါဝင်နိုင်သော စဉ်ဆက်မပြတ် တိုးတက်မှုရရှိစေရန် ရည်ရွယ်၍ ချမှတ်ထားသည့် နိုင်ငံတော်၏စီးပွားရေးမူဝါဒများနှင့်အညီ စနစ်တကျ အကောင်အထည်ဖော်နိုင်ရန်အလို့ငှာ ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။

အခန်း(၁)

အမည်၊ စတင်အာဏာတည်ခြင်းနှင့်အဓိပ္ပာယ်ဖော်ပြချက်

- ၁။ (က) ဤဥပဒေကို ၂၀၁၈ ခုနှစ်၊ ဧပြီလမှ စက်တင်ဘာလအထိ (၆)လ အမျိုးသားစီမံကိန်းဥပဒေဟု ခေါ်တွင်စေရမည်။
- (ခ) ဤဥပဒေသည် ၂၀၁၈ ခုနှစ်၊ ဧပြီလမှ စက်တင်ဘာလအထိ (၆)လ အမျိုးသားစီမံကိန်း ဥပဒေအတွက် ၂၀၁၈ ခုနှစ်၊ ဧပြီလ ၁ ရက်နေ့မှ စတင်အာဏာတည်စေရမည်။
- ၂။ ဤဥပဒေသည် ၂၀၁၈ ခုနှစ်၊ ဧပြီလမှ စက်တင်ဘာလအထိ (၆)လ အမျိုးသားစီမံကိန်းဥပဒေ ဖြစ်သည်။
- ၃။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက်စေရမည်-

- (က) **အမျိုးသားစီမံကိန်း** ဆိုသည်မှာ တစ်မျိုးသားလုံး၏ လူမှုစီးပွားရေး တစ်ရပ်လုံးအတွက်ဖြစ်စေ၊ ပြည်ထောင်စုဝန်ကြီးဌာန/ကဏ္ဍအလိုက်ဖြစ်စေ၊ တိုင်းဒေသကြီးနှင့် ပြည်နယ်အလိုက်ဖြစ်စေ သတ်မှတ်ထားသည့် အချိန်ကာလအတွင်း မည်ရွေ့မည်မျှတိုးတက်ရမည်ဆိုသည့် ပြည်ထောင်စုအစိုးရအဖွဲ့၏ ရည်မှန်းချက်များနှင့် လုပ်ငန်းအစီအစဉ်များဖြစ်သည်။ စီမံကိန်းများ၌ အမျိုးသားဘက်စုံဖွံ့ဖြိုးတိုးတက်ရေးအနှစ် ၂၀ နှစ်ရှည် စီမံကိန်း၊ ကာလတိုငါးနှစ်စီမံကိန်းများနှင့် အဆိုပါစီမံကိန်းများကို နှစ်စဉ်အကောင်အထည်ဖော်မည့် နှစ်စဉ်စီမံကိန်းများပါဝင်သည်။ အမျိုးသားစီမံကိန်းများ၌ ကဏ္ဍအလိုက်ဖြစ်စေ၊ ဒေသအလိုက်ဖြစ်စေ ဝိသေသပြုရေးဆွဲချမှတ်သော လူ့စွမ်းအားအရင်းအမြစ် ဖွံ့ဖြိုးတိုးတက်ရေးစီမံကိန်း၊ စက်မှုဇုန်များနှင့်အထူးစီးပွားရေးဇုန်စီမံကိန်းများ၊ စက်မှုဖွံ့ဖြိုးတိုးတက်ရေးစီမံကိန်း၊ ခေတ်မီစိုက်ပျိုးရေးနည်းပညာကို အခြေခံသော စက်မှုလယ်ယာကဏ္ဍဖွံ့ဖြိုးတိုးတက်ရေးစီမံကိန်း၊ ရင်းနှီးမြှုပ်နှံမှုဖွံ့ဖြိုးရေးစီမံကိန်း၊ မြို့ပြဖွံ့ဖြိုးတိုးတက်ရေးနှင့် ကျေးလက်ဒေသဖွံ့ဖြိုးရေးစီမံကိန်း၊ နယ်စပ်ဒေသဖွံ့ဖြိုးရေးစီမံကိန်းစသည့် လုပ်ငန်းဖွံ့ဖြိုးတိုးတက်ရေးစီမံကိန်းများ ဘက်စုံဆက်စပ်အကျိုးဝင်သည်ဟု မှတ်ယူရမည်။

- (ခ) **စီမံကိန်းရည်မှန်းချက်** ဆိုသည်မှာ သတ်မှတ်ကာလအတွင်း စီးပွားရေးတစ်ရပ်လုံးအတွက်ဖြစ်စေ၊ ကဏ္ဍအလိုက်ဖြစ်စေ၊ တိုင်းဒေသကြီးနှင့် ပြည်နယ်အလိုက်ဖြစ်စေ မည်ရွေ့မည်မျှဖွံ့ဖြိုးတိုးတက်စေရမည်ဟု ရည်မှန်းလျာထားချက်များဖြစ်သည်။
- (ဂ) **၆ လ စီမံကိန်းရည်မှန်းချက်** ဆိုသည်မှာ ၂၀၁၇ ခုနှစ်၊ ဧပြီလမှ စက်တင်ဘာလအထိ အကောင်အထည်ဖော်နိုင်မှုအပေါ် အခြေခံ၍ ၂၀၁၈ ခုနှစ်၊ ဧပြီလမှ စက်တင်ဘာလအတွင်း ဆောင်ရွက်မည့် စီမံကိန်းရည်မှန်းချက်များဖြစ်သည်။
- (ဃ) **ပုံမှန်ဈေးနှုန်း** ဆိုသည်မှာ အခြေခံနှစ် ၂၀၁၀-၂၀၁၁ ဘဏ္ဍာနှစ်တွင်ဖြစ်ပေါ်သော ကုန်ပစ္စည်းနှင့် ဝန်ဆောင်မှုများ၏ ဈေးနှုန်းဖြစ်သည်။
- (င) **နှစ်အလိုက်ဈေးနှုန်း** ဆိုသည်မှာ သက်ဆိုင်ရာ ဘဏ္ဍာရေးနှစ်အလိုက်ဖြစ်ပေါ်သော ကုန်ပစ္စည်းနှင့်ဝန်ဆောင်မှုများ၏ ဈေးနှုန်းဖြစ်သည်။
- (စ) **သက်ဆိုင်ရာဌာနနှင့်အဖွဲ့အစည်းများ** ဆိုသည်မှာ အမျိုးသားစီမံကိန်းကို အကောင်အထည်ဖော်ဆောင်ရွက်သည့် သက်ဆိုင်ရာ ပြည်ထောင်စုအဆင့်အဖွဲ့အစည်းများ၊ ပြည်ထောင်စုဝန်ကြီးဌာနများ၊ တိုင်းဒေသကြီး သို့မဟုတ် ပြည်နယ်အစိုးရအဖွဲ့များ၊ ကိုယ်ပိုင်အုပ်ချုပ်ခွင့်ရတိုင်းနှင့် ဒေသဦးစီးအဖွဲ့များ၊ စည်ပင်သာယာရေးကော်မတီများကို ဆိုသည်။

အခန်း(၂)

စီမံကိန်းရည်မှန်းချက်များ

၄။ ၂၀၁၈ ခုနှစ်၊ ဧပြီလမှ စက်တင်ဘာလအထိ (၆) လ စီမံကိန်းရည်မှန်းချက်များမှာ အောက်ပါအတိုင်းဖြစ်သည်-

- (က) စုစုပေါင်းပြည်တွင်းထုတ်လုပ်မှုနှင့် ဝန်ဆောင်မှုတန်ဖိုး (GDP) ကို ပုံမှန်ဈေးနှုန်းအရ ၇. ၂ ရာခိုင်နှုန်းတိုးတက်ရန်၊
- (ခ) ပုံမှန်ဈေးနှုန်းအရ-
- (၁) လယ်ယာကဏ္ဍတွင် ၃. ၅ ရာခိုင်နှုန်း တိုးတက်ရန်၊
- (၂) သားငါးကဏ္ဍတွင် ၃. ၇ ရာခိုင်နှုန်း တိုးတက်ရန်၊
- (၃) သစ်တောကဏ္ဍတွင် ၃၃. ၇ ရာခိုင်နှုန်း လျော့နည်းရန်၊
- (၄) စွမ်းအင်ကဏ္ဍတွင် ၂. ၉ ရာခိုင်နှုန်း တိုးတက်ရန်၊
- (၅) သတ္တုနှင့်တွင်းထွက်ပစ္စည်းကဏ္ဍတွင် ၃. ၁ ရာခိုင်နှုန်း တိုးတက်ရန်၊
- (၆) စက်မှုလက်မှုကဏ္ဍတွင် ၉. ၀ ရာခိုင်နှုန်း တိုးတက်ရန်၊
- (၇) လျှပ်စစ်ဓာတ်အားကဏ္ဍတွင် ၁၂. ၀ ရာခိုင်နှုန်း တိုးတက်ရန်၊
- (၈) ဆောက်လုပ်မှုကဏ္ဍတွင် ၉. ၀ ရာခိုင်နှုန်း တိုးတက်ရန်၊
- (၉) ပို့ဆောင်ရေးကဏ္ဍတွင် ၇. ၇ ရာခိုင်နှုန်း တိုးတက်ရန်၊
- (၁၀) ဆက်သွယ်ရေးကဏ္ဍတွင် ၉. ၁ ရာခိုင်နှုန်း တိုးတက်ရန်၊
- (၁၁) ငွေရေးကြေးရေးကဏ္ဍတွင် ၉. ၁ ရာခိုင်နှုန်း တိုးတက်ရန်၊

- (၁၂) လူမှုရေးနှင့်စီမံခန့်ခွဲရေးကဏ္ဍတွင် ၄. ၂ ရာခိုင်နှုန်း တိုးတက်ရန်၊
- (၁၃) အခြားဝန်ဆောင်မှုကဏ္ဍတွင် ၁၀. ၈ ရာခိုင်နှုန်း တိုးတက်ရန်၊
- (၁၄) ကုန်သွယ်မှုကဏ္ဍတွင် ၇. ၉ ရာခိုင်နှုန်း တိုးတက်ရန်။
- (ဂ) တိုင်းဒေသကြီးနှင့်ပြည်နယ်အလိုက် တိုးတက်မှုနှုန်းများမှာ ပုံမှန်ဈေးနှုန်းအရ -
- (၁) ကချင်ပြည်နယ်တွင် ၂. ၈ ရာခိုင်နှုန်း တိုးတက်ရန်၊
- (၂) ကယားပြည်နယ်တွင် ၆. ၁ ရာခိုင်နှုန်း တိုးတက်ရန်၊
- (၃) ကရင်ပြည်နယ်တွင် ၆. ၅ ရာခိုင်နှုန်း တိုးတက်ရန်၊
- (၄) ချင်းပြည်နယ်တွင် ၅. ၃ ရာခိုင်နှုန်း တိုးတက်ရန်၊
- (၅) စစ်ကိုင်းတိုင်းဒေသကြီးတွင် ၆. ၀ ရာခိုင်နှုန်း တိုးတက်ရန်၊
- (၆) တနင်္သာရီတိုင်းဒေသကြီးတွင် ၇. ၁ ရာခိုင်နှုန်း တိုးတက်ရန်၊
- (၇) ပဲခူးတိုင်းဒေသကြီးတွင် ၇. ၀ ရာခိုင်နှုန်း တိုးတက်ရန်၊
- (၈) မကွေးတိုင်းဒေသကြီးတွင် ၇. ၇ ရာခိုင်နှုန်း တိုးတက်ရန်၊
- (၉) မန္တလေးတိုင်းဒေသကြီးတွင် ၈. ၆ ရာခိုင်နှုန်း တိုးတက်ရန်၊
- (၁၀) မွန်ပြည်နယ်တွင် ၆. ၆ ရာခိုင်နှုန်း တိုးတက်ရန်၊
- (၁၁) ရခိုင်ပြည်နယ်တွင် ၅. ၅ ရာခိုင်နှုန်း တိုးတက်ရန်၊
- (၁၂) ရန်ကုန်တိုင်းဒေသကြီးတွင် ၈. ၆ ရာခိုင်နှုန်း တိုးတက်ရန်၊
- (၁၃) ရှမ်းပြည်နယ်တွင် ၅. ၈ ရာခိုင်နှုန်း တိုးတက်ရန်၊
- (၁၄) ဧရာဝတီတိုင်းဒေသကြီးတွင် ၅. ၄ ရာခိုင်နှုန်း တိုးတက်ရန်၊
- (၁၅) နေပြည်တော်ကောင်စီနယ်မြေတွင် ၆. ၄ ရာခိုင်နှုန်း တိုးတက်ရန်။

- (ဃ) စုစုပေါင်းပြည်တွင်းထုတ်လုပ်မှုနှင့် ဝန်ဆောင်မှုတန်ဖိုးတွင် နှစ်အလိုက်ဈေးနှုန်းအရ လယ်ယာကဏ္ဍကြီး၏ ပါဝင်မှုအချိုးအစားကို ၂၂. ၁ ရာခိုင်နှုန်းမှ ၂၁. ၁ ရာခိုင်နှုန်းသို့လည်းကောင်း၊ စက်မှုကဏ္ဍကြီး၏ ပါဝင်မှုအချိုးအစားကို ၃၄. ၁ ရာခိုင်နှုန်းမှ ၃၅. ၁ ရာခိုင်နှုန်းသို့လည်းကောင်း၊ ဝန်ဆောင်မှုကဏ္ဍကြီး၏ ပါဝင်မှုအချိုးအစားကို ပြောင်းလဲမှုမရှိဘဲ ၄၃. ၈ ရာခိုင်နှုန်း ဖြစ်ပေါ်ရန်၊
- (င) နိုင်ငံပိုင်အခန်းမှ ကျပ် ၂၈၈၄. ၁ ဘီလီယံရင်းနှီးမြှုပ်နှံရန်၊
- (စ) နှစ်အလိုက်ဈေးနှုန်းအရ ပြည်ပပို့ကုန်ကို ကျပ် ၉၂၅၂. ၉ ဘီလီယံတင်ပို့ရန်နှင့် ပြည်ပသွင်းကုန်ကို ကျပ် ၉၆၅၃. ၁ ဘီလီယံတင်သွင်းရန်။

အခန်း(၃)

အထွေထွေ

၅။ သက်ဆိုင်ရာဌာနနှင့် အဖွဲ့အစည်းများသည် ပူးတွဲ (၁)၊ (၂)၊ (၃)၊ (၄)၊ (၅)နှင့် (၆) တို့တွင် ဖော်ပြထားသော စီမံကိန်းရည်မှန်းချက်များကို အဆက်အသွယ်မပြတ် ပေါင်းစပ်ဖွဲ့စည်းအကောင်အထည်ဖော်ကြရန်ဖြစ်သည်။ သက်ဆိုင်ရာဌာန၊ အဖွဲ့အစည်းများအလိုက်၊ ဒေသအလိုက် လိုအပ်သော လုပ်ငန်းအစီအစဉ်များနှင့် ညွှန်ကြားချက်များကို အသေးစိတ်ရေးဆွဲ ဆောင်ရွက်နိုင်သည်။

ဇယား-၁

၂၀၁၈ ခုနှစ်၊ ဧပြီလမှ စက်တင်ဘာလအထိ (၆) လ အမျိုးသားစီမံကိန်း
ကဏ္ဍကြီးများအလိုက် ရာခိုင်နှုန်းပြည့်တွင်းထုတ်လုပ်မှုနှင့်ဝန်ဆောင်မှုတန်ဖိုးရည်မှန်းချက်
(၂၀၁၀-၂၀၁၁ ဘဏ္ဍာနှစ်၊ ပုံမှန်ဈေးနှုန်းအရ)

ခ/စ	ကဏ္ဍကြီး/ကဏ္ဍ	၂၀၁၇ ခုနှစ် (ဧပြီလမှ စက်တင်ဘာလအထိ)			၂၀၁၈ ခုနှစ် (ဧပြီလမှ စက်တင်ဘာလအထိ) (၆) လ အမျိုးသားစီမံကိန်း		
		တန်ဖိုး	ပါးစုံ (ရာခိုင်နှုန်း)	အိုးတက် (ရာခိုင်နှုန်း)	တန်ဖိုး	ပါးစုံ (ရာခိုင်နှုန်း)	အိုးတက် (ရာခိုင်နှုန်း)
၁	လယ်ယာကဏ္ဍကြီး	၅၁၈၈၅၇၆.၄	၂၅.၈	၈.၅	၅၁၄၄၈၀၂၈.၄	၂၅.၂	၈.၅
၁	လယ်ယာ	၂၈၄၈၇၆၁.၁	၈၃.၈	၈.၃	၂၈၄၂၈၇၁.၄	၈၂.၅	၈.၅
၂	သစ်တော	၂၃၃၈၉၉၀.၉	၁၀.၈	၈.၃	၂၃၁၇၄၆၂.၈	၁၀.၄	၈.၃
၃	သစ်တော	၁၅၂၂၅.၅	၀.၁	၂၅.၈	၁၀၄၅၄၆	၀.၁	၄၃.၃
၂	စက်မှုကဏ္ဍကြီး	၆၆၈၇၃၇၄.၄	၂၈.၃	၈.၄	၆၆၆၄၈၃၈၈.၂	၂၈.၄	၈.၉
၁	စက်မှုဇုန်	၄၄၄၇၇.၉	၈.၂	၀၁.၃	၄၅၅၂၈.၈	၈.၂	၂.၉
၂	လျှပ်စစ်ဓာတ်အားနှင့် အခြားစက်မှုကဏ္ဍ	၂၈၆၉၇၆.၈	၈.၃	၈၃.၆	၂၉၁၉၅၂.၃	၈.၃	၈.၁
၃	စက်မှုကဏ္ဍ	၄၃၉၈၃၇၈.၄	၂၈.၃	၉.၂	၄၃၈၆၂၂၉.၂	၂၈.၃	၉.၈
၄	လျှပ်စစ်ဓာတ်အား	၉၂၈၀၀၁.၁	၂.၈	၅.၃	၄၇၈၃၃၄.၈	၂.၈	၁၂.၈
၅	သက်တောကဏ္ဍ	၉၆၃၇၃၂.၂	၄.၅	၄.၄	၁၀၇၈၃၆၂.၉	၄.၅	၉.၈
၄	ဝန်ဆောင်မှုကဏ္ဍကြီး	၈၈၃၈၆၃၅၅.၂	၄၅.၃	၈.၃	၈၈၈၂၈၄၅၈.၈	၄၈.၈	၈.၈
၁	ဆိုင်ကုန်ကဏ္ဍ	၃၂၂၉၂၅၆.၅	၁၆.၃	၆.၃	၃၂၈၂၁၈၃၉	၁၆.၄	၇.၃
၂	ဆက်သွယ်ရေး	၁၅၆၂၈၃၃.၈	၇.၃	၈.၃	၁၇၈၈.၈၈၃၆	၇.၃	၉.၈
၃	ဆေးကုသရေး	၁၇၈.၈၃၁.၈	၀.၃	၂.၉	၁၇၂၂၇၈၃.၃	၀.၈	၉.၁
၄	လူမှုရေးနှင့်စီမံခန့်ခွဲရေး	၇၁၁၃၇၆.၃	၃.၃	၄.၄	၇၃၁၄၃၃.၄	၃.၂	၆.၂
၅	လူမှုဝန်ဆောင်မှု	၈၈၁၆၃၈.၂	၃.၃	၁၀.၆	၈၈၈၃၉၅.၆	၃.၈	၁၀.၈
၆	ကုန်သွယ်ရေး	၃၃၅၃၆၆၈.၆	၁၆.၄	၇.၃	၃၈၂၉၄၄၇.၈	၁၆.၅	၇.၉
၄	ရာခိုင်နှုန်းပြည့်တွင်းထုတ်လုပ်မှု နှင့် ဝန်ဆောင်မှုတန်ဖိုး (GDP)	၂၈၆၈၈၃၇၉.၈	၀၀၈.၈	၆.၃	၂၉၁၆၈၈၄၈.၄	၀၀၈.၈	၇.၂

ဇယား-၂

၂၀၁၈ ခုနှစ်၊ ဧပြီလမှ စက်တင်ဘာလအထိ (၆) လ အမျိုးသားစီမံကိန်း
ကဏ္ဍအလိုက် ရာခိုင်နှုန်းပြည့်တွင်းထုတ်လုပ်မှုနှင့်ဝန်ဆောင်မှုတန်ဖိုးရည်မှန်းချက်
(၂၀၁၀-၂၀၁၁ ဘဏ္ဍာနှစ်၊ ပုံမှန်ဈေးနှုန်းအရ)

ခ/စ	ကဏ္ဍ	၂၀၁၇ ခုနှစ် (ဧပြီလမှ စက်တင်ဘာလအထိ)			၂၀၁၈ ခုနှစ် (ဧပြီလမှ စက်တင်ဘာလအထိ) (၆) လ အမျိုးသားစီမံကိန်း		
		တန်ဖိုး	ပါးစုံ (ရာခိုင်နှုန်း)	အိုးတက် (ရာခိုင်နှုန်း)	တန်ဖိုး	ပါးစုံ (ရာခိုင်နှုန်း)	အိုးတက် (ရာခိုင်နှုန်း)
၁	ထုတ်လုပ်မှုတန်ဖိုး	၁၁၂၉၄၂၉၁.၈	၅၂.၃	၄.၆	၁၂၁၈၈.၈၈၆၆	၅၁.၉	၆.၄
၁	လယ်ယာ	၂၈၄၈၇၆၁.၁	၈၃.၈	၈.၃	၂၈၄၂၈၇၁.၄	၈၂.၅	၈.၅
၂	သစ်တော	၂၃၃၈၉၉၀.၉	၁၀.၈	၈.၃	၂၃၁၇၄၆၂.၈	၁၀.၄	၈.၃
၃	သစ်တော	၁၅၂၂၅.၅	၀.၁	၂၅.၈	၁၀၄၅၄၆	၀.၁	၄၃.၃
၄	စက်မှု	၄၄၄၇၇.၉	၈.၂	၀၁.၃	၄၅၅၂၈.၈	၈.၂	၂.၉
၅	လျှပ်စစ်ဓာတ်အားနှင့် အခြားစက်မှုကဏ္ဍ	၂၈၆၉၇၆.၈	၈.၃	၈၃.၆	၂၉၁၉၅၂.၃	၈.၃	၈.၁
၆	စက်မှုကဏ္ဍ	၄၃၉၈၃၇၈.၄	၂၈.၃	၉.၂	၄၃၈၆၂၂၉.၂	၂၈.၃	၉.၈
၇	လျှပ်စစ်ဓာတ်အား	၉၂၈၀၀၁.၁	၂.၈	၅.၃	၄၇၈၃၃၄.၈	၂.၈	၁၂.၈
၈	သက်တောကဏ္ဍ	၉၆၃၇၃၂.၂	၄.၅	၄.၄	၁၀၇၈၃၆၂.၉	၄.၅	၉.၈
၂	ဝန်ဆောင်မှုကဏ္ဍကြီး	၆၆၆၇၃၇၈.၆	၃၈.၃	၈.၆	၆၆၈၂၂၉၄.၈	၃၈.၆	၈.၈
၁	ဆိုင်ကုန်ကဏ္ဍ	၃၂၂၉၂၅၆.၅	၁၆.၃	၆.၃	၃၂၈၂၁၈၃၉	၁၆.၄	၇.၃
၂	ဆက်သွယ်ရေး	၁၅၆၂၈၃၃.၈	၇.၃	၈.၂	၁၇၈၈.၈၈၃၆	၇.၄	၉.၈
၃	ဆေးကုသရေး	၁၇၈.၈၃၁.၈	၀.၃	၂.၉	၁၇၂၂၇၈၃.၃	၀.၈	၉.၁
၄	လူမှုရေးနှင့်စီမံခန့်ခွဲရေး	၇၁၁၃၇၆.၃	၃.၃	၄.၄	၇၃၁၄၃၃.၄	၃.၂	၆.၂
၅	လူမှုဝန်ဆောင်မှု	၈၈၁၆၃၈.၂	၃.၃	၁၀.၆	၈၈၈၃၉၅.၆	၃.၈	၁၀.၈
၆	ကုန်သွယ်မှုကဏ္ဍကြီး	၃၃၅၃၆၆၈.၆	၁၆.၄	၇.၃	၃၈၂၉၄၄၇.၈	၁၆.၅	၇.၉
၄	ရာခိုင်နှုန်းပြည့်တွင်းထုတ်လုပ်မှု နှင့် ဝန်ဆောင်မှုတန်ဖိုး (GDP)	၂၈၆၈၈၃၇၉၉.၈	၀၀၈.၈	၆.၃	၂၉၁၆၈၈၄၈.၄	၀၀၈.၈	၇.၂

(ဆက်လက်ဖော်ပြပါမည်)

○ စာမျက်နှာ ၅ ပြည်သူ့လွှတ်တော်မှ

ဆက်လက်၍ အမျိုးသားလွှတ်တော်က ပြင်ဆင်ချက်ဖြင့် အတည်ပြု၍ ပေးပို့လာသော ငြိမ်းချမ်းစွာ စုဝေးခြင်းနှင့် ငြိမ်းချမ်းစွာ စီတန်းလှည့်လည်ခြင်း ဆိုင်ရာ ဥပဒေကို ပြင်ဆင်သည့်ဥပဒေကြမ်းကို လက်ခံရရှိကြောင်း ပြည်သူ့လွှတ်တော်ဥက္ကဋ္ဌ ဦးဝင်းမြင့်က လွှတ်တော်သို့ အသိပေးသည်။

ထို့နောက် ယင်းဥပဒေကြမ်း၏ အစီရင်ခံစာကို ဥပဒေကြမ်းကော်မတီ ဥက္ကဋ္ဌ ဦးထွန်းထွန်းဟိန်က တင်သွင်းပြီး ပြင်ဆင်ချက်တင်သွင်းလိုသည့် ကိုယ်စားလှယ်များရှိပါက အမည်စာရင်းတင်သွင်းနိုင်ကြောင်း ကြေညာသည်။

ယင်းနောက် အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အား ဝန်ကြီးဌာန ပြည်ထောင်စုဝန်ကြီး ဦးသိန်းဆွေက လုပ်ငန်းခွင်ဘေးအန္တရာယ် ကင်းရှင်းရေးနှင့် ကျန်းမာရေးဥပဒေကြမ်းကို လွှတ်တော်သို့ တင်သွင်းသည်။

ယင်းဥပဒေကြမ်းနှင့်စပ်လျဉ်း၍ စိစစ်တွေ့ရှိမှု အစီရင်ခံစာကို ဥပဒေကြမ်းကော်မတီဝင် ဦးပါထန်းက ဖတ်ကြားရှင်းလင်းသည်။

ယင်းဥပဒေကြမ်းနှင့်စပ်လျဉ်း၍ ပြင်ဆင်ချက်အဆို တင်သွင်းလိုသည့် လွှတ်တော်ကိုယ်စားလှယ်များရှိပါက အမည်စာရင်းတင်သွင်းနိုင်ကြောင်း ပြည်သူ့လွှတ်တော်ဥက္ကဋ္ဌ ဦးဝင်းမြင့်က ကြေညာသည်။

ဒုတိယအကြိမ် ပြည်သူ့လွှတ်တော် သတ္တမပုံမှန်အစည်းအဝေး ၂၇ ရက် မြောက်နေ့ကို မတ် ၁၃ ရက်တွင် ဆက်လက်ကျင်းပမည်ဖြစ်ကြောင်း သိရသည်။

အေးအေးသန့်(သတင်းစဉ်)

◆ စာမျက်နှာ ၅ အမျိုးသားလွှတ်တော်မှ

မြန်မာနိုင်ငံသား သို့မဟုတ် မြန်မာနိုင်ငံတွင် အမြဲတမ်းနေထိုင်သည့် သို့မဟုတ် နေထိုင်ခွင့်ပြုသည့် နိုင်ငံခြားသားက ပြည်ပတွင် ကျူးလွန်လျှင်ဖြစ်စေ ဤဥပဒေအရ အရေးယူစီရင်ပိုင်ခွင့်ရှိစေရမည်ဟု ပြင်ဆင်ထားပါကြောင်း၊ အဆိုပါ ပြင်ဆင်ချက်အပေါ်တွင် မိမိအနေဖြင့် မည်သူမဆို ဤဥပဒေအရ အရေးယူနိုင်သော ဖြစ်မှုတစ်ရပ်ရပ်ကို ပြည်တွင်းတွင် သို့မဟုတ် မြန်မာနိုင်ငံ၏ တည်ဆဲဥပဒေအရ မှတ်ပုံတင်ထားသော ရေယာဉ်သို့မဟုတ် လေယာဉ်တစ်ခုခု ပေါ်တွင် ကျူးလွန်လျှင်ဖြစ်စေ၊ မြန်မာနိုင်ငံသား သို့မဟုတ် မြန်မာနိုင်ငံတွင် နေထိုင်ခွင့်ရရှိသည့် နိုင်ငံခြားသားက ပြည်ပတွင် ကျူးလွန်လျှင်ဖြစ်စေ ဤဥပဒေအရ အရေးယူ စီရင်ပိုင်ခွင့်ရှိစေရမည်ဟု ပြင်ဆင်လိုပါကြောင်း။

အခန်း(၁) ပုဒ်မ(၃)(က)ပုဒ်မခွဲငယ်(၁)တွင် ဥပဒေကြမ်းကော်မတီက တံစိုးလက်ဆောင်ကို တစ်ဦးတစ်ယောက်ကပေးခြင်း၊ ပေးရန်အားထုတ်ခြင်း၊ လက်ခံခြင်း၊ ရယူခြင်း၊ ရယူရန်အားထုတ်ခြင်းအပိုင်းကို ပြင်ဆင်ထားပါကြောင်း၊ မိမိအနေဖြင့် အဆိုပါဥပဒေပုဒ်မကို မည်သူမဆို ရာထူးတာဝန်ကို အလွဲသုံးစား ပြု၍ ဖြစ်စေ၊ အခြားနည်းဖြင့်ဖြစ်စေ၊ တစ်စုံတစ်ရာကို ပြုလုပ်ရန် သို့မဟုတ် ဥပဒေနှင့်အညီ ပြုလုပ်ခြင်းမှ ရှောင်ကြဉ်စေရန် သို့မဟုတ် တစ်ဦးတစ်ယောက်အား ဥပဒေနှင့်အညီ ရထိုက်သောအခွင့်အရေးကိုပေးရန် သို့မဟုတ် ဥပဒေနှင့်အညီ ရထိုက်ခွင့်မရှိသော အခွင့်အရေးကိုပေးရန် သို့မဟုတ် ဥပဒေနှင့်အညီ ရထိုက်သော အခွင့်အရေးကို မမှန်မကန် ပိတ်ပင်ရန်အတွက် တံစိုးလက်ဆောင်ကို တစ်ဦးတစ်ယောက်အားပေးခြင်း၊ ပေးရန်အားထုတ်ခြင်း သို့မဟုတ် တစ်ဦးတစ်ယောက်ထံမှ လက်ခံခြင်း၊ ရယူခြင်း၊ ရယူရန်အားထုတ်ခြင်းဟူ၍ ပြင်ဆင်လိုပါကြောင်း။

အခန်း(၁) ပုဒ်မ(၃)(ဂ)တွင် ကျော်စောသတင်းဆိုသည်မှာ အများပြည်သူ အတွင်း ပျံ့နှံ့နေသော သတင်းတစ်ရပ်ရပ်တွင် သူတစ်ဦးဦးသည် အဂတိလိုက်စားမှုနှင့်ပတ်သက်၍ ဤဥပဒေအရ ဖြစ်မှုကျူးလွန်မှုရှိကြောင်း၊ သင်္ကာမကင်းဖွယ်ရာဖြစ်ခြင်းအတွက် ခိုင်လုံသည့် အထောက်အထားရှိသည်ဟု ကော်မရှင်က ယုံကြည်ရန် ပေါ်ပေါက်သောသတင်းကို ဆိုလိုသည်ဟု ဥပဒေကြမ်းကော်မတီက ပြင်ဆင်ထားပါကြောင်း၊ မိမိအနေဖြင့် ကျော်စောသတင်းဆိုသည်မှာ အများပြည်သူအတွင်း ပျံ့နှံ့နေသော သတင်းတစ်ရပ်ရပ်တွင် သူတစ်ဦးဦးသည် အဂတိလိုက်စားမှုနှင့် ပတ်သက်၍ ဤဥပဒေအရ ဖြစ်မှုကျူးလွန်ကြောင်း သင်္ကာမကင်းဖွယ်ရာ ဖြစ်ခြင်းအတွက် ခိုင်လုံသည့်အထောက်အထားရှိနိုင်သည်ဟု ကော်မရှင်က ယုံကြည်ရန်အကြောင်း ပေါ်ပေါက်သော သတင်းကိုဆိုလိုသည်ဟု ဆိုသည့် စကားရပ်တစ်ခုကို ထည့်သွင်းလိုပါကြောင်း ဆွေးနွေးသည်။

စစ်ကိုင်းတိုင်းဒေသကြီး မဲဆန္ဒနယ်အမှတ်(၄)မှ ဦးလှဦးက အဂတိလိုက်စားမှုဆိုသည်မှာ လောကသစ္စာတရားအရ အကြောင်းတရား၊ အကျိုးတရားတို့ကြောင့် ဆက်နွယ်ပတ်သက်ကြရာတွင် မည်မျှခြင်း၊ တရားမမျှတခြင်း၊ လူသားအခွင့်အရေး ထိပါးစေခြင်းဆိုသည့် လောကပါလတရား ပျက်သုဉ်းခြင်းပင် ဖြစ်ပါကြောင်း၊ လူတိုင်းတွင် အသက်ရှင်သန်ခွင့်၊ လွတ်လပ်ခွင့်နှင့် လူပုဂ္ဂိုလ်လုံခြုံမှု ရပိုင်ခွင့်ရှိသလို လူတိုင်းသည် ဥပဒေအရာတွင် လူပုဂ္ဂိုလ်တစ်ဦးအဖြစ်ဖြင့် နေရာတိုင်းတွင် အသိအမှတ်ပြုခြင်းကို ခံယူပိုင်ခွင့်ရှိပါကြောင်း၊ အဂတိလိုက်စားမှုဥပဒေသည် လူသားအချင်းချင်း မိမိဉာဏ်တရား၊ ကံတရားအရ ကွဲပြားခြားနားနေကြသည့် လူ့အနေအထားများအရ ခွဲခြားဆက်ဆံခြင်း၊ အခွင့်အာဏာနှင့် အနိုင်ယူခြင်း၊ ရပိုင်ခွင့်နှင့်တာဝန်ကို တားမြစ်ချက်များနှင့် လူ့အခွင့်အရေးထိပါးအောင် လူသားဝါဒဆုံးရှုံးစေခြင်း မဖြစ်ရအောင် ကာကွယ်တားဆီးသည့် ဥပဒေဖြစ်၍ အထူးကြိုဆိုပါကြောင်း၊ ယနေ့မြန်မာနိုင်ငံတော်ကြီးတွင် စာရိတ္တယိုယွင်းပျက်စီးနေကြသည့် ပုဂ္ဂိုလ်အသီးသီးတိုင်းသည် ပြည်သူ့ဘဏ္ဍာများ ရယူသုံးစွဲ၊ အလွဲသုံးစားပြုလုပ်ခြင်းဘေးမှ အမြန်ဆုံးကင်းဝေးနိုင်စေရန် ဤဥပဒေဖြင့် ထိရောက်စွာအကာအကွယ်ပေးနိုင်ရန် လွှတ်တော်က အတည်ပြုပြဋ္ဌာန်းပေးနိုင်ပါရန် တင်ပြအပ်ပါကြောင်း ဆွေးနွေးသည်။

အဆိုပါ ဥပဒေကြမ်းနှင့်စပ်လျဉ်း၍ ဧရာဝတီတိုင်းဒေသကြီး မဲဆန္ဒနယ်အမှတ်(၃)မှ ဦးဆန်းမြင့်နှင့် မကွေးတိုင်းဒေသကြီး မဲဆန္ဒနယ်အမှတ်(၅)မှ ဦးတင်အောင်ထွန်းတို့က ဆက်လက်ဆွေးနွေးကြသည်။

ယင်းနောက် အမျိုးသားလွှတ်တော်ဥက္ကဋ္ဌ မန်းဝင်းခိုင်သန်းက ပြည်သူ့လွှတ်တော်က ပြင်ဆင်ချက်ဖြင့် အတည်ပြုပြီး ပေးပို့လာသော မြန်မာနိုင်ငံ ရင်းနှီးမြှုပ်နှံမှု နည်းဥပဒေများနှင့်စပ်လျဉ်း၍ လွှတ်တော်သို့ တင်ပြ၍ အတည်ပြုချက်ရယူသည်။

ဒုတိယအကြိမ် အမျိုးသားလွှတ်တော် သတ္တမပုံမှန် အစည်းအဝေး ၂၇ ရက် မြောက်နေ့ကို မတ် ၁၃ ရက်တွင် ဆက်လက်ကျင်းပသွားမည်ဖြစ်ကြောင်း သိရသည်။

အောင်ရဲသွင်(သတင်းစဉ်)

○ ကျောမုံးမှ

Vice Administrator, H.E. Mr. Li Fanrong နှင့် ဘင်္ဂလားဒေ့ရှ်ပြည်သူ့သမ္မတနိုင်ငံ လျှပ်စစ်၊ စွမ်းအင်နှင့် သတ္တုအရင်းအမြစ်ဝန်ကြီးဌာန ဝန်ကြီး H.E. Dr. Tawfiq-e-Elahi Chowdhury BB တို့က လက်မှတ်ရေးထိုးကြပြီး စုပေါင်းမှတ်တမ်းတင် ဓာတ်ပုံရိုက်ကူးကြသည်။

မြန်မာ-တရုတ်-ဘင်္ဂလားဒေ့ရှ် အိမ်နီးချင်း သုံးနိုင်ငံတို့အကြား လျှပ်စစ်ဓာတ်အားကုန်သွယ်ခြင်းဖြင့် စွမ်းအင်ဖူလုံရေး၊ လျှပ်စစ်စွမ်းအင်အရင်းအမြစ်

ဆီးချို၊ သွေးချို ဝေဒနာရှင်များအား ထိရောက်စွာကုသပေးနိုင်မည့် သင်တန်းဖွင့်လှစ်မည်

ရန်ကုန် မတ် ၉

မြန်မာနိုင်ငံတွင် အရွယ်ရောက်ပြီးသူ လူဦးရေ၏ ၁၀ ဒသမ ၈ ရာခိုင်နှုန်းသည် ဆီးချို၊ သွေးချိုရောဂါဖြစ်ပွားနေသည့်အတွက် ပြည်သူများအတွက် ကျန်းမာရေးစောင့်ရှောက်မှုပေးနေသည့် ဆရာဝန်များအနေဖြင့် နည်းစနစ်ကျပြီး နိုင်ငံတကာ စံချိန်စံညွှန်းနှင့် ကိုက်ညီသည့် ကုထုံးများဖြင့် ပိုမို ကျွမ်းကျင်စွာကုသပေးနိုင်ရန် ရည်ရွယ်ဖွင့်လှစ်သည့် Certificate Course in Evidence Based Diabetes Management, Myanmar (CCEBDM,MM) သင်တန်းကို မကြာမီဖွင့်လှစ်တော့မည်ဖြစ်ကြောင်း မတ် ၇ ရက် ညနေ ၃ နာရီက ရန်ကုန် မြို့ရှိ ဂရင်းဟံသာအင်တာနေရှင်နယ်ဆေးရုံ၌ပြုလုပ်သည့် အကြံ့စာနယ်ဇင်းရှင်းလင်းပွဲမှ သိရသည်။

အဆိုပါ သင်တန်းကို မြန်မာနိုင်ငံ ဆီးချို၊ သွေးချိုရောဂါအသင်း၊ မြန်မာနိုင်ငံဆရာဝန်အသင်း (ဟော်မုန်းရောဂါဗေဒ ပညာရှင်အသင်း) နှင့် အိန္ဒိယနိုင်ငံ ပြည်သူ့ကျန်းမာရေး ဖောင်ဒေးရှင်းတို့ ပူးပေါင်းဖွင့်လှစ်ခြင်းဖြစ်ပြီး မြန်မာနိုင်ငံတွင် ပထမဆုံး အကြိမ်ဖွင့်လှစ်သည့် သင်တန်းဖြစ်ကြောင်း သိရသည်။

မြန်မာနိုင်ငံ ဆီးချို၊ သွေးချိုရောဂါအသင်းဥက္ကဋ္ဌ ပါမောက္ခ ဒေါက်တာ တင့်ဆွေလတ်က “ဆီးချို၊ သွေးချိုရောဂါကုသရေးမှာ နိုင်ငံတကာအဆင့်မီ ကုထုံးတွေကို ထဲထဲဝင်ဝင် သိပြီး မိမိတို့ကိုယ်တိုင် တတ်ကျွမ်းပြီး ကျွမ်းကျွမ်းကျင်ကျင်နဲ့ ကုသသွားတတ်ဖို့က အဓိကရည်ရွယ်ချက်ဖြစ်ပါတယ်။ အဲဒီလိုဆိုရင်တော့ မိမိတို့အတွက်လည်း အကျိုးရှိမယ်၊ မိမိတို့ကုသပေးနေတဲ့ လူနာတွေလည်း အကျိုးရှိမယ်၊ နိုင်ငံတော်အနေနဲ့လည်း အကျိုးအများကြီးရှိမယ်လို့ ကျွန်တော်တို့ ယူဆပါတယ်”ဟု ပြောသည်။

■ ဘရှုနိုင်မှ

အလယ်တန်း-ဒွေသက်ပိုင်(ရှမ်းယူနိုက်တက်)၊ စိုးလွင်လွင်၊ မြတ်ထွန်းသစ်၊ ဇေယျာနိုင် (မကွေး)၊ လွင်မိုးအောင် (အား/တာသိပ္ပံ)၊ ပြည့်စုံနိုင်၊ မြတ်ကောင်းခန့် (ရတနာပုံ)၊ ဟိန်းထက်အောင် (ဟံသာဝတီ)၊ ရှေ့တန်း-ဝင်းနိုင်ထွန်း (ရတနာပုံ)၊ ဇင်မင်းထွန်း၊ ရဲနိုင်ဦး(မကွေး)နှင့် အောင်ကောင်းမာန် (ဧရာဝတီ)တို့ ပါဝင်ကြသည်။ မြန်မာ ယူ-၂၁ အသင်းသည် မတ် ၁၂ ရက်တွင် လေ့ကျင့်မှုစတင်ပြုလုပ်မည်ဖြစ်ပြီး ဖေဖော်ဝါရီလတွင် အပတ်စဉ် လေ့ကျင့်မှုပြုလုပ်ခဲ့သည့် ပဏာမကစားသမား ၃၁ ဦးမှ ခြောက်ဦးလျှော့ချကာ ၂၅ ဦးရွေးချယ်ခဲ့ခြင်းဖြစ်သည်။

မြန်မာ ယူ-၂၁ အသင်းသည် ဘရှုနိုင်းဘုရင့်ဖလားပြိုင်ပွဲအတွက်သာ လေ့ကျင့်မှုပြုလုပ်ခြင်းဖြစ်ပြီး ပြင်ဆင်ချိန် တစ်လကျော်ရမည်ဖြစ်သည်။ ယခုဖွဲ့စည်းလိုက်သည့် မြန်မာ ယူ-၂၁ အသင်းတွင် မြန်မာဘောလုံးပရိသတ်နှင့် ရင်းနှီးကျွမ်းဝင်ပြီးဖြစ်သည့် ဝင်းနိုင်ထွန်း၊ မြတ်ကောင်းခန့်၊ လွင်မိုးအောင်၊ ဘုန်းသစ္စာမင်း (ဝိုး)၊ ရဲရင့်အောင်၊ စိုးမိုးကျော်၊ ဝင်းမိုးကျော်၊ ပြည့်စုံနိုင်နှင့် အောင်ကောင်းမာန်တို့ပါဝင်လာသည်။ ယင်းအသင်းကို နည်းပြချုပ်အဖြစ် ဦးကြည်လွင်က ကိုင်တွယ်နေပြီး တစ်ပတ်လျှင် နှစ်ရက်လေ့ကျင့်မှုပြုလုပ်ရာတွင် ကြံ့ခိုင်မှုကို ဦးစားပေးလုပ်ဆောင်ခဲ့သည်။ မြန်မာ ယူ-၂၁ အသင်းသည် ၂၀၁၅ ဆီးဝိမ်းပြိုင်ပွဲတွင် မြန်မာ ယူ-၂၃ အသင်း၌ ကြံ့ခိုင်ရေးနည်းပြအဖြစ် ဆောင်ရွက်ခဲ့သည့် ဂျာမနီနိုင်ငံသား မားကပ်စ်ကို ပြန်လည်ခန့်အပ်ထားသောကြောင့် ကြံ့ခိုင်မှုဦးစားပေးလေ့ကျင့်နေကာ စခန်းဝင်လေ့ကျင့်မှသာ နည်းဗျူဟာနှင့် ကစားကွက်အတွက် လေ့ကျင့်မည်ဖြစ်သည်။ မြန်မာ ယူ-၂၁ အသင်းသည် ပြိုင်ပွဲမတိုင်မီ ခြေစမ်းပွဲများ ယှဉ်ပြိုင်ကစားမည်ဖြစ်ပြီး အသင်းများနှင့် ညှိနှိုင်းလျက်ရှိသည်။ သတင်း-ရှိုင်းထက်ဇော်၊ ဓာတ်ပုံ-စိုးညွန့်

များကို မျှဝေသုံးစွဲရေး၊ အခြေခံအဆောက်အအုံ ဖွံ့ဖြိုးတိုးတက်ရေး၊ ဌာနဆိုင်ရာများ၏ စွမ်းဆောင်ရည်ဖွံ့ဖြိုးတိုးတက်ရေးနှင့် အလုပ်အကိုင်အခွင့်အလမ်း ဖန်တီးပေးနိုင်ရေးတို့တွင် တိုးမြှင့်ဆောင်ရွက်ပေးနိုင်ရုံသာမက မြန်မာ-တရုတ်-ဘင်္ဂလားဒေ့ရှ် အိမ်နီးချင်း သုံးနိုင်ငံတို့အကြား ကာလကြာရှည် ရင်းနှီးချစ်ခင်မှုကို ပိုမိုခိုင်မြဲစေခြင်းနှင့် စီးပွားရေး ဖွံ့ဖြိုးတိုးတက်မှုအတွက် အခြေခံကျသည့် လျှပ်စစ်ဓာတ်အားလိုအပ်ချက်ကို ဖြည့်ဆည်းပေးနိုင်သည့်အပြင် အခြားသော အကျိုးကျေးဇူးများကိုလည်း ရရှိစေနိုင်မည်ဖြစ်ကြောင်း သိရသည်။သတင်းစဉ်



ပြောသည်။ အဆိုပါ သင်တန်းတွင် ပို့ချမည့် သင်ရိုးညွှန်းတမ်းများသည် အပြည်ပြည်ဆိုင်ရာ ဆီးချို၊ သွေးချိုရောဂါအသင်းချုပ်ကြီးက ၂၀၁၄- ၂၀၁၆ ခုနှစ်အတွက် လည်းကောင်း၊ တောင်အာရှဟော်မုန်းရောဂါဗေဒအသင်းကြီးက ၂၀၁၇-၂၀၁၉ ခုနှစ်အတွက် လည်းကောင်း ဆရာဝန်များအတွက် အလွန်ကောင်းမွန်သော ဆီးချို၊ သွေးချိုရောဂါကုသရေး သင်ရိုးညွှန်းတမ်း တစ်ခုအဖြစ် အသိအမှတ်ပြုထားကြောင်း သိရသည်။

မေ ၆ ရက်တွင် ဆေးတက္ကသိုလ် (၁) ရန်ကုန်၊ မေ ၁၂ ရက်တွင် ဆေးတက္ကသိုလ် (၂)ရန်ကုန်၊ မေ ၁၃ ရက်တွင် ဆေးတက္ကသိုလ် မန္တလေးတို့တွင် သင်တန်းများစတင်ဖွင့်လှစ်မည်ဖြစ်ပြီး သင်တန်းတစ်ခုလျှင် သင်တန်းသား ၂၀၊ သုံးနေရာအတွက် စုစုပေါင်း အယောက် ၆၀ သာ လက်ခံသွားမည်ဖြစ်ရာ သင်တန်းတက်ရောက်လိုသူများသည် မတ် ၇ ရက်မှစတင်ကာ ဧပြီ ၂၀ ရက်အထိ လာရောက်အပ်နှံနိုင်ကြောင်း သိရသည်။ သင်တန်းသို့ တက်ရောက်လိုသူများ

သည် ဝင်ခွင့်စာမေးပွဲဖြေဆိုရန် မလိုအပ်ကြောင်း၊ သင်တန်းဆင်းသည့် အချိန်တွင် ဆန်းစစ်ချက် မေးခွန်းများကို မြန်မာနိုင်ငံမှ သင်တန်းဆရာများက ထုတ်စစ်မည်မဟုတ်ဘဲ အိန္ဒိယနိုင်ငံမှ တိုက်ရိုက်စစ်ဆေးမည်ဖြစ်ကြောင်း သိရသည်။

သင်တန်းကာလမှာ ၁၂ လဖြစ်ပြီး တစ်လလျှင် တစ်ရက် သင်တန်းတက်ရောက်ရမည်ဖြစ်ပြီး ကျန်အချိန်များတွင် အီးမေးလ်မှတစ်ဆင့် သင်ကြားပို့ချမှုများပြုလုပ်သွားမည်ဖြစ်ကြောင်းနှင့် သင်တန်းခေါ်ဆိုချိန် ၁၂ ချိန်တွင် တက်ရောက်ရန်ပျက်ကွက်မှုများရှိခဲ့ပါက သင်တန်းဆင်းလက်မှတ်ချီးမြှင့်မည်မဟုတ်ကြောင်း သိရသည်။ အဆိုပါ သင်တန်းကို မြန်မာနိုင်ငံတွင် ဖွင့်လှစ်နိုင်ရန် အိန္ဒိယနိုင်ငံ ပြည်သူ့ကျန်းမာရေး ဖောင်ဒေးရှင်းနှင့် မြန်မာနိုင်ငံဘက်မှ မြန်မာနိုင်ငံဆရာဝန်အသင်း (ဟော်မုန်းရောဂါဗေဒ ပညာရှင်အသင်း)နှင့် မြန်မာနိုင်ငံ ဆီးချို၊ သွေးချိုရောဂါအသင်းတို့ ပူးပေါင်းပြီး နားလည်မှု စာချွန်လွှာကို ၂၀၁၈ ခုနှစ် ဇန်နဝါရီ ၂၈ ရက်တွင် လက်မှတ်ရေးထိုးခဲ့ခြင်းဖြစ်ကြောင်း အဆိုပါအခမ်းအနားမှ သိရသည်။

သီသီမင်း

အပြည်ပြည်ဆိုင်ရာ အမျိုးသမီးများနေ့ ဂုဏ်ပြုအခမ်းအနား ကျင်းပ

စေတုတ္ထရာ မတ် ၉

စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ကျေးလက်ဒေသဖွံ့ဖြိုးတိုးတက်ရေးဦးစီးဌာနနှင့် ကမ္ဘာ့ဘဏ်တို့ ပူးပေါင်းဆောင်ရွက်လျက်ရှိသော မကွေးတိုင်းဒေသကြီး စေတုတ္ထရာမြို့နယ် လူထုပတ်ပျိုစီမံကိန်းက မတ် ၈ ရက်တွင် ကျရောက်သည့် အပြည်ပြည်ဆိုင်ရာ အမျိုးသမီးများနေ့ကို ဂုဏ်ပြုသည့် အခမ်းအနားကို စေတုတ္ထရာမြို့၊ ဗန္ဓရရပ်ကွက် ဓမ္မစကူးလ်ခန်းမ၌ ပြုလုပ်ခဲ့ရာ တိုင်းဒေသကြီး လွှတ်တော်ကိုယ်စားလှယ် ဒေါ်ညိုညိုဦးနှင့် ဌာနဆိုင်ရာများ၊ လူမှုရေးအသင်းအဖွဲ့များ၊ NGOများ၊ ကျေးရွာအုပ်စုကော်မတီဝင်များ စုစုပေါင်း ၁၃၀ တက်ရောက်ခဲ့ကြောင်း သိရသည်။

အခမ်းအနားတွင် တိုင်းဒေသကြီးလွှတ်တော်ကိုယ်စားလှယ်က အမှာစကားပြောကြားပြီး ကျေးလက်မြို့နယ်ဦးစီးမှူး ဦးစိုးလင်းထွဋ်က အခမ်းအနားပြုလုပ်ရခြင်းရည်ရွယ်ချက်များကို ရှင်းလင်းပြောကြားသည်။ ဆက်လက်၍ မြို့နယ်နည်းပညာအကြံပေးအဖွဲ့ခေါင်းဆောင် ဦးကျော်မျိုးထိုက်က လူထုပတ်ပျိုစီမံကိန်းတွင် ဆောင်ရွက်လျက်ရှိသည့် ကျား၊ မရေးရာအခန်းကဏ္ဍများကိုလည်းကောင်း၊ မြို့နယ် ကျား၊ မရေးရာတာဝန်ခံ ဦးမျိုးမြင့်က အပြည်ပြည်ဆိုင်ရာ အမျိုးသမီးများနေ့ဖြစ်ပေါ်လာသည့် သမိုင်းကြောင်းကို လည်းကောင်း ရှင်းလင်းပြောကြားပြီး ကျေးရွာကော်မတီဝင် အမျိုးသမီးများက မိမိတို့ကြုံတွေ့ခဲ့ရသည့် အောင်မြင်မှုများနှင့် အခက်အခဲများကို ရှင်းလင်းတင်ပြခဲ့ကြောင်း သိရသည်။

မေသူလွင်(မကွေး-ကိုယ်ပွား)

တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်နှင့်အဖွဲ့ စင်ကာပူနိုင်ငံမှ ပြန်လည်ရောက်ရှိ

နေပြည်တော် မတ် ၉

စင်ကာပူနိုင်ငံ၌ကျင်းပသည့် အာဆီယံတပ်မတော် ကာကွယ်ရေးဦးစီးချုပ်များ အလွတ်သဘော အစည်းအဝေး (15th ACDFFIM)သို့ တက်ရောက်ခဲ့သော တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်နှင့်အဖွဲ့သည် ယနေ့မွန်းလွဲပိုင်းတွင် စင်ကာပူတပ်မတော် Paya Lebar Airbase မှပြန်လည်ထွက်ခွာရာ စင်ကာပူနိုင်ငံဆိုင်ရာ မြန်မာနိုင်ငံသံအမတ်ကြီး ဦးဌေးအောင်၊ မြန်မာစစ်သံ (ကြည်း၊ ရေ၊ လေ) ဗိုလ်မှူးကြီး ဆန်းညွန့်ဦးနှင့် စင်ကာပူတပ်မတော် မှ အရာရှိကြီးများက လေဆိပ်၌ပို့ဆောင် နှုတ်ဆက်ကြသည်။

တပ်မတော်ကာကွယ်ရေးဦးစီးချုပ်နှင့် အဖွဲ့သည် ညနေပိုင်းတွင် ရန်ကုန်မြို့သို့ ပြန်လည်ရောက်ရှိရာ ကာကွယ်ရေးဦးစီးချုပ်(ရေ) ဗိုလ်ချုပ်ကြီး တင်အောင်စန်း၊ ကာကွယ်ရေးဦးစီးချုပ်ရုံး(ကြည်း)မှ ဒုတိယဗိုလ်ချုပ်ကြီး မျိုးဇော်သိန်း၊ ဒုတိယဗိုလ်ချုပ်ကြီး တင်မောင်ဝင်း၊ ရန်ကုန်တိုင်းစစ်ဌာနချုပ်တိုင်းမှူးနှင့် တပ်မတော် အရာရှိကြီးများ၊ မြန်မာနိုင်ငံဆိုင်ရာ စင်ကာပူ နိုင်ငံသံအမတ်ကြီး H.E. Mrs. Venessa Chan နှင့်တာဝန်ရှိသူများက ရန်ကုန်အပြည်ပြည်ဆိုင်ရာလေဆိပ်၌ ကြိုဆိုနှုတ်ဆက်ကြကြောင်း သတင်းရရှိသည်။ (ယာဝု)

သတင်းစဉ်



ရှေ့ဖူးမှ

ဦးစွာ ပြည်ထောင်စုဝန်ကြီးက ပြုပြင်ပြောင်းလဲမှုများနှင့်ပတ်သက်၍ ရှင်းလင်းပြောကြားရာတွင် မြန်မာနိုင်ငံသည် မကြာသေးမီနှစ်များအတွင်း သိသာထင်ရှားသည့် အပြောင်းအလဲများ ဆောင်ရွက်ခဲ့ရကြောင်း၊ ဆယ်စုနှစ် ငါးခုကြာခဲ့သည့် တပ်မတော်အုပ်ချုပ်မှုစနစ်ကိုစွန့်လွှတ်၍ ဒီမိုကရေစီ ခိုင်မာစွာ အမြစ်တွယ်စေရန် ကြိုးပမ်းဆောင်ရွက်လျက်ရှိကြောင်း၊ မြန်မာနိုင်ငံသည် ဆယ်စုနှစ်များစွာရှိသော ကိုလိုနီအမွေအနှစ်၊ တိုင်းရင်းသားမျိုးနွယ်စုများ အကြား ယှဉ်ပြိုင်မှုများနှင့် တပ်မတော်အုပ်ချုပ်မှုစနစ်တို့မှ ပြုပြင်ပြောင်းလဲမှု လမ်းကြောင်းပေါ်သို့ ရောက်ရှိနေပြီဖြစ်ကြောင်း၊ အစိုးရအနေဖြင့် မိမိတို့ တာဝန်ကို စတင်တာဝန်ယူသည့်နှင့်တစ်ပြိုင်နက် ငြိမ်းချမ်းရေးလုပ်ငန်းစဉ်

ကြိုးပမ်းဆောင်ရွက်လျက်ရှိကြောင်း၊ အစိုးရအနေဖြင့် အစီအစဉ်အများအပြားကို ဦးဆောင်ဦးရွက်ပြု ဆောင်ရွက်ခဲ့ကြောင်း၊ လက်ရှိတွင် ကိုဖီအာနန်းကော်မရှင်၏ အကြံပြုချက်များကို အကောင်အထည်ဖော်လျက်ရှိကြောင်း၊ ရေရှည်တည်တံ့သည့် အဖြေတစ်ရပ်ရှာဖွေရန် ပြည်ထောင်စုဝန်ကြီးအဆင့် အကောင်အထည်ဖော်ဆောင်ရွက်မည့်ပုံစံဖြင့် ပြည်ပမှ ကျွမ်းကျင်သူများပါဝင်သည့် အကြံပေးအဖွဲ့များ တည်ထောင်ခဲ့ကြောင်း၊ နိုင်ငံတော်၏အတိုင်ပင်ခံပုဂ္ဂိုလ်ကိုယ်တိုင် “ရခိုင်ပြည်နယ်အတွင်း လူသားချင်းစာနာမှု အကူအညီအထောက်အပံ့ပေးရေး၊ ပြန်လည်နေရာချထားရေး ဖွံ့ဖြိုးရေးဆိုင်ရာ ပြည်ထောင်စုစီမံကိန်း”ကို ဦးဆောင်လျက်ရှိကြောင်း၊ “ရက်စက်ကြမ်းကြုတ်မှု”၊ “လူမျိုးစုသုတ်သင်ရှင်းလင်းမှု”နှင့် “လူမျိုးသုတ်သင်ဖြတ်မှု”အစရှိသည့် စွပ်စွဲချက်များ

ကျဉ်းမြောင်းသည့်ဘောင်အတွင်းမှ သီးသန့်ရှုမြင်စဉ်းစား၍ မရပါကြောင်း၊ မြန်မာနိုင်ငံအနေဖြင့် ရခိုင်ပြည်နယ်ကိုစွန့်ပတ်သက်၍ နိုင်ငံတကာအသိုက်အဝန်းနှင့် ဆက်လက်ပူးပေါင်းဆောင်ရွက်သွားရန် အသင့်ရှိကြောင်း၊ နိုင်ငံတကာအသိုက်အဝန်းအနေဖြင့်လည်း ရခိုင်ပြည်နယ်တွင် ရင်ဆိုင်နေရသည့် စိန်ခေါ်မှုများ ကျော်လွှားနိုင်ရေးအတွက် ကူညီပံ့ပိုးရာတွင် ပိုမို၍ ဓမ္မဗိဋ္ဌာန် ကျပြီး မျှတသော ချဉ်းကပ်မှုမျိုးဖြင့် ဆောင်ရွက်ရန် မျှော်လင့်ပါကြောင်း၊ အပြန်အလှန်နားလည်မှုမရှိပါက အပြန်အလှန်သံသယဖြစ်မှု၊ ရန်လိုမှုများ ပေါ်ပေါက်လာမည်ဖြစ်ကြောင်း၊ ထိုခိုက်နစ်နာသူများ၏ ဘဝများသည်လည်း တိုးတက်လာမည်မဟုတ်ကြောင်း၊ ပို၍ဆိုးရွားသည့် အန္တရာယ်များဖြစ်ရန် လမ်းစွင့်ပေးရာရောက်ကြောင်း၊ ပကတိအခြေအနေကို အသိအမှတ်ပြုရန်နှင့် တစ်ဦး၏စိုးရိမ်မှုကို တစ်ဦးက အပြန်အလှန်နားလည်ရန် လိုအပ်ကြောင်း၊ ယုံကြည်မှုတည်ဆောက်ရန်၊ ရခိုင်ပြည်နယ်အတွင်း ရေရှည်ငြိမ်းချမ်းတည်ငြိမ်၍ ဖွံ့ဖြိုးတိုးတက်မှုရှိစေရန်အတွက် လက်တွဲ၍ ယုံကြည်မှု တည်ဆောက်သွားရန်ဖြစ်ကြောင်း ရှင်းလင်းပြောကြားခဲ့သည်။

အစိုးရနှင့် ပုဂ္ဂလိက လက်တွဲဆောင်ရွက်

ပြည်ထောင်စုဝန်ကြီး၏ ရှင်းလင်းပြောကြားမှုအပြီးတွင် UEHRD ၏ ညှိနှိုင်းရေးမှူးချုပ် ဒေါက်တာအောင်ထွန်းသက်က မြန်မာနိုင်ငံအတွင်း စီးပွားရေး ဖွံ့ဖြိုးတိုးတက်ရေးအတွက် မဟာဗျူဟာ ချမှတ်ဆောင်ရွက်နေမှုများ၊ စဉ်ဆက်မပြတ် ဖွံ့ဖြိုးတိုးတက်ရေး ရည်မှန်းချက်များနှင့်အညီ ဆောင်ရွက်နေမှုများကို ရှင်းလင်းပြောကြား၍ ရခိုင်ပြည်နယ်အတွင်း လူသားချင်းစာနာမှု အကူအညီအထောက်အပံ့ပေးရေး၊ ပြန်လည်နေရာချထားရေး ဖွံ့ဖြိုးရေးဆိုင်ရာပြည်ထောင်စုစီမံကိန်း၏ ဆောင်ရွက်ချက်များ၊ ယင်းလုပ်ငန်းစဉ်များကို လုပ်ငန်းအဖွဲ့ ၁၀ ဖွဲ့ခွဲ၍ ဆောင်ရွက်နေမှုများ၊ UEHRD ကို အစိုးရနှင့် ပုဂ္ဂလိက ကဏ္ဍမိတ်ဖက်လက်တွဲဆောင်ရွက်နေမှုများကို ရှင်းလင်းပြောကြားခဲ့သည်။

ထို့နောက် ကလောမဆန္ဒနယ်ကိုယ်စားပြု ပြည်သူ့လွှတ်တော်အမတ် ဒေါ်ပြုံးကေသီနိုင်က လူ့အခွင့်အရေးကာကွယ်မြှင့်တင်ရေးအတွက် နှစ်ပေါင်း ၃၀ ကျော် ယုံကြည်ဆောင်ရွက်ခဲ့သူတစ်ဦး၏ ရှုထောင့်မှနေ၍ ရခိုင်ပြည်နယ်ရှိ လူသားချင်းစာနာမှု အကူအညီပေးရေးကိစ္စ၊ လူ့အခွင့်အရေးကာကွယ်စောင့်ရှောက်ရေးကိစ္စ၊ ARSA ၏ အကြမ်းဖက်တိုက်ခိုက်မှုများအပေါ် စိုးရိမ်မှုရှိသည့်ကိစ္စ၊ မည်သူတစ်ဦးတစ်ယောက်မှ ဥပဒေအထက်တွင် မရှိရေးအတွက် တိုက်ပွဲဝင်နေသည့်ကိစ္စ၊ နိုင်ငံတကာက နားလည်မှုရှိပြီး ပူးပေါင်းဆောင်ရွက်ရန် ကိစ္စ၊ ကန့်သတ်ပိတ်ဆို့မှုများသည် ဆင်းရဲသည်ပြည်သူများအပေါ်သာ ထိခိုက်နိုင်မှုရှိသည့်ကိစ္စ စသည်တို့ကို ရှင်းလင်းပြောကြားခဲ့သည်။

အမေး၊ အဖြေကဏ္ဍ

ထိုသို့ရှင်းလင်းပြောကြားပြီးနောက် အမေး၊ အဖြေကဏ္ဍကို ဆက်လက်ပြုလုပ်ခဲ့ရာ ဂျပန်၊ ထိုင်း၊ ဖိလစ်ပိုင်၊ စင်ကာပူ၊ အီးယူ၊ ဩစတြေးလျ အမြဲတမ်းကိုယ်စားလှယ်များ၊ အဖွဲ့ရုံးကိုယ်စားလှယ်များက ရခိုင်ပြည်နယ် လူသားချင်းစာနာမှု ဖွံ့ဖြိုးတိုးတက်ရေးဆိုင်ရာ အကူအညီပေးမှုများအတွက် မြန်မာနိုင်ငံနှင့် UNDP၊ UNHCR တို့အကြား ပူးပေါင်းဆောင်ရွက်မည့်အစီအစဉ်၊ UEHRD ၏ ရန်ပုံငွေရရှိမှုနှင့် လုပ်ငန်းဆောင်ရွက်မှု၊ ရခိုင်ပြည်နယ် ဖွံ့ဖြိုးတိုးတက်ရေးအတွက် ကမ္ဘာ့ဘဏ်နှင့် ပူးပေါင်းဆောင်ရွက်မှု၊ လူသားချင်းစာနာထောက်ထားမှု အကူအညီပေးရေးအဖွဲ့များ ပိုမိုဝင်ရောက်ခွင့်ပြုရေး၊ ဘင်္ဂလားဒေ့ရှ်နိုင်ငံဘက်သို့ ရောက်ရှိနေသည့် နေရပ်စွန့်ခွာသူများ ပြန်လည်လက်ခံရေးအတွက် ဆောင်ရွက်နေမှု၊ လူ့အခွင့်အရေးချိုးဖောက်မှုများနှင့်ပတ်သက်၍ မြန်မာနိုင်ငံ၏ အစီအစဉ်ဖြင့် လွတ်လပ်သော စုံစမ်းစစ်ဆေးမှုပြုလုပ်မည့် အစီအစဉ်များရှိမရှိ၊ လူ့အခွင့်အရေးချိုးဖောက်သည်ဟု တွေ့ရှိသည့် လုံခြုံရေးတပ်ဖွဲ့ဝင်များအား အရေးယူမှုဆိုင်ရာ နောက်ဆက်တွဲ အခြေအနေများ၊ နိုင်ငံသားဖြစ်မှုနှင့် လွတ်လပ်စွာ သွားလာခွင့် စသည့်ကိစ္စများနှင့်ပတ်သက်၍ မေးမြန်းခဲ့ကြသည်။

ယင်းမေးခွန်းများနှင့်ပတ်သက်၍ ပြည်ထောင်စုဝန်ကြီးနှင့် UEHRD ၏ ညှိနှိုင်းရေးမှူးချုပ်တို့က အသီးသီးပြန်လည်ရှင်းလင်းပြောကြားခဲ့သည်။

ထို့နောက် ပြည်ထောင်စုဝန်ကြီးသည် ဂျီနီဗာမြို့ ကုလသမဂ္ဂအဆောက်အအုံ၌ပင် သတင်းမီဒီယာများနှင့်တွေ့ဆုံဖြေကြားခဲ့ပြီး ဘီဘီစီ (မြန်မာပိုင်း) နှင့်လည်း တယ်လီဖုန်းအင်တာဗျူးပြုလုပ်ခဲ့ကြောင်း သတင်းရရှိသည်။

သတင်းစဉ်



ပြည်ထောင်စုဝန်ကြီး ဦးသောင်းထွန်း၊ ဆွစ်ဇာလန်နိုင်ငံ ဂျီနီဗာမြို့တွင် ပြုလုပ်လျက်ရှိသည့် (၃၇)ကြိမ်မြောက် လူ့အခွင့်အရေးကောင်စီအစည်းအဝေးတွင် မြန်မာနိုင်ငံ၏ အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဆိုင်ရာ ကြိုးပမ်းဆောင်ရွက်မှုများကို ရှင်းလင်းပြောကြားစဉ်။

ပြန်လည်အသက်ဝင်လာစေရေးကို ဆောင်ရွက်ခဲ့ကြောင်း၊ နက်နဲရှုပ်ထွေးမှုများ ရှိသော်လည်း သိသာထင်ရှားသည့် တိုးတက်မှုများရှိနေပြီဖြစ်ကြောင်း၊ ပြီးခဲ့သည့်လအတွင်းက တိုင်းရင်းသားလက်နက်ကိုင်အဖွဲ့နှစ်ဖွဲ့မှ တစ်နိုင်ငံလုံး အပစ်အခတ်ရပ်စဲရေးသဘောတူစာချုပ်သို့ ပါဝင်လာခြင်းသည် ငြိမ်းချမ်းရေးလမ်းကြောင်းတွင် သမိုင်းမှတ်တမ်းသစ်တစ်ရပ်ကို စိုက်ထူနိုင်ခဲ့ခြင်းဖြစ်ကြောင်း၊ တရားဥပဒေစိုးမိုးရေးနှင့်လုပ်ရပ်သို့ ယမန်နေ့ကကျင်းပခဲ့သည့် တရားဥပဒေစိုးမိုးရေးအတွက် တရားမျှတမှုဆိုင်ရာ ပေါင်းစပ်ညှိနှိုင်းရေးညီလာခံတွင် နိုင်ငံတော်၏အတိုင်ပင်ခံပုဂ္ဂိုလ်က တရားစီရင်ရေးနှင့် ဥပဒေရေးရာတို့အတွက် ပြုပြင်ပြောင်းလဲမှုများပြုလုပ်ရန် လိုအပ်ကြောင်းကို အလေးအနက်ထားပြောကြားခဲ့ကြောင်း၊ အစိုးရသစ်အပေါ်တွင် နိုင်ငံတကာအသိုက်အဝန်းနှင့် မိမိတို့ပြည်သူတို့၏မြင်မားသော မျှော်မှန်းချက်များသည် ဤရှုပ်ထွေးမှုများကို ပိုမိုဝန်ပိုင်စေပါကြောင်း၊ ရခိုင်ကိစ္စနှင့်ပတ်သက်၍ ဝေဖန်မှုများနှင့် သံသယများရှိနိုင်ပါကြောင်း၊ သို့သော် အပြုသဘောဆောင်သည့် ဝေဖန်မှုဖြစ်ရန်လိုပြီး အပြစ်တင်မှုနှင့် အလျင်စလိုဆုံးဖြတ်ရန် မဟုတ်ကြောင်း၊ ရှေ့ဆက်ဆောင်ရွက်သွားရန်အတွက် အပြုသဘောဆောင်သည့် နည်းလမ်းတစ်ရပ်လိုအပ်ကြောင်း၊ ဒီမိုကရေစီပြုပြင်ပြောင်းလဲမှုကို မည်သည့်အကြောင်းနှင့်မျှ သွေဖည်မသွားစေသင့်ကြောင်း၊ ရခိုင်ပြည်နယ် ငြိမ်းချမ်းရေးနှင့်ဖွံ့ဖြိုးတိုးတက်ရေးအတွက် ကြိုးပမ်းမှုများမှာ အကြမ်းဖက်သမားများမှ လုံခြုံရေးတပ်ဖွဲ့များအား တိုက်ခိုက်မှုများမပြုမီ ၂၀၁၇ ခုနှစ် ဩဂုတ်လအထိ ပုံမှန်လမ်းကြောင်းပေါ်တွင် ရှိနေခဲ့ကြောင်း၊ တိုက်ခိုက်မှုများနှင့် လူပေါင်းများစွာ နေရပ်စွန့်ခွာမှုများသည် ယင်းအခြေအနေကို ပြောင်းလဲသွားစေခဲ့ပြီး မြန်မာနိုင်ငံအပေါ် နိုင်ငံတကာ၏ သဘောထားနှင့် အမြင်တို့အပေါ် တွင်လည်း အပြုသဘောမဆောင်သည့် သဘောထားအမြင်များသို့ ရောက်ရှိစေခဲ့ကြောင်း စသည်ဖြင့် ရှင်းလင်းပြောကြားခဲ့သည်။

ထို့အပြင် ပြည်ထောင်စုဝန်ကြီးက အစိုးရသည် ရခိုင်ပြည်နယ်ကိစ္စနှင့် စပ်လျဉ်း၍ ရေရှည်တည်တံ့သည့်အဖြေတစ်ရပ် ဆောလျင်စွာ ပေါ်ထွက်ရန် လိုအပ်ကြောင်းကို နားလည်သဘောပေါက်သည့်အားလျော်စွာ အသိုက်အဝန်းအားလုံးအတွက် ငြိမ်းချမ်းရေး၊ သဟဇာတဖြစ်ရေးနှင့် ဖွံ့ဖြိုးတိုးတက်ရေးအတွက်

အပေါ် အစိုးရအနေဖြင့် နှုတ်ဆိတ်နေသည်ဟူသည့် စွပ်စွဲချက်များရှိကြောင်း၊ လွတ်လပ်မှုနှင့် ဒီမိုကရေစီတို့အတွက် ကာလရှည်ကြာစွာ ကြိုးပမ်းဆောင်ရွက်လာခဲ့သော မြန်မာခေါင်းဆောင်များအနေဖြင့် ယင်းသို့သောအပြုအမူများကို မည်သည့်အခါမှ ထောက်ခံအားပေးမည်မဟုတ်ကြောင်း၊ အစိုးရအနေဖြင့် ယင်းသို့မဖြစ်စေရန်လည်း အစွမ်းကုန် ကာကွယ်သွားမည်ဖြစ်ပါကြောင်း၊ လူ့အခွင့်အရေးချိုးဖောက်မှုများဆိုင်ရာ စွပ်စွဲမှုများကို အလေးအနက်ထားနားထောင်ပြီး ခိုင်မာသည့် သက်သေအထောက်အထားရှိပါက ကျူးလွန်သည့် မည်သူ့ကိုမဆို အရေးယူသွားမည်ဖြစ်ကြောင်း ဆက်လက်ရှင်းလင်းပြောကြားခဲ့သည်။

အကြမ်းဖက်မှု၏သားကောင်များ

ဆက်လက်၍ ပြည်ထောင်စုဝန်ကြီးက မကြာသေးမီက ဖြစ်ပွားခဲ့သည့် ရခိုင်ပြည်နယ်အဖြစ်အပျက်ကြောင့် ဘင်္ဂလားဒေ့ရှ်ဘက်သို့ ထွက်ခွာသွားသည့် သူများအပါအဝင် ထိခိုက်နစ်နာခဲ့ရသည့် ပြည်သူများအားလုံးအပေါ် ဂရုပြုအလေးထားပါကြောင်း၊ မြန်မာနှင့်ဘင်္ဂလားဒေ့ရှ်နိုင်ငံတို့အကြား နေရပ်စွန့်ခွာသူများ ပြန်လည်လက်ခံရေးနှင့်ပတ်သက်၍ သဘောတူညီချက်ရရှိပြီး မြန်မာနိုင်ငံအနေဖြင့် ပြင်ဆင်မှုများ ပြုလုပ်ထားပြီးပါကြောင်း၊ ပြန်လည်ဝင်ရောက်မည့်သူများ၏ ဘေးကင်းလုံခြုံမှုအပေါ် နိုင်ငံတကာအသိုက်အဝန်းက စိုးရိမ်လျက်ရှိကြောင်း၊ မြန်မာနိုင်ငံအနေဖြင့် ပြန်လည်ဝင်ရောက်မည့်သူများ၏ လုံခြုံရေးအတွက်သာမက ရခိုင်၊ မူဆလင်၊ ဒိုင်းနက်၊ မြို့၊ သက်၊ မရမာကြီး၊ ဟိန္ဒူ စသည့် အသိုက်အဝန်းအားလုံး၏ လုံခြုံရေးကိုလည်း စိုးရိမ်ပါကြောင်း၊ ၎င်းတို့အားလုံးသည် အကြမ်းဖက်မှု၏သားကောင်များဖြစ်ကြောင်း၊ အားလုံး၏ လုံခြုံရေးအတွက် နယ်ခြားစောင့်ရဲတပ်ဖွဲ့ကို အင်အားတိုးမြှင့်ချထားပါကြောင်း၊ ယနေ့အချိန်တွင် မြန်မာနိုင်ငံအနေဖြင့် ပြည်ပမှကူညီပံ့ပိုးသည့် အကြမ်းဖက်မှုနှင့် ရင်ဆိုင်နေရကြောင်း၊ မိမိတို့အားလုံးအတွက် အန္တရာယ်ရှိပါကြောင်း၊ ဒေသတစ်ခုလုံးကို ခြိမ်းခြောက်လာသည့်အကြမ်းဖက်မှုကို အတုတကွ လက်တွဲပူးပေါင်းတွန်းလှန်ရန်လိုအပ်ကြောင်း၊ ရခိုင်ပြည်နယ်၏ ရှုပ်ထွေးမှုများနှင့် စိန်ခေါ်မှုများကို လူ့အသိုက်အဝန်းတစ်ရပ်တည်းအတွက် လူ့အခွင့်အရေးဆိုင်ရာ

❶ တက္ကသိုလ်ဝင်မှ

နိုင်ငံခြားစာစစ်ဌာန ၂၀ ခုတွင် ဖြေဆိုရန် စာရင်းသွင်းဦးရေ ၁၉၀ ရှိသည်။ နေပြည်တော်တွင် စာစစ်ဌာနပေါင်း ၄၄ ခုရှိ၍ ဖြေဆိုရန် စာရင်းသွင်းဦးရေမှာ ၂၃၈၅၀ ရှိသည်။ ရန်ကုန်တိုင်းဒေသကြီးတွင် စာစစ်ဌာနပေါင်း ၂၂၀ ရှိပြီး ဖြေဆိုရန် စာရင်းသွင်းဦးရေမှာ ၁၂၁၃၅၈ ဦး ရှိသည်။ နိုင်ငံခြားစာစစ်ဌာနများအပါအဝင် မြန်မာတစ်ပြည်လုံးရှိ စာစစ်ဌာန ၁၇၄၂ ခုတွင် တက္ကသိုလ်ဝင်စာမေးပွဲကို ဖြေဆိုရန် စာရင်းသွင်းဦးရေမှာ စုစုပေါင်း ၈၄၄၃၅၈ ဦး အနက် ၇၈၈၅၀၄ ဦး ဖြေဆိုသည်။

ရန်ကုန်ပြည်သူ့ဆေးရုံကြီး စာစစ်ဌာနတွင် လူနာစာဖြေသူတစ်ဦးတိုး၍ စုစုပေါင်း ၁၀ ဦး ဖြေဆိုလျက်ရှိသည်။

မြောက်ဥက္ကလာပဆေးရုံကြီး စာစစ်ဌာနတွင် လူနာစာဖြေသူ တစ်ဦး ထပ်မံရောက်ရှိလာပါသဖြင့် လူနာစာဖြေသူလေးဦး ဖြေဆိုကြကြောင်း သိရသည်။

သင်္ချာဘာသာရပ်ကို အင်းစိန်ဗဟိုအကျဉ်းထောင်၊ မန္တလေးဗဟိုအကျဉ်းထောင်၊ ရွှေဘိုအကျဉ်းထောင်၊ ဘားအံအကျဉ်းထောင်၊ မြိတ်အကျဉ်းထောင်၊ တောင်ငူအကျဉ်းထောင်၊ စစ်တွေအကျဉ်းထောင်၊ မြောင်းမြအကျဉ်းထောင်တို့တွင် အကျဉ်းသားနှင့် အချုပ်ကျ စာဖြေသူ စုစုပေါင်း ၁၁၀ ဖြေဆိုလျက်ရှိသည်။

ရန်ကုန်တိုင်းဒေသကြီး၊ မန္တလေးတိုင်းဒေသကြီး၊ စစ်ကိုင်းတိုင်းဒေသကြီးတို့၌ အမြင်အာရုံမသန်စွမ်းသူ ၂၁ ဦး ဖြေဆိုလျက်ရှိပြီး အကြားအာရုံမသန်စွမ်းသူ စာဖြေသူ ၁၀ ဦး ဖြေဆိုလျက်ရှိကြောင်းသိရသည်။

သတင်းစဉ်

ဘူးသီးတောင်မြို့နယ်၌ တက္ကသိုလ်ဝင်စာမေးပွဲ တတိယနေ့ သင်္ချာဘာသာရပ်ကို အေးချမ်းစွာ ဖြေဆို

ဘူးသီးတောင် မတ် ၉

ရခိုင်ပြည်နယ် ဘူးသီးတောင်မြို့နယ်ရှိ စာစစ်ဌာနငါးခုတွင် တက္ကသိုလ်ဝင်စာမေးပွဲ တတိယနေ့ သင်္ချာဘာသာရပ်ကို ယနေ့နံနက်ပိုင်းက ကျောင်းသား ကျောင်းသူများ အေးချမ်းစွာ ဖြေဆိုခဲ့ကြကြောင်း သိရသည်။

“၂၀၁၈ ခုနှစ် တက္ကသိုလ်ဝင်စာမေးပွဲအတွက် ဘူးသီးတောင်မြို့နယ်မှာ စာစစ်ဌာနငါးခု ဖွင့်လှစ်ထားပါတယ်။ အဲဒါတွေကတော့ အထက(၁)၊ အထက(၂)၊ အထက(ခွဲ)-၂၊ အထက စေတီတောင်နဲ့ အထက လက်ဝဲဒက်ပုဇွန်ချောင်းတို့ ဖြစ်ပါတယ်။ ဘူးသီးတောင်မြို့နယ်မှာ တက္ကသိုလ်ဝင်စာမေးပွဲဖြေဆိုဖို့ စာရင်းရှိ ကျောင်းသားကျောင်းသူ အရေအတွက်က ၁၆၇၄ ဦးဖြစ်ပါတယ်။ မြန်မာစာနေ့မှာ ပျက်ကွက်သူဦးရေက ၃၈၅ ဦးရှိပြီး အင်္ဂလိပ်စာနေ့မှာ ၃၇ ဦး ထပ်မံပျက်ကွက်ပါတယ်။ ဒီနေ့ သင်္ချာဘာသာရပ်ဖြေဆိုမှုမှာတော့ ပျက်ကွက်သူ ၁၄ ဦးတိုးလာပါတယ်” ဟု စာမေးပွဲဖြေဆိုမှု အခြေအနေနှင့် ပတ်သက်၍ ဘူးသီးတောင်မြို့နယ်ပညာရေးမှူး ဦးအောင်စံကျော်က ပြောသည်။

ဘူးသီးတောင်မြို့နယ်ရှိ စာစစ်ဌာနများ၌ ဖြေဆိုသူ ကျောင်းသား ကျောင်းသူဦးရေ ပျက်ကွက်မှုမှာ စာဖြေရက်

သုံးရက်ပေါင်းလျှင် ၄၃၆ ဦး ရှိကြောင်း၊ စာစစ်ဌာနများအားလုံးတွင် အေးချမ်းစွာဖြေဆိုနေကြသည်ကို တွေ့ရှိရကြောင်း၊ ပြည်နယ်မှ ဆရာကြီးများကလည်း အနီးကပ်လာရောက် ကြီးကြပ်ဆောင်ရွက်ပေးလျက်ရှိကြောင်း၊ သက်ဆိုင်ရာ အဖွဲ့အစည်းများကလည်း ပါဝင်ကူညီပံ့ပိုးပေးကြကြောင်း ၎င်းက ဆက်လက်ပြောသည်။

“ကျွန်မကတော့ ဘူးသီးတောင် အထက(၁)မှာ စာမေးပွဲ ဖြေဆိုနေကြတဲ့ ကျောင်းသား ကျောင်းသူတွေကို ကျန်းမာရေးစောင့်ရှောက်မှုပေးနိုင်ဖို့အတွက် ဒီကျောင်းကို ရောက်ရှိနေခြင်းဖြစ်ပါတယ်။ နှစ်တိုင်း ဒီကျောင်းမှာပဲ ကျန်းမာရေးစောင့်ရှောက်မှုတွေပေးလာတာ အခုဆိုရင် သုံးနှစ်ရှိပါပြီ။ စာမေးပွဲဖြေဆိုချိန်မှာ ကလေးတွေက တွေ့ထွေထွေ ဖြစ်တာမရှိပေမယ့် ခေါင်းမူးတာ၊ အားနည်းတာ တွေတော့ ဖြစ်ပါတယ်။ ကြက်ခြေနီအဖွဲ့ကလည်း ကျွန်မတို့နဲ့ပူးပေါင်းပြီးတော့ ကျန်းမာရေးစောင့်ရှောက်မှုတွေ ပေးပါတယ်။ မြို့နယ်ဆရာဝန်ကြီးတွေလည်း လာရောက်ကြည့်ရှုပေးပါတယ်။ ဆေးဝါးတွေလည်း ပြည့်စုံနေပါတယ်” ဟု ဘူးသီးတောင်မြို့နယ်ကျန်းမာရေးဌာနမှ သူနာပြုတစ်ဦးဖြစ်သူ မအိအိထွန်းက ပြောသည်။

“ကျွန်တော်ကတော့ အထက(၂)ဘူးသီးတောင် စာစစ်

တွင် အကောင်ပေါက်သည်။ သက်တမ်းမှာ ၁၅ နှစ်မှ နှစ် ၂၀ အထိရှိသည်။ ကိုယ်အလေးချိန် ၅ ကီလိုဂရမ်မှ ၅ ဒသမ ၉ ကီလိုဂရမ်အထိ ရှိတတ်သည်။ တစ်နှစ်ပတ်လုံး မိတ်လိုက် သားပေါက်တတ်သော်လည်း ယေဘုယျအားဖြင့် အစာရေစာပေါများသည့် ရာသီတွင် မိတ်လိုက် သားပေါက်ခြင်းပြုတတ်ကြသည်။ အဓိကအားဖြင့် ပင်လယ်ငါးများသာ စားသုံးသည်။ အစာကို ကိုက်စားလေ့မရှိဘဲ အကောင်လိုက် မျိုချတတ်သည်။ ရေထဲတွင် တစ်နာရီ မိုင် ၃၀ အထိ အစာရှာရင်း ကူးခတ်လေ့ရှိကြောင်း သိရသည်။

သတင်းစဉ်

ရန်ကုန်တိုင်းဒေသကြီးအတွင်းရှိ နှစ်တန်နှင့်အထက် ကုန်တင်ယာဉ်များအားလုံး မှတ်ပုံတင်ခြင်း၊ ဂျီပီအက်စ် တပ်ဆင်ခြင်းနှင့် အလုံးစုံ အာမခံထားရှိခြင်းများ ဆောင်ရွက်ပြီးမှသာ လုပ်ငန်းလိုင်စင် ဆက်လက်ခွင့်ပြုပေးမည်

ရန်ကုန် မတ် ၉

ရန်ကုန်တိုင်းဒေသကြီးအတွင်းရှိ နှစ်တန်နှင့် ကုန်တင်ယာဉ်များနှင့် “က” ကုန်စည် လုပ်ငန်း လိုင်စင်ရယူထားသော ကုန်တင်မော်တော်ယာဉ်များအားလုံး ရန်ကုန်တိုင်းဒေသကြီး သယ်ယူပို့ဆောင်ရေး ကြီးကြပ်ကွပ်ကဲမှု အာဏာပိုင်အဖွဲ့ YRTA ကုန်စည်ပို့ဆောင်ရေး မော်တော်ယာဉ်ရုံးတွင် မှတ်ပုံတင်ခြင်း၊ ဂျီပီအက်စ်စနစ်အတွက် ပုံစံအချက်အလက်များ ဖြည့်စွက်ခြင်း၊ အလုံးစုံအာမခံထားရှိခြင်းများ ဆက်သွယ်ဆောင်ရွက်ပြီးမှသာ ကုန်းလမ်း ပို့ဆောင်ရေးညွှန်ကြားမှုဦးစီးဌာန လုပ်ငန်း လိုင်စင်နှင့် သယ်ယူပို့ဆောင်ရေးကြီးကြပ်မှု ဌာနတို့တွင် လုပ်ငန်းလိုင်စင်များ ဆက်လက်

ခွင့်ပြုပေးသွားမည်ဟု YRTA ကုန်စည် ပို့ဆောင်ရေး မော်တော်ယာဉ်ရုံးမှ သိရသည်။ အဆိုပါ ကုန်တင်ယာဉ်ကြီးများအား YRTA တွင် မှတ်ပုံတင်ခြင်း၊ ဂျီပီအက်စ် စနစ် တပ်ဆင်ခြင်းတို့ကို ၂၀၁၇ ခုနှစ် စက်တင်ဘာမှစတင်ကာ ဒီဇင်ဘာ ၃၁ ရက် နောက်ဆုံးထား၍ လေးလအတွင်း ဆောင်ရွက်ရမည်ဖြစ်ကြောင်း ရန်ကုန်တိုင်းဒေသကြီး သယ်ယူပို့ဆောင်ရေး ကြီးကြပ်ကွပ်ကဲမှု အာဏာပိုင်အဖွဲ့ YRTA က ညွှန်ကြားခဲ့ပြီး နောက် ယခု ၂၀၁၈ မတ်လမှစတင်ကာ ကုန်စည်ပို့ဆောင်ရေး မော်တော်ယာဉ်ရုံးတွင် မှတ်ပုံတင်ခြင်း၊ ဂျီပီအက်စ်စနစ်အတွက် ပုံစံ အချက်အလက်များ ဖြည့်စွက်ခြင်း၊ အလုံးစုံ

အာမခံထားရှိခြင်းများ ဆက်သွယ်ဆောင်ရွက်ပြီးမှသာ ကုန်းလမ်းပို့ဆောင်ရေး ညွှန်ကြားမှုဦးစီးဌာန လုပ်ငန်းလိုင်စင်နှင့် သယ်ယူပို့ဆောင်ရေးကြီးကြပ်မှုဌာနတို့တွင် လုပ်ငန်းလိုင်စင်များ ဆက်လက်ခွင့်ပြုပေးသွားမည်ဖြစ်သည်။

ယင်းသို့ နှစ်တန်နှင့်အထက် ကုန်တင်ယာဉ်များအားလုံး အထက်ပါ လုပ်ငန်းဆောင်တာများ ဆောင်ရွက်ပြီးမှသာ လုပ်ငန်းလိုင်စင် ဆက်လက်ခွင့်ပြုရန် ဆောင်ရွက်ချက်အား ၂၀၁၈ ခုနှစ် ဖေဖော်ဝါရီ ၂၂ ရက်က ကျင်းပခဲ့သည့် ရန်ကုန်တိုင်းဒေသကြီး အစိုးရအဖွဲ့ အစည်းအဝေး အမှတ်စဉ်(၈/၂၀၁၈) ဆုံးဖြတ်ချက် အပိုဒ် ၄၈ အရ အတည်ပြုခွင့်ပြုခဲ့ကြောင်း သိရသည်။

၀၀၀



ဌာနမှာ ကြီးကြပ်ရေးတာဝန်ယူထားပါတယ်။ ကျွန်တော်အပါအဝင် ဆရာ ဆရာမ ၂၄ ဦးက မောင်တောမြို့ကနေ ဘူးသီးတောင်ကို လာရောက်တာဝန်ထမ်းဆောင်နေကြခြင်း ဖြစ်ပါတယ်။ ဒီနေ့ သင်္ချာဘာသာရပ်ဖြေဆိုတဲ့အထိ ပြဿနာ တစ်စုံတစ်ရာမရှိဘဲ အေးအေးချမ်းချမ်းနဲ့ ကလေးတွေ ဖြေဆိုကြပါတယ်။ လုံခြုံရေးပိုင်းမှာ မြို့နယ်အထွေထွေ အုပ်ချုပ်ရေးဦးစီးဌာနက ဦးဆောင်ပြီး ဆောင်ရွက်ပေးထားသလို စာစစ်ဌာနတွေလုံခြုံမှုရှိစေဖို့အတွက် မြို့နယ်ရဲတပ်ဖွဲ့မှူးက ညပိုင်းအချိန်တွေမှာပါ လုံခြုံရေးလှည့်ကင်းတွေဆောင်ရွက်ပေးထားပါတယ်။ ကျွန်တော်တို့ စာစစ်ဌာနမှာ အတွဲ(၂)ဝိဇ္ဇာတွဲပါတဲ့အတွက် မတ် ၁၄ ရက်နေ့မှာ

မပြီးဘဲ ၁၆ ရက်နေ့မှ ဖြေဆိုပြီးစီးမှာဖြစ်ပါတယ်” ဟု မောင်တော အထက(၁)မှ ကျောင်းအုပ်ဆရာကြီး ဦးအောင်မြင့်သိန်းက ပြောသည်။

တက္ကသိုလ်ဝင်စာမေးပွဲ ဖြေဆိုနေစဉ်ကာလအတွင်း ပညာရေးဌာနမှ တာဝန်ရှိသူများ၏ ကြီးကြပ်မှုနှင့်အတူ ကျန်းမာရေးဌာနမှ တာဝန်ရှိသူများ၊ ရဲတပ်ဖွဲ့ဝင်များ၊ ယာဉ်ထိန်းရဲတပ်ဖွဲ့ဝင်များ၊ ရပ်မိရပ်ဖများက ကျောင်းသား ကျောင်းသူများ လုံခြုံအေးချမ်းစွာဖြင့် ဖြေဆိုနိုင်ရေးအတွက် ပိုင်းဝန်းပူးပေါင်းဆောင်ရွက်လျက်ရှိကြောင်း သိရသည်။

သတင်း-ဟိန်းထက်ဇော်

ဓာတ်ပုံ-ရာမည

တက္ကသိုလ်ဝင်စာမေးပွဲ ဘာသာရပ်တစ်ခု ဖြေဆိုပြီးတိုင်း ဝင်ရောက်ဖြေဆိုသူ လျော့နည်းလာ

နေပြည်တော် မတ် ၉

ယခုနှစ် တက္ကသိုလ်ဝင်စာမေးပွဲဖြေဆိုရန် စာရင်းသွင်းဦးရေမှာ စုစုပေါင်း ၈၄၄၃၅၈ ဦးရှိပြီး မြန်မာဘာသာဝင်ရောက် ဖြေဆိုသူ ၇၈၈၈၇၃ ဦး၊ အင်္ဂလိပ်ဘာသာ ဝင်ရောက်ဖြေဆိုသူ ၇၈၉၀၇၀ နှင့် သင်္ချာဘာသာ ဝင်ရောက်ဖြေဆိုသူ ၇၈၈၅၀၄ ဦးရှိသည့်အတွက် ဘာသာရပ်တစ်ခုဖြေဆိုပြီးတိုင်း ဖြေဆိုသူလျော့နည်းလာပြီး သင်္ချာဘာသာဖြေဆိုသည့် ယနေ့အထိ ၅၅၈၅၄ ဦး လျော့နည်းလာကြောင်း သိရသည်။


နေပြည်တော်တွင် မြန်မာဘာသာဝင်ရောက် ဖြေဆိုသူ ၂၂၃၈၉ ဦးရှိရာမှ အင်္ဂလိပ်ဘာသာ ဝင်ရောက်ဖြေဆိုသူ ၂၂၃၅၇ ဦးနှင့် သင်္ချာဘာသာ ဝင်ရောက်ဖြေဆိုသူ ၂၂၃၃၆ ဦးသို့ လျော့နည်းလာသည်။

ရန်ကုန်တိုင်းဒေသကြီးတွင် မြန်မာဘာသာ ဝင်ရောက်ဖြေဆိုသူ ၁၁၁၈၅၁ ဦးရှိရာမှ အင်္ဂလိပ်ဘာသာ ဝင်ရောက်ဖြေဆိုသူ ၁၁၁၆၇၂ ဦးနှင့် သင်္ချာဘာသာ ဝင်ရောက်ဖြေဆိုသူ ၁၁၁၅၂၃ ဦးသို့ လည်းကောင်း၊ မန္တလေးတိုင်းဒေသကြီးတွင် မြန်မာဘာသာဝင်ရောက် ဖြေဆိုသူ ၁၁၁၃၉၇ ဦးရှိရာမှ အင်္ဂလိပ်ဘာသာ ဝင်ရောက်ဖြေဆိုသူ ၁၁၁၂၆၀ နှင့် သင်္ချာဘာသာ ဝင်ရောက်ဖြေဆိုသူ ၁၁၁၁၈၈ ဦးသို့ လျော့နည်းလာကြောင်း သိရသည်။

အလားတူ အခြားတိုင်းဒေသကြီးနှင့် ပြည်နယ်များတွင်လည်း မြန်မာ၊ အင်္ဂလိပ်နှင့် သင်္ချာဘာသာရပ် ဖြေဆိုပြီးချိန်တွင် ဘာသာရပ်တစ်ခု ဖြေဆိုပြီးတိုင်း ဝင်ရောက်ဖြေဆိုသူ လျော့နည်းလာသည်။

ထို့ကြောင့် သင်္ချာဘာသာရပ် ဖြေဆိုပြီးချိန်တွင် ကျန်ရှိသည့် ဘာသာရပ်များ ဖြေဆိုရန် စာရင်းရှိ ဦးရေ ၇၈၈၅၀၄ ဦး ရှိကြောင်း သိရပြီး သင်္ချာဘာသာရပ် ဖြေဆိုမှုရာခိုင်နှုန်းမှာ ၉၃ ဒသမ ၃၉ ရာခိုင်နှုန်းဖြစ်သည်။

သတင်းစဉ်



မြိုင်မြို့နယ် ကြာကန်ကျစ်ချောင်နှင့် သန်းဥတောကျစ်ချောင်မှ ပုံတောင်ဂျိုးယားမျိုးစုပရိုင်းမိတ်၏ ကျောက်ဖြစ်ရုပ်ကြွင်း တွေ့ရှိ

နေပြည်တော် မတ် ၉

ပုံတောင်ဂျိုးယားမျိုးစုပရိုင်းမိတ်၏ ကျောက်ဖြစ်ရုပ်ကြွင်းကို မကွေးတိုင်းဒေသကြီး မြိုင်မြို့နယ် ပေါက်ခေါင်းကျေးရွာအနီး ကြာကန်ကျစ်ချောင်နှင့် သန်းဥတောကျစ်ချောင်တို့မှ ပထမဆုံးအကြိမ် တွေ့ရှိခဲ့ကြောင်း သိရသည်။

ပြင်သစ်နိုင်ငံ Poitier University မှ ပါမောက္ခ Jean-Jacques Jaeger ဦးဆောင်သောပညာရှင်အဖွဲ့နှင့် မြန်မာနိုင်ငံသာသနာရေးနှင့် ယဉ်ကျေးမှုဝန်ကြီးဌာန ရှေးဟောင်းသုတေသနနှင့် အမျိုးသားပြတိုက်ဦးစီးဌာနနှင့် ပညာရေးဝန်ကြီးဌာနမှ ပညာရှင်များပူးပေါင်း၍ ကျောက်ဖြစ်ရုပ်ကြွင်းသုတေသနလုပ်ငန်းများကို ဖေဖော်ဝါရီ ၈ ရက်မှ ၂၈ ရက် အထိ ပူးပေါင်းဆောင်ရွက်ခဲ့ခြင်းဖြစ်သည်။

အဆိုပါအဖွဲ့သည် ဖေဖော်ဝါရီ ၁၅ ရက်တွင် မကွေးတိုင်းဒေသကြီး မြိုင်မြို့နယ် ပေါက်ခေါင်းကျေးရွာအနီး ကြာကန်ကျစ်ချောင်၌ ပုံတောင်ဂျိုးယားပရိုင်းမိတ်၏ အံသွား အမှတ်(၁)နှင့် (၂)ပါရှိသော ဘယ်ဘက်အောက်မေးရိုးပါ သွားနှစ်ချောင်းကို လည်းကောင်း၊ ဖေဖော်ဝါရီ ၁၈ ရက်တွင် ယာရှည်ကျစ်ချောင်မှ ပုံတောင်ဂျိုးယားညာဘက်အောက်မေးရိုးပါ သွားနှစ်ချောင်းနှင့် သွားအလွတ်အသေးတစ်ချောင်းကို လည်းကောင်း တွေ့ရှိခဲ့ခြင်းဖြစ်သည်။

ကျောက်ဖြစ်ရုပ်ကြွင်းသုတေသနလုပ်ငန်းများကို ဆက်လက်ဆောင်ရွက်ခဲ့ရာတွင် ဖေဖော်ဝါရီ ၂၂ ရက်တွင် သန်းဥတောကျစ်ချောင်မှ ပုံတောင်ဂျိုးယား၏ ဘယ်ဘက်မေးရိုးပါ အံကြွသွားအမှတ်(၃)နှင့် အံသွားအမှတ်(၃)ပါ တစ်ချောင်းကို လည်းကောင်း၊ ယာရှည်ကျစ်ချောင်မှ ပုံတောင်ဂျိုးယား၏ ညာဘက်ပိုင်း အံသွားအမှတ်(၁)နှင့် အမှတ်(၃)ပါသွားတစ်ချောင်း၊ အကြီးသွားအလွတ်နှစ်ချောင်းကို လည်းကောင်း၊ ပေါက်ခေါင်းကျစ်ချောင် အမှတ်(၂) မြေသားရေးဆေးဆန်ခါချရာမှ ပုံတောင်ဂျိုးယား၏ ညာဘက်မေးရိုးပါ အံသွားအမှတ်(၁)နှင့် အမှတ်(၃)ပါ တစ်ချောင်းတို့ကို လည်းကောင်း တွေ့ရှိခဲ့သည်။ ထိုသို့ တွေ့ရှိရသော ပုံတောင်ဂျိုးယားမျိုးစု၏အံသွားမှာ ယခင်တွေ့ရှိခဲ့ဖူးသော ပုံတောင်ဂျိုးယားမျိုးစု၏ အံသွားကဲ့သို့ ကြွေလွှာများတွင်ခေါက်မှုနည်းပါးကာ ချောမွတ်နေသည်ကို တွေ့ရှိရပြီး အရွယ်အစားမှာလည်း အနည်းငယ်သေးငယ်နေသည်ကို တွေ့ရှိရကြောင်း၊ ပုံတောင်ဂျိုးယားမျိုးစုပရိုင်းမိတ်၏ ကျောက်ဖြစ်ရုပ်ကြွင်းကို ကြာကန်ကျစ်ချောင်နှင့် သန်းဥတောကျစ်ချောင်မှ ယခုနှစ်တွင် ပထမဆုံး တွေ့ရှိခဲ့ခြင်းဖြစ်ကြောင်း သိရသည်။

စာပေဟောပြောပွဲ ကျင်းပ

ရန်ကုန် မတ် ၉

သွားဘက်ဆိုင်ရာ ဆေးတက္ကသိုလ် (ရန်ကုန်)ရွှေရတနန်းမ၌ Personal and Professional Development (PDD) အစီအစဉ် စာပေဟောပြောပွဲကို ယနေ့နံနက် ၉ နာရီက ကျင်းပရာ စာရေးဆရာ နေဘုန်းလတ်က “လူနှင့်လမ်း” ခေါင်းစဉ်ဖြင့်လည်းကောင်း၊ စာရေးဆရာမ ပုညခင်က “ပုထုဇဉ်နှင့် စိတ်ဝိညာဉ်” ခေါင်းစဉ်ဖြင့်လည်းကောင်း ဟောပြောခဲ့ကြကြောင်း သတင်းရရှိသည်။

ရန်ကုန်မြို့တော်ဝန်ပလား အိမ်မွေးခွေး အလှပြပွဲ၊ ပြိုင်ပွဲ ကျင်းပမည်

ရန်ကုန် မတ် ၉

၂၀၁၈ ခုနှစ် စတုတ္ထအကြိမ်မြောက် ရန်ကုန်မြို့တော်ဝန်ပလား အိမ်မွေးခွေးအလှပြပွဲ၊ ပြိုင်ပွဲအခမ်းအနားကို ရွှေတိဂုံစေတီတော် အရှေ့ဘက်မုခ်ရှိ ကမ္ဘာအေးဘုရားလမ်းနှင့် နတ်မောက်လမ်းထောင့် ဗဟန်းမြို့နယ် ကန်တော်ကြီး ပုလဲမဟာမြိုင်ပန်းခြံတွင် မတ် ၂၃ ရက်မှ ၂၇ ရက်အထိ ငါးရက်တိုင်တိုင်ပန်းမန်ပြပွဲ၊ ပြိုင်ပွဲနှင့်အတူ စည်ကားသိုက်မြိုက်စွာ ကျင်းပသွားမည်ဖြစ်ကြောင်း သိရသည်။

အဆိုပါအခမ်းအနားတွင် အိမ်မွေးတိရစ္ဆာန်မျိုးကောင်းမျိုးသန့် တင်သွင်း



နှစ် (၆၀) မြန်မာ-ဂျပန်နှင့် သံတမန်ဘဝခရီး စာအုပ်အကြောင်း စာပေစကားပိုင်း ကျင်းပမည်

နေပြည်တော် မတ် ၉

ပြန်ကြားရေးဝန်ကြီးဌာန ပြန်ကြားရေးနှင့်ပြည်သူ့ဆက်ဆံရေးဦးစီးဌာန ပျဉ်းမနားမြို့ လူထုအခြေပြုဗဟိုဌာနတွင် ဖွဲ့စည်းထားသည့် စာအုပ်စာဖတ် ချစ်မြတ်နိုးသူများအသင်း (Book Club)၏ စာပေစကားပိုင်းကို မတ်လ ၁၁ ရက်(တနင်္ဂနွေနေ့) နံနက် ၉ နာရီတွင် ပျဉ်းမနားမြို့ ကန်တော်မင်္ဂလာ ခန်းမ၌ ကျင်းပမည်ဖြစ်ကြောင်း သိရသည်။

စာပေစကားပိုင်းတွင် ထွန်းဖောင်ဒေးရှင်း စာပေဆုရစာအုပ်ဖြစ်သော စာရေးဆရာ ခင်မောင်တင်(မဟာဝိဇ္ဇာ)၏ “နှစ်(၆၀) မြန်မာ-ဂျပန်နှင့် သံတမန်ဘဝခရီးစာအုပ်” အကြောင်းကို စာရေးသူကိုယ်တိုင် တက်ရောက် ပါဝင်ပြီး အသင်းဝင်စာဖတ်သူများနှင့် Book Review ဆွေးနွေးကြမည် ဖြစ်ရာ စိတ်ပါဝင်စားသူ မည်သူမဆို တက်ရောက်နိုင်ကြောင်း သတင်းရရှိ သည်။

ပုံစံများကို တိရစ္ဆာန်ဆေးကုနှင့် သားသတ်ရုံများဌာနနှင့် နီးစပ်ရာ Pet Shop များ၊ တိရစ္ဆာန်ဆေးကုခန်းများတွင် အခမဲ့ရယူနိုင်ပြီး အချက်အလက်ပြည့်စုံစွာ ဖြည့်စွက်၍ တိရစ္ဆာန်ဆေးကုနှင့် သားသတ်ရုံများဌာန၊ YCDC New Office Building (၆)လွှာ ကုန်သည်လမ်း ဗိုလ်တထောင်မြို့နယ် ရန်ကုန်မြို့သို့ မတ် ၁၆ ရက် ညနေ ၄ နာရီထိ နောက်ဆုံးထားပေးပို့လျှောက်ထားနိုင်ကြောင်းနှင့် ပြိုင်ပွဲနှင့် ပတ်သက်သော အသေးစိတ်အချက်အလက်များသိရှိလိုပါက ဖုန်း-၀၉-၇၃၂၅၀၅၁၀၊ ၀၉-၅၁၅၃၁၁၈ သို့ ဆက်သွယ်မေးမြန်းနိုင်ကြောင်း သိရသည်။

သတင်းစဉ်

မြို့နယ်အဆင့် မြစ်မီးရောင်ကျေးရွာစီမံကိန်း သုံးသပ်ဆွေးနွေး

မုဒုံ မတ် ၉

မုဒုံမြို့နယ်၌ ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ အကောင်အထည်ဖော်ဆောင်ရွက်သော မြစ်မီးရောင်ကျေးရွာစီမံကိန်း မြို့နယ်အဆင့် လုပ်ငန်းဆန်းစစ်သုံးသပ်ဆွေးနွေးပွဲကို မုဒုံမြို့နယ် မွေးမြူရေးနှင့် ကုသရေးဦးစီးဌာနရုံးခန်းမ၌ ကျင်းပသည်။

ဆွေးနွေးပွဲတွင် မြစ်မီးရောင်စီမံကိန်းကျေးရွာများဖြစ်သော ထုံမံ၊ ကမာအုပ်၊ ကင်းချောင်း၊ ဝဲကလီ၊ ကွမ်ကဗွီး၊ အခွန်၊ ကော့ခိုက်၊ ကျောက်တလုံး၊ ဦးမား၊ ဖယ်ဒို၊ ကော့လှ၊ ကော့ကဗွီး၊ ဖဲကွင်းနှင့် ကျိုက်ကာကျေးရွာမှ ကျေးရွာကော်မတီဝင်များ၊ မြို့နယ်မြစ်မီးရောင်ကော်မတီဝင်များ တက်ရောက်ကြကာ ကျေးလက်ဒေသဖွံ့ဖြိုးတိုးတက်ရေးဦးစီးဌာန မြို့နယ်ဦးစီးမှူး ဦးမိုးရန်နိုင်က ဆွေးနွေးပွဲ၏ ရည်ရွယ်ချက်များကို ရှင်းလင်းပြောကြားပြီး ကျေးရွာကော်မတီဝင်များက စီမံကိန်းဆောင်ရွက်မှုအခြေအနေများ၊ ကြုံတွေ့ရသည့် အခက်အခဲများ၊ လိုအပ်ချက်များ၊ အကြံပြုချက်များအား ဆွေးနွေးကြသည်။



ဒဂုံမြို့သစ်(ဆိပ်ကမ်း)မြို့နယ် အမှတ်(၁၆၈)ရပ်ကွက် ဗလကျော်ထင်လမ်း အာဒါတို အထည်ချုပ်စက်ရုံရှိ အမျိုးသမီးအလုပ်သမား ၁၅၀ အား ဒဂုံဆိပ်ကမ်းမြို့နယ်ရဲတပ်ဖွဲ့မှ ရဲမှူးမောင်မောင် လူယက်မှု၊ သက်ငယ်မှုဒီမိုကရေစီအတွက် မတ် ၈ ရက်က မှုခင်းအသိပညာပေးဟောပြောကြွေးပုံ

MFF Futsal Open Cup ဖူဆယ်ပြိုင်ပွဲ အုပ်စုပွဲများ ဆက်လက်ကျင်းပ

ရန်ကုန် မတ် ၉

မြန်မာနိုင်ငံဘောလုံးအဖွဲ့ချုပ်က ကြီးမှူးကျင်းပလျက်ရှိသည့် MFF Futsal Open Cup ဖူဆယ်ပြိုင်ပွဲ အုပ်စုစတုတ္ထနေ့ပွဲစဉ်များကို ယနေ့နံနက်ပိုင်းမှစ၍ အမျိုးသားအားကစားပြိုင်ပွဲရုံး-၁ သုဝဏ္ဏ၌ ဆက်လက်ကျင်းပသည်။

စတုတ္ထနေ့တွင် အုပ်စု(ည)ပထမနေ့ပွဲများနှင့် အုပ်စု(က၊ ခ)ဒုတိယမြောက်ပွဲများကျင်းပပြီး အုပ်စု(ည)အဖွင့်ပွဲတွင် ရွှေမြဝတီအသင်းက မျိုးချစ်လူငယ်

အသင်းကို တစ်ဂိုး-ဂိုးမရှိ၊ ဂန္ဓမာ GB အသင်းက Montaung အသင်းကို ၁၀ ဂိုး- နှစ်ဂိုးဖြင့် အနိုင်ရခဲ့သည်။ အုပ်စု(က၊ ခ)ဒုတိယမြောက်ပွဲများတွင် GV Athletic အသင်းက MGG အသင်းကို ၁၀ ဂိုး-နှစ်ဂိုး၊ ရိပ်သာအသင်းက Monster Hero အသင်းကို ၁၄ ဂိုး-နှစ်ဂိုး၊ Zombie အသင်းက Best Friend အသင်းကို သုံးဂိုး-နှစ်ဂိုး၊ MSJ အသင်းက United အသင်းကို လေးဂိုး-တစ်ဂိုးဖြင့် အနိုင်ရခဲ့သည်။

ရဲရင့်ရှိုင်း

ပဲခူးတိုင်းဒေသကြီး ကျောက်တံခါးမြို့နယ် လယ်ယာမြေစီမံခန့်ခွဲရေးနှင့် စာရင်းအင်းဦးစီးဌာနမှ ပဲနွယ်ကုန်းရွာမအုပ်စု ကွင်းတာဝန်ခံအား အဂတိလိုက်စားမှုတိုက်ဖျက်ရေးကော်မရှင်က တရားစွဲဆို

နေပြည်တော် မတ် ၉
ပဲခူးတိုင်းဒေသကြီး ကျောက်တံခါးမြို့နယ် ရွာမကျေးရွာအုပ်စု ဦးတန်းကျေးရွာနေ နှစ်နာသူက ၎င်းတို့ပိုင်ဆိုင်သည့် လယ်များကို သားသမီးများအား လုပ်ကိုင်စားသောက်ရန် ခွဲဝေပေးရာတွင် ကျောက်တံခါးမြို့နယ် လယ်ယာမြေစီမံခန့်ခွဲရေးနှင့် စာရင်းအင်း ဦးစီးဌာနမှ ကွင်းတာဝန်ခံ ကိုမောင်မောင်သည် လယ်ယာမြေ စာချုပ် ချုပ်ဆိုခြင်းနှင့် အမည်ပြောင်းခြင်းတို့အတွက် ငွေကြေး တောင်းခံခြင်းအပေါ် အရေးယူပေးပါရန် အဂတိလိုက်စားမှု တိုက်ဖျက်ရေးကော်မရှင်သို့ တိုင်ကြားခဲ့သည်။
တိုင်ကြားစာအရ အဂတိလိုက်စားမှု တိုက်ဖျက်ရေး ကော်မရှင်က စုံစမ်းစစ်ဆေးရေးအဖွဲ့ ဖွဲ့စည်းစစ်ဆေးခဲ့ရာ

ပဲခူးတိုင်းဒေသကြီး ကျောက်တံခါးမြို့နယ် လယ်ယာမြေ စီမံခန့်ခွဲရေးနှင့် စာရင်းအင်းဦးစီးဌာနမှ ပဲနွယ်ကုန်းရွာမအုပ်စု ကွင်းတာဝန်ခံ မြေတိုင်း(၄) ဦးလပြည့်ဝန်း(ခ)ဦးမောင်မောင်သည် လယ်မြေအရောင်းအဝယ်စာချုပ် ချုပ်ဆိုခြင်းနှင့် လယ်ယာမြေ လုပ်ပိုင်ခွင့်လက်မှတ် ပုံစံ(၇)ပြုလုပ်ရန် လာရောက်သူများထံမှ ၂၀၁၄ ခုနှစ် မေလခန့်မှစ၍ ၂၀၁၇ ခုနှစ် မေလကုန်အထိ စုစုပေါင်း ၁၅ ကြိမ် ငွေကျပ် ၁၁၂၅၀၀၀ (တစ်ဆယ့် တစ်သိန်း နှစ်သောင်းငါးထောင်တိတိ)တောင်းခံခြင်းနှင့် လက်ခံရယူခဲ့ခြင်း သည် ၎င်း၏ ရာထူးတာဝန်ကို အလွဲသုံးစားပြု၍ အဂတိလိုက်စား ခဲ့ကြောင်း စစ်ဆေးပေါ်ပေါက်သဖြင့် ၎င်းအပေါ် ၂၀၁၃ ခုနှစ်၊ အဂတိလိုက်စားမှုတိုက်ဖျက်ရေး ဥပဒေပုဒ်မ ၅၆ အရ ပဲခူးတိုင်း

ဒေသကြီး တရားလွှတ်တော်တွင် ၂၀၁၇ ခုနှစ် စက်တင်ဘာ ၈ ရက်၌ တရားစွဲတင်ပို့ခဲ့ရာ ထွက်ပြေးတိမ်းရှောင်နေသဖြင့် ၂၀၁၇ ခုနှစ် အောက်တိုဘာ ၃၀ ရက်တွင် ရာဇဝတ်ကျင့်ထုံး ဥပဒေပုဒ်မ ၈၇/၈၈ ထုတ်ဆင့်ခဲ့သည်။
ဦးလပြည့်ဝန်း (ခ) ဦးမောင်မောင်သည် ထွက်ပြေး တိမ်းရှောင်နေရာမှ ၂၀၁၈ ခုနှစ် မတ် ၆ ရက်တွင် ပြန်လည် ဖမ်းဆီးရမိသဖြင့် ပဲခူးတိုင်းဒေသကြီး တရားလွှတ်တော်၌ မတ် ၇ ရက်တွင် ၂၀၁၃ ခုနှစ်၊ အဂတိလိုက်စားမှု တိုက်ဖျက်ရေး ဥပဒေပုဒ်မ ၅၆ အရ တရားစွဲဆို ဆောင်ရွက်လျက်ရှိကြောင်း အဂတိလိုက်စားမှုတိုက်ဖျက်ရေးကော်မရှင်မှ သိရသည်။
သတင်းစဉ်

ခရီးသည်တင်ယာဉ် တစ်စီးပေါ်မှ အကောက်ခွန်မဲ့ကုန်စည်များ သိမ်းဆည်းရမိ

ရန်ကုန် မတ် ၉
တရားမဝင်ကုန်စည်များ တားဆီးထိန်းချုပ်ဆောင်ရွက်မှု များကို ရေပူအမြဲတမ်း စစ်ဆေးရေးစခန်းနှင့် မရမ်းချောင်း အမြဲတမ်းစစ်ဆေးရေးစခန်းတို့၌ ဌာနဆိုင်ရာ ပူးပေါင်း အဖွဲ့များက ဆောင်ရွက်လျက်ရှိရာ မတ် ၈ ရက်က ခရီးသည်တင်ယာဉ်နှင့် ကိုယ်ပိုင်ယာဉ်တစ်စီးပေါ်တွင် တရားမဝင် အကောက်ခွန်မဲ့ကုန်စည်များ သယ်ဆောင်လာ သည်ကို ရေပူအမြဲတမ်းစစ်ဆေးရေးစခန်း ပူးပေါင်း စစ်ဆေးရေးအဖွဲ့များက သိမ်းဆည်းရမိခဲ့ကြောင်း အကောက်ခွန်ဦးစီးဌာနမှ သိရသည်။
ရေပူအမြဲတမ်း စစ်ဆေးရေးစခန်း ပူးပေါင်း စစ်ဆေးရေးအဖွဲ့များက မန္တလေးနှင့် မူဆယ်မြို့သို့ သွားရောက်မည့် ယာဉ်များအား စစ်ဆေးမှုများဆောင်ရွက် စဉ် မန္တလေးမြို့သို့သွားရောက်မည့် ခရီးသည်တင်ယာဉ် တစ်စီးပေါ်၌ တရားဝင် စာရွက်စာတမ်း အထောက် အထား တစ်စုံတစ်ရာ တင်ပြနိုင်ခြင်းမရှိသည့် Cycle Tube ၃၀၀၊ Dry Charge Battery ၅၀၀၊ Bicycle Tube ၉၀၀၊ Car Spark Plug ကီလိုဂရမ် ၂၅၀၊

မီးလုံးအသေး ၄၈၀၀၊ Phone Screen Protector ၆၀၀ (စုစုပေါင်း ခန့်မှန်းတန်ဖိုး ငွေကျပ် ၈ ဒသမ ၀၁၀ သန်းခန့်) အား တွေ့ရှိ၍ သိမ်းဆည်းခဲ့ကြောင်း သိရသည်။
အဆိုပါ စစ်ဆေးရေးစခန်းများက တင်သွင်း၊ တင်ပို့ သော ကုန်ပစ္စည်းများကို စစ်ဆေးမှုများ ပြုလုပ် ဆောင်ရွက်လျက်ရှိရာ မတ် ၈ ရက်တွင် ရေပူအမြဲတမ်း စစ်ဆေးရေးစခန်းက တားဆီးမှု သုံးမှု(ခန့်မှန်းတန်ဖိုး ငွေကျပ် ၁၂ ဒသမ ၉၄၁ သန်းခန့်)၊ မရမ်းချောင် အမြဲတမ်း စစ်ဆေးရေး စခန်းက တားဆီးမှု နှစ်မှု(ခန့်မှန်းတန်ဖိုး ငွေကျပ် ၀ ဒသမ ၆၁ သန်းခန့်) စုစုပေါင်း ငါးမှု (ခန့်မှန်း တန်ဖိုး ငွေကျပ် ၁၃ ဒသမ ၅၅၁ သန်းခန့်) သိမ်းဆည်းရမိခဲ့ ကြောင်း သိရသည်။
မတ် ၈ ရက်က မန္တလေး-မူဆယ် ပြည်ထောင်စု လမ်းမကြီးတစ်လျှောက် ကုန်သွယ်မှုယာဉ် ပို့ကုန် ၁၁၇၉ စီး၊ သွင်းကုန် အစီး ၇၂၀၊ ရန်ကုန်-မြဝတီလမ်းမကြီး တစ်လျှောက် ကုန်သွယ်မှုယာဉ် ပို့ကုန် ၅၇ စီး၊ သွင်းကုန် ၁၇၁ စီး ကုန်စည်များ သယ်ယူပို့ဆောင်လျက်ရှိကြောင်း အကောက်ခွန်ဦးစီးဌာနမှ သိရသည်။
၀၀၀

ခရီးသည်တင်ယာဉ်မှ ဆီဘောက်ဆာယာဉ်အား ဝင်တိုက်မှုဖြစ်

ဘုရားကြီး မတ် ၉
ပဲခူးမြို့နယ် ဘုရားကြီးမြို့ ရပ်ကွက်ကြီး (၃) မင်းလမ်း ရန်ကုန်-မန္တလေး ပုံမှန် လမ်း မိုင်တိုင်အမှတ်(၆၀/၁)အနီး၌ မတ် ၇ ရက် ညနေ ၄ နာရီခန့်က ယာဉ်တိုက်မှုဖြစ်ပွားကြောင်း သိရ သည်။
ဖြစ်စဉ်မှာ ဘုရားကြီးမြို့လမ်းဆုံမှ ပဲခူးမြို့သို့ လမ်းကြောင်းမှန်အတိုင်း ယာဉ်မောင်း နေလင်း (၄၂)နှစ် ကန်တော်ကြီးအနောက်ခြမ်း ချမ်းမြ သာစည်မြို့နယ် မန္တလေးတိုင်း ဒေသကြီး နေသူ မောင်းနှင်လာသည့် ယာဉ်အမှတ် YGN 7M/ ---- ၂၂ ဘီး ဆီဘောက်ဆာယာဉ်အား ပဲခူး မြို့မှ ဘုရားကြီးမြို့သို့ ယာဉ်မောင်း စုံစမ်းဆဲ မောင်းနှင်လာသော BGO-8A/---- တိုင်းလပ်အဖြူရောင် ခရီးသည်တင်ယာဉ်မှာ အရှိန်လွန်ပြီး တစ်ဖက်ယာဉ်ကြောရှိ ဆီဘောက်ဆာ



ယာဉ်၏ ဝဲဘက်ဆီတိုင်ကီနှင့် နောက်ဘီးတို့အား ဝင်တိုက်မိသဖြင့် ခရီးသည်တင်ယာဉ်ပေါ်တွင် စီးနင်း လိုက်ပါလာသည့် ဦးစာမိ(၅၈)နှစ် ဝေါမြို့နယ်နေသူ အပါအဝင် အမျိုးသား နှစ်ဦး၊ အမျိုးသမီး ခြောက်ဦး စုစုပေါင်းရှစ်ဦး ထိခိုက် သိရသည်။

ဒဏ်ရာများရရှိခဲ့သဖြင့် ယာဉ်မောင်း အား အရေးယူပေးပါရန် ယာဉ်ထိန်း ဒုတိယရဲအုပ် သီဟအောင်က တရားလိုပြုလုပ် တိုင်တန်းသဖြင့် ဘုရားကြီးနယ်မြေရဲစခန်းမှ အမှုဖွင့် စစ်ဆေး ဆောင်ရွက်လျက်ရှိကြောင်း သိရသည်။ **သီဟရာဇာ(ဘုရားကြီး)**

တရားမဝင် သယ်ဆောင်လာသည့် ကျောက်စိမ်းအရိုင်းတုံးများ သိမ်းဆည်းရမိ

ကာမိုင်း မတ် ၉
ကချင်ပြည်နယ် မိုးညှင်းခရိုင် ဖားကန့်မြို့နယ် ကာမိုင်းမြို့ ကပ်မှော်ဇွပ်ကျေးရွာအုပ်စု နန့်တိန်းစစ်ဆေးရေးဂိတ်တွင် မတ် ၈ ရက် ညနေ ၃ နာရီက တရားမဝင်သယ်ဆောင်လာ သည့် ကျောက်စိမ်းအရိုင်းတုံးများ သိမ်းဆည်းရမိကြောင်း သိရသည်။
ဖြစ်စဉ်မှာ မြစ်ကြီးနား-ဖားကန့် ကားလမ်းမပေါ်ရှိ ကပ်မှော်ဇွပ်ကျေးရွာအုပ်စု နန့်တိန်းစစ်ဆေးရေးဂိတ်တွင် နယ်မြေခံတပ်မှ လုံခြုံရေးဆောင်ရွက်နေစဉ် ဖားကန့်မှ မြစ်ကြီးနားသို့ မြစ်ကြီးနားမြို့ ရပ်ပူရပ်ကွက်နေ

ယာဉ်မောင်း သိန်းတန်(၃၄)နှစ် မောင်းနှင်လာသည့် ယာဉ်အမှတ် 7F/----IPSUM အမှီးအစား မော်တော်ယာဉ် အား ရပ်တန့်စစ်ဆေးရှာဖွေရာ ယာဉ်၏ရှေ့ဘောနက် ကြားနှင့် ယာဉ်၏နောက်ဘက်ဘော်ဒီကြား၌ သိုငှက်၍ သယ်ဆောင်လာသည့် ကျောက်စိမ်းအရိုင်းတုံး အရွယ်စုံ ၃၄ တုံး (စုစုပေါင်းအလေးချိန် ကီလို ၉၀)အား သိမ်းဆည်း ရမိခဲ့၍ တရားမဝင် ကျောက်စိမ်းအရိုင်းတုံးများ သယ်ဆောင်သူ သိန်းတန်အား ကာမိုင်းနယ်မြေရဲစခန်း၌ အရေးယူထားကြောင်း သိရသည်။

ဝင်းနိုင်(ကချင်မြေ)



ဖာပွန်-ကမမောင်းလမ်းဘေး စက်သုံးဆီအရောင်းဆိုင် မီးလောင်

ကမမောင်း မတ် ၉
ကရင်ပြည်နယ် ဖာပွန်ခရိုင် ဖာပွန်မြို့နယ် ကမမောင်းမြို့ (၂)ရပ်ကွက် ဖာပွန်-ကမမောင်းလမ်းဘေးရှိ စက်သုံးဆီအရောင်းဆိုင်တွင် မတ် ၈ ရက် ညနေပိုင်းက မီးလောင်မှုဖြစ်ပွားခဲ့ရာ နေအိမ်တစ်လုံး၊ မော်တော်ယာဉ်နှစ်စီးနှင့် မော်တော်ဆိုင်ကယ်တစ်စီးအပါအဝင် စက်သုံးဆီပိပါ အလုံး ၁၁၀ မီးလောင် ဆုံးရှုံးခဲ့ကြောင်း သိရသည်။
ကမမောင်းမြို့ (၂)ရပ်ကွက် ဖာပွန်-ကမမောင်းလမ်းဘေး ဦးစိန်သောင်း (၅၁)နှစ်ပိုင် စက်သုံးဆီအရောင်းဆိုင်တွင် သမီးဖြစ်သူ မဝင်းဝင်းခိုင်(၂၄)နှစ် သည် မတ် ၈ ရက် ညနေ ၃ နာရီ ၃၅ မိနစ်ခန့်က နေအိမ်ဆိုင်ခန်းအတွင်း၌ ၁၀ ဂါလန်ဝင် အဝါရောင်ကော်ပုံးအတွင်းမှ စက်သုံးဆီများကို ငါးလီတာဆုံ ကော်ဘူးအတွင်းသို့ ဖြည့်စဉ် အပူလွန်ကဲသဖြင့် ပေါက်ကွဲမီးလောင်ကျွမ်းရာမှ နေအိမ်ဆိုင်ခန်းအား မီးကူးစက်လောင်ကျွမ်းခဲ့ခြင်းဖြစ်သည်။
မီးလောင်မှုကြောင့် အုတ်ကက၊ ပျဉ်ခင်း၊ အာစီနှစ်ထပ် အိမ်တစ်လုံး၊ စက်သုံးဆီ ဂါလန် ၅၀ ပါ ပိပါ အလုံး ၁၁၀၊ ဖူဆိုအမျိုးအစား ခြောက်ဘီး ယာဉ်တစ်စီး၊ ဟိုင်းလတ်အမျိုးအစား မော်တော်ယာဉ်တစ်စီး၊ ဒရင်းအမျိုးအစား ဆိုင်ကယ်တစ်စီးတို့ မီးလောင်ဆုံးရှုံးခဲ့သည်။
မီးလောင်သည့်နေရာသို့ နယ်မြေခံတပ်မတော်သားများ၊ ရဲတပ်ဖွဲ့ဝင်များ၊ ကျေးရွာပြည်သူများနှင့် အုပ်ချုပ်ရေးအဖွဲ့များက မီးသတ်တပ်ဖွဲ့ဝင်များနှင့်အတူ မီးသတ်ယာဉ် သုံးစီး၊ ရေသယ်ယာဉ် နှစ်စီးဖြင့် ပိုင်းဝန်းငြိမ်းသတ်ခဲ့ရာ ညနေ ၅ နာရီ ၁၀ မိနစ်တွင် မီးညှန်ကျိုးသွားခဲ့သည်။
မီးလောင်မှုကြောင့် စက်သုံးဆီပိုင်ရှင် ဦးစိန်သောင်းအား ကမမောင်း နယ်မြေရဲစခန်းက(ပ)၃/၂၀၁၈၊ ရာဇသတ်ကြီးပုဒ်မ ၂၈၅ ဖြင့် အမှုဖွင့်အရေးယူ ထားကြောင်း သိရသည်။

မင်းသူ၊ ထွန်းထွန်းထွေး(ဘားအံ)



မတ် ၂ ရက်က ရန်ကုန်မြို့ သယ်န်းကျွန်းမြို့နယ်ရဲတပ်ဖွဲ့မှ ရဲမှူး ကိုကိုဦး သယ်န်းကျွန်းမြို့နယ်(ခ)ရပ်ကွက် အုပ်ချုပ်ရေးမှူးရုံး၌ သက်ငယ်ပုဒ်မိမ့်မှု ပပျောက်ရေး မှုခင်းအသိပညာပေး ဆွေးနွေးစဉ်။ ကြေးမုံ

မြန်မာ့ရုပ်မြင်သံကြား	
Entertainment Channel	
၁၀-၃-၂၀၁၈ (စနေနေ့)	
၀၅:၀၀	အဖွင့်
၀၅:၁၅	သာယာငြိမ့်အေးမင်္ဂလာတေး
၀၅:၃၅	ပြည်သူ့နီတိ “မိုးခါးရေ”
၀၅:၄၅	ဆန်းသစ်လှပ မြန်မာ့အက
၀၅:၅၀	Myanmar Prehistory
၀၆:၁၅	The Lives of Stone Slab and Mortar Makers
၀၆:၃၅	Discovering Tribes: Akha- Their Life and Customs (Part-1)
၀၇:၀၀	ပြည်သူ့နီတိ “မိုးခါးရေ”
၀၇:၁၅	သာယာငြိမ့်အေးမင်္ဂလာတေး
၀၇:၃၀	Surprise Meals
၀၇:၅၀	နိုင်ငံတကာရုပ်ရှင် ဇာတ်ဝင်တေးများ
၀၈:၀၀	နိုင်ငံခြားရုပ်သံဇာတ်လမ်းတွဲ “ရန်ငြိုးဖွဲ့အချစ်” (အပိုင်း-၃၆)
၀၈:၂၅	Myanmar Masterclass: Artist Htein Linn
၀၈:၄၀	MRTV Entertainment Music
၀၉:၀၀	Cele Chitchat
၁၀:၁၅	Law of Jungle (Ep-251)
၁၁:၃၀	Surprise Meals
၁၁:၅၀	ဆန်းသစ်လှပ မြန်မာ့အက
၁၂:၀၀	မြန်မာ့ရုပ်ရှင် “သံယောဇဉ်အနား နှလုံးသား ဗဟို”
၀၂:၅၅	The Lives of Stone Slab and Mortar Makers
၀၃:၁၅	နိုင်ငံတကာရုပ်ရှင်ဇာတ်လမ်း
၀၃:၂၅	One Championship
၀၃:၅၀	Myanmar Masterclass: Artist Htein Linn
၀၄:၀၅	မြန်မာ့ရုပ်ရှင် “ညှို့သောပင်လယ်၊ ဆွင်ငင်သော လမင်း”
၀၆:၀၀	ကာတွန်းအိမ်အစဉ် "Doraemon (Ep-45)"
၀၆:၃၀	နိုင်ငံခြားရုပ်သံဇာတ်လမ်းတွဲ “ရန်ငြိုးဖွဲ့အချစ်” (အပိုင်း-၃၇)
၀၇:၀၀	ကက်ဆက်ဇာတ်လမ်း “မင်းကတော်”
၀၈:၁၅	MRTV Entertainment Music
၀၈:၂၅	Discovering Tribes : Akha- Their Life and Customs (Part-1)
၀၈:၅၀	နိုင်ငံတကာရုပ်ရှင် ဇာတ်ဝင်တေးများ
၀၉:၀၀	Cele Chitchat
၁၀:၀၅	မြန်မာ့ဗီဒီယိုဇာတ်လမ်း “ဟတ်ဖိုး”
၁၁-၃-၂၀၁၈ (တနင်္ဂနွေနေ့)	
၀၀:၁၀	The Lives of Stone Slab and Mortar Makers
၀၀:၃၀	နိုင်ငံခြားရုပ်ရှင် "AA Dekhen Zara"
၀၂:၃၀	ဆန်းသစ်လှပ မြန်မာ့အက
၀၂:၄၀	ပြည်သူ့နီတိ “မိုးခါးရေ”
၀၂:၅၅	မြန်မာ့ဗီဒီယိုဇာတ်လမ်း “အချက်မသိ သမက်ကို သရဲဝင်”
၀၅:၀၀	အစီအစဉ်ပြီး၏။



မန်ယူအသင်းနှင့် ပွဲစဉ်တွင် လီဗာပူးအတွက် ဆာလက်ဂိုးသွင်းမည်ဟုဆို

လီဗာပူးတိုက်စစ်မှူး မိုဟာမက်ဆာလက်သည် မတ် ၁၀ ရက်တွင် ယှဉ်ပြိုင်ကစားမည့် မန်ယူအသင်းနှင့် ပွဲစဉ်တွင် လီဗာပူးအသင်းအတွက် ဂိုးသွင်းယူပေးမည်ဟု ဆုံးဖြတ်ထားကြောင်း မိုဟာမက်ဆာလက်ကပြောကြားခဲ့သည်။

လီဗာပူးတိုက်စစ်မှူး ဆာလက်သည် လက်ရှိတွင် ပရီမီယာလိဂ်ထိပ်တန်းဂိုးသွင်းရှင် အဖြစ် ရပ်တည်လျက်ရှိသည့်အပြင် ပရီမီယာလိဂ်ထိပ်တန်းအသင်းများနှင့် တွေ့ဆုံတိုင်းဂိုးသွင်း ယူထားသူဖြစ်ပြီး မန်ယူအသင်းမှလွဲ၍ တခြားအသင်းများနှင့် တွေ့ဆုံတိုင်း ဂိုးသွင်းယူနိုင်ခဲ့ သည့်မှတ်တမ်းကောင်းတစ်ရပ်လည်း ပိုင်ဆိုင်ထားသူဖြစ်သည်။ ထို့ကြောင့် မန်ယူအသင်းနှင့် လီဗာပူးအသင်းတို့ တွေ့ဆုံမည့်ပွဲစဉ်တွင် ဂိုးသွင်းယူမည်ဖြစ်ကြောင်း ပြောကြားခဲ့ခြင်းဖြစ်သည်။

လီဗာပူးတိုက်စစ်မှူး ဆာလက်သည် အာဆင်နယ်အသင်း၊ စပါးအသင်း၊ မန်စီးစီးအသင်း နှင့် ချယ်လ်ဆီးအသင်းတို့နှင့် ယှဉ်ပြိုင်ကစားခဲ့သည့် ပရီမီယာလိဂ်ပွဲစဉ်များတွင် လီဗာပူး အသင်းအတွက် ဂိုးသွင်းယူပေးနိုင်ခဲ့သူဖြစ်သည်။

ဆာလက်သည် အာဆင်နယ်အသင်းနှင့် နှစ်ကြိမ်ဆုံတွေ့ခဲ့ရာတွင် သွင်းဂိုး နှစ်ဂိုး၊ စပါး အသင်းနှင့် နှစ်ကြိမ်ဆုံတွေ့ခဲ့ရာတွင် သွင်းဂိုး သုံးဂိုး၊ ချယ်လ်ဆီးအသင်းနှင့် တစ်ကြိမ်ဆုံတွေ့ ခဲ့ရာတွင် သွင်းဂိုး တစ်ဂိုး၊ မန်စီးစီးအသင်းနှင့် နှစ်ကြိမ်ဆုံတွေ့ခဲ့ရာတွင် သွင်းဂိုး တစ်ဂိုးသွင်း ယူပေးနိုင်ခဲ့သော်လည်း မန်ယူအသင်းနှင့် တစ်ကြိမ်ဆုံတွေ့ခဲ့သော်လည်း ဂိုးသွင်းယူထားခြင်း မရှိခဲ့ပေ။ ထို့ကြောင့် ယခုမန်ယူအသင်းနှင့် ကစားမည့်ပွဲစဉ်တွင် လီဗာပူးအတွက် ဂိုးသွင်းယူရန် ဆုံးဖြတ်ခဲ့ခြင်းဖြစ်ကြောင်း သိရသည်။

မာရှယ်အား မန်ယူအသင်း စာချုပ်သစ်တစ်ရပ် ထပ်တိုးချုပ်ဆိုမည်

မန်ယူအသင်းသည် တိုက်စစ်မှူး မာရှယ်အား စာချုပ်သစ်တစ်ရပ်ထပ်တိုးချုပ်ဆိုမည် ဖြစ်ကြောင်း ပြောကြားခဲ့သည်။ မန်ယူအသင်းသည် အာဆင်နယ်တိုက်စစ်မှူး အလက်ဇန် ဆန်းချက်ဇ်အား အိုးထရက်ဖွဲ့ဒ်သို့ ခေါ်ယူခဲ့ပြီးနောက်ပိုင်း မာရှယ်မှာ ပုံမှန်ပွဲထွက်ကစားခွင့် ပျောက်ဆုံးခဲ့သူဖြစ်သည်။

တိုက်စစ်မှူးမာရှယ်သည် ယခုနှစ်ဘောလုံးရာသီတွင် မန်ယူအသင်းနှင့်အတူ ပြိုင်ပွဲအရပ် ရပ်တွင် သွင်းဂိုး ၁၁ ဂိုး သွင်းယူပေးနိုင်ခဲ့သည့်အပြင် ဂိုးဖန်တီးပေးနိုင်မှု ခုနစ်ကြိမ်အထိ ပြုလုပ်ပေးနိုင်ခဲ့ခြင်းကြောင့် မန်ယူအသင်းအနေဖြင့် တိုက်စစ်မှူး မာရှယ်အား အသင်းတွင် ဆက်ထိန်းထားရန်ပြင်ဆင်လျက်ရှိကြောင်း သိရသည်။

လက်ရှိတွင် အာဆင်နယ်အသင်းက တိုက်စစ်ပိုင်းအားဖြည့်ရန် မန်ယူတိုက်စစ်မှူး မာရှယ် ကို ခေါ်ယူရန်ပြင်ဆင်လျက်ရှိပြီး မန်ယူအသင်းကမူ ပြင်သစ်ကြယ်ပွင့် မာရှယ်အား ရောင်းချ မည်မဟုတ်ကြောင်းပြောကြားခဲ့သည်။

တိုက်စစ်မှူး မာရှယ်သည် ၂၀၁၃ ခုနှစ်မှ ၂၀၁၅ ခုနှစ်အထိ ပြင်သစ်ပထမတန်းကလပ် မိုနာကိုအသင်းတွင် ကစားခဲ့သူဖြစ်ပြီး မိုနာကိုအသင်းတွင် ၄၉ ပွဲအထိ ပါဝင်ကစားပေးခဲ့ကာ သွင်းဂိုး ၁၁ ဂိုးအထိသွင်းယူပေးနိုင်ခဲ့သူဖြစ်သည်။

ထို့ကြောင့် မန်ယူအသင်းက တိုက်စစ်မှူးမာရှယ်အား ခေါ်ယူခဲ့ခြင်းဖြစ်ပြီး လက်ရှိအချိန် အထိ မန်ယူအသင်းနှင့်အတူ သွင်းဂိုး ၂၄ ဂိုးအထိသွင်းယူပေးထားနိုင်ခဲ့ပြီး ပြင်သစ်နိုင်ငံ လက်ရွေးစင်အသင်းတွင်လည်း ပွဲထွက်ကစားခွင့်ရရှိခဲ့ကာ ပြင်သစ်အသင်းနှင့်အတူ ၁၇ ပွဲ ပါဝင်ကစားပေးထားကြောင်းသိရသည်။

ငွေကြယ် - ရေးသားသည်



နောက်ထပ်တစ်ရာသီအထိ စပါးတွင် ဟယ်ရီကိန်း ဆက်ရှိမည်ဟုဆို

စပါးတိုက်စစ်မှူး ဟယ်ရီကိန်းသည် ယခုနှစ်ဘောလုံးရာသီတွင် စပါးအသင်းတွင် ခြေစွမ်းပြကစားနိုင်ခဲ့ခြင်းကြောင့် မန်ယူ အသင်း နည်းပြမော်ရင်ဟိုက အိုးထရက်ဖွဲ့ဒ်သို့ ခေါ်ယူရန် စိတ်ဝင်စားလျက်ရှိသော်လည်း ဟယ်ရီကိန်းကမူ နောက်ထပ်ဘောလုံး ရာသီတစ်ရာသီအထိ ဝှိုက်ဟက်ဒ်လိန်းတွင် ဆက်ရှိနေမည်ဖြစ်ကြောင်းပြောကြားခဲ့သည်။

လက်ရှိတွင် မန်ယူအသင်းသည် စပါး တိုက်စစ်မှူး ဟယ်ရီကိန်းကို စိတ်ဝင်စား လျက်ရှိနေသည့်အပြင် မန်ယူအသင်း၏ နောက်တန်းခံစစ်ကြောင်းကို အားဖြည့်ရန် အတွက် အယ်ဒါဗီးလ်နှင့် ဒန်နီရိုဗီတို့ကိုလည်း ခေါ်ယူရန် ပြင်ဆင်လျက်ရှိနေခြင်းကြောင့် နည်းပြ ပိုချက်တီနီ အနေဖြင့် အဆိုပါကစား

သမားသုံးဦးကို စပါးအသင်းတွင်ဆက်ရှိရေး ထိန်းသိမ်းနိုင်ရန် ကြိုးပမ်းလျက်ရှိကြောင်း သိရသည်။

တိုက်စစ်မှူးဟယ်ရီကိန်းသည် ကမ္ဘာ့ အင်အားကြီး ကလပ်အသင်းဖြစ်သည့် စပိန်ကလပ် ဇီယဲလ်မက်ဒရစ်အသင်းသို့ ပြောင်းရွှေ့ကစားရန် ဆန္ဒရှိနေသည့်အပြင် ဇီယဲလ်မက်ဒရစ်အသင်းကလည်း စိတ်ဝင်စား လျက်ရှိပြီး ဟယ်ရီကိန်းအား ခေါ်ယူမည် ဆိုပါက ပြောင်းရွှေ့ကြေးပေါင် သန်း ၂၀၀ ကုန်ကျမည်ဖြစ်ကြောင်းလည်း သိရသည်။ လက်ရှိတွင် တိုက်စစ်မှူး ဟယ်ရီကိန်းသည် အင်္ဂလန်အသင်း ခေါင်းဆောင်ဖြစ်လာရန် ရေပန်းစားလျက်ရှိကြောင်း သိရသည်။

ဘောလုံးလောက သတင်းတိုများ

◆ ပြင်သစ်ပထမတန်းကလပ် ပီအက်စ်ဂျီ အသင်းသည် ဇီယဲလ်မက်ဒရစ်အသင်းအား နှုံးနိမ့်ကာ ချန်ပီယံလိဂ်ပြိုင်ပွဲမှ ထွက်ခဲ့ရပြီး နောက် နည်းပြအပြောင်းအလဲပြုလုပ်ရန် အတွက် စပါးအသင်းနည်းပြ ပိုချက်တီနီအား စိတ်ဝင်စားလျက်ရှိကြောင်းသိရသည်။

◆ ပရီမီယာလိဂ်ကလပ် ချယ်လ်ဆီးအသင်း နှင့် စပိန်လာလီဂါကလပ်ဇီယဲလ်မက်ဒရစ် အသင်းတို့သည် ဘိုင်ယန်မြူးနစ်အသင်းမှ အသက် ၂၉နှစ်အရွယ်ရှိ ပိုလန်တိုက်စစ်မှူး လီဝန်ဒေါ့ဝ်ကီးအား ခေါ်ယူရန် အပြိုင်ကြိုးပမ်း လျက်ရှိကြောင်းသိရသည်။

◆ ဘာစီလိုနာအသင်းသည် ဘိုင်ယန် မြူးနစ်အသင်းမှ ဩစတြေးလျဟိုနောက်တန်း ကစားသမား ဒေးဗစ်အလာဘာအား ခေါ်ယူ ရန်အတွက် စပိန်လာလီဂါပြိုင်ဘက် ဇီယဲလ် မက်ဒရစ်အသင်းနှင့် အပြိုင်ကြိုးပမ်းလျက်ရှိ ကြောင်းသိရသည်။

◆ ဘိုင်ယန်မြူးနစ်အသင်း၊ အာဆင်နယ် အသင်းနှင့် စပါးအသင်းတို့သည် ဘော်ဗိုး အသင်းမှ အသက် ၂၁နှစ်အရွယ်ရှိ ဘရာဇီး တောင်ပံကစားသမား မယ်ကွန်အား ခေါ်ယူ ရန် စိတ်ဝင်စားလျက်ရှိကြောင်းသိရသည်။

◆ အာဆင်နယ်အသင်း၊ လက်စတာ အသင်းနှင့် ဆောက်သစ်တန်အသင်းတို့သည် ဘောဆယ်အသင်းမှ နော်ဝေတိုက်စစ်မှူး အီလီ နော်ဆီအား စာချုပ်ချုပ်ဆိုခေါ်ယူရန် ပြင်ဆင် လျက်ရှိပြီး အီလီနော်ဆီသည် မန်စီးစီး အသင်းနှင့် ကစားခဲ့သည့် ချန်ပီယံလိဂ်ပွဲစဉ် တွင် သွင်းဂိုးတစ်ဂိုးသွင်းယူထားသူဖြစ်သည်။

◆ အေစီမီလန်အသင်းသည် နာပိုလီ အသင်းမှ အသက် ၃၅နှစ်အရွယ်ရှိ စပိန်ဂိုး သမား ပီပီရေနာအား ခေါ်ယူရန်ပြင်ဆင်လျက် ရှိကြောင်းသိရသည်။

◆ အူဒီးနီးစ်တွင်းလယ်ကစားသမား ဂျန်ကို သည် ပရီမီယာလိဂ်ကလပ် အာဆင်နယ် အသင်းသို့ ပြောင်းရွှေ့ကစားရန် စိတ်ဝင်စား လျက်ရှိကြောင်း သိရသည်။

◆ ဂျာမနီနည်းပြ ဂျီအာချင်လိုးသည် အာဆင်နယ်နည်းပြဖြစ်လာရန် ရေပန်းစား လျက်ရှိကြောင်း သိရသည်။



လူငယ်နှင့် မိသားစုဘဝ

သူရအေး

မိသားစုဘဝဆိုသည်မှာ စကြဝဠာကြီးထဲမှ စကြဝဠာငယ်တစ်ခုဆိုသလိုပင် လူ့အဖွဲ့အစည်းကြီးထဲမှ သံယောဇဉ်ဖြင့် ဖွဲ့နွဲ့ဆောင်ထားသော လူ့အဖွဲ့အစည်းငယ်တစ်ခုပင်ဖြစ်သည်။ မိဘ၊ သားသမီး၊ အစုအဖွဲ့ဆိုသည့် စကားစုကိုပေါင်းပြီး အကျဉ်းချုပ်၍ မိသားစုဟုခေါ်ဆိုလိုက်ခြင်းပင် ဖြစ်သည်။ မိသားစုဘဝတွင် မိဘများမရှိတော့သည့်တိုင် အုပ်ထိန်းသူ၊ စောင့်ရှောက်သူ၊ တာဝန်ယူရသူများသည်လည်း အိမ်ထောင်ဦးစီးအဖြစ် အကျိုးဝင်လျက်ရှိသည်။ တစ်နည်းအားဖြင့်ဆိုလျှင် မိသားစုဘဝသည်(Institution)ဖွဲ့စည်းထားသည့် အဆောက်အအုံတစ်ခုပင်ဖြစ်ပြီး သေးငယ်သော်လည်း ကြီးမားရှုပ်ထွေးဆန်းကြယ်နေတတ်သည်ဟုဆိုကြသည်။ နိုင်ငံတကာက ခံယူထားသည့် စံမီသားစုဖွဲ့စည်းပုံမှာ အဖေ၊ အမေနှင့် ကလေးနှစ်ယောက်ဆိုလျှင် လုံလောက်သည်ဟု ဆိုသော်လည်း မိမိတို့မြန်မာလူမျိုးများတွင် ကလေးတစ်ကိုယ်ကျော်မွေးထားသော်လည်း တစ်လုတ်၊ တစ်ဆုပ်စီကျွေးနိုင်သည့်တိုင် ဒုက္ခရောက်ရလေခြင်းဟု မအောက်မေ့တတ်ကြသဖြင့် မြန်မာလူမျိုးတို့၏ မိသားစုကပို၍ကြီးမားသည်ဟုဆိုနိုင်သည်။ မိသားစုဘဝတစ်ခုတွင် မိသားစုဝင်များ သိုက်သိုက်ဝန်းဝန်းဖြင့် စုပေါင်းနေထိုင်ကြရသည့်အလျောက် အရာရာကို ချစ်ခင်တတ်အောင်၊ မြတ်နိုးတတ်အောင်၊ တူတူညီညီနေတတ်ထိုင်တတ်အောင် သင်ကြားပေးသည့် နေရာလည်းဖြစ်သည်။

မျိုးဆက်ကွာဟမှု

မိသားစုအတွင်း လူငယ်(သားသမီး)များနှင့် လူကြီး(မိဘ)တို့အကြား အဓိကကွာဟချက်မှာ မျိုးဆက်ကွာဟမှု(Generation Gap)ပင်ဖြစ်သည်။ မျိုးဆက်ကွာဟမှုကို သတိမထားမိဘဲ လူကြီး (မိဘ)တို့၏ စေတနာ၊ မေတ္တာကို လူငယ်(သားသမီး)များက သတိမမူမိတာ၊ လူငယ်(သားသမီး) များတွင်ရှိတတ်သော မျှော်လင့်ချက်နှင့်ခေတ်သဘာဝတို့ကို လူကြီး(မိဘ)များက နားမလည် တာတွေရှိတတ်သည်။ ဆိုလိုသည်မှာ လူငယ်(သားသမီး)များအနေဖြင့် လူကြီး(မိဘ)များ၏ လိုအင်တွေကို ဂရုမပြုမိကြဘဲ မိမိတို့လိုချင်၊ ဖြစ်ချင်တာတွေချည်းသိကြသလို လူကြီး(မိဘ)များ အနေဖြင့်လည်း လူငယ်(သားသမီး)များ၏ ကြီးကောင်ဝင်ချိန်သဘာဝများကို သတိမမူမိခြင်းမျိုး ရှိတတ်သည်။ အမှန်ဆိုလျှင် မျိုးဆက်ကွာဟမှု(Generation Gap)သည် ယခုမှပေါ်လာခြင်း မဟုတ်ဘဲ ရှေးကတည်းကပင်ရှိခဲ့လေသည်။ သို့သော် ယနေ့ခေတ်ကာလသည် အရာရာတွင် အရှိန်အဟုန်ဖြင့်တိုးတက်ဖြစ်ထွန်းလာခဲ့သည့်အလျောက် မျိုးဆက်ကွာဟမှုသည်လည်း ပို၍ ကြီးမားလာခဲ့သည်ဟုဆိုနိုင်သည်။ ဆက်သွယ်ရေးစနစ်များနှင့် သတင်းအချက်အလက်နည်းပညာများအရှိန်အဟုန်ဖြင့်တိုးတက်လာခဲ့သဖြင့် လူငယ်နှင့်လူကြီးအကြား မျိုးဆက်ကွာဟမှုလည်း ကြီးထွားလာခဲ့ခြင်းပင်ဖြစ်သည်။

ဖိအားအမျိုးမျိုးနှင့် ကြုံတွေ့

တချို့က ယနေ့ခေတ်လူငယ်များကို ကွန်ရက်မျိုးဆက်(Net Generation)ဟုပင် ခေါ်ရတော့မည်ဖြစ်ကြောင်း ပြောဆိုကြသည်။ တချို့ကလည်း ယခုရာစုသစ်တွင် မျိုးဆက်သစ်လူငယ်များသည် ပြဒါးတစ်လမ်းသံတစ်လမ်းစိတ်များဖြင့် ဖုံးလွှမ်းနေသဖြင့် အပြုအမူရိုင်းပျခြင်း၊ စာရိတ္တသီလကင်းမဲ့ခြင်း၊ ယဉ်ကျေးမှုမထိန်းသိမ်းခြင်းတို့အပြင် အန္တရာယ်ကြီးမားသည့် မူးယစ်ဆေးဝါးသုံးစွဲခြင်း ဓလေ့များပါ ကျယ်ပြန့်လာနေသဖြင့် ပုံပျက်ပန်းပျက်အခြေအနေရောက်မည့်သဘောရှိသည်ဟုပင် ခန့်မှန်းနေကြသည်။ သို့သော်လည်း ဤသို့သော အခြေအနေသို့ ရောက်နေခြင်းမှာ လူငယ်တိုင်းအတွက်မဟုတ်ဘဲ အကျင့်စာရိတ္တ ကောင်းမွန်သောလူငယ်များလည်းအများအပြားရှိနေသဖြင့် နည်းပညာခေတ်လူငယ်တချို့၏ ဖြစ်လာနိုင်ဖွယ် တစ်ရပ်အဖြစ်သာ ရှုမြင်ကြရမည်ဖြစ်သည်။

မိသားစုဘဝအတွင်းရှိ လူကြီးတချို့ကလည်း သားသမီးတွေကို ပြောရဆိုရခက်ပြီး ဆိုဆုံးမ၍မရချင်ကြောင်း၊ သူတို့၏တွေးပုံခေါ်ပုံ၊ ပြောပုံဆိုပုံ သုံးနှုန်းပုံများကို နားမဝင်ကြောင်း၊ တည့်မတ်ပေးပြန်တော့လည်း မလေးမခန့် လုပ်ချင်ကြောင်း စသည်ဖြင့် ညည်းညူနေကြသည်ကို တွေ့ရသည်။ မည်သို့ပင်ဆိုစေ ယနေ့ခေတ်မိသားစု

ဘဝအတွင်းရှိ လူငယ်များသည် ခေတ်ကာလ သားသမီးများဆိုသည့်အတိုင်း မိသားစုထဲတွင်တစ်ဝက်ကြီးပြင်းရသလို ယဉ်ကျေးမှုစုံသည့် ခေတ်ကြီးထဲတွင် တစ်ဝက်လူလားမြောက်ကြရသည့်အချက်ကို ထည့်သွင်းစဉ်းစားပေးဖို့တော့ လိုမည်ဖြစ်သည်။ လူငယ်များဘက်က ကြည့်လျှင်လည်း ယနေ့ခေတ်လူငယ်များသည် နေရာစုံတွင် ဖိအားအမျိုးမျိုးနှင့် ကြုံတွေ့နေကြရသည်ဟုဆိုသည်။ လူငယ်များသည် အသက်အရွယ်အရ ခန္ဓာကိုယ်များကြီးထွားပြောင်းလဲလာကြသလို အမြင်အတွေ့အသိများပါပြောင်းလဲလာကြသည့်အလျောက် အတွင်းစိတ်အားဖြင့် အရာရာကိုစမ်းသပ်ကြည့်လိုက်ချင်သည်များ ကိုယ်ရည်ကိုယ်သွေးအသစ်များကို ထုတ်ပြလိုက်ချင်သည်များ၊ အရွယ်ရောက်သူများ၏အပြုအမူများကို ပို၍ လုပ်ပြလိုက်ချင်သည်များရှိတတ်ကြသည်ကို သတိမူသင့်ပါသည်။ မိသားစုဘဝအတွင်းရှိ လူငယ်များတွင်

“ပွင့်ပွင့်လင်းလင်းနှင့် ပျော့ပျော့ပျောင်းပျောင်း ဆွေးနွေးဆက်ဆံခြင်းကိုသာ လူငယ်များအနေဖြင့် အလိုရှိကြ . . . မိဘများ၏ ပွင့်လင်းမှုနှင့်ညွတ်ပျောင်းမှု အလေ့အကျင့်သည် နောင်အနာဂတ်လူငယ်များ၏ လူမှုဆက်ဆံရေးနယ်ပယ်အထိ အလေ့အကျင့်ကောင်းများအဖြစ် ပါသွားနိုင်ပေသည်။ ထို့အတူ ရိုးသားပွင့်လင်းခြင်းသည်လည်း မိသားစုဘဝတွင် အရေးပါသလို ဘဝနေနည်းတွင်လည်း အလွန်ကိုအရေးပါသည့် ကိုယ်ကျင့်တရားတစ်ရပ်ဖြစ် . . . ”

မိသားစုကသူတို့ကို ကလေးလိုဆက်ဆံကြပါတော့မလား၊ လူပျို၊ အပျိုကြီးများလို မြင်နေပြီလား၊ ဤသို့ဆိုလျှင် မိသားစုနှင့်ခွဲရဖို့နီးပြီပေါ့ စသဖြင့် တွေးတောပူပန်လာပြီး စိတ်ဖိစီးမှုများပေါ်လာတတ်ကြသည်။ မိသားစုဘဝအတွင်းရှိ လူကြီး(မိဘ)များအနေဖြင့် လူငယ် (သားသမီး)များသည် ခန္ဓာကိုယ်ဖွံ့ဖြိုးလာသည့် အပြောင်းအလဲနှင့် လိင်ပိုင်းဆိုင်ရာ အရွယ်ရောက်လာမှုတို့နှင့်အတူ လိုအင်ဆန္ဒသစ်များ၊ ခံစားမှုအသစ်များ ပါလာတတ်သည်ကိုလည်း သတိပြုဖို့ လိုအပ်ပါသည်။

ဆက်ဆံရေးသည်အဓိက

လူငယ်စိတ်ပညာရှင်တစ်ဦးက “လူငယ်များတွင် ရန်လိုစိတ်ပေါ်လာခြင်းမှာ မိဘများက မလိုက်လျောလို့ ခွင့်မပြုလို့၊ တင်းကျပ်လို့၊ ချုပ်ချယ်လို့ချည်းမဟုတ်ပါဘူး၊ သူတို့ရဲ့ အတွင်းစိတ် ခံစားမှုကြောင့်လည်းဖြစ်တတ်ပါတယ်၊ ဒီသဘောကိုသိရင် မိဘများက ဒီရန်လိုမှုကို ခွင့်လွှတ်နိုင်ရပါမယ်”ဟု ပြောဖူးသည်။ လူငယ်များအရွယ်ရောက်လာသည်နှင့်အမျှ ခန္ဓာကိုယ်အချိုးအစားပြောင်းလဲလာသလို စိတ်ခံစားမှုအပိုင်းတွင်လည်း ပြောင်းလဲလာတတ်သည့်သဘောကို ဆိုလိုခြင်းဖြစ်သည်။ ထိုအချိန်မျိုးတွင် မိသားစုဘဝအတွင်း၌ လူငယ်နှင့်လူကြီး၊ သားသမီးနှင့်မိဘ ဆက်ဆံရေးသည် အဓိကကျလာတတ်သည်။ ကောင်းမွန်သည့်ဆက်ဆံရေးသည် တစ်ဦးနှင့် တစ်ဦး နားလည်မှုအတွက်အခြေခံကျသည် (Good Communication is Fundamental to understanding)ဟူသောစကားရှိသည်။ အဓိကမှာ လူကြီးနှင့်လူငယ်၊ မိဘနှင့်သားသမီး ပွင့်ပွင့်လင်းလင်း ဆက်ဆံဆွေးနွေးကြဖို့လိုအပ်သည်။ လူကြီးများက သူတို့ဖြစ်စေချင်သည်များကို ပြောသလို လူငယ်များကလည်း မိမိတို့၏အခြေအနေနှင့်လိုလားချက်ကို ပွင့်ပွင့်လင်းလင်း ပြောဖို့ လိုအပ်သည်။ လူငယ်များအနေဖြင့် အပြင်သို့သွားမည်ဆိုလျှင် ဘယ်သွားမည်၊ ဘယ်သူနှင့် သွားမည်၊ ဘာ

လုပ်မည်၊ ဘယ်အချိန်ပြန်ရောက်မည် စသဖြင့် အတိအကျခွင့်ပန်ပြီး သွားသင့်သလို လူကြီးများကလည်း လူငယ်များ၏ အသိပေးခွင့်ပန်မှုကိုနားလည်ပြီး ခွင့်လွှတ်ပေးသင့်သည်။ ဤသို့ အပြန်အလှန်ပွင့်လင်းသည့်ဆက်ဆံရေးမှတစ်ဆင့် မိသားစုဘဝသာယာမှုကို တည်ဆောက်သွားကြရမည်သာဖြစ်သည်။

မိမိကိုယ်မိမိချင့်ချိန်ထိန်းသိမ်း

အစုအဖွဲ့တိုင်းတွင် စည်းကမ်းနှင့်အသိတရားရှိဖို့လိုသလို မိသားစုဘဝတွင်လည်း မိဘနှင့်သားသမီးတို့အနေဖြင့် ကိုယ်စီစည်းကမ်းနှင့်အသိတရား ရှိဖို့လိုသည်။ နှစ်ဖက်မျှပြီး အပေးအယူလုပ်နိုင်သည့် စည်းကမ်းမျိုးဖြစ်မှလည်း လူကြီးလူငယ်နှစ်ဖက်စလုံး အဆင်ပြေလက်ခံနိုင်ကြမည်ဖြစ်သည်။ လူငယ်များ၏အထိန်းအတွပ်ကို မနာခံချင်သည့်စိတ်ကို မိဘများက သဘောပေါက်ဖို့လိုသလို

နားလည်မှုရှိသော သာယာသည့်မိသားစုဘဝကို တည်ဆောက်နိုင်မည်ဖြစ်သည်။ လူကြီး(မိဘ)များက မိမိတို့၏ ကိုယ်ပိုင်အတွေ့အကြုံ၊ ဗဟုသုတများကို အခါအားလျော်စွာ ပြောပြဖို့ လိုသလို လူငယ်(သားသမီး)များကလည်း ယင်းအတွေ့အကြုံများကိုမှတ်သား၍ သင်ခန်းစာယူတတ်ကြရမည် ဖြစ်သည်။ မိဘနှင့်သားသမီးဆက်သွယ်ဆက်ဆံရာတွင် စကားလုံးများနှင့်ချည်း အမြဲတမ်းဆက်သွယ်နေသည်မျိုးမဟုတ်ဘဲ အခြားနည်းဖြစ်သည့် ကိုယ်အမူအရာနှင့်လည်း ချစ်ခြင်းသင်္ကေတကိုပြကြဖို့လိုသည်။ ဆိုလိုသည်မှာ မိဘနှင့်သားသမီးအခါအားလျော်စွာ ဖက်လဲတကင်း၊ လက်ပွန်းတတီးနေကြဖို့လိုသည်။ ဤသို့ကိုယ်အမူအရာဖြင့် ချစ်ခြင်းသင်္ကေတ ပြခြင်းမှာကြာရှည်ခိုင်မြဲပြီး အမြဲတမ်းသတိရနေတတ်ကြသည်။ လူငယ်(သားသမီး)များသည် လူကြီး(မိဘ)များ၏ ဖက်လဲတကင်းချစ်ခင်မှုကိုလိုလားကြပြီး လူကြီး(မိဘ)များကလည်း လူငယ် (သားသမီး)များ၏ ခယာတာတာချွန်နွဲ့မှုမျိုးကို နှစ်သက်ကြသည်သာ ဖြစ်ပေသည်။

တာဝန်များများပေး

မိသားစုဘဝအတွင်းတွင် တစ်ခါတစ်ရံဆုံးဖြတ်ချက်ချရသည့်ကိစ္စများရှိတတ်ပေရာ မိဘများအနေဖြင့် တစ်ဖက်သတ်ဆုံးဖြတ်ချက်ချသည်မျိုးမဖြစ်သင့်ဘဲ၊ သည်လိုလုပ်ရင်မကောင်းဘူးလားဆိုပြီး အကြံဉာဏ်ပေးတာမျိုးကို လူငယ်များကပို၍နှစ်ခြိုက်ကြသည်ဟုဆိုသည်။ ထိုသို့အကြံပေးရာတွင် သည်လိုအကြောင်းကြောင့်သည်လိုဖြစ်စရာတော့ရှိသည်၊ စဉ်းစားပါဦးဆိုပြီး လူငယ်များ၏ စဉ်းစားတွေးခေါ်မှုကိုအားပေးသင့်သည်။ မည်သို့ပင်ဆိုစေ မိဘကသာဆုံးဖြတ်ချက် ချရမည်ဖြစ်ရာ လူငယ်များ၏ သဘောထားကိုပါထည့်သွင်းစဉ်းစား၍ ဆုံးဖြတ်ချက်ချခြင်းမျိုးက ပို၍ လက်ခံအောင်မြင်နိုင်စရာရှိပေသည်။ လူငယ်များကိုယ်တိုင်မှန်ကန်သည့် ဆုံးဖြတ်ချက်ချနိုင်ရန်ကိစ္စတွင် မိဘများအနေဖြင့် ကြိုက်ရာလုပ်တော့ဆိုပြီး လွှတ်ထား၍လည်းမသင့်တော်ချေ။ လူငယ်များက သူတို့ကို ပေယျာလကန်သဘောမျိုးပစ်ထားသည်ဆိုပြီး မိဘများ၏ချစ်ခြင်းမေတ္တာနှင့် စေတနာကို တလွဲတွေးထင်သွားနိုင်သည်။ လူငယ်များကို ကိုယ်ဖြစ်စေချင်သည်ထက် သူတို့ဖြစ်ချင်သည်ကို အကျိုးသင့်၊ အကြောင်းသင့်ဆွေးနွေးခြင်း၊ ရှင်းပြခြင်းဖြင့် ညှိနှိုင်းဆောင်ရွက်သည်မှာ အကောင်းဆုံးပင်ဖြစ်သည်။ နောက်နည်းလမ်းတစ်ခုမှာ လူငယ်များကိုတာဝန်များများ ယူစေသောနည်းပင်ဖြစ်သည်။ မိဘများက တာဝန်များများပေးသည့် ယုံကြည်အားကိုးမှုမျိုးကို လူငယ်တိုင်းလိုချင်ကြသည်မှာ သဘာဝပင်ဖြစ်သည်။ ထို့ကြောင့် လူငယ်များကို သူတို့နှင့် သင့်လျော်မည့်တာဝန်များကို ယုံကြည်စွာပေးအပ်ခြင်းဖြင့်၊ မိဘကသူတို့ကို ယုံကြည်အားကိုးသည်ဆိုပြီး လုပ်ပြချင်စိတ်ဖြင့် ကြိုးစားဆောင်ရွက်ကြသည်ကိုတွေ့ရတတ်သည်။ ဤသို့ဖြင့်လည်း မိသားစုဘဝသာယာမှု၊ ခိုင်မာမှုတို့ကိုတည်ဆောက်နိုင်ပေသည်။ မိသားစုဘဝအတွင်း စည်းကမ်း၊ စည်းမျဉ်းချမှတ်သည် ဆိုရာတွင်လည်း အသေးအဖွဲ့ကအစ ဆန်စဉ်ရာကျည်ပွေ့လိုက်သလို နေရာအနှံ့လိုက်၍ သတ်မှတ်နေဖို့တော့ မသင့်ပေ။ အရေးကြီးသောပြဿနာမျိုးကိုသာ စည်းကမ်း၊ စည်းမျဉ်းထားသင့်ပေသည်။

မိဘများကိုတိုင်းတာ

လူငယ်များအနေဖြင့် မိဘများကိုတိုင်းတာရာတွင် ပွင့်လင်းမှုနှင့်ညွတ်ပျောင်းမှုတို့ဖြင့် တိုင်းတာလေ့ရှိကြသည်။ ပွင့်ပွင့်လင်းလင်းနှင့် ပျော့ပျော့ပျောင်းပျောင်း ဆွေးနွေးဆက်ဆံခြင်းကိုသာ လူငယ်များအနေဖြင့် အလိုရှိကြသည်။ ထို့ပြင် မိဘများ၏ ပွင့်လင်းမှုနှင့်ညွတ်ပျောင်းမှုအလေ့အကျင့်သည် နောင်အနာဂတ်လူငယ်များ၏ လူမှုဆက်ဆံရေးနယ်ပယ်အထိ အလေ့အကျင့်ကောင်းများအဖြစ်ပါသွားနိုင်ပေသည်။ ထို့အတူ ရိုးသားပွင့်လင်းခြင်းသည်လည်း မိသားစုဘဝတွင် အရေးပါသလို ဘဝနေနည်းတွင်လည်းအလွန်ကိုအရေးပါသည့် ကိုယ်ကျင့်တရားတစ်ရပ်ဖြစ်သည်။ တစ်ဖက်သတ်ကျမှု၊ တစ်ယူသန်ဖြစ်မှုဆိုသည်များကတော့ တစ်ဖက်သားကို ထည့်မစဉ်းစားသူများ၏ အမူအကျင့်ဟုဆိုနိုင်သည်။

စိုက်ပျိုးရေးနှင့်ကျေးလက်ဒေသဖွံ့ဖြိုးရေး နှစ်ဆင့်ချေးငွေဖြင့်ဝယ်ယူသည့် စက်ကိရိယာများအားတောင်သူများထံပေးအပ်

ပုသိမ်ကြီး မတ် ၉
စီမံကိန်းနှင့် ဘဏ္ဍာရေးဝန်ကြီးဌာန မြန်မာ့လယ်ယာ ဖွံ့ဖြိုးရေးဘဏ် (မန္တလေးတိုင်းဒေသကြီး ဘဏ်ခွဲ) စိုက်ပျိုးရေးနှင့် ကျေးလက်ဒေသဖွံ့ဖြိုးရေး နှစ်ဆင့်ချေးငွေ စီမံကိန်း JICA (Two Step Loan) ချေးငွေဖြင့်ဝယ်ယူသည့် စက်ကိရိယာများအား မန္တလေးတိုင်းဒေသကြီးအတွင်းရှိ တောင်သူလယ်သမားများထံ ပေးအပ်ပွဲအခမ်းအနားကို မတ် ၇ ရက် နံနက် ၈ နာရီက မန္တလေးခရိုင် ပုသိမ်ကြီး မြို့နယ် နန်းဦးလွင်ကျေးရွာတွင် ကျင်းပသည်။

အခမ်းအနားတွင် မန္တလေးတိုင်းဒေသကြီး ဝန်ကြီးချုပ် ဒေါက်တာဇော်မြင့်မောင်က အဖွင့်အမှာစကားပြောကြားပြီး မြန်မာ့လယ်ယာ ဖွံ့ဖြိုးရေးဘဏ် ဦးဆောင်ညွှန်ကြားရေးမှူး ဦးမင်းသူက စိုက်ပျိုးရေးနှင့် ကျေးလက်ဒေသဖွံ့ဖြိုးရေး နှစ်ဆင့်ချေးငွေ စီမံကိန်းချေးငွေဖြင့် လယ်ယာကဏ္ဍဖွံ့ဖြိုးရေး၊ လက်မှုလယ်ယာမှ စက်မှုလယ်ယာသို့ ကူးပြောင်းရေး ဆောင်ရွက်ပေးမှုများကို ရှင်းလင်းပြောကြားပြီး JICA

Myanmar Officeမှ ဒေသဆိုင်ရာတာဝန်ခံက ကျေးလက်ဒေသ ဖွံ့ဖြိုးရေး ဆောင်ရွက်ပေးမှုများကို ရှင်းလင်းပြောကြားသည်။

ထို့နောက် တိုင်းဒေသကြီး စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဝန်ကြီး ဒေါက်တာစိုးသန်းနှင့် မြန်မာ့လယ်ယာ ဖွံ့ဖြိုးရေးဘဏ် ဦးဆောင်ညွှန်ကြားရေးမှူး ဦးမင်းသူတို့က တောင်သူများအား JICA ချေးငွေဖြင့် ဝယ်ယူသည့် လယ်ယာသုံးစက်ကိရိယာများအား တောင်သူလယ်သမားများထံ လွှဲပြောင်းပေးအပ်သည်။

ထို့နောက် JICA ချေးငွေဖြင့်ရောင်းချနေသော လယ်ယာသုံးစက်ကိရိယာများ ခင်းကျင်းပြသထားမှုများကို ကြည့်ရှုအားပေးသည်။ JICA ချေးငွေယန်း ၁၅ ဒသမ ၁၃၅ သန်း ထည့်ဝင်ငွေဖြင့် တောင်သူများအား စိုက်ပျိုးရေး၊ မွေးမြူရေးကိုအခြေခံသည့် လုပ်ငန်းများအတွက်စက်ကိရိယာများ ဝယ်ယူရန် နှစ်တိုချေးငွေ၊ နှစ်ရှည်ချေးငွေများအား အတိုးရှစ်ရာခိုင်နှုန်းဖြင့် ထုတ်ချေးပေးလျက်ရှိကြောင်း သိရသည်။

သီဟကိုကို(မန္တလေး)



မြစ်ကြီးနားမြို့၌သက်တမ်းလွန်စားသောက်ကုန်နှင့်ဆေးဝါးများမီးရှို့ဖျက်ဆီး

မြစ်ကြီးနား မတ် ၉
မြစ်ကြီးနားမြို့ပေါ်ရပ်ကွက်များအတွင်းရှိ ဈေးဆိုင်များကို ကွင်းဆင်းစစ်ဆေး သိမ်းဆည်းခဲ့သည့် သက်တမ်းလွန်၊ စားသောက်ရန်မသင့်သော အစားအသောက်၊ ဆေးဝါးနှင့် ကုန်ပစ္စည်းများ ကို ခရိုင်စားသုံးသူအငြင်းပွားမှု ဖြေရှင်းရေးအဖွဲ့ဝင်များ၊ မြို့နယ်အစားအသောက်နှင့်ဆေးဝါး ကြီးကြပ်ကွပ်ကဲရေးကော်မတီဝင်များနှင့်အတူ လူမှုရေးအသင်းအဖွဲ့များ ပူးပေါင်းပါဝင်မှုဖြင့် မတ် ၇ ရက် မွန်းလွဲ ၁ နာရီက မြစ်ကြီးနားမြို့ နန်ကျင်ကျေးရွာရှိ စည်ပင်သာယာအမှိုက်ပစ်ကွင်း၌ မီးရှို့ဖျက်ဆီးခဲ့ကြသည်။

ယင်းသို့ သက်တမ်းလွန်နှင့် စားသုံးရန်မသင့်သည့် ကုန်ပစ္စည်းများ မီးရှို့ဖျက်ဆီးမှုနှင့် ပတ်သက်ပြီး ခရိုင်စားသုံးသူ အငြင်းပွားမှုဖြေရှင်းရေးအဖွဲ့နှင့် မြို့နယ်အစားအသောက်နှင့် ဆေးဝါးကြီးကြပ်ကွပ်ကဲရေးကော်မတီတို့ပူးပေါင်းပြီး မြို့ပေါ်ရပ်ကွက် ခုနစ်ခုအတွင်းရှိ ဈေးဆိုင်များတွင် သိမ်းဆည်းရခဲ့သည့် စားသောက်ကုန်ပစ္စည်းများဖြစ်ပြီး တန်ဖိုးအားဖြင့် ငွေကျပ် ၁၉၇၇၀၀ ဖြစ်ကြောင်း စားသုံးသူရေးရာဦးစီးဌာန ခရိုင်ဦးစီးမှူး ဦးကျော်မြင့်က ပြောကြားခဲ့သည်။

“ကျွန်တော်တို့မြို့ပေါ်မှာရှိတဲ့ လက်လီ လက်ကားရောင်းတဲ့ဆိုင်ကြီးတွေမှာ သက်တမ်းလွန် စားသောက်ကုန်များနှင့် FDA က တရားဝင်ထုတ်ပြန်ထားတဲ့ စားသောက်ကုန်တွေကို ရောင်းချခြင်းမပြုဖို့ရန်၊ ကွင်းဆင်းစစ်ဆေးတဲ့အခါ တွေ့ရှိရင် သိမ်းဆည်းမယ်၊ စားသုံးသူ ကာကွယ်ရေးဥပဒေအရ အရေးယူမယ်ဆိုပြီး စာဖြန့်ဝေခဲ့ပါတယ်။ အဲဒီနောက် အဖွဲ့နှစ်ဖွဲ့ ပူးပေါင်းပြီး မြို့ပေါ်က ဆိုင်တွေမှာ ကွင်းဆင်းစစ်ဆေးပြီး ပစ္စည်းတွေသိမ်းယူတယ်။ နောက်နောင် သတိထားဖို့နှင့် ဝန်ခံကတိလက်မှတ်ရေးထိုးခိုင်းခဲ့ပါတယ်” ဟု အရေးယူဆောင်ရွက်မှုနှင့် ပတ်သက်ပြီး ၎င်းက ဆက်လက်ရှင်းလင်းပြောကြားခဲ့သည်။

မီးရှို့ဖျက်ဆီးခဲ့သည့် သက်တမ်းလွန်ပစ္စည်းများမှာ မုန့်မျိုးစုံနှင့် အခြားစားသောက်ကုန်များ၊ အချိုရည်မျိုးစုံ၊ ခေါက်ဆွဲခြောက်မျိုးစုံ၊ အလှူကုန်ပစ္စည်းများနှင့် ဆေးဝါးများ၊ မီးဖိုချောင်သုံးကုန်ပစ္စည်းများပါဝင်ပြီး ယခုလို ကွင်းဆင်းစစ်ဆေးမှုများနှင့် ဖျက်ဆီးမှုများ၊ အသိပေးဆွေးနွေးဆောင်ရွက်မှုများကိုပါ ဆက်လက်လုပ်ဆောင်သွားမည်ဖြစ်ကြောင်း သိရသည်။

ဖြည့်နယ်(ပြန်/ဆက်)

မွန်ပြည်နယ်တွင်နွေရာသီအခြေခံအားကစားသင်တန်းများဖွင့်လှစ်

နေပြည်တော် မတ် ၉
မွန်ပြည်နယ်တွင် နွေရာသီ အခြေခံအားကစားသင်တန်းများအား မြို့နယ်အသီးသီး၌ ၂၀၁၈ ခုနှစ် ဖေဖော်ဝါရီမှစတင်၍ ဘောလုံး၊ ရေကူး၊ ကရာတေးဒို၊ စားပွဲတင်တင်းနစ်၊ စစ်တုရင်၊ လက်ဝှေ့၊

ကြက်တောင်၊ ဘတ်စကက်ဘော၊ မြန်မာ့သိုင်း၊ ဘော်လီဘော၊ ဝိုက်ကျော်ခြင်း၊ ပြေးခုန်ပစ်၊ ဂျူဒို၊ ဖူဆယ် စသည့်အားကစားနည်း ၁၄ နည်းကို ဖွင့်လှစ်သင်ကြားလျက်ရှိကြောင်း သိရသည်။

မွန်ပြည်နယ်တွင် အားကစားနည်း ကိုးနည်းဖြင့် သင်တန်းသား၊ သင်တန်းသူ ၅၅၉ ဦး၊ မော်လမြိုင်မြို့နယ်တွင်အားကစားနည်း ငါးနည်းဖြင့် ၂၉၅ ဦး၊ ကျိုက်မရောမြို့နယ်တွင် အားကစားနည်းငါးနည်းဖြင့် ၁၀၅ ဦး၊ ချောင်းဆုံမြို့နယ်တွင် အားကစားနည်း ငါးနည်းဖြင့် ၂၀၀၊ မုဒုံမြို့နယ်တွင် အားကစားနည်း ခြောက်နည်းဖြင့် ၂၃၂ ဦး၊ သံဖြူဇရပ်မြို့နယ်တွင် အားကစားနည်းငါးနည်းဖြင့် ၁၁၂ ဦး၊ ရေးမြို့နယ်တွင် အားကစားနည်း ငါးနည်းဖြင့် ၁၀၂ ဦး၊ ကျိုက်ထိုမြို့နယ်တွင် အားကစားနည်း ငါးနည်းဖြင့် ၁၁၅ ဦး၊ ဘီးလင်းမြို့နယ်တွင် အားကစားနည်း ငါးနည်းဖြင့် ၁၃၈ ဦး၊ သထုံမြို့နယ်တွင် အားကစားနည်း ငါးနည်းဖြင့် ၂၂၄ ဦး၊ ပေါင်မြို့နယ်တွင် အားကစားနည်း ငါးနည်းဖြင့် ၁၂၈ ဦးတို့အား သင်တန်းများ ဖွင့်လှစ်သင်ကြားပေးလျက်ရှိကြောင်း သိရသည်။

မောင်မောင်စော်



မိတ္ထီလာမြို့တွင်းလမ်းများပြုပြင်ခြင်း ဆောင်ရွက်

မိတ္ထီလာ မတ် ၉
မိတ္ထီလာမြို့တွင်းလမ်း စုစုပေါင်း ၃၄ လမ်းအား ၂၀၁၇-၂၀၁၈ ဘဏ္ဍာနှစ်ခွင့်ပြုရန်ပုံငွေ ကျပ်သန်းပေါင်း ၂၇၀၀ ကျော်ဖြင့် ခင်းကျင်းပြုပြင်ခြင်းလုပ်ငန်းများကို မြို့နယ်စည်ပင်သာယာရေးအဖွဲ့မှ ဆောင်ရွက်ခဲ့ရာ လုပ်ငန်းဆောင်ရွက်မှု ၇ ရာခိုင်နှုန်းပြီးစီးနေပြီဖြစ်ကြောင်း သိရသည်။

“မြို့နယ်စည်ပင်သာယာရေးအဖွဲ့အနေနဲ့ ၂၀၁၇-၂၀၁၈ ဘဏ္ဍာနှစ်အတွင်းမှာ မိတ္ထီလာမြို့တွင်းလမ်းပေါင်း ၃၄ လမ်းမှာ ကျောက်ချောလမ်းနှစ်လမ်း အရှည်ပေ ၆၃၅၀ ခွင့်ပြုငွေ ၅၅ သန်းကျော်၊ ကျောက်ရောမြေလမ်း ငါးလမ်း အရှည်ပေ ၇၅၀၀ ခွင့်ပြုငွေ ၂၅ သန်းကျော်၊ ကတ္တရာလမ်း ၁၉ ခု အရှည်ပေ ၂၉၉၀၀ ခွင့်ပြုငွေ ၃၄၇ သန်းကျော်၊ ကွန်ကရစ်လမ်း ရှစ်ခု အရှည်ပေ ၁၂၉၀၀ ခွင့်ပြုငွေ ၂၂၇၇ သန်းနဲ့ ခင်းကျင်းပြုပြင်ခြင်းလုပ်ငန်းများဆောင်ရွက်ခဲ့ပါတယ်” ဟု မြို့နယ်စည်ပင်သာယာရေးကော်မတီဝင် ဦးအောင်ကြိုင်က ပြောသည်။

အဆိုပါ မြို့တွင်းလမ်းများပြုပြင်ခင်းကျင်းခြင်းလုပ်ငန်းများဆောင်ရွက်ရာတွင် အောင်ဇေယျာလမ်းမကြီး တော်ဝင်နန်းလမ်းဆုံမှ ဘူတာဟောင်းလမ်းဆုံအထိ ကတ္တရာခင်းခြင်းလုပ်ငန်းကို ခွင့်ပြုငွေ ၄၂ ဒသမ ၅၃ သန်းဖြင့် ဆောင်ရွက်ရာ၌ ရပ်ကွက်ဒေသခံပြည်သူထည့်ဝင်ငွေ နှစ်သန်းကျော်၊ ကန်ပတ်လမ်း ဓမ္မသုခရွှေစည်းခုံဘုရားအနီးမှ မြင်းခြံလမ်းမအထက် ကွန်ကရစ်လမ်းခင်းခြင်းလုပ်ငန်းကို ခွင့်ပြုငွေ ၅၈ ဒသမ ၁၉၉၅ သန်းဖြင့် ဆောင်ရွက်ရာ၌ ရပ်ကွက်ဒေသခံပြည်သူထည့်ဝင်ငွေ ၁၆ ဒသမ ၃၂ သန်းဖြင့် ဆောင်ရွက်ခဲ့သည်။

၎င်းအပြင် အဆိုပါ ကန်ပတ်လမ်းအနီး မော်တော်ယာဉ်များရပ်နားရန်အတွက် ကန္တာရပင်များရှင်းလင်းခြင်း၊ အရှည်ပေ ၂၄၀၀၊ အကျယ် ၁၈ ပေရှိယာဉ်ရပ်နားရန်နေရာ ကျောက်ရောမြေခင်းခြင်းလုပ်ငန်းခွင့်ပြုငွေ ကိုးသန်းကျော်ဖြင့် ဆောင်ရွက်ခဲ့ကြောင်း သိရသည်။

ချမ်းသာ(မိတ္ထီလာ)



ဒေသစုံမှကြက်သွန်နီအသစ်များထွက်ရှိနေသဖြင့် ကြက်သွန်နီပေါက်ဈေး ထက်ဝက်ကျော်လျော့ကျ

မင်းဘူး မတ် ၉
မကွေးတိုင်းဒေသကြီး မင်းဘူးဒေသတွင် ဒေသစုံမှ ကြက်သွန်နီအသစ်များ ဈေးကွက်အတွင်း ဝင်ရောက်လာသောကြောင့် ယခု ရက်ပိုင်းတွင် ကြက်သွန်နီဈေးနှုန်း ယခင်ထက် ထက်ဝက်ကျော် ကျဆင်းသွားကြောင်း မင်းဘူးမြို့ရှိ ကြက်သွန်သီးနှံပွဲရုံများမှ သိရသည်။

ယခုရက်ပိုင်းတွင် ကြက်သွန်အသစ်များပေါ်ချိန်ဖြစ်သည့်အတွက် ဈေးကွက်တွင် ယခင်ကြက်သွန်နီ တစ်ပိဿာလျှင် ကျပ် ၂၀၀၀ ကျော်ရှိခဲ့ရာမှ ကျပ် ၆၅၀ အထိ ကျဆင်းလျက်ရှိသည်။

“ကျွန်မတို့ မင်းဘူးဈေးကွက်မှာ အခုရက်ပိုင်း ကြက်သွန်နီတွေဈေးကျတယ်၊ ဒီနေ့ပွဲရုံ ကောက်ဈေးက တစ်ပိဿာ ကျပ် ၆၅၀ နှုန်းနဲ့ဝယ်တယ်၊ ပွဲရုံရောက်မှ(ကြီး၊ ငယ်၊ လတ်)အလုံးရွေးပြီး တစ်ပိဿာကျပ် ၇၅၀ ကနေ ကျပ် ၉၀၀ အထိ တစ်ဆင့်ပြန်ရောင်းရပါတယ်၊ ကြက်သွန်နီ (အသစ်)တွေ နယ်စုံကဝင်ပေမယ့် အများဆုံးဝင်တာက ပွင့်ဖြူမြို့နယ် မဲဇလီ ဆည်တော်ဘက်ကပါ၊ ပြီးခဲ့တဲ့ ဆောင်းဝင်စက ကြက်သွန်နီ စိုက်ပျိုးချိန်မှာ မိုးများလို့ ကြက်သွန်ခင်းတွေ ပျက်စီးတဲ့အတွက် ဈေးတွေ တက်သွားတာပါ၊ အခုတော့ ဈေးပြန်ကျလာပါပြီ” ဟု မင်းဘူးမြို့မှ ပွဲရုံပိုင်ရှင် မသက်က ပြောသည်။

မကွေးတိုင်းဒေသကြီးတွင် ကြက်သွန်နီကို ဆင်ဖြူကျွန်း၊ ဆိပ်ဖြူ၊ ရေနံချောင်း၊ တောင်တွင်းကြီး၊ ပွင့်ဖြူ၊ စကု၊ မင်းဘူးစသည့် ဒေသများတွင် စိုက်ပျိုးကြပြီး ကြက်သွန်စိုက်ချိန်တွင် မိုးများ၍ ကြက်သွန်ခင်းများ ပျက်စီးခဲ့ရာ ဈေးကွက်အမီ ကြက်သွန်များ မတင်ပို့နိုင်သည့်အတွက် ဈေးမြင့်တက်ခဲ့ခြင်း ဖြစ်သည်။ ယခုအခါ ဒေသစုံမှ ကြက်သွန်များ ထွက်ရှိလာပြီဖြစ်၍ ကြက်သွန်နီဈေးနှုန်း ထက်ဝက်ကျော် လျော့ကျခဲ့ခြင်း ဖြစ်ကြောင်း သိရသည်။

မေသူလွင် (မကွေး-ကိုယ်ပွား)



နွေစပါးစိုက်ပျိုးနိုင်ရန် လယ်ကေ ၁၀၀၀၀ ကျော်ကို ငမိုးရိပ်ရေထိန်းတံခါး(စစ်ပင်တောင်)မှ ဆည်ရေပေးမ

ရန်ကုန် မတ် ၉

ပူပြင်းခြောက်သွေ့လာပြီဖြစ်သဖြင့် လယ်ယာမြေများတွင် နွေစပါးများကောင်းမွန်စွာ စိုက်ပျိုးနိုင်စေရန် ရန်ကုန်တိုင်းဒေသကြီး အရှေ့ပိုင်းခရိုင် ဒဂုံမြို့သစ်(အရှေ့ပိုင်း) မြို့နယ်ရှိ စစ်ပင်တောင် ကျေးရွာအနီး၌ရှိ သောငမိုးရိပ်ရေထိန်းတံခါးမှ လယ်ဧက တစ်သောင်းကျော် ကို ဆည်ရေသောက်အဖြစ်ရေများပေးမနေပြီဖြစ်ကြောင်း ဆည်မြောင်းနှင့်

ရေအသုံးချမှုစီမံခန့်ခွဲရေးဦးစီးဌာန (လုပ်ငန်းစိစစ်ရေး) လက်ထောက်ညွှန်ကြားရေးမှူးဦးတိုးငြိမ်းက ပြောသည်။

“တောင်သူတွေ နွေစပါး စိုက်ပျိုးနိုင်ဖို့အတွက် ငမိုးရိပ်ဆည်က လှောင်ထားတဲ့ ရေချို့တွေကို ဆည်ရေသောက်ရေပေးမနေလုပ်ငန်းတွေအဖြစ် စတင်နေပါပြီ လယ်ကြားမြောင်းကြားတွေ၊ လယ်ချောင်းရိုးတွေ၊ ချောင်းလက် တက်တွေကနေ စီးဆင်းပေးမနေပါတယ်။ တောင်သူတွေ

ကတော့ အဲဒီလယ်ကြားမြောင်းတွေကနေ ရေစုပ်စက်နဲ့ ရေကို စုပ်တင်ပြီး သောက်သုံးရေနဲ့ ကျွဲ၊ နွားများမွေးမြူနိုင်ဖို့ ရယူကြပါတယ်။ ပြီးခဲ့တဲ့ ၂၀၁၅-၂၀၁၆ ခုနှစ်မှာ လယ်စိုက်ဧက ၁၀၁၀၀ ကျော် ထိအောင်ပေးနိုင်ခဲ့ပါတယ်။ မိုးတွင်းကာလရေကြီးလာပြီး ရေတက်လာပြီဆိုရင်လည်း ရေတွေက လယ်ကွင်းတွေရေနစ်မြုပ်မှုကင်းဝေးအောင် ဒီရေတံခါးကြီးကနေ ရေလျှော့ပေးတာတွေနဲ့ ရေပိုလွှဲကရေလျှော့ပေးတာတွေ လုပ်ဆောင်ပေးတဲ့အတွက် ပြီးခဲ့တဲ့ မိုးရာသီမှာရေကြီးနစ်မြုပ်မှုဒဏ်က ယခင်လို မဖြစ်တော့ဘဲ သုံးရက်လောက်သာကွင်းရေတက်ပြီး ရေပြန်ကျသွားပါတယ်။ ယခင်ထက်စာရင် ရေကြီးနစ်မြုပ်မှု တော်တော်လေး ကင်းဝေးခဲ့တယ်လို့ပြောရမှာပါ” ဟု ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာန (လုပ်ငန်းစိစစ်ရေး) လက်ထောက်ညွှန်ကြားရေးမှူး ဦးတိုးငြိမ်းက ထပ်မံပြောကြားသည်။

ယခုအခါတွင် ဆောင်းအကုန် နွေအကူးရောက်ရှိလာပြီဖြစ်သဖြင့် ပြီးခဲ့သည့် ဒီဇင်ဘာမှ ရေချို့များ ဆည်ရေသောက်အဖြစ် စတင်ပေးမနေပြီဖြစ်ရာ မတ်လကုန်ပိုင်းအထိ ပေးမသွားမည်ဖြစ်ကြောင်း သိရသည်။ လက်ရှိ ငမိုးရိမ်ဆည်တွင် သိုလှောင်ထားသောရေချို့များသည် ထိုငမိုးရိမ်ရေထိန်းတံခါး (စစ်ပင်တောင်) သို့ ရေ Level ၁၂ ဒသမ ၅ ပေ အထက် ၁၃ ပေ၊ ၁၄ ပေအထိ ရေများကိုထိန်းကာ လယ်ကြားမြောင်းသို့ ရေများပေးမလျက်ရှိကြောင်း သိရသည်။

ထိုငမိုးရိပ် ရေထိန်းတံခါး၏ ဆည်ရေသောက် ဧရိယာသည် စိုက်ပျိုးရေးစံပြဇုန် (၁/၂) ရှိ ဝန်းရံခ၊ ရွှေနဂါးမင်း၊ မက်စ်မြန်မာ၊ ဒေင်၊ အမျိုးသားကြီးပွား၊ ပင်လယ်ကိုးသွယ်၊ ရွှေဟိန်းထက်၊ ဂရင်းအေးရွား၊ ရွှေတောင်၊ ဂွတ်(စ်)



ဟိုင်းကြီးကျွန်းတွင် သောင်တူးလုပ်ငန်းများ ဆောင်ရွက်ရန် ဒေသခံများကို အသိပေး

ဟိုင်းကြီးကျွန်း မတ် ၉

ဧရာဝတီတိုင်းဒေသကြီး ပုသိမ်ခရိုင် ဟိုင်းကြီးကျွန်းမြို့၏ အရှေ့တောင်ဘက် လေးမိုင်ခန့်အကွာ သင်္ဘောရေလမ်းကြောင်း ကောင်းမွန်လာစေရန် ပင်လယ်ရေအောက်ရှိ သဲသောင်ခုံများကို တူးဖော်မည်လုပ်ငန်းများနှင့် ပတ်သက်၍ Delta Gold Pte., Ltd မှ တာဝန်ရှိသူများက ဌာနဆိုင်ရာများ၊ ဒေသခံများအား ညှိနှိုင်းအသိပေး ရှင်းလင်းဆွေးနွေးပွဲကို ပြန်ကြားရေးနှင့် ပြည်သူ့ဆက်ဆံရေးဦးစီးဌာန Community Center ခန့်မ၌ မတ် ၈ ရက်က ပြုလုပ်ခဲ့သည်။

ဆွေးနွေးပွဲတွင် Delta Gold Pte Ltd. အမှုဆောင်အရာရှိချုပ် ဦးမောင်မောင်မိုးကျော်စည်က ဟိုင်းကြီးကျွန်းမြို့အနီး ပင်လယ်ရေအောက် သဲသောင်ခုံများ တူးဖော်ခြင်းလုပ်ငန်းများကို ပို့ဆောင်ရေးနှင့် ဆက်သွယ်ရေးဝန်ကြီးဌာန မြန်မာ့ဆိပ်ကမ်းအာဏာပိုင်၏ ကြီးကြပ်ကွပ်ကဲမှုအောက်တွင် သတ်မှတ်စည်းမျဉ်း၊ စည်းကမ်းများနှင့် အညီ ဆောင်ရွက်မည်ဖြစ်ကြောင်း၊ မြန်မာ့ဆိပ်ကမ်းပိုင်နက် (Port Limit)အတွင်းတွင် သောင်တူးဖော်ရှင်းလင်း၍ ရေလမ်းကြောင်း တိုးတက်ကောင်းမွန်စေရန် ဆောင်ရွက်သွားမည်ဖြစ်ကြောင်း၊ ပိတ်ဆို့နေသော သဲသောင်ခုံများကိုသာ တူးဖော်ခြင်းဖြစ်သည့်အတွက် ရေယာဉ်များခုတ်မောင်းရာ လမ်းကြောင်းများနှင့် ကင်းလွတ်ကြောင်း ဆွေးနွေးတင်ပြခဲ့သည်။

ရေလမ်းကြောင်းကောင်းမွန်လာစေရန် ပိတ်ဆို့နေသော သဲသောင်ခုံများကို တူးဖော်မည်ဖြစ်ရာ စတင်တူးဖော်မည့်နေရာများသည် ကမ်းနှင့် အနည်းဆုံး သုည ဒသမ ၅ မိုင်မှ သုံးမိုင်အထိ ကွာဝေးသည့်အတွက် ကမ်းပြို၊ ကမ်းစားခြင်းနှင့် သဘာဝပတ်ဝန်းကျင်ထိခိုက်မှုမရှိဘဲ လုံခြုံစိတ်ချ၍ ရှင်းလင်းကောင်းမွန်သော ရေကြောင်းဖြစ်စေရန် ဆောင်ရွက်မည်ဖြစ်သည်။ ပတ်ဝန်းကျင်ဆိုင်ရာ စီမံခန့်ခွဲမှုကျွမ်းကျင်ပညာရှင်များနှင့် ကွင်းဆင်းလေ့လာမှုများ၊ တိုင်းတာစစ်ဆေးမှုများ လုပ်ငန်းစဉ်တစ်လျှောက်ပြုလုပ်သွားမည်ဖြစ်ပြီးနှင့်တိုးတက်မှုများအား စဉ်ဆက်မပြတ်အစီရင်ခံတင်ပြသွားမည်ဖြစ်ကြောင်း သိရသည်။

ပင်လယ်ရေအောက်ရှိ သဲသောင်ခုံများ တူးဖော်

ခြင်းဖြင့် ပုသိမ်ဆိပ်ကမ်းသို့ သင်္ဘောများ ဝင်၊ ထွက်ရာ လမ်းကြောင်းကောင်းမွန်လာပြီး နိုင်ငံတော်အတွက် ဝင်ငွေတိုးတက်ရရှိလာမည်ဖြစ်ကြောင်း၊ နိုင်ငံတော်ဘဏ္ဍာမှ သောင်တူးလုပ်ငန်းအတွက် ငွေကြေးအမြောက်အမြား အကုန်ကျခံသုံးစွဲရန်မလိုတော့ကြောင်း၊ ရေလမ်းကြောင်း ပိုမိုတိုးတက်ကောင်းမွန်လာပြီး လုံလောက်သောရေအနက်ရရှိလာကာ ကုန်ပို့မိတ်ဆောင်နိုင်ခြင်းကြောင့် သယ်ယူပို့ဆောင်စရိတ်များကျဆင်းလာစေမည်ဖြစ်ကြောင်းနှင့် မြစ်ကမ်းတစ်လျှောက် ရေတိုက်စားခြင်း၊ ရေလွှမ်းမိုးခြင်းများ လျော့ချနိုင်မည်ဖြစ်ကြောင်း သိရသည်။

အကျိုးရလဒ်များအနေဖြင့် သောင်တူးခြင်းလုပ်ငန်းဆောင်ရွက်ရာမှ ထွက်ရှိလာသော သဲများအား ပြည်ပသို့တင်ပို့နိုင်ပါက နိုင်ငံခြားသင်ငွေရရှိနိုင်ခြင်း၊ ကုမ္ပဏီကဆောင်ရွက်နေသည့် သောင်တူးလုပ်ငန်းများနှင့်ပတ်သက်၍ မြန်မာ့ဆိပ်ကမ်းအာဏာပိုင်က ဆိပ်ကမ်းအခွန်များတိုးတက်ရရှိနိုင်ခြင်း၊ ပုသိမ်ဆိပ်ကမ်းနယ်နိမိတ်အတွင်း သောင်တူးလုပ်ငန်းဆောင်ရွက်ရန်အတွက် ရောက်ရှိလာကြမည့် နိုင်ငံခြား သောင်တူးရေယာဉ်များထံမှ ဆိပ်ကမ်းအခွန်များ ကောက်ခံရရှိနိုင်စေခြင်းတို့ကို နိုင်ငံတော်ကရရှိမည်ဖြစ်ကြောင်း အမှုဆောင်အရာရှိချုပ် ဦးမောင်မောင်မိုးကျော်စည်က ပြောသည်။

ဆက်လက်၍ Delta Gold Pte Ltd. အနေဖြင့် ဟိုင်းကြီးကျွန်းမြို့အနီး ပင်လယ်ရေအောက် သောင်တူးဖော်ခြင်းနှင့် ငပုတောမြို့နယ်အနီးရှိ မြစ်ဆုံသောင်တူးဖော်ခြင်းလုပ်ငန်းကို နိုင်ငံတော်အစိုးရနှင့် ခြောက်နှစ်သက်တမ်းရှိ လုပ်ငန်းလုပ်ကိုင်ခွင့်စာချုပ်ချုပ်ဆိုထားကြောင်း၊ နှစ်နှစ်တစ်ကြိမ် သက်တမ်းတိုးဆောင်ရွက်ရကြောင်းနှင့် ယခုနှစ်မတ်လအတွင်း အသိပညာပေးဆွေးနွေးပွဲများ ပြုလုပ်လျက်ရှိပြီး လုပ်ငန်းဆောင်ရွက်မှုများကို မတ်လ၏ နောက်ဆုံးအပတ်အတွင်းဆောင်ရွက်မည်ဖြစ်ကြောင်း သိရသည်။

ဒေသခံများ၏ မေးမြန်းဆွေးနွေးချက်များအပေါ် Delta Gold Pte., Ltd မှ အမှုဆောင်အရာရှိချုပ်က ပြန်လည်ညှိနှိုင်းဆွေးနွေးခဲ့ကြောင်း သိရသည်။

ကျော်သူဟိန်း(ဟိုင်းကြီးကျွန်း)

တက္ကသိုလ်ဝင်တန်းစာမေးပွဲဖြေဆိုသည့်ကျောင်းသား၊ကျောင်းသူများ ယာဉ်အန္တရာယ်ကင်းဝေးစေရေးယာဉ်လမ်းရှင်းလင်းရေးဆောင်ရွက်

ရန်ကုန် မတ် ၉

ရန်ကုန် အရှေ့ပိုင်းခရိုင် ပုဇွန်တောင်မြို့နယ်အတွင်းရှိ စာစစ်ဌာနများသို့ တက္ကသိုလ်ဝင်စာမေးပွဲ လာရောက်ဖြေဆိုကြသည့် ကျောင်းသား၊ ကျောင်းသူများနှင့် ဆရာ၊ ဆရာမများ၊ မိဘပြည်သူများ ယာဉ်အန္တရာယ် ကင်းဝေးစေရေးအတွက် မတ် ၉ ရက် နံနက်ပိုင်းက အမှတ်(၃၂) ယာဉ်ထိန်း ရဲတပ်ဖွဲ့ ၈ မှ တပ်ဖွဲ့ဝင်များက စာစစ်ဌာနများအနီးတွင် ယာဉ်လမ်းရှင်းလင်းရေး လုပ်ငန်းများ ဆောင်ရွက်ခဲ့ကြကြောင်း သိရသည်။



မြို့နယ်(ပြန်/ဆက်)

ကျိုက္ကဆံချောင်းရေစီးဆင်းမှုကောင်းမွန်စေရေးဆောင်ရွက်

ရန်ကုန် မတ် ၉

အရှေ့ပိုင်းခရိုင် စည်ပင်သာယာအုပ်ချုပ်ရေးမှူးဦးတင်လွင် ကြီးကြပ်လျက် တောင်ဥက္ကလာပမြို့နယ် စည်ပင်သာယာအုပ်ချုပ်ရေးမှူးဦးမြင့်ဆွေဦးတို့ ဦးဆောင်ကာ မတ် ၇ ရက်က အမှတ် ၆ ရပ်ကွက်အတွင်း ဖြတ်သန်းစီးဆင်းသည့် ကျိုက္ကဆံချောင်းအား ရေစီးဆင်းမှုကောင်းမွန်စေရေး စက်အားလူအားအသုံးပြု၍ ဆောင်ရွက်ပေးခဲ့ကြသည်။

“၆ ရပ်ကွက်အတွင်းမှာ ချောင်းက တိမ်ကောနေတဲ့အတွက်ရယ်၊ ဒိုက်ချုံတွေ

များနေတာကြောင့် ရေစီးဆင်းမှုကို အဟန့်အတားဖြစ်နေပါတယ်။ မိုးကာလအတွက် အခုကတည်းက ရှင်းမထားရင် ပိုဆိုးသွားနိုင်ပါတယ်။ တစ်ဆက်တစ်စပ်တည်း ချောင်းထဲ ကိုစီးဆင်းတဲ့ မြောင်းတွေမှာ ရှိတဲ့ပိတ်ဆို့အမှိုက်တွေကိုလည်း အပြောင်ရှင်းလင်းဆယ်ယူစွန့်ပစ်ပေးနိုင်ခဲ့ပါတယ်။ အခြားရပ်ကွက်များကိုလည်း လမ်းတံတားဌာနနဲ့ တိုင်ပင်ပြီး ဆောင်ရွက်ပေးသွားမှာပါ” ဟု မြို့နယ်စည်ပင်သာယာ အုပ်ချုပ်ရေးမှူးဦးမြင့်ဆွေဦးက ရှင်းပြသည်။

မောင်မောင်



သက်ငယ်မုဒိမ်းမှု ပပျောက်ရေး မှုခင်းအသိပညာပေး

သာဓကတ

သာဓကတမြို့နယ် ရဲတပ်ဖွဲ့မှူး ရဲမှူးအောင်နိုင်သည် မတ် ၇ ရက် ည ၇ နာရီက ၁/ထူပါရုံ ရပ်ကွက် အုပ်ချုပ်ရေးမှူးရုံး၌ မှုခင်းကျဆင်းရေးနှင့် သက်ငယ်မုဒိမ်းမှုပပျောက်ရေးပညာပေးဆွေးနွေးခဲ့ရာ ရပ်ကွက်နေပြည်သူ ၅၀ တက်ရောက်ခဲ့ကြောင်း သိရသည်။

ကြေးမုံ

တိုက်ကြီး

ရန်ကုန်တိုင်းဒေသကြီး တိုက်ကြီးမြို့မရဲစခန်း စခန်းမှူးဒုရဲမှူးသန်းဦးသည် တိုက်ကြီးမြို့ မင်္ဂလာရပ်ကွက်အခြေပြုရဲကင်း၌ သက်ငယ်မုဒိမ်းမှုပပျောက်ရေး မှုခင်းအသိပညာပေး ဆွေးနွေးပွဲကိုမတ် ၈ ရက်မွန်းလွဲ ၂ နာရီက ပြုလုပ်ရာ ကျေးရွာ ပြည်သူ ၅၀ တက်ရောက်ကြောင်းသိရသည်။

ထွန်းလွင်(မြို့မ)

လက်တွေ့အသုံးချဆေးနည်းတို(ဆေးမြီးတို)များ(၅၅)



ဆရာခင်ဗျာ၊ ကျွန်တော်လွန်ခဲ့တဲ့ တစ်လလောက်က ခါးနာပြီး ဆေးလိမ်းဆေးစားနဲ့ သက်သာသွားခဲ့ပါတယ်။ ခုခါးမနာပဲ ညာဘက်တင်ပါကနေ ခြေထောက်တစ် လျှောက်ကိုက်လာပါတယ်။ အထူးသဖြင့် လမ်းသွားမှ ကိုက်လာတာပါ။ ညအိပ်ရင် ဘာမှမဖြစ်ပါဘူး။ ဘယ် လိုအကြောင်းကြောင့် ဖြစ်နိုင်တယ်ဆိုတာ ညွှန်ပြပေး ပါဆရာ။ ပျောက်ကင်းအောင် ဘယ်လိုလုပ်သင့်ပါသလဲ။ ကျွန်တော်အလုပ်က လှေကား အဆင်းအတက်လည်း များပါတယ်။

ခါးနာရောဂါဖြစ်ပြီးနောက် တင်ပါးခွက်လျှော့ရောဂါ ဖြစ်လေ့ရှိပါတယ်။ အထူးသဖြင့် လှေကား အဆင်း အတက်များတဲ့သူတွေမှာ ပိုဖြစ်လေ့ရှိပါတယ်။ ခြေဆန့် အိပ်ပြီး ခြေထောက်နှစ်ဖက်ကိုဖိပြီး တိုင်းကြည့်လျှင် တစ်ဖက်ရှည်၊ တစ်ဖက်တို ဖြစ်နေတာ တွေ့ရနိုင်ပါ တယ်။ ရှည်နေတဲ့ခြေထောက်ကို ပြန်တွန်းတင်ဖို့ လိုပါ တယ်။ အကြောပြင်ဆရာကောင်းကောင်းနဲ့ ပြုပြီးကုသ ပါ။ အနောက်တိုင်းအကြောအဆစ်ကု ဆေးပညာရှင်နဲ့ ပြသရင်လည်း ပျောက်နိုင်ပါတယ်။ ဆေးနည်းတိုအနေနဲ့ ခါးနဲ့ နာနေတဲ့ တင်ပါးမှာ ရဲယိုရွက်ကို မီးကင်ဆီသုတ်ပြီး ကပ်ပေးပါ။ ဆေးပရော်ဆီလိမ်ပါ (သို့မဟုတ်) မုန်ညင်းဆီ ကို မီးနဲ့ချက် ခြေတစ်လျှောက်ညအိပ်ရာဝင်တိုင်း စိမ့် ဝင်အောင်လိမ်းပေးပါ။

ဆရာကြီးခင်ဗျာ၊ ကျွန်တော့်ဖခင်က အသက် ၅၀ ပါ။ နှုံးစာရောင်ဝန်ထမ်းပါ။ အရင်က ဇက်ကြော တက်တယ် ပြောပါတယ်။ ခုနောက်ပိုင်း လက်တွေ့ထုံလာတယ် ပြောပါတယ်။ အထူးသဖြင့် ညာလက်က စာကြာကြာ မရေးနိုင်ပါဘူး။ ပစ္စည်းတစ်ခုခုကိုရင်လည်း မကြာ ခဏ လွတ်ကျတယ်ပြောပါတယ်။ လေဖြတ်မယ့်လက္ခဏာလား။ ဘယ်လိုကုသရမလဲဆရာ။

ရှုံးဝန်ထမ်းလည်းဖြစ်၊ ခေါင်းငုံ့စာရေးခဲ့တာ နှစ်ကြာ ရင် ဇက်ကျီးပေါင်းတက်ရောဂါ ဖြစ်နိုင်ပါတယ်။ ကျီး ပေါင်းကြောင့် လက်များထုံကျည် ဖြစ်တတ်ပါတယ်။ လေ ဖြတ်မယ့်လက္ခဏာနဲ့ မှားတတ်ပါတယ်။ ဇက်ကို ဆရာဝန် ပြုပြီး ဓာတ်မှန်ရိုက်စစ်ဆေးရင် ဇက်ကျီးပေါင်းတွေ့နိုင် ပါတယ်။ တိုင်းရင်းဆေးနည်း နဲ့ကုသလိုရင် ပရဆေး ဆိုင်မှာ မိသားစုဝင်ခြောက်ကိုဝယ်ပြီး အမှုန့်ကြိတ်ခိုင်း ပါ။ ထိုအမှုန့်ကို တစ်ပေပတ်လည် ပိတ်စဖြင့် ထုပ်ပြီး ကြပ်ထုပ်ပြုလုပ်ပါ။ မိသားစုဝင်ကြပ်ထုပ်ကို ရေခဲခဲ ခံပြီး ဇက်မှာထိုးပေးရင် ကျီးပေါင်းတက်ရောဂါသက်သာ ပျောက်ကင်းစေနိုင်ပါတယ်။ မုန်ညင်းဆီလိမ်းပြီး လက်တစ်လျှောက်ကို ကြပ်ထုပ်ထိုးပေးရင်လည်း ပို ကောင်းပါတယ်။

ဆရာ မင်္ဂလာပါ။ သမီးအမေက လွန်ခဲ့တဲ့ နှစ်နှစ်က လေဖြတ်ထားပါတယ်။ ဘယ်ဖက်ခြမ်းပါဆရာ။ လေဖြတ် ထားတဲ့ဘက်က ညဆိုတာအားကျည်လာပြီး အိပ်မပျော် ဖြစ်နေတတ်ပါတယ်။ ဘာစားစား ခံတွင်းမတွေ့ဘဲ အစားအသောက်ပျက်နေပါတယ်။ ဆေးလေးတစ်ချက် လောက် ညွှန်ကြားပေးပါရင့်။ အသက်က ၆၃ နှစ်ပါ ဆရာ။

အကြောလိမ်းဆေးချက်လိမ်းပါ။ မုန်ညင်းဆီ မီးနဲ့ ချက်ပြီး လေးညင်းဆီ+ငရုပ်ကောင်းဆီ+ မင်သော်ဆီ ထည့်ပါ။ ပျားဖယောင်းကို နောက်ဆုံးထည့်ပွေ့ပြီး ဖန်ပုလင်းများတွင် ထည့်ပြီး အအေးခံထားပါ။ ဆေး ပရော်ဆီဖြစ်ပါသည်။ ထိုဆီကို လိမ်းပေးပါ။ မုန်ညင်းဆီ ၁၀ ကျပ်သားတွင် ကျန်ဆီများ ၁ ကျပ်သားစီ နှင့် ပျား ဖယောင်း သုံးကျပ်သားထည့်ပါ။ (တစ်နည်း) အကြော လိမ်းဆေးအမှုန့် - ချင်းခြောက် အမှုန့် နှစ်ဆ+ လင်းနေ အမှုန့် တစ်ဆရာစပ်ပြီး ရေခဲခဲဖြင့် ဖျော်လိမ်းပါ။ ရာသီ ဥတုပူလျှင် သနပ်ခါးနဲ့စပ်လိမ်းပါ။ (ပရဆေးဆိုင်စပ်ခိုင်း လျှင်ရသည်။)

လူကြီးအစားမစားချင် ခံတွင်းပျက်လျှင် ရဲယိုသီးမှည့် တစ်လုံးကို ထန်းလျက်နဲ့ ခေါက်ကျွေးပါ။ ရဲယိုသီးက



အစားစားချင်လာအောင် အကောင်းဆုံးဓာတ်စာဖြစ်ပါ တယ်။

ဆရာခင်ဗျာ၊ ကျွန်တော့်မှာ အဆုတ်ပွရောဂါရှိပါတယ်။ ဆောင်းဥတုရောက်တိုင်း အဆုတ်ပွပြီးမကြာခဏ ဖျားပါတယ်။ ချောင်းဆိုးရင်လည်း ရက်အကြာကြီး ဆိုးပါတယ်။ အင်္ဂလိပ်ဆေးလည်း ပျက်တယ်မရှိပါဘူး။ မြန်မာဆေးနည်းနဲ့ အဆုတ်အားကောင်းအောင် ဘယ် လိုအစားအစာတွေ စားသုံးသင့်ပါသလဲ။ ဘယ်လိုနေ ထိုင်သင့်ပါသလဲ။ ညွှန်ပြပေးပါ ဆရာ။

အဆုတ်အားကောင်းစေဖို့ အသက်ရှူလေ့ကျင့်ခန်း လုပ်ဖို့လိုပါတယ်။ နံနက်စောစော လေကောင်းလေသန့် ရတဲ့နေရာကိုသွားပြီး အဆုတ်ထဲကို လေအဝရှူသွင်း၊ ရှူထုတ်တဲ့ လေကျင့်ခန်းမျိုး ပြုလုပ်ပေးပါ။ ရေချိုးတဲ့ အခါ ရေခဲခဲအနည်းငယ်စပ်ပြီး ချိုးပါ။ အစားအသောက် အနေနဲ့ ကန်စွန်းရိုးနီ (ကုန်းကန်စွန်း) က အဆုတ်အား ကောင်းစေပါတယ်။ ကုန်ကန်စွန်းကို မန်ကျည်းမှည့် အနည်းငယ်ထည့်ပြီး အသုပ်လုပ်စားပါ။ ပြည်ပန်းညို ရွက်ကို ဟင်းချိုချက်သောက်ပါ။ အဆုတ်ပွပြီး ချွဲသကြား ရင် လောက်သေရွက်ကို ပြုတ်သောက်ပါ။ ရင်ကျပ်ပြီး အသက်ရှူမဝရင် ဇော်ဂျီတောင်ငွေရွက်ကို ပြုတ်သောက် ပါ။ ချင်းကိုထောင်းပြီး အရည်ညှစ် ဟင်းစားဖွန်းတစ်ဖွန်း မှာ ဆားလှော် အနည်းငယ်ထည့်ပြီး သောက်ပေးလျှင် ရင်ချောင်စေပါတယ်။ ချောင်းဆိုးပြီး အမောကျန်နေရင် ရှောက်ရည် သုံးဖွန်း၊ ပျားရည် တစ်ဖွန်း စပ်ပြီးသောက် ပေးပါက အမောသက်သာစေပါတယ်။

ဆရာရှင်၊ ကျွန်မအရပ် ငါးပေရှိပါတယ်။ လူကသိပ် မဝပေမယ့် ဗိုက်ပူပြီး ခါးတုတ်သလိုဖြစ်နေပါတယ်။ သံပရာရည်နဲ့ ပျားရည်စပ်သောက်ရမယ်ဆိုလို့ တစ်လ လောက်သောက်ပြီးပါပြီ။ မထူးခြားပါ။ ဗိုက်ပူတာ ပျောက်အောင် ဘယ်လိုလုပ်ရမလဲဆရာ။ သင့်တော်တဲ့ ဆေးနည်းပေးပါ။

သက်ရင်းကြီးရွက်နဲ့ သုံးရွက်လောက် နေ့စဉ် အတို အမြှုပ်လုပ်စားရင် ဗိုက်ပူတာ ကျစေပါတယ်။ မနက် အိပ်ရာထထချင်း ပျားရည်တစ်ဖွန်း သောက်ပေးရင် လည်း အဆီကျစေပါတယ်။ ညစာမစားခင် မန်ကျည်း မှည့်လက်တစ်ဆုပ်၊ ထန်းလျက်အခဲ ခုနစ်ခဲ၊ ဆားခါး တစ်ဖွန်း ညစဉ်သောက်ပေးရင် ဗိုက်အဆီကျ မြန်တာ လက်တွေ့ပြောသွန်ပါတယ်။ ကျန်းမာရေးလေ့ကျင့်ခန်း ကို နည်းပြဆရာများနဲ့ မှန်မှန်ပြုလုပ်လျှင်လည်း ဗိုက်ပူ တာကျစေနိုင်ပါတယ်။

ဆရာ၊ သမီးအသက် ၃၅ နှစ်ရှိပါပြီ။ ကလေးမီးဖွားပြီး တာ ရက် ၄၀ ပဲရှိပါသေးတယ်။ ရေချိုးပြီးရင် ဘယ်ဘက် မျက်စိက ရဲနေပါတယ်။ သမီးက ရေမချိုးတာကြာလို့ အပူကန်တယ်ထင်နေတာ လေးဖက်နာလည်းရှိတော့ အဆစ်တွေကိုက်ပြီး အသားတွေနာသလိုခံစားရပါ တယ်။ ဘယ်လို ပြုလုပ်သင့်ပါသလဲ ပြောပြပေးပါရင့်။

နွှင်းနဲ့ ပျားရည်စပ်သောက်ပါ။ ရေကိုနွေးနွေးစပ် ချိုးပါ။ ခြေဆစ်၊ လက်ဆစ်တွေ ကိုက်ရင် ဆားရည် နွေးနွေးစိမ်ပေးပါ။ မုန်ညင်းဆီ မီးနွေးပြီး ခြေဆစ်၊ လက် ဆစ်တွေ လိမ်းပါ။ ဒန့်သလွန်ရွက်ဟင်းချို ချက်သောက် ပေးပါ။ ခြေလေးချောင်းအသား၊ ဝမ်းတွင်းသားတွေ ရှောင်စားပါ။

ဆရာကျန်းမာရေးအတွက် မေးချင်ပါတယ်ခင်ဗျာ။ ခြေ ဖနောင့်ကွဲနာဖြစ်နေတာ နှစ်နှစ်ရှိပါပြီ။ လမ်းလျှောက် တာလည်း အဆင်မပြေပါ။ အထူးကုတွေနဲ့လည်းပြုပါ တယ်။ သက်သာပြီး ပြန်ဖြစ်ပါတယ်။ ပျောက်ကင်း



အောင် ဘယ်လိုကုသရမယ်ဆိုတာ လမ်းညွှန်ပေးပါ ဆရာ။

ခြေဖနောင့်နှစ်ဖက်ကို တမာရွက်ပြုတ်ရည်စိမ်ပါ။ ထောပတ်နဲ့ပျားရည် ရောစပ်လိမ်းပါ။ (တစ်နည်း) သင်္ဘောရိုးအညှာမှထွက်သော အစေးကိုယူ၍ အုန်းဆီ နဲ့ရောစပ်လိမ်းပါ။ (တစ်နည်း) ထင်းရှူးဆီနဲ့ ပျား ဖ ယောင်းကို ရောကျို၍ ဖနောင့်မှာလိမ်းပါ။ မုန်ညင်း ဆီ၊ နှမ်းဆီကို မီးဖြင့်နွေးပြီး ခြေသလုံးနှင့် ဖနောင့်မှာ ည အိပ်ရာဝင် လိမ်းအိပ်ပါ။ ငှက်ပျောခွံအတွင်းမှ အမြွေး ဖြင့် ဖနောင့်ကို ပွတ်ပါ။

ဆရာ၊ ကျွန်တော့်အမေက အသက် ၄၀ ကျော်ပါပြီ။ ခုတလော ရင်ကျပ်တာ အရမ်းဆိုးပါတယ်။ တစ်ခါ ကျပ်ရင် သူရင်ဘတ်ထဲက ရှိရှိအသံမျိုးစုံ ကြားရ တယ်။ တအားပဲမောတယ်။ ဘယ်လိုဆေးသောက်ရမလဲ ပြောပြပေးပါဆရာ။

သလိပ်ကြောင့် ကျပ်တဲ့ရင်ကျပ်ရောဂါနှင့် အပူ ကြောင့်ကျပ်တဲ့ ရင်ကျပ်ရောဂါ နှစ်မျိုးရှိတယ်။ ဇော်ဂျီ တောင်ငွေပင်၏ အရိုးရောအရွက်ပါ သကြားခဲ (ဒိုဘာ လာ သကြားခဲဟုလည်း ခေါ်သည်။ ပရဆေးဆိုင်မှာ ဝယ်ရသည်)နှင့် ပြုတ်သောက်ပါ။ (သို့မဟုတ်) ကွမ်း ရွက်၊ ချင်း၊ သိန္ဓြွာ၊ ဆားရောပြုတ် သောက်ပါ။ ရဲယိုသီးကို ထန်းလျက်နဲ့ ခေါက်စားပါက ရင်ချောင်စေ ပါတယ်။

ဆရာရှင်၊ ကျွန်မခေါင်းက ချွေးအရမ်းထွက်ပါတယ်။ ဘာ သောက်ရမလဲရှင်။ ပျောက်ကင်းအောင် ဘယ်လိုပြုလုပ် ရမယ်ဆိုတာ ညွှန်ပြပေးပါရင့်။

အပူကန်ခေါင်းချွေးထွက်တာ အပူအထက်ကန်လို့ပါ။ ရှားစောင်းလက်ပပ်အနု သကြားနဲ့ ခေါက်စားပါ။ ဆန်ဆေးရည်အကြည်တစ်ဖန်ခွက် နံနက်စောစော ရေမချိုးမီသောက်ပေးပါ။ ခေါင်းချွေးထွက်သက်သာ အောင် ညအိပ်ရာဝင် မန်ကျည်းမှည့် ဖျော်ရည်သောက်ပါ။ ဆရာခင်ဗျာ၊ ကျွန်တော်တစ်ခုလောက်မေးပါရစေ။ သွေးအားနည်းတဲ့သူအတွက် ဘယ်အစားအစာတွေ စားသောက်ရမယ်ဆိုတာ လမ်းညွှန်ပေးပါဆရာ။

သွေးအားနည်းလျှင် ရွှေဝါရောင် ကန်စွန်းဥကို ထန်း လျက်နဲ့ ယိုထိုးကျွေးပါ။ ဖီးကြမ်းငှက်ပျောသီးကို နွားနို့နဲ့ ရောကျိုကျွေးပါ။ ဟင်းနုနုနုရွက် ကြော်ကျွေးပါ။ နွားနို့ ၂၅ ကျပ်သားကို ဆူပွက်အောင်တည်ပြီး သကြားနဲ့

နွှင်းမှုန့် အနည်းငယ်ထည့်ဖျော်တိုက်ပါ။ ထောပတ်သီး ကို နွားနို့နှင့်ရောကျွေးလျှင် အားဖြစ်စေပါတယ်။ မင်္ဂလာပါဆရာ။ ကျွန်တော့်အသက် ၅၁ နှစ်ပါ ဆရာ။ ယောက်ျားအားဆေးအတွက် ဆေးနည်း လေးလမ်းညွှန် ပေးပါဆရာ အားနည်းနေလို့ပါ။

ပဲရာဇာ (ပဲနီလေး) များများစားပေးပါ။ ရှောက်သီး အရည်ညှစ် ပျားရည်နဲ့ ရောစပ်နေ့စဉ်သောက်ပါ။ မြင်းခွာရွက်ကြိတ် အရည်ညှစ် နွားနို့၊ သကြားရည်တို့ ဖြင့် ရောစပ်သောက်ပါ။ ရှည်မတက်ဥကို အခြောက် လှန်း အမှုန့်ကြိတ် ထောပတ်၊ ပျားရည်၊ နှမ်းဆီတို့နှင့် စိမ်စားလျှင်လည်း (ကျား) အားတိုးဆေး ဖြစ်ပါတယ်။ ဆရာရှင်၊ ဆေးလိပ်အလွန်သောက်သူများ အတွက် အဆုတ်ကျန်းမာရေး အကြောင်းအရာလေးများ လမ်းညွှန်ပြောပြပေးပါ ဆရာ။

လောက်သေရွက်ကို တစ်လတစ်ခါ ပြုတ်သောက် ပါ။ အဆုတ်သန့်စေ၊ ပိုးသေစေပါတယ်။ ကုန်းကန်စွန်း ရိုးနီကလည်း အဆုတ်သန့်စင်စေပါတယ်။ ထန်းလျက်ခဲ ထည့်ပြုတ် အသုပ်ပြုလုပ်စားပါ။ နံနက်စောစော အိပ်ရာထမှာ ဆေးလိပ်မသောက်ဘဲ လေကောင်းလေ သန့် ရှူသွင်း၊ ရှူထုတ် လေကျင့်ခန်းပြုလုပ်ပေးပါ။ ဆေးလိပ်မပြတ်နိုင်သေးရင် လျော့သောက်ပါ။

ဆရာရှင်၊ ကျွန်မသားလေးက အသက်လေးနှစ်ပါ။ အစားလည်းစားပါတယ်။ ဆော့လည်း ဆော့ပါတယ်။ ဒါပေမယ့် သူက ညဘက်မှာ ကောင်းကောင်းမအိပ်ဘူး။ မကြာခဏ နိုးလေ့ရှိပါတယ်။ နိုးရင် ဂျီကျပြီး တော် တော်နဲ့မအိပ်ပါဘူး။ ဆရာဝန်ပြောတဲ့လည်း ကလေးနဲ့ သင့်တော်တဲ့ အိပ်ဆေးတစ်မျိုး ပေးပါတယ်။ ဆေးတိုက် ရင်တော့ အိပ်ပါတယ်။ ဒါပေမယ့် အိပ်ဆေးကို စွဲမှာ ကြောက်လို့ ရေရှည် မတိုက်ချင်လို့ပါရင့်။ အိပ်ပျော် မယ့် ဆေးနည်းရှိရင်ပြောပြပါရင့်။

ကြောင်ပန်းရွက်ကို ကလေးအိပ်တဲ့ ခေါင်းအုံးအောက် (သို့မဟုတ်) အိပ်ရာအနီး ထားပေးရင် အိပ်ပျော်တာ လက်တွေ့ တွေ့ဖူးပါတယ်။ အချို့ကလည်း ကလေး ခေါင်းနဲ့အနောက် ခေါင်းအုံးချပ်ပြီး အထဲမှာ လဲရှိနဲ့ ကြောင်ပန်းရွက်ရောထည့်ကြပါတယ်။ ကြောင်ပန်းရွက် ကို အခြောက်လှန်းပြီးမှ ထည့်ရပါတယ်။ ပရဆေးဆိုင် မှာ ဝယ်ရင်လည်း ကြောင်ပန်းရွက်ခြောက်များ ရနိုင်ပါ တယ်။

ဒါရိုက်တာ ဝိုင်းရဲ့ လက်ရာ၊ ညဉ့်ငှက်မလေး ရွှေကြာ

■ တင့်လွင်ဦး(စီးပွားရေးတက္ကသိုလ်)

ရုပ်ရှင်သည် နိုင်ငံတစ်နိုင်ငံ၏ ပြယုဂ်၊ အနုပညာဂုဏ်ပုဒ်တစ်ခု၊ အမျိုးသားရေး လက္ခဏာတစ်ရပ်သို့ဖြစ်၍ ပြည်သူများ တန်ဖိုးထားတတ်လာအောင်၊ စိတ်ဝင်စား လာအောင် စွမ်းဆောင်ပြနိုင်ဖို့ရာ ရုပ်ရှင် လောကသားတို့မှာ တာဝန်ရှိသည်။ ၂၀၀၈ ခုနှစ် ဝန်းကျင်ခန့်တွင် မြန်မာ့ ရုပ်ရှင်သည် သွေးအေးလာသည့်အတွက် ပရိသတ်ကလည်း ရုပ်ရှင်ရုံများနှင့် ခပ်စိမ်းစိမ်းနေခဲ့ရာ ဈေးကွက်ပျက်ပြီး ရုပ်ရှင်ရုံတချို့ ဘဝပြောင်းခဲ့သည်မှာ အများအသိ။

၂၀၁၄ ခုနှစ်တွင် ဒါရိုက်တာ အကယ်ဒမီဝိုင်း၏လက်ရာ “ကျွန်မက နှင်းဆီပါမောင်” ဇာတ်ကား ရုံတင်လိုက် သည့်အခါ ပရိသတ်များ ရုပ်ရှင်ရုံများဆီသို့ မျက်စိလည်လာကြသည်။ ထိုဇာတ်ကား ၏ အောင်မြင်မှုကား ကြောက်မနန်းလိလိ။

ယခုလည်း တစ်ကျော့ပြန် ဇာတ်ကားမထွက်မီကပင် နာမည်ကြီးနေ သည်က “ရွှေကြာ” ရုပ်ရှင်ဇာတ်ကားကြီး၊ ရိုက်ကူးသူကလည်း ထပ်ဆင့်အကယ်ဒမီ ဒါရိုက်တာ ဝိုင်း၊ မတ် ၁၆ ရက်တွင် ရုံတင် တော့မည်။ ငွေသော်တာရုပ်ရှင်မှ ထုတ်လုပ်ပြီး စာရေးဆရာမ ပုညခင်၏ “အရှေ့တံခါး အဝင်” ဝတ္ထုကို “ရွှေကြာ” ရုပ်ရှင်ဇာတ်ကားအဖြစ် မင်းသားသစ် အလင်းရောင်၊ မင်းသမီး သဉ္ဇာဝင့်ကျော်၊ ထပ်ဆင့်အကယ်ဒမီ ဖွေးဖွေး တို့ဖြင့် အားဖြည့်ပုံဖော်ထားရာ ဇာတ်လမ်းအရ “ရွှေကြာ” အဖြစ် သရုပ်ဆောင်ထားသည့် ဖွေးဖွေး၏ဇာတ်ရုပ်သည် အဓိက။ ဇာတ်လမ်းအရ သဉ္ဇာဝင့်ကျော် (စံထားညို)နှင့် ဖွေးဖွေး (ရွှေကြာ)တို့သည် ရန်ကုန်မြို့ရှိ အဆင့်မြင့်ဟိုတယ်ကြီးတစ်ခု တွင် အတူတူ အလုပ်လုပ်နေကြသူများ ဖြစ်သည့်အတွက် တစ်ဦးနှင့်တစ်ဦး သိနေကြသည်။ စံထားညိုက ဟိုတယ် လော်ဘီ(Lobby) ဧည့်ခန်းတာဝန်ကျ မန်နေဂျာ၊ ရွှေကြာက ခေတ်ကာလအခေါ် ပူစီ ဆိုသည့် ပြည့်တန်ဆာ၊ စံထားညိုသည် ရွှေကြာကို စက်ဆုပ်ရွံရှာသည့်အတွက် မဆုံဖြစ်အောင်နေ၊ မတွေ့ဖြစ်အောင်

ရှောင်သည်။ ရွှေကြာသည် စံထားညို သူ့ကို ရွံမုန်းနေမှန်းသိသော်လည်း အပြစ်မမြင် စံထားညို၏ဘဝကို အားကျလျက် သိမ်ငယ်စွာ ရပ်တည်နေရသော ညဉ့်ငှက်မလေး။

တချို့က လက်ကြောမတင်း အပျော်လွန်ပြီး ပျက်ရာမှ ကာမဆန္ဒကို ဦးစားပေး လမ်းမှားကို ရွေးခဲ့သူ၊ မိမိကိုယ်ကို တန်ဖိုးမထားတတ်သူ စသည် ဖြင့် အနည်းငယ်ရှိတတ်ကြသော်လည်း အများစုမှာ လူမှုဒုက္ခတွေ့ပီ၊ ဝန်နှင့်အား မမျှ၊ စီးပွားရေးက ကျ၊ ဘယ်လိုမှ ရုန်းကန်၍ အဆင်မပြေ၊ မလွဲသာ၍ ဒီလောကထဲ ဝဲလည်သူက များသည်။ ပြည့်တန်ဆာဆိုသည့် ဘွဲ့ထူးကို ဘယ်သူမှ မလိုချင်၊ ဖိတ်စာတွေချ ဆွေဂုဏ်မျိုးဂုဏ်တွေကို ကြားဝါပြုကြရာမှာ ကိုယ့်အမျိုး ဘယ်သူ ဘယ်ဝါသည် နာမည်ကြီး ပြည့်တန်ဆာပါဟု ထည့်သွင်း ဖော်ပြသူ ယနေ့တိုင် မတွေ့ရသေး။ ရွှေကြာသည် လူအမည်ခံထားရသော်လည်း သူ့ကိုယ်သူ လူမှ ဟုတ်ရဲ့လားလို့ မကြာခဏ ရင်နာစွာ တွေးမိသည်။

ရွှေကြာသည် တစ်ပါးသူ မပြောနှင့်၊ သူ့ဘဝသူပင် ရွံရှာမုန်းတီးသည်။ လောကဓံ ကို ရုန်းကန်ခြင်းငှာ ဘယ်လိုမှ မစွမ်းသာ၊ ဘဝမှာ မထူးဇာတ်ခင်းပြီး ဇိမ်မယ်အဖြစ် လုပ်ကိုင်နေခဲ့ရသော်လည်း ခေါင်းဆို့သူများက ဝိုလ်ကျ အနိုင်ကျင့်၊ ကာမဆန္ဒ အဓမ္မရယူ သည်၊ တစ်ခါတစ်ရံ ပျော်ပါးလိုသူများက လည်း တန်ဖိုးမထား၊ ရက်စက်အနိုင်ကျင့် ရိုက်နှက်တတ်သည်။ ကိစ္စပြီးမှ ပိုက်ဆံမေ့လာ လို့ပဲ။ နောက်တစ်ခါမှ ယူပါဆိုသူတွေကလည်း မရှား၊ တစ်ခါက ရွှေကြာသည် ကြားပေါက်၊ မြက်မြက်လေးရမည်ထင်ပြီး သင်္ဘောတစ်စင်း ပေါ်သို့ အော်ဒါလိုက်သွားရာ ခေါ်တုန်းက တစ်ယောက်ဆိုပြီး ခုနစ်ယောက် ဝိုင်းအဓမ္မ ကျင့်သည်။ အခကြေးငွေမပေး၊ ကိစ္စပြီးတော့ ရေထဲကန်ချခဲ့သည့်အတွက် အသက်မသေ တာပဲ ကံကောင်း၊ အောက်တန်းကျလှသည့် သည်ဘဝမှာ ခွေးသည်ပင် သူထက် သာမည်။ ကာကွယ်ပေးမည်သူကား မရှိ။

ရွှေကြာသည် တွေးမိတိုင်း ကိုယ့်ကိုယ်ကိုယ် နာကြည်းမိသည်။ လူသားချင်းအတူတူ အမြဲတမ်း နှိမ့်ချ ဆက်ဆံနေရသည့် ဘဝမှာ၊

ရွှေကြာသည် တွေးမိတိုင်း ကိုယ့်ကိုယ်ကိုယ် နာကြည်းမိသည်။ လူသားချင်းအတူတူ အမြဲတမ်း နှိမ့်ချဆက်ဆံနေရသည့် ဘဝမှာ ခူးဆွတ်ခံရပြီးမှ ကြေမွသွားသည့် ညဉ့်ငှက်မလေးနှင့်လည်း အနှိုင်းမခံလို၊ နိမိတ်မကောင်းသည့် ငှက်ဆိုးလို့ သတ်မှတ်ခံရသော ညဉ့်ငှက်နှင့်လည်း အနှိုင်းမခံလို၊ မသာလည်း တ၊ သာလည်း တ ခံရသည့် လမ်းကြီးနှင့်သာ အနှိုင်းခံ ရချင်သည်။ သို့သော်



ခူးဆွတ်ခံရပြီးမှ ကြေမွသွားသည့် ညဉ့်ငှက်မလေးနှင့်လည်း အနှိုင်းမခံလို၊ နိမိတ်မကောင်းသည့် ငှက်ဆိုးလို့ သတ်မှတ်ခံရသော ညဉ့်ငှက်နှင့်လည်း အနှိုင်းမခံလို၊ မသာလည်း တ၊ သာလည်း တ ခံရသည့် လမ်းကြီးနှင့်သာ အနှိုင်းခံရချင်သည်။ သို့သော် ထိုသို့ အနှိုင်း ခံရလျှင် လမ်းကြီးကပင် နာသည် ထင်ဦး မလား၊ အတွေးတို့သည် ဆေးမဖြစ်သည့်အပြင် ရင်လေးစရာများသာ ဖန်လာသည့်အတွက် ဖြစ်သမျှအကြောင်း အကောင်းဟု သဘော ထားကာ လောကကို ဟားတိုက်ရယ်ရင်း အချိန်ကုန်လွန်စေသည်။ ဘဝဇာတ်ကြောင်း ဖွင့်ဟပြောပြနိုင်ရလည်း ယုံမည်သူမရှိ၊ သိမြင်၍ မည်သူ့ကိုမှ အယူခံမဝင်လို။

အလင်းရောင် (သတိုးသိုက်)သည် Documentary ဒါရိုက်တာ၊ စံထားညို၏ ချစ်သူ၊ တစ်နေ့ ရဲလိုက်၍ ပြည့်တန်ဆာမ လေးတစ်ဦး ကားလမ်းကို သေပြေး ရှင်ပြေး ဖြတ်အကူး ကားတိုက်ခံရ၍ သေဆုံးသွားရာ လူမှုရေးစိတ် အပြည့်ရှိပြီး မဆိုင်သလို မနေ တတ်၍ ဝိုင်းကူကြရင်း သတိုးသိုက်နှင့် ရွှေကြာတို့ ရင်းနှီးသွားကြသည်။ စံထားညို သည် သူ့ချစ်သူ သတိုးသိုက်နှင့် ခင်မင်နေသူ သည် ရွှေကြာမှန်းသိလိုက်ရသည့်အခါ စိတ်ထိခိုက်ခဲ့ရပြီး သတိုးသိုက်ကို ရွှေကြာနှင့် ကင်းကင်းနေရန် အတင်းအကျပ် တောင်းဆို သည်။ သို့သော် သတိုးသိုက်က စိတ်ရှည်ရှည် ထားပြီး ရွှေကြာသည် စိတ်သဘောထား ကောင်းမွန်သူဖြစ်ကြောင်း၊ လူသားအချင်းချင်း ပစ်ပယ်ရန်မသင့်ကြောင်း စည်းရုံးနားချ ပြောဆိုသည့်အခါ စံထားညိုသည် သဘော ပေါက်နားလည်လာပြီး ရွှေကြာကို မိတ်ဆွေ အဖြစ် လက်ခံပေါင်းသင်း ဆက်ဆံလေ၏။

သတိုးသိုက်တို့ ချစ်သူနှစ်ဦးသည် ရွှေကြာကို လူရာသွင်းဆက်ဆံလာသည့်အခါ ရွှေကြာသည်လည်း သတိုးသိုက်တို့၏ စိတ်ရင်း

စေတနာကို နားလည်လာပြီး ပိုမိုရင်းနှီး ပွင့်လင်းလာသည်။ ထိုအခါ သတိုးသိုက်က ပြည့်တန်ဆာဘဝသရုပ်ဖော် Documentary မှတ်တမ်းရုပ်ရှင် ရိုက်ကူးရန် ရွှေကြာကို ကမ်းလှမ်းသည်။ ရွှေကြာက လိုက်လျှောက်လှဲလှဲ လက်ခံပြီး ကိုယ်တိုင်ပါဝင်သရုပ်ဆောင်မည် ဖြစ်သည့်အတွက် သတိုးသိုက်သည် အားကြီး မာန်တက် ရိုက်ကူးပြီးနောက် ထို Documen- tary ကို နော်ဝေနိုင်ငံသို့ သွားရောက်ပြသခဲ့ရာ ၂၀၁၅ ခုနှစ်တွင် နော်ဝေနိုင်ငံ (ရုပ်/သံ) ဌာနတစ်ခုမှ ချီးမြှင့်သည့်ဆုနှင့် ထောက်ပံ့ ငွေကြေးများရရှိခဲ့သည်။ ထိုငွေကြေးများဖြင့် သတိုးသိုက်သည် လူမှုကွန်ရက်တစ်ခု ထူထောင်ကာ ပြည့်တန်ဆာမိန်းကလေးများ အမှောင်လမ်းမှ ရုန်းထွက်နိုင်ရေး၊ လူသား အချင်းချင်း ခွဲခြားနှိမ့်ချခံရမှု ပပျောက်ရေး လုပ်ငန်းများကို တက်ကြွစွာ ကြိုးပမ်း ဆောင်ရွက်သည်။ ရွှေကြာသည်လည်း စံထားညို၏ ကူညီမှုဖြင့် မုန့်ဖုတ်ပညာ သင်ကြားခဲ့ပြီးနောက် ကိုက်ညီဆိုင်တစ်ဆိုင် တွင် မုန့်ဖုတ်လုပ်ငန်းဖြင့် အသက်မွေးလေ သည်။ အမှောင်လမ်းသို့ ခြေဦးမလှည့် တော့ချေ။

သတိုးသိုက်၏ Documentary သည် မျှော်မှန်းထားသည်ထက် ထိရောက် အောင်မြင်မှုရခဲ့ပြီး အကျိုးဆက်အဖြစ် ပြည့်တန်ဆာများအပေါ် စာနာထောက်ထား သည့်အမြင် ပြည်သူများကြားမှာ တိုးတက် ရှင်သန်ခဲ့လေသည်။ ထို့ပြင် ပြည့်တန်ဆာ များ၏ လူ့အခွင့်အရေးနှင့် သက်ဆိုင်သော ရပိုင်ခွင့်များ အပြည့်အဝရရှိစေရန် ပြည့်တန်ဆာလိုင်စင် ရှိသင့်၊ မရှိသင့် ခေါင်းစဉ် ဖြင့် ဆွေးနွေးပွဲများ အကြိမ်ကြိမ် ပြုလုပ်နိုင်ခဲ့ကြပြီး ဆရာဝန်ကြီးများ၊ ရှေ့နေကြီးများ၊ မီဒီယာများ၊ နိုင်ငံကျနေ သည့် အမျိုးသမီးများဘဝ ပြန်လည်ထူထောင်

ရေးနှင့် သက်ဆိုင်သော CSR၊ PSI တို့မှ တာဝန်ရှိသူများ စိတ်အား ထက်သန်စွာ တက်ရောက်ဆွေးနွေး ကြသည်။

ပြည့်တန်ဆာမှန်လျှင် မိန်းမယုတ်၊ မိန်းမပျက်ဆိုပြီး အများက မတန်မရာ နှိမ့်ချဆက်ဆံခံရကြသည်။ လူရာမသွင်း ချင်၊ တကယ်တော့ ဖြစ်ချင်တာတွေ မဖြစ်၊ မဖြစ်ချင်တာတွေ ဖြစ်ကြရတဲ့ဘဝ သံသရာကြီးထဲမှာ၊ ကံဇာတ်ဆရာသည် ဒါရိုက်တာ၊ ကိုယ်ကချင်တိုင်း ကခွင့်မရ၊ ကံအကျိုးပေးခြင်းက မတူ၊ လောကမှာ လူကောင်းရှိသလို လူဆိုးရှိတယ်၊ ကျား ရှိသလို သမင် ရှိတယ်၊ သူငွေ ရှိသလို ဆင်းရဲသားလည်း ရှိတယ်၊ ပြည့်တန်ဆာ ဆိုသည်မှာလည်း လူထဲကလူ၊ ချစ်တတ် သည်၊ မုန်းတတ်သည်၊ ဝမ်းသာတတ်သည်၊ ဝမ်းနည်းတတ်သည်၊ သေရမှာ ကြောက် သည်၊ လူရာဝင်ချင်သည်၊ ဘာကြောင့် သည်လဲဖြစ်ရသလဲ၊ ပြည့်တန်ဆာဟာ လည်း အသက်ရှိတဲ့ လူသားတစ်ယောက် ဖြစ်နေလို့ပါ။ သူတို့သည် တစ်ချိန်က အပြစ်ကင်းတဲ့၊ ဖြူစင်တဲ့ ကလေးသူငယ် များဖြစ်ခဲ့ကြသည်။

သတိုးသိုက်သည် နော်ဝေမှ ပြန်ရောက်ရောက်ချင်း ရန်ကုန်မြို့ရှိ ရုပ်ရှင်ရုံတစ်ရုံတွင် စာနယ်ဇင်း တွေ့ဆုံပွဲ ပြုလုပ်ခဲ့ရာ ထိုပွဲသို့ ရွှေကြာကို ဧည့်သည် တော်အဖြစ် တက်ရောက်ရန် တလေး တစား ဖိတ်ကြားခဲ့လေသည်။ ရွှေကြာက ငါ လူရာဝင်ခဲ့ပြီဆိုသော အသံဖြင့် ပီတိ ဖြစ်မဆုံး၊ နှစ်လိုသောအပြုံးဖြင့် ခန်းမ အတွင်းသို့ တစ်လှမ်းချင်း ဝင်ရောက် ခဲ့လေရာ ရွှေကြာ၏ ဝတ်ဆင်လာခဲ့သော မြန်မာဝတ်စုံလေးသည် ရွှေကြာခန္ဓာကိုယ် ပေါ်တွင် တင့်တယ်လုံခြုံလျက်။ ။

အပြည်ပြည်ဆိုင်ရာအမျိုးသမီးများနေ့ အထိမ်းအမှတ်အခမ်းအနားကျင်းပ

ဘားအံ့ မတ် ၉

ကရင်ပြည်နယ် ဘားအံမြို့တွင် “အမျိုးသမီးများဘဝမြှင့်တင်ဖို့ ကျေးလက်နှင့်မြို့ပြတက်ကြွလှုပ်ရှားသူများ ပူးပေါင်းလို့ ယခုပင်ကြိုးပမ်းကြပါစို့” ဆောင်ပုဒ်ဖြင့် အပြည်ပြည်ဆိုင်ရာအမျိုးသမီးများနေ့အထိမ်းအမှတ်အခမ်းအနားကို မတ် ၈ ရက် နံနက် ၉ နာရီက ဇွဲကပင်ခန်းမ၌ ကျင်းပသည်။

ကရင်ပြည်နယ်ဝန်ကြီးချုပ်ဒေါ်နန်းခင်ထွေးမြင့်က အဖွင့်အမှာစကားပြောကြားပြီး ပြည်နယ်လူမှုဝန်ထမ်းရုံး ဒုတိယညွှန်ကြားရေးမှူး ဦးဇော်မင်းက ကုလသမဂ္ဂအထွေထွေအတွင်းရေးမှူးချုပ်၏ သဝဏ်လွှာကိုဖတ်ကြားတင်ပြကာ ပြည်နယ်လွှတ်တော်ဒုတိယဥက္ကဋ္ဌနှင့် ပြည်နယ်အစိုးရအဖွဲ့ဝင်ဝန်ကြီးများက ပြည်နယ်ဂုဏ်ဆောင်ထူးချွန်သူနှင့် ခြောက်ဘာသာ ဂုဏ်ထူးရှင်အမျိုးသမီးများ၊ အဆင့်မြင့်ပညာ(တက္ကသိုလ်၊ကောလိပ်) ပေါင်းစုံဆောင်းပါးပြိုင်ပွဲနှင့် အခြေခံပညာအဆင့် (အထက်တန်း၊ အလယ်တန်း၊ မူလတန်း)အဆင့် စာစီစာကုံးပြိုင်ပွဲတို့တွင် ဆုရရှိသူများအား ဆုများပေးအပ်ချီးမြှင့်ခဲ့ကြသည်။

ထို့နောက် ပြည်နယ်ဝန်ကြီးချုပ်နှင့်တက်ရောက်လာသူများသည် အပြည်ပြည်ဆိုင်ရာအမျိုးသမီးများနေ့ အထိမ်းအမှတ်ပြခန်းနှင့် ပျော်ရွှင်စရာဂိမ်းများ၊ အမေးအဖြေကဏ္ဍများအား လှည့်လည်ကြည့်ရှုခဲ့ကြောင်း သိရသည်။

စောမျိုးမင်းသိန်း(မြန်/ဆက်)



ချင်းပြည်နယ် မင်းတပ်၌ ဒုတိယမြောက်ပညာရေးကောလိပ်ထပ်မံတည်ဆောက်မည်

မင်းတပ် မတ် ၉

ချင်းပြည်နယ်၏အခြေခံပညာကဏ္ဍ ဖွံ့ဖြိုးတိုးတက်လာရေး၊ ဆရာဆရာမလိုအပ်ချက်များဖြည့်ဆည်းခန့်ထားနိုင်ရေးနှင့် အရည်အသွေးရှိသည့်ပညာရေးဝန်းကျင်ကောင်းကို ဖန်တီးပေးနိုင်ရေးတို့အတွက် ချင်းပြည်နယ်တောင်ပိုင်းမင်းတပ်မြို့တွင် ဒုတိယမြောက် ပညာရေးကောလိပ်တစ်ခု ထပ်မံတည်ဆောက်မည်ဖြစ်ကြောင်း ချင်းပြည်နယ်အစိုးရအဖွဲ့ထံမှ သိရသည်။

ယခုအသစ်ထပ်မံတည်ဆောက်မည့်ပညာရေးကောလိပ်အား မင်းတပ်မြို့နှင့် ငါးမိုင်အကွာ

မြေအကျယ်အဝန်း ၃၂၅ ဒသမ ၉၁ ဧကပေါ်၌ တည်ဆောက်မည်ဖြစ်သည်။

“ချင်းပြည်နယ်တောင်ပိုင်းနဲ့ မြောက်ပိုင်းမှာ ကောလိပ်နှစ်ခု တည်ဆောက်ဖို့လျာထားတဲ့ အထဲမှာ ဟားခါးက ဖွင့်ပြီးပြီဆိုတော့ အခုမင်းတပ်မှာ ထပ်တည်ဆောက်သွားမှာပါ။ အဓိကတော့ တက္ကသိုလ်ဝင်တန်းအောင်တဲ့ကလေးတွေ ဒီမှာ တင်ပညာရေးကောလိပ်ကိုတက်လို့ရပြီ။ ချင်းပြည်နယ်အတွက် မူလတန်းပြဆရာကို ဒေသခံတွေကိုပဲခန့်နိုင်ဖို့ပါပဲ။ ဆရာ ဆရာမအခက်အခဲလည်းပြေလည်သွားပါမယ်”ဟု မင်းတပ်မြို့နယ် ပြည်သူ့လွှတ်တော် ကိုယ်စားလှယ်

ဦးနေလင်းအောင်က ပြောသည်။

ချင်းပြည်နယ်၏ ပထမဆုံး ပညာရေးကောလိပ်ကို ဟားခါးမြို့တွင် ဖေဖော်ဝါရီ ၂၁ ရက်က ဖွင့်လှစ်ခဲ့ပြီး ယခုမင်းတပ်မြို့တွင် ကောလိပ်တည်ဆောက်မည့် မြေနေရာအား ဒေသခံပြည်သူမြေယာပိုင်ရှင်များက စုပေါင်းလျှူဒါန်းခဲ့ခြင်းဖြစ်သည်။ ချင်းပြည်နယ်တောင်ပိုင်းရှိ မင်းတပ်၊ မတူပီ၊ ကန်ပက်လက်၊ ပလက်ဝ၊ ရေဇာ၊ လိုင်လင်းပီ၊ ဆမီးမြို့တို့နှင့် မကွေးတိုင်းဒေသကြီးရှိ ထီးလင်း၊ ဂန့်ဂေါ၊ ဆော၊ ကျောက်ထုမြို့အတွင်းရှိ ကျောင်းသားကျောင်းသူများ အဆင့်မြင့်ပညာရပ်များကို

လွယ်ကူစွာ သင်ယူနိုင်ကြတော့မည်ဖြစ်သည်။

ဟားခါးပညာရေးကောလိပ် မဖွင့်လှစ်မီက ချင်းပြည်နယ်မှ ပညာရေးကောလိပ်တက်ရောက်လိုသူများသည် ပခုက္ကူပညာရေးကောလိပ်နှင့် မုံရွာပညာရေးကောလိပ်တို့တွင် တက်ရောက်ခဲ့ရပြီး ချင်းပြည်နယ်၏အဆင့်မြင့်ပညာရေးကဏ္ဍအတွက် ဟားခါးမြို့တွင်အစိုးရစက်မှုလက်မှုသိပ္ပံနှင့် ဟားခါးကောလိပ်သာရှိခဲ့ရာမှ ယခုအခါ ဟားခါးပညာရေးကောလိပ်ကို ဖွင့်လှစ်နိုင်ခဲ့ခြင်းကြောင့် ချင်းပြည်နယ်၏ ပညာရေးကဏ္ဍ ဖွံ့ဖြိုးတိုးတက်လာမည်ဖြစ်ကြောင်း သိရသည်။

နီဟောဆာ

မြစ်မီးရောင်ကျေးရွာစီမံကိန်းအကောင်အထည်ဖော်ဆောင်ရွက်မှု အလုပ်ရုံဆွေးနွေးပွဲကျင်းပ

ပေါင်းတည် မတ် ၉

ပြည်ခရိုင် ပေါင်းတည်မြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာနမှ ကြီးမှူး၍ ဆောင်ရွက်ပေးလျက်ရှိသည့် မြစ်မီးရောင်ကျေးရွာစီမံကိန်း လုပ်ငန်းများနှင့်စပ်လျဉ်း၍ အလုပ်ရုံသုံးသပ်ဆွေးနွေးပွဲကို မတ် ၇ ရက် နံနက် ၉ နာရီခွဲက ပေါင်းတည်မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနရုံး အစည်း

အဝေးခန်းမ၌ ကျင်းပသည်။

မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာန မြို့နယ်ဦးစီးမှူး ဒေါ်ခိုင်ရွှေဝါက မြို့နယ်အတွင်း မြစ်မီးရောင်ကျေးရွာ စီမံကိန်းအဖြစ် အကောင်အထည်ဖော် ဆောင်ရွက်လျက်ရှိသည့် ကျေးရွာ ၃၄ ရွာတွင် အရင်းမပျောက် မတည်လည်ပတ်ရန်ပုံငွေ ကျပ်သိန်း ၁၀၂၀၀ ဖြင့် ဒေသတွင်းပြည်သူများ၏ စိုက်ပျိုးရေး၊

မွေးမြူရေး၊ အသက်မွေးပညာအလုပ်အကိုင်နှင့် အခြားဝင်ငွေတိုးစီးပွားရေးလုပ်ငန်းများ ဆောင်ရွက်နိုင်မှုအခြေအနေများကို ရှင်းလင်းပြောကြားခဲ့ပြီး တက်ရောက်လာသည့် ကျေးရွာ ၃၄ ရွာမှ ကော်မတီဝင်များမှ လုပ်ငန်း အကောင်အထည်ဖော်ဆောင်ရွက်မှုများအပေါ် အုပ်စု ၈ စုဖွဲ့၍ အမြင်ခြင်း ဆွေးနွေးဖလှယ်ခဲ့ကြသည်။

ဆွေးနွေးမှုများအပေါ် ကျေးရွာကော်မတီဝင်များက ပြန်လည်ရှင်းလင်းတင်ပြရာ ပြည်သူ့လွှတ်တော်ကိုယ်စားလှယ် ဦးအေးမင်းအောင်၊ မြို့နယ်ဦးစီးမှူး ဒေါ်ခိုင်ရွှေဝါနှင့် ဒုတိယဦးစီးမှူး ဒေါ်ဇော်စိုးတို့က ပြန်လည်ဆွေးနွေးခဲ့ကြသည်။ အခမ်းအနားသို့ ကော်မတီဝင် ၇၅ ဦး တက်ရောက်ကြောင်း သိရသည်။

ကြေးမုံ



မြစ်ကြီးနားတက္ကသိုလ်၌မူးယစ်ဆေးဝါး

အန္တရာယ်အသိပညာပေးဟောပြော

မြစ်ကြီးနား မတ် ၉

ကချင်ပြည်နယ် မြစ်ကြီးနားမြို့ မြစ်ကြီးနားတက္ကသိုလ်၏ ၂၀၁၇-၂၀၁၈ ပညာသင်နှစ် မူးယစ်ဆေးဝါးအန္တရာယ်အသိပညာပေး ဟောပြောပွဲကို မတ် ၉ ရက် နံနက် ၁၀ နာရီက အဆိုပါ တက္ကသိုလ်ဝင်းအတွင်းရှိ ဘွဲ့နှင်းသဘင်ခန်းမ၌ ကျင်းပရာ မြစ်ကြီးနားတက္ကသိုလ် တာဝန်ခံပါမောက္ခချုပ် ဒေါက်တာအောင်ဝင်းက အဖွင့်နှုတ်ခွန်းဆက်စကားပြောကြားခဲ့သည်။

ထို့နောက် ကချင်ပြည်နယ် ရဲတပ်ဖွဲ့မှူးရုံးမှ ဒုတိယရဲတပ်ဖွဲ့မှူးကြီး ရဲမှူးကြီးလွင်မောင်သိန်းက မူးယစ်ဆေးဝါးအန္တရာယ် အသိပညာပေးဟောပြောပွဲကျင်းပခြင်းနှင့် စပ်လျဉ်း၍ ရှင်းလင်းပြောကြားပြီး မြစ်ကြီးနားခရိုင်ရဲတပ်ဖွဲ့မှူး ဒုတိယရဲမှူးကြီး သိန်းနိုင်နှင့် မြို့နယ်ရဲတပ်ဖွဲ့မှူး ရဲမှူးသန်းဦးတို့က ခရိုင်နှင့် မြို့နယ်အတွင်း ၂၀၁၇ ခုနှစ်အတွင်း မှုခင်းဖြစ်ပွားမှုများတွင် မူးယစ်ဆေးဝါးမှုဖြစ်ပွားမှုအခြေအနေများအား ရှင်းလင်းပြောကြားပြီး မူးယစ်ဆေးဝါး တားဆီးနိုင်ရေး ရဲတပ်ဖွဲ့စုမှ ဒုရဲမှူးငွေလွင်က မူးယစ်ဆေးဝါးအန္တရာယ်နှင့် မူးယစ်ဆေးဝါးသုံးစွဲခြင်းကြောင့် ဖြစ်ပေါ်လာသည့် နောက်ဆက်တွဲ ပြဿနာများအားလည်းကောင်း၊ မူးယစ်ဆေးဝါးများနှင့် ဥပဒေပုဒ်မများနှင့် ပြစ်မှုပြစ်ဒဏ်များ၊ လူကုန်ကူးမှု တားဆီးနိုင်ရေးရဲတပ်ဖွဲ့စုမှ ရဲအုပ်လှိုင်စိုးက လူကုန်ကူးမှုနှင့် လူမှောင်ခိုမှုများ ဖြစ်ပွားရသည့် အခြေခံအကြောင်းအရင်းများ၊ ပြစ်မှုပြစ်ဒဏ်များအားလည်းကောင်း၊ ယာဉ်ထိန်းရဲတပ်ဖွဲ့စုမှ တပ်ဖွဲ့မှူး ဒုရဲမှူးကျော်စိုးဦးက ယာဉ်မတော်တဆမှု အန္တရာယ်ကင်းဝေးစေရေး ယာဉ်စည်းကမ်း၊ လမ်းစည်းကမ်းဆိုင်ရာများအား ရှင်းလင်းပြောကြားကာ အသိပညာပေးလက်ကမ်းစာစောင်များ ဝေငှပေးခဲ့သည်။

အဆိုပါ အခမ်းအနားသို့ မြစ်ကြီးနား ဒုတိယပါမောက္ခချုပ် ဒေါက်တာဇော်ဂျက်နှင့် ဘာသာရပ်အလိုက် ပါမောက္ခ၊ ဌာနမှူးများ၊ ဆရာ ဆရာမများနှင့် တက္ကသိုလ်ကျောင်းသား ကျောင်းသူများအင်အား ၅၀၀ ကျော်တက်ရောက်ကြောင်း သိရသည်။

ဦးလေးကြီး

တက္ကသိုလ်ကျောင်းသား ကျောင်းသူများ စည်းလုံးညီညွတ်စေရန်နှင့် မြန်မာ့ရိုးရာအတကရေသဘင်သင်္ကြန်ပွဲတော်အကြိုကျင်းပ

ဘားအံ့ မတ် ၉

တက္ကသိုလ်ကျောင်းသား ကျောင်းသူများအနေဖြင့် စည်းလုံးညီညွတ်ပြီး ချစ်ခင်ရင်းနှီးစေရန်နှင့် မြန်မာ့ရိုးရာ အတကရေသင်္ကြန်ပွဲတော်အား မြန်မာယဉ်ကျေးမှုဖြင့် ယဉ်ကျေးသိမ်မွေ့စွာ ပက်ဖျန်းစေရန်အတွက် ရည်ရွယ်ပြီး ကရင်ပြည်နယ် ဘားအံတက္ကသိုလ်နှင့် နည်းပညာတက္ကသိုလ်ကျောင်း နှစ်ကျောင်းတွင် မတ် ၈ ရက် နံနက် ၈ နာရီမှ စတင်ကာ မဟာသင်္ကြန်အကြိုအထိမ်းအမှတ်အဖြစ် တက္ကသိုလ် သင်္ကြန်ပွဲတော်ကို ကျင်းပကြောင်း သိရသည်။

အဆိုပါ တက္ကသိုလ်ကျောင်းသား ကျောင်းသူများ မဟာသင်္ကြန်အကြိုအထိမ်းအမှတ်အဖြစ် တက္ကသိုလ် သင်္ကြန်ပွဲတော်အား ဖွင့်ပွဲအခမ်းအနားဖြင့် ဖွင့်လှစ်ခဲ့ပြီးနောက် ဖျော်ဖြေရေးအစီအစဉ်များ၊ အတကရေ ပက်ဖျန်းသည့် အစီအစဉ်များ၊ ကျေးဇူးဧည့်ခံရေး အစီအစဉ်များဖြင့် စည်ကားသိုက်မြိုက်စွာ ကျင်းပခဲ့ကြောင်း သိရသည်။

ဘားအံတက္ကသိုလ် သင်္ကြန်ဖြစ်မြောက်ရေးကော်မတီမှ သတ္တဗေဒစတုတ္ထနှစ်ကျောင်းသူမသင်းရတနာဝင်းက “တက္ကသိုလ်သင်္ကြန်ပွဲပြုလုပ်ရတဲ့ အဓိကရည်ရွယ်ချက်က ကျောင်းသားကျောင်းသူ အချင်းချင်း စည်းလုံးမှုနှင့် ချစ်ခင်မှု ရှိစေရန် ရည်ရွယ်ပြီး ဘားအံတက္ကသိုလ်အနေနဲ့



ပထမဆုံးအကြိမ် ပြုလုပ်တာဖြစ်ပါတယ်”။

ဘားအံနည်းပညာတက္ကသိုလ်မှ လျှပ်စစ်စွမ်းအင် နောက်ဆုံးနှစ်ကျောင်းသား မောင်ညီညီကောင်းထွဋ်ဇင်က “နည်းပညာတက္ကသိုလ်မှာတော့ တတိယအကြိမ်မြောက်ပြုလုပ်ခြင်းဖြစ်ပါတယ်။ နောက်ဆုံးနှစ် ကျောင်းသားတွေအနေနဲ့ စာမေးပွဲပြီးရင် အားလုံးက ပြန်ကြရမှာ၊ ဒါကြောင့်မဟာသင်္ကြန်အကြိုအဖြစ် ကျောင်းသား ကျောင်းသူများအကြား စည်းလုံးမှုနဲ့ချစ်ခင်မှု ရရှိစေဖို့လို့ ခံယူပြီး တက္ကသိုလ်သင်္ကြန်ပြုလုပ်တာ ဖြစ်ပါတယ်”ဟု ပြောသည်။

ဘားအံတက္ကသိုလ်တွင် ကျောင်းသား ကျောင်းသူ ၆၇၅၄ ဦးရှိပြီး မတ် ၂၀ ရက်တွင် လည်းကောင်း၊ ဘားအံနည်းပညာ တက္ကသိုလ်တွင် ကျောင်းသား ကျောင်းသူ ၇၈၅ ဦးရှိပြီး မတ် ၂၆ ရက်တွင် လည်းကောင်း စာမေးပွဲများကို စတင်ဖြေဆိုကြမည်ဖြစ်ရာ မြန်မာ့ရိုးရာ အတကရေသင်္ကြန်အကြိုရေသဘင်ပွဲကို ကြိုတင်ပြုလုပ်ခြင်းဖြစ်ပြီး ဒုတိယပါမောက္ခချုပ်၊ ပါမောက္ခများ၊ ဌာနမှူးများ၊ နည်းပြများနှင့် ကျောင်းသား ကျောင်းသူများ တက်ရောက်ခဲ့ကြောင်းသိရသည်။

နေမျိုးလွင်



Huawei မှဈေးနှုန်းသင့်တင့်သည့် Mate စီးရီးစမတ်ဖုန်းသစ်အားစတင်ရောင်းချ

Huawei Mate စီးရီးစမတ်ဖုန်းများသည် ကောင်းမွန်သည့်အရည်အသွေးလုပ်ဆောင်ချက်များဖြင့် ဈေးကွက်အတွင်း နာမည်ရရှိခဲ့သော်လည်း ဈေးနှုန်းမြင့်မားမှုကြောင့် လူတိုင်းနီးပါးဝယ်ယူသုံးစွဲရန် အခက်အခဲအချို့ရှိနေခြင်းအပေါ် Huawei မှပြန်လည်တုံ့ပြန်သည့်အနေဖြင့် Mate စီးရီးစမတ်ဖုန်း သုံးစွဲလိုသူများအတွက် ဈေးနှုန်းသင့်တင့်သည့် Huawei Hate SE အမျိုးအစားစမတ်ဖုန်းကို စတင် ထုတ်လုပ်ရောင်းချလိုက်ပြီဖြစ်သည်။ Mate SE ကို အွန်လိုင်းဈေးကွက်တွင် စတင်ဝယ်ယူနိုင်ပြီး အမေရိကန်ဒေါ်လာ ၃၀၀ နှင့် စတင်ရောင်းချခဲ့ရာမှ ယခုအခါ ဒေါ်လာ ၂၃၀ ဖြင့် ဈေးနှုန်းလျှော့ချကာ ဝယ်ယူနိုင်ပြီဖြစ်သည်။

Mate SE တွင် မျက်နှာပြင်အကျယ် ၅ ဒသမ ၉ လက်မ LCD မျက်နှာပြင်နှင့် ကိုယ်ထည်ပိုင်းကို ကိုင်ဆောင်သုံးစွဲသူများအတွက် သင့်လျော်သောဒီဇိုင်းမျိုးဖြင့်ထုတ်လုပ်ထားကာ ဘက်ထရီအပါအဝင် ၁၆၅ ဂရမ်အလေးချိန်ရှိသည်။ Huawei Mate စီးရီးစမတ်ဖုန်းများ၏အစဉ်အလာအတိုင်း ကြီးမား ကျယ်ပြန့်သောမျက်နှာပြင်နှင့် လုပ်ဆောင်မှုပိုင်းကောင်းမွန်သည့် စမတ်ဖုန်းအမျိုးအစားဖြစ်သည့် အတွက် ဝယ်ယူအသုံးပြုရန်သင့်တော်သည်ဟု Huawei ပရိသတ်များ၏ မှတ်ချက်ပေးမှုများစွာကိုလည်း ရရှိထားသည်ဟုသိရသည်။

Huawei HiSilicon Kirin 659 64-bit ပရိုဆက်ဆာထည့်သွင်းပေးထားပြီး ARM Mali-T830 MP2 ဂရပ်ဖစ်နှင့် RAM 4GB ပမာဏအထိ ထည့်သွင်းပေးထားသည်။ သို့လျှင်သိမ်းဆည်းမှုအတွက် ဖုန်းအတွင်း 64GB ပါဝင်ပြီး Micro SD 256GB အထိ ထပ်မံထည့်သွင်းအသုံးပြုနိုင်ကာ Android 7.0 လည်ပတ်မှုစနစ်ဖြင့် ဖုန်းအားအလုပ်လုပ်စေမည်ဖြစ်သည်။ ကျောဘက်ကင်မရာ 16MP+2MP နှစ်လုံးပါဝင်ပြီး အရှေ့ဘက်ကင်မရာ 8MP ပမာဏတပ်ဆင်ပေးထားကာ ကျောဘက်တွင် လက်ဗွေ ဖတ်စနစ်ပါဝင်သည်။ 3340 mAh ပမာဏရှိသော ပိုလီမာဘက်ထရီကို တပ်ဆင်ပေးထားပြီး ကိုယ်ထည်မှာ အလူမီနီယံသတ္တုစပ်ဖြင့် မီးခိုးရောင်နှင့် ရွှေရောင်နှစ်မျိုးရရှိနိုင်ကာ ၇ ဒသမ ၆ မီလီ မီတာအထူရှိပြီး ကြီးမားကျယ်ပြန့်သည့်မျက်နှာပြင်နှင့် လုပ်ဆောင်မှုကောင်းမွန်သော စမတ်ဖုန်း အသုံးပြုလိုသူများအတွက် ဈေးနှုန်းသင့်တင့်သောစမတ်ဖုန်းတစ်မျိုးဖြစ်သည်။ ALEX

ကျောင်းသားကျောင်းသူ ၂၅၀၀၀ခန့်အားသင်ကြားပေးသွားမည့် နွေရာသီဒစ်ဂျစ်တယ်နည်းပညာသင်တန်းများနိုင်ငံတစ်ဝန်းတွင်စတင်ဖွင့်လှစ်

နေပြည်တော် မတ် ၉

နိုင်ငံတစ်ဝန်းရှိ အလယ်တန်းနှင့် အထက်တန်း ကျောင်းသား ကျောင်းသူပေါင်း ၂၅၀၀၀ ခန့်အား ကွန်ပျူတာအခြေခံ ကျွမ်းကျင်မှုနှင့် အင်တာနက်အား ဘေးကင်းစွာ အသုံးပြုနိုင်မည့် အချက်များအား နွေရာသီကျောင်းပိတ်ရက်တွင် သင်ကြားပေးသွားမည့် ဒစ်ဂျစ်တယ်နည်းပညာသင်တန်းများကို တယ်လီနောနှင့် မိတ်ဖက်အဖွဲ့အစည်းများက မတ် ၈ ရက်တွင် စတင်ဖွင့်လှစ်လိုက်ကြောင်း သိရသည်။

အဆိုပါ နွေရာသီ ဒစ်ဂျစ်တယ် နည်းပညာသင်တန်းများ ဖွင့်ပွဲအခမ်းအနားကို နေပြည်တော်တွင် မတ် ၈ ရက်က ကျင်းပခဲ့ပြီး ဖွင့်ပွဲအခမ်းအနားသို့ ပညာရေးဝန်ကြီးဌာန၊ ကျောင်းပြင်ပနှင့် တစ်သက်တာ ပညာရေး ဦးစီးဌာန ညွှန်ကြားရေးမှူးချုပ် ဒေါက်တာခိုင်မြဲနှင့်အတူ တယ်လီနော၏ အမှုဆောင် အရာရှိချုပ်ဖြစ်သူ Mr. Lars Erik Tellmann နှင့် အခြားအဖွဲ့အစည်းများမှ တာဝန်ရှိပုဂ္ဂိုလ်များ တက်ရောက်ခဲ့သည်။

မြန်မာနိုင်ငံအတွင်း ဒစ်ဂျစ်တယ်နည်းပညာတတ်မြောက်မှု ပိုမိုကောင်းမွန်လာစေရန် ရည်ရွယ်ချက်ဖြင့် ဆောင်ရွက်သွားမည့် အဆိုပါ နွေရာသီ ဒစ်ဂျစ်တယ်နည်းပညာသင်တန်းများသည် ကျေးလက်နှင့်မြို့ပြအကြား ဒစ်ဂျစ်တယ်နည်းပညာ တတ်မြောက်မှု ကွာဟချက်ကို လျော့ကျသွားစေရန် ဆောင်ရွက်နေသည့် လူထုအကျိုးပြုစီမံကိန်းများအနက် တစ်ခုဖြစ်ပြီး ဤစီမံကိန်းကိုပညာရေးဝန်ကြီးဌာန၏ ခွင့်ပြုချက်ဖြင့် ဖွင့်လှစ်သွားမည်ဖြစ်ကာ KMD, Ericsson, Irrawaddy Green Towers နှင့် Myanmar ICT for Development Organization (MIDO) တို့က ပူးပေါင်းပါဝင် ထောက်ပံ့ပေးထားကြောင်း သိရသည်။

“တယ်လီနောအနေနဲ့ မြန်မာနိုင်ငံတွင်း ဒစ်ဂျစ်တယ် နည်းပညာတတ်မြောက်မှု ပိုမိုကောင်းမွန်လာဖို့ ကူညီဆောင်ရွက်နေခဲ့သလို အခုလည်း နွေရာသီ ဒစ်ဂျစ်တယ်နည်းပညာသင်တန်းကျောင်းတွေကနေတစ်ဆင့် နိုင်ငံတော်အစိုးရကြိုးပမ်းဆောင်ရွက်နေတဲ့ ပညာရေးကဏ္ဍတိုးတက်မြင့်မားလာစေဖို့နဲ့ ရေရှည်တည်တံ့ခိုင်မြဲတဲ့ လူမှုစီးပွားရေး ဖွံ့ဖြိုးတိုးတက်မှုတွေမှာ တစ်စိတ်တစ်ပိုင်း အကူအညီပေးသွားနိုင်ဖို့ ရည်ရွယ်ပါတယ်၊ ဒီအစီအစဉ်ဟာ သေးငယ်ပေမယ့် ကျောင်းသား ကျောင်းသူတွေ ဒစ်ဂျစ်တယ်နည်းပညာနဲ့ ပတ်သက်ပြီး စိတ်ဝင်စားမှု ပိုမိုမြင့်တက်လာရေးကို အကူအညီပေးသွားနိုင်မှာဖြစ်ပြီး ရေရှည်မှာ မြန်မာနိုင်ငံတစ်ဝန်း ပြည်နယ်နှင့်တိုင်းဒေသကြီးအသီးသီးက ဒစ်ဂျစ်တယ်နည်းပညာတတ်မြောက်မှု ကွာဟချက်ကိုလျှော့ချနိုင်ဖို့ ကြိုးပမ်းမှုကိုလည်း

တစ်စိတ်တစ်ပိုင်း အကူအညီပေးသွားနိုင်မှာဖြစ်ပါတယ်”ဟု တယ်လီနော မြန်မာ၏ အမှုဆောင်အရာရှိချုပ်ဖြစ်သူ Mr. Lars Erik Tellmann က ပြောကြားခဲ့သည်။

ထို့အပြင် နိုင်ငံ၏ ဒစ်ဂျစ်တယ်အနာဂတ်သို့ လျှောက်လှမ်းရမည့် လမ်းစဉ်တွင် ဒစ်ဂျစ်တယ်နည်းပညာ တတ်မြောက်မှုနှင့် ဒစ်ဂျစ်တယ် ကျွမ်းကျင်မှုတို့သည် အဓိကကျသော အခြေခံ အုတ်မြစ်များ ဖြစ်ကြောင်း ဖေဖော်ဝါရီလက ပထမဆုံးထုတ်ဝေခဲ့သည့် မြန်မာ ဒစ်ဂျစ်တယ်အစီရင်ခံစာတွင် ဖော်ပြထားသည့်အချက်များအား မှီငြမ်း၍ Mr. Tellmann က ထပ်ဆောင်း ပြောကြားသည်။

မြန်မာနိုင်ငံ၏ ဒစ်ဂျစ်တယ်အနာဂတ်သို့ လျှောက်လှမ်းရမည့် လမ်းစဉ်တွင် လိုအပ်သော အခြေခံအုတ်မြစ်များအား တည်ဆောက်နိုင်စေရေး အထောက်အကူပြုမည့် စီမံကိန်းများကို တယ်လီနော၏ လူမှုအကျိုးပြု စီမံကိန်းများ တစ်စိတ်တစ်ပိုင်းအဖြစ် ပြုလုပ်လျက်ရှိပြီး ၎င်း၏အလင်းအိမ် ဒစ်ဂျစ်တယ်နည်းပညာ ဖွံ့ဖြိုးရေးစင်တာများသည် လက်ရှိတွင် ကျောင်းသား ကျောင်းသူပေါင်း ၁၀၀၀၀၀ နီးပါးအား စမတ်ဖုန်းနှင့် ကွန်ပျူတာကျွမ်းကျင်မှုသင်တန်းများ သင်ကြားပေးခဲ့ပြီး ဖြစ်သည်။ ထို့အပြင် တယ်လီနော၏ ဘေးကင်းသော အင်တာနက် အစီအစဉ်များမှတစ်ဆင့် အင်တာနက်အား အကျိုးရှိစွာနှင့် ဘေးကင်းစွာ မည်သို့ အသုံးပြုရမည်ဆိုသည့် အချက်များကို ကျောင်းသား ကျောင်းသူပေါင်း ၁၃၀၀၀၀ ကျော်အား သင်ကြားပေးခဲ့ပြီး ဖြစ်သည်။

ALEX



လူငယ်နှင့်မိသားစုဘဝမှ...

လူငယ်များအနေဖြင့် သူတို့ပြောသည်ကို လက်သင့်ခံသည်၊ မခံသည်အပတ်စား၊ ပြောရသည်မှာ လွတ်လွတ်လပ်လပ် တော့ရှိသားပဲဟု ယုံကြည်လာလျှင် မိဘများ၏ ပြောစကားကို ချေချေခံနိုင်ရုံသာတတ်ကြပေသည်။ အမိနဲ့ သဘောမဆန်သည့် အကြံဉာဏ်မျိုးကိုလူငယ်တိုင်းက လက်ခံဖို့အသင့်ရှိတတ်ကြပါသည်။ လူကြီး(မိဘ)များအနေဖြင့် လူငယ်(သားသမီး)များသည် မိသားစုအပြင် ဘက်က သူငယ်ချင်းအပေါင်းအသင်းများ၏ လွှမ်းမိုးမှု ရှိတတ်သည်ကိုလည်း သတိပြုရပေမည်။ အပြင်ဘက်ရှိ သူငယ်ချင်းအပေါင်းအသင်းများ၏ ဖိအားကလည်း မိသားစုဘဝအတွင်း သက်ရောက်မှုရှိသည်များကိုလည်း တွေ့ရတတ်သည်။ ထိုအချက်ကို မိဘ(လူကြီး)များ အနေဖြင့် အကဲခတ်နိုင်ဖို့၊ သတိပြုနိုင်ဖို့လည်းလိုအပ်သည်။ ဆိုးရွားသည့်သက်ရောက်မှုမျိုးကို တွေ့လာရပါက ဖျောင်းဖျ ဆွေးနွေးမှုမျိုးဖြင့် မိသားစုဘဝအတွင်း ထိခိုက်မှုမရှိအောင် ဆောင်ရွက်ရမည်ဖြစ်သည်။

တစ်သက်လုံးစိတ်ဒဏ်ရာရသွားစေနိုင်

မိသားစုဘဝဆိုသည်မှာလည်း လူတစ်ဦးချင်းနှင့် ဖွဲ့စည်းထားသည့်အဖွဲ့အစည်း တစ်ခုဖြစ်သဖြင့် ပဋိပက္ခသဘောလည်းရှိတတ်ပေသည်။ ပဋိပက္ခဆိုသည်ကလည်း ဘဝဟန်ပန်များ၊ စံတန်ဖိုးသတ်မှတ်မှုများ၊ လွတ်လပ်မှုနှင့် ကန့်သတ်မှုများအကြား သဘောထားကွဲလွဲပြီးမကြေလည်ရာက ဖြစ်လာတတ်ကြသည့်သဘောရှိသည်။ ပဋိပက္ခမှန်သမျှ ရှင်းထုတ်ပစ်ဖို့ လိုအပ်ရာ ထိုသို့ရှင်းထုတ်နိုင်ရန် သဘောတူညီမှုယူပြီး သင့်တော်မည့်အချိန်နေရာတို့တွင် ပြောဆို ဆွေးနွေးကြရမည်ဖြစ်သည်။ ညင်ညင်သာသာနှင့် သူ့ဘက်ကိုယ့်ဘက် မျှတသောစိတ်ဖြင့် ဆွေးနွေးအဖြေရှာပြီး အခြေခံသဘောတူညီချက်တစ်ခုခု ချမှတ်နိုင်အောင် လုပ်ရပေမည်။ ဤသို့ဖြင့် ပြဿနာပြေလျော့စေမည့်အခွင့်အလမ်းများကို ရွေးချယ်ညှိနှိုင်းသွားကြရမည်ဖြစ်ရာ ပြဿနာ သိပ်မကြီးမားဘူးဆိုပါက သူ့ဟာနှင့်သူပြီး ပြေသွားမည့် သဘောရှိလေသည်။

ပြဿနာက မိသားစုအတွင်းကြီးမားသည်ဟုယူဆပြီဆိုပါက ပြတ်သားဖို့လိုအပ်လာပြီး ထိုက်သင့်သည့်ပြစ်ဒဏ်တစ်ခုခု ပေးရတော့မည်ဖြစ်သည်။ ပြစ်ဒဏ်ပေးသည့်အခါတွင်လည်း တရားနည်းလမ်းကျဖို့ (Be Fair)၊ တည်ကြည်မြဲမြံစေဖို့ (Be Firm)၊ ကျိုးကြောင်းဆီလျော်စေဖို့ (Be Reasonable) လိုအပ်ပေသည်။ ပြစ်ဒဏ်ကိုဘာကြောင့်ပေးရသည်ဆိုသည်ကို သားသမီး(လူငယ်) ကသိဖို့လိုသလို ပြစ်မှုနှင့်ပြစ်ဒဏ်မျှတဖို့လည်း လိုအပ်သည်။ အပြင်ထွက်ခွင့်ရက်ကန့်သတ်၍ ပိတ်ခြင်းမျိုး၊ ဧည့်ခံပွဲမလိုက်ရခြင်းမျိုး၊ ရုပ်ရှင်မသွားရခြင်းမျိုး အပြစ်များပေးနိုင်လေသည်။ နောက်အပြစ်ပေးပုံတစ်နည်းမှာ တာဝန်တွေပိုပေးတာ၊ အလုပ်တွေပိုလုပ်စေတာမျိုးဖြစ်သည်။ မညှာမတာ ရိုက်နှက်ခြင်းမျိုးကတော့ တစ်သက်လုံးစိတ်ဒဏ်ရာ ရသွားစေနိုင်သဖြင့် အထူးကို ရှောင်သင့်ပေသည်။ ထို့ပြင် မိဘများဆုံးမ၍မရသည့် ပေပေတေတေကလေးများဆိုလျှင်တော့ သူတို့အပေါ် ဩဇာရှိမည့် သူတို့ကြည်ညိုလေးစားသည့် လူကြီးသူမများကတစ်ဆင့် ဆုံးမစေတာမျိုးလုပ်သင့်လေသည်။

အဆုံးအဖြတ်မလွန်ကြဖို့

လူငယ်များ၏ မိသားစုဘဝထဲတွင် ကြီးမားသည့် ပြဿနာများမှာ မိဘများကွဲကွာနေကြခြင်း၊ နောက်အိမ်ထောင်ပြုကြခြင်း၊ ဖခင်ဆုံး၊ မိခင်ဆုံး၊ ဖခင်ရောမိခင်ပါဆုံးခြင်းစသည့် ဖြစ်စဉ်များပင်ဖြစ်သည်။ ဤဖြစ်စဉ်မျိုးကြုံတွေ့ရသည့်အခါ သားသမီး(လူငယ်)များအနေဖြင့် စိတ်ပိုင်းဆိုင်ရာ ထိခိုက်မှုများ ဖြစ်ကြရတော့သည်။ မိဘများကွဲကွာနေပါက ဖခင် သို့မဟုတ် မိခင်နှင့် လိုက်နေရခြင်း၊ မိဘများ နောက်အိမ်ထောင်ပြုပါက မိထွေး၊ ပထွေးနှင့်ကြုံရခြင်းမျိုးဖြစ်ကြရသည်။ မိထွေးပထွေးမည်မျှကောင်းစေကာမူ မိရင်း ဖရင်းမဟုတ်သဖြင့် လူငယ်များအတွက် အခက်အခဲရှိ တတ်ကြသည် ချည်းဖြစ်သည်။ ထို့ကြောင့် မိသားစုဘဝ သာယာစေရေးအတွက် မိဘများတွင် တာဝန်ရှိသည့်အလျောက် လူကြီးချင်းစိတ်

အခန့်မသင့်ရုံမျှဖြင့် အဆုံးအဖြတ် မလွန်ကြဖို့ အလွန်ကို အရေးကြီးလေသည်။

ရွှေတောင်ကြီးပြုလဲသလို

ဖခင်ဆုံး မိခင်ဆုံးနှင့် ဖခင်ရောမိခင်ပါ ဆုံးပါးကြသည့်အဖြစ်မျိုးကလည်း ဆယ်ကျော်သက်အရွယ် လူငယ်များအတွက် စိတ်ခံစားမှု မရင့်ကျက်ကြသေးသဖြင့် ရွှေတောင်ကြီးပြုလဲသလို အားကိုးရာမဲ့ဖြစ်ကြရပြီဟု ခံစားရတတ်ကြသည်။ လူငယ်များအနေဖြင့် ဤသို့သော ဖြစ်ရပ်မျိုးကြုံတွေ့လာပါက လောကဓံတရား၏သဘောကိုနားလည်ပြီး အကောင်းဆုံးရင်ဆိုင်သွားနိုင်ရန် ကြိုးစားကြရမည်ဖြစ်သည်။ မိသားစုဘဝအတွင်းလူငယ်များဖြစ်တတ်သည့်ပြဿနာများထဲတွင် စိတ်ဓာတ် ကျဆင်းမှုလည်းပါဝင်သည်။ စိတ်ဓာတ်ကျဆင်းမှု၊ စိတ်အားငယ်တတ်မှုများသည် အထူးသဖြင့် ရုပ်ဝတ္ထုဖွံ့ဖြိုးမှုလွန်နိုင်ငံများတွင် အဖြစ်များသော်လည်း ကျန်နိုင်ငံများတွင်လည်း အနည်းနှင့်အများဖြစ်တတ်ကြလေသည်။ ဤသည်ကို သဘောပေါက်နားလည်ပြီး လူကြီးများအနေဖြင့် လူငယ်များကို ဖေးမအားပေးလက်တွဲကူညီသင့်လှပေသည်။ ဆယ်ကျော်သက်လူငယ်များတွင် စူးစမ်းချင်စိတ်၊ စွန့်စားချင်စိတ်များရှိ တတ်သည့်အလျောက်မလိုအပ်သည့်ကိစ္စများတွင် စွန့်စားခြင်း၊ စမ်းကြည့်ချင်ခြင်း၊ အရဲကိုးခြင်းများပြုလုပ်လေ့ရှိကြသည်။ စွန့်စားအရဲကိုးခြင်းနှင့် မိုက်ရူးရဲဆန်ခြင်းတို့သည် နံရံပါးပါးကလေးသာခြားသည့်အတွက် ယင်းတို့ကြောင့်ဘဝတွင် ထိခိုက်အနာတရများ ဖြစ်စေနိုင်သည်ကို လူငယ်များသတိပြုသင့်ပါသည်။ ထိုသို့ အရဲကိုးစွန့်စားခြင်းတို့ကြောင့် ကိုယ်ရည်ကိုယ်သွေးထိခိုက်သည်မျိုး၊ ဂုဏ်သိက္ခာထိခိုက်သည်မျိုးလည်း ရှိတတ်ပေရာ မိသားစုဘဝမပျက်စီးစေဖို့ ယင်းအရဲကိုးစွန့်စားလိုစိတ်၊ မိုက်ရူးရဲဆန်လိုစိတ်တို့ကို လူငယ်များက ဖျောက်ဖျက်သင့်သကဲ့သို့ လူကြီး(မိဘ)များကလည်း စောင့်ကြပ်ထိန်းသိမ်းပေးသွားသင့်လေသည်။

အချုပ်အားဖြင့်ဆိုရလျှင် မိသားစုဘဝထဲတွင် မိဘနှင့် သားသမီးဟူသော လူကြီးနှင့်လူငယ်တို့ ဒွန်တွဲပါဝင်လျက်ရှိရာ လူငယ်များအတုခိုးမများရအောင် လူကြီးများက စံပြနေထိုင်ပြသင့်ပါသည်။ ထို့အတူ လူငယ်များကလည်း လူကြီးမိဘများ၏ ကောင်းမြတ်သောစံနမူနာနှင့် ဆိုဆုံးမမှုတို့ကို ကျင့်ကြံလိုက်နာရင်းသာယာသည့်မိသားစုဘဝတစ်ခုကို တည်ဆောက်သင့်ပေသည်။ မိဘများအနေဖြင့် ကိုယ်သားသမီးများအပေါ် ချစ်ခြင်းမေတ္တာနှင့်ချစ်ခင်ကြင်နာမှုကိုပြသဖို့လိုသလို လူငယ်(သားသမီး)များကလည်း မိမိတို့၏တုံ့ပြန်ချစ်မေတ္တာကို ကိုယ်အမူအရာ၊ နှုတ်အမူအရာတို့ဖြင့် ပြသဖို့လိုအပ်ပေသည်။

အပြန်အလှန်ယုံကြည်မှုတည်ဆောက်

ထို့ပြင် မိသားစုဘဝအတွင်း အခြေခံစည်းမျဉ်းကလေးများ ထားခြင်းဖြင့် မိဘများ၏မေတ္တာစေတနာကိုနားလည်စေနိုင်သလို သားသမီးများ၏ဘဝလုံခြုံမှုနှင့် လိမ္မာရေးခြားရှိမှုကိုလည်း နားလည်သဘောပေါက်စေနိုင်ပါသည်။ မိသားစုဘဝအတွင်း ပွင့်လင်းစွာ ဆွေးနွေးညှိနှိုင်းဆောင်ရွက်မှုများနှင့် သဘောတူညီချက်များထားရှိရန်လိုအပ်ပြီး ဆုံးဖြတ်ချက်များတွင်အကြောင်းပြချက်များရှိရမည်ဖြစ်ကာ တချို့ဆုံးဖြတ်ချက်များကို သားသမီး(လူငယ်)များကပါ ပါဝင်ဆုံးဖြတ်စေသင့်ပါသည်။ စည်းမျဉ်းများသည် တစ်သမတ်တည်းရှိရမည်ဖြစ်ပြီး စိတ်မတွေ့တိုင်းပြင်သည်မျိုးလည်းမဖြစ်သင့်ပေ။ ထို့ပြင် မိသားစုဘဝအတွင်း၌ တာဝန်ယူမှု၊ တာဝန်သိမှုအလေ့အကျင့်များတိုးပွားနေသင့်ပြီး လူမှုပတ်ဝန်းကျင်ကိုပါထိပါး၍ အနှောင့်အယှက်ဖြစ်စေမည့်အတွေး၊ အကြံ၊ အပြုအမူများကို မည်သည့်နည်းနှင့်မျှလက်မခံသင့်ပေ။ ဤသို့ဖြင့် လူကြီးနှင့်လူငယ်မျိုးဆက်ကွာဟမှုကို ချဲ့နိုင်သမျှချဲ့၍ အပြန်အလှန်ယုံကြည်မှုတည်ဆောက်ကာ အပြန်အလှန်လေးစားမှုမှတစ်ဆင့် ပျော်ရွှင်ချမ်းမြေ့ဖွယ် မိသားစုဘဝတစ်ခုကို တည်ဆောက်နိုင်မည်ဖြစ်ပါကြောင်း ရေးသားတင်ပြလိုက်ရပါသည်။ ။

၂၀၁၆-၂၀၁၇ စည်းကြပ်နှစ်အတွက် ကုန်သွယ်လုပ်ငန်းခွန် အများဆုံးထမ်းဆောင်သည့် လုပ်ငန်းရှင် (၅၀) ဦးစာရင်း

[illegible][illegible]


NEW MOTION
 TRAVELS & TOURS

ပုသိမ်
သရက်

Mar 20-27 (7N/8D)
 Apr 12-19 (7N/8D)

သီရိဓမ္မာယ် ၄ ဌာန
 အလံတော် ၃ ဌာန

အဆင့်မြင့်ပို့တယ်(တည်း/တံ)
TANGUN OFFICE
 09-260702881, 09-448320591
MANDALAY OFFICE
 09-91021122, 09-43147879



မြတ်ဗမာ



ပုပ္ဖာပာဏာသစ်ပြိုင်ဘက်ဆုဆွဲ
 အပြီးသေဆု Promotion ခေါ်ခွင့်

၁ ခုရခံရ - ၁ ခုရခံရ (Apr-11)	၁ ခုရခံရ - ၁ ခုရခံရ (Apr-11)	၁ ခုရခံရ - ၁ ခုရခံရ (Apr-11)
၁ ခုရခံရ - ၁ ခုရခံရ	၁ ခုရခံရ - ၁ ခုရခံရ	၁ ခုရခံရ - ၁ ခုရခံရ

အပြီးသေဆု Promotion ခေါ်ခွင့်

သန့်သုခ သင်္ကြန်ဝန်းစင်ပျား

- + ဂရိပ်/ကွန်ပက် သီယာနို APR 13
- + ဆာယာ-ပိုင်ကီဆွင် ဟောင်ဟာန် - SCANIA APR 13
- + ဆာယာ-ပိုင်ကီဆွင်-ဗျိုင် ဝေဟနွန်ဟင်ဆွေ APR 13

Ph: 09 4210 68050, 09 420 90 70 90.

[illegible]

April 12

Myanmar Airways International

သို့သော်လည်းကောင်း
နေသော်လည်းကောင်း

ဘန်ကောက်ခရီးစဉ်များ

ဘန်ကောက် - လွှာဟင်

ဘန်ကောက် - ဝေဟလေး - ခေါင်ပိုင်

ဘန်ကောက် - ချင်းပိုင်

ဘန်ကောက် - ကမ္ဘောဒီးယား - လာဆီ

ဘန်ကောက် - ကမ္ဘောဒီးယား

09 4444 55 106 , 09 4430 60 048



AYARWADDY LEGEND
TRAVELS & TOURS

ပြည်ပခရီးသွားဦးရေ
(၂၀၁၇-၁၈)

ဆန်ကောက်ကာလအထူးစရီးစဉ်များ

ဘန်ကောက် - ပတ္တရား 14-17 Apr (3N/4D) \$545 All Inclusive	စင်္ကာပူ 13-16 Apr (3N/4D) \$790 All Inclusive
ကမ္ဘောဒီးယား + ဘန်ကောက် 14-18 Apr (4N/5D) \$870 All Inclusive	ထိုင်ဝမ် 13-18 Apr (5N/6D) \$1080 All Inclusive

အမှတ်(၁၀၄) ဥရုလမ်း(ကျန်ဆည်လမ်း နှင့် တစ်မျှားလမ်းကြား)၊ အောက်ဆလောက်၊ ကော့ကုတ်တံတားမြို့နယ်၊ ရန်ကုန်မြို့၊
ဆက်သွယ်ရန် - ၀၉ ၂၂၀၀၄၀ - ၀၊ ၀၉၉၀၃၀၃၊ ၂၂၀၉၉၀၂

HOTELINE - ၀၉ ၄၄၄၄ ၃၄၆၇၃

မြတ်

ကျွန်းတစ်ခုလုံး (သို့မဟုတ်) (သို့မဟုတ်)

2430000/

2600000/

Green Rice

Grains & Flour

ကျွန်းတစ်ခုလုံး (သို့မဟုတ်) (သို့မဟုတ်)

2430000/

2600000/

01536202

0945420653

09995399905

09999999999

Asia Dragon (အာရှဒရဂွန်)
 နေ့စဉ်သောက် • နေ့စဉ်သောက်
 ဝါးကြီးထိုးရိုး • ခြေထောက်
 ၀၄ ၃၀၀ ၃၀၀ ၃၀ • ၀၄ ၃၀၀ ၃၀၀ ၃၀

 Taw Win Nan Htaka Htar Travels & Tours No.(1), 151st, Tawwe Township, Yangon.		
● မြန်မာ - အင်္ဂလိပ် - အာဖရိက	5N/8D	ရန်ကုန်-မြန်မာ
● မြန်မာ - နောက်(အရှေ့)အာရှ	4N/3D	အရှေ့ - အောက်
● မြန်မာ - အိန္ဒိယ - ဗဟို	4N/3D	အရှေ့ - အရှေ့
● အင်္ဂလိပ် - အင်္ဂလိပ် - ဗဟို - အာရှ	4N/3D	အရှေ့ - အရှေ့
● အာရှ - မြန်မာ - အင်္ဂလိပ်(အရှေ့)အာရှ	4N/3D	အရှေ့ - အရှေ့
● မြန်မာ - အင်္ဂလိပ် - အင်္ဂလိပ်	4N/3D	အရှေ့ - အရှေ့
● နို - နောက်(အရှေ့)အာရှ	3N/4D	ရန်ကုန်-မြန်မာ
● မြန်မာ - အိန္ဒိယ - အင်္ဂလိပ်(အရှေ့)အာရှ	3N/4D	Mar - 23
● အာရှ (အရှေ့) - အင်္ဂလိပ်	3N/4D	
● မြန်မာ - အင်္ဂလိပ် - အရှေ့	3N/4D	Apr - 12,13,14
● အိန္ဒိယ(အရှေ့) - နောက်(အရှေ့)အာရှ	3N/4D	ရန်ကုန်-မြန်မာ
● အရှေ့(အရှေ့)	3N/4D	

DM TRAVELS
 ကိုယ်စီစဉ် - 12000 ကျပ်
 အသွင်အပြင် - 15000 ကျပ်
 အသွင်အပြင် - 18000 ကျပ်
 March ၁၁/၂၀၂၀ မှစ၍ အသွင်အပြင် - 18000 ကျပ်
 (စီစဉ်မှုအရ)
 09-257103030, 09-257103050

 **ကိုဇကွန်ပိုင်း**
CAR RENTAL
ဇက်ဆုန်းလမ်း၊ ဝါးလွှာမိုင်ဆိုင်
ALPHARD, HIACE (အိတ်ဆုန်း)
အာရှဆိုင်ရီ၊ ငွေချပ်မိုင်ဆိုင်
☎ 09 25 358 2510
09 515 8803
<http://www.kozcarrental.com/thailand>

[illegible]

ခရောင်းမည်
ဆေးရုံသုံးခုတင် ပျားကို
လှူဒါန်းသောကြောင့်
ထောင်စုအဖွဲ့ပါသည်။

နန်းထွိုက်စတာင်
ကံလွှဲခြင်း / ကံလွှဲခြင်းဆောင်ရွက်ခြင်း
ယူခြင်း၊ ဆွဲခြင်း၊ ကံလွှဲခြင်း
ဆွဲခြင်း၊ ဆွဲခြင်း၊ ဆွဲခြင်း

ဝန်ထမ်းအမြန်အလိုရှိသည်။

တိုးတက်သောပုဂ္ဂလိက ကုမ္ပဏီ လီမိတက်တွင် တာဝန်ထမ်းဆောင်ရန်အောက်ပါ ဝန်ထမ်းများအမြန်အလိုရှိသည်။

၁။ Medical Representative	ကျား/မ (၆)ဦး
၂။ Logistics Representative	ကျား/မ (၄)ဦး
၃။ Regulatory Assistant	ကျား/မ (၃)ဦး
၄။ ယာဉ်မောင်း	ကျား (၂)ဦး
၅။ အထွေထွေဝန်ထမ်း	ကျား (၂)ဦး

အမှတ်စဉ် (၁,၂,၃) ရာထူးနေရာများအတွက် သို့ ဖြစ်နိုင်ပါက ဆေးနှင့်ဆေးပစ္စည်း လုပ်ငန်းနယ်ပယ်တွင် အတွေ့အကြုံရှိထားသူကို ဦးစားပေးရန် အပ်သွားမည်။

လျှောက်ထားလိုသူများသည် C.V နှင့် လိုအပ်သောစာရွက်စာတမ်းမိတ္တူများကို Email မှတစ်ဆင့် ပေးပို့ လျှောက်ထားနိုင်ပါသည်။

Email - info@synergygn.com

ဖုန်း - 01-2301124, 2301125, 2301977 သို့ ဆက်သွယ်ရန်နိုင်ပါသည်။

မြတ်ဦး (မြန်မာပြန်)
The Occupying Power
Evelyn Anthony နုပီအာနီ
အောင်သန်းစာပေတိုက် : ပုဂံ-မန္တလေး ၁၄၀၀၁၁၁၁ : ၁၉၈၈ ခုနှစ်

အောင်ကမ္ဘာ အိမ်ခြံမြေ ရောင်းဝယ်ရေး
 ဒဂုံမြို့သစ်တောင်ပိုင်း၊ ဆိပ်ကမ်း၊ အရှေ့ပိုင်း၊
 မြောက်ပိုင်း၊ ရွှေပေါက်ကံမြေကွက်များ ဝယ်လိုသည်။
 အိမ်အရောက် ငွေချေးပေးသည်။ ပွဲခပေးရန်မလိုပါ။
 ဖုန်း-၀၉-၄၃၁၁၁၂၀၀၊ ၀၉-၅၅၀၀၉၁၄၄၊ ၀၉-၅၅၀၀၉၁၅၅

မြေ(၂)ဧက ရောင်းမည်၊ နေရာကောင်း၊
မန္တလေး။
ဖုန်း-၀၉-၂၅၇၇၁၁၅၊ ၀၉-၂၅၉၀၂၄၁၂

မင်္ဂလာပါ
ဆီလ်မြင်းဆီလ်ရွှေ လုပ်ငန်း
ဖြန့်ဖြူး/ပံ့ပိုးရေးအဖွဲ့
နေ့စဉ်-ဂျီမာဂျီမြို့
Box ကျေးဇုံလှိုင်
အလုပ်အကိုင်ဆောင်ရွက်ပါ။
08-450042704
08-250095116
09-420096296

ရောင်ခြည်ထန်
အိမ်ပြောင်း/အိမ်ရွှေ့ရောင်း
10', 14', 15' ကားမောင်းခြင်း
ကုန်သွယ်ရေးဆိုင်ခွဲများ/မင်္ဂလာ
ဝန်ဆောင်မှုပေးသည်။
Ph:09-450454771
09-450454772
09-450454773

ကန့်ကွက်နိုင်ကြောင်းကြော်ငြာခြင်း
 နေပြည်တော်၊ ဗုဒ္ဓမင်းနားမြို့၊ ယောက်
 သွားအင်းရပ်၊ မြေတိုင်းရင်းကွက် အမှတ်
 ၁၆၅/၂၊ ယောက်သွားအင်းရပ်၊ ဦးပိုင်
 အမှတ် (၄၆)၊ ဧရိယာ(၁. ၀၀) ဧက(၁၀)
 ဦးသန်းညွန့် (၁) ဦးအောင်ခင် (၉/၂၈၈၀)
 (နိုင်)၁၀၈၅၂၊ အထူးပြင် ထုတ်ဖော်
 သော နှစ် (၃၀) မြေသွားစာချုပ်မူရင်းများ
 ပျောက်ဆုံးသွားကြောင်း မြေသွားစာချုပ်
 ပျောက်ဆုံးသွားကြောင်း ကျွမ်းကျင်သူ၊ မြေ
 စာရင်းပိုင် (၁၀၅/၁၀၆) ရပ်ကွက်အုပ်ချုပ်
 ရေးမှူးများ၊ တောင်းဆိုရန် ရဲခန်း၊ တောင်း
 ဆွဲရန်၊ နိုင်ငံသားစိစစ်ရေးကော်မရှင်း အဖွဲ့
 တောင်းခံ လူဦးရေစာရင်းမူရင်းများတစ်
 ပြား၊ မြေသွားစာချုပ်မူရင်းများ၊ လျှောက်
 လာပါသဖြင့် ကန့်ကွက်လိုသူအားအနေဖြင့်
 တရားဝင်ပိုင်ဆိုင်ခံယူ စာချုပ်စာတမ်းများ
 တရားရုံး အစီအစဉ်အရရှိအောင် အထောက်
 အကူ အခံလိုစွာတင်ပြခြင်း ယနေ့မှစ၍ (၁၀)
 လအတွင်း နေပြည်တော်မြို့ပင်သာယာမရ
 ရေးကော်မရှင်း၊ မြို့ပြတိုင်းနှင့်မြေစီမံခန့်
 ခွဲဌာနနှင့် လာရောက်ကန့်ကွက်နိုင်ကြောင်း
 နှစ် ကန့်ကွက်မှုမရှိပါ ဦးသန်းညွန့် (၁)
 ဖြင့် ထုတ်ဖော်ထားသော နှစ် (၃၀) မြေသွား
 စာချုပ်မူရင်းများ ပယ်ချပြီး မြေသွားစာချုပ်
 မိမ့်ကျွမ်း ထုတ်ဖော်သွားမည်ဖြစ်ကြောင်း
 ကြေညာလိုက်သည်။

မြို့ပြစီမံကိန်းနှင့် မြေစီမံခန့်ခွဲဌာန
 နေပြည်တော်မြို့ပင်သာယာမရေးကော်မရှင်း

တန့်ကွက်နိုင်ကြေးကြေငြခြင်း
 နေပြည်တော်၊ ပုဏ်းမနားမြို့၊ ယောတ်
 သွားအင်းရပ်၊ မြေတိုင်းရပ်ကွက်အမှတ်-
 ၁၈၅၂/ယောတ်သွားအင်းကွင်း၊ ဦးပိုင်
 အမှတ် (၃၆/၂၊ ၃၄/၂) ဧရိယာ (၀.၉၆)
 ဧကရှိ ဦးသန်းနွဲ့ (ဘ) ဦးအောင်ခင်
 [၉/ပမန(နိုင်) ၀၀၈၇၂] အမည်ဖြင့်
 ထုတ်ပေးထားသော နှစ် (၃၀) မြေငှားစာချုပ်
 မူရင်းမှာ ယောက်သွားလုပ်ငန်းဖြင့် မြေငှား
 လုပ်ငန်း ပျောက်ဆုံးကြောင်း ကျမ်းကျိန်သွား
 မြေစာရင်းပုံစံ (၁၀၅/၁၀၆)၊ ရပ်ကွက်အုပ်
 ချုပ်ရေးမှူးရုံး၏ ထောက်ခံချက်၊ ရဲစခန်း
 ထောက်ခံချက်၊ နိုင်ငံသားစီစစ်ရေးကော်မရှင်
 အိမ်ထောင်စု လူဦးရေစာရင်းမူရင်းများ
 တင်ပြပြီး မြေငှားမူရင်းမိတ္တူမှန် လျှောက်
 ထားလုပ်ပါသဖြင့် တန့်ကွက်လူပုဂ္ဂိုလ်များအနေ
 ဖြင့် တရားပိုင်ပိုင်ဆိုင်ဆိုင် စာချုပ်စာတမ်းများ
 တရားနား အမိန့်ပိုင်ကမ်းပြုပြီး အထောက်
 အထား ခိုင်လုံစွာတင်ပြ၍ ယနေ့မှစ၍ (၁)
 လအတွင်း တန့်ကွက်ပိုင်ပိုင်ပင်သယာဇာဓရ
 ရေးကော်မတီ၊ မြို့ပြပစ်ကန်းနှင့်မြေစီမံခန့်ခွဲ
 နှံ့ညွှန့်နှင့် လအတွင်း တန့်ကွက်နိုင်ကြေးနှင့်
 နှစ် တန့်ကွက်မှုမရှိပါက ဦးသန်းနွဲ့ အမည်
 ဖြင့် ထုတ်ပေးထားသော နှစ် (၃၀) မြေငှား
 စာချုပ်မူရင်းအား ပယ်ဖျက်၍ မြေငှားစာချုပ်
 မိတ္တူမှန် ထုတ်ပေးသွားမည်ကြောင်းကြေငြ
 ကြေညာလိုက်သည်။

မြို့ပြပစ်ကန်းနှင့် မြေစီမံခန့်ညွှန့်နှင့်
 ရန်ကုန်တော်စပ်ဝင်သယာဇာဓရကော်မတီ

ထိပ်တန်း
 အိမ်ခြံမြေ / အိမ်ထောင်စု
 ပြုစုရေး / နယ်ထဲ
 09-254256969
 09-971322259

CONDO
ဌာနမည်(အသစ်)
1 MBR, 2 BR,
Fully Furn:
 ကားထိန်းကန်ရှိ
Lift ၁
 (၇)မိုင်၊ မဟာမိတ်လမ်း
09-965169119

KN Tech
Engineering & Design
Air-Cut solutions for your problems
Call us today at 09-400788135
09-762276128

တက်နေဝန်း
 အိမ်ခြံမြေ/အိမ်မွေးတိရစ္ဆာန်
 (10'14") Box ကာယကံမြေ
 လုပ်သားအခြေအနေ
 ဝန်ဆောင်မှုပေးသော
09-442076599
09-400448695
09-33100721

[illegible]

11-27-99

FORWARD 09259259180-1-2

- တောင်ကြီး၊ အင်းစိမ်း၊ ပင်းတယ်၊ ရွာ (၄)ရက်
- ပုဂံ-ပုသိမ်၊ ပုသိမ်-ရွှေဘို၊ ရွှေဘို-မော်လမြိုင် (၄)ရက်
- ပြည်ထောင်စု၊ မော်လမြိုင်၊ ကားခရီး (၄)ရက်

အခြားသော ခရီးစဉ်များအတွက် အခမဲ့ ခြေစာချုပ်ချုပ်ဆိုပါမည်။
အခြားသော ခရီးစဉ်များအတွက် အခမဲ့ ခြေစာချုပ်ချုပ်ဆိုပါမည်။

ကားစီးလုံးငှားသည်။

AC-Express(45,33,25), အမှတ် (14)Seat, Hico (9-7 Seat),
Alphard, Crown, Mark II (ဗဟို) နှင့် အခြားကားများ
ပြတိုက် / ပြင်ဆင်မှုနှင့် အခြားကားများ / အခြားကားများ
Ph: 09-25252200, 09-33345545, 09-5089800

သရေ ခြေစာခရီးစဉ် Travels & Tours Co.,Ltd.
Ph: 01-551453, 09-5014517, 09-5156297, 09-450053758
April 12, 13 မကြာခဏအသစ်ရက်တွင် ထုတ်ပြန်မည်မည်ဟော

မြန်မာပြည် - အင်းစိမ်းကြီး - မြစ်ဆုံ - ဧရာဝတီ	290000	မနား - မြင်းခြံလွင် - ပုဂံတုရား	180000
မုင်း - ကန်ပက်လက် - နတ်မတောင် - ရွှေစက်တော်	240000	မနား - မြင်းခြံလွင် - အလောင်းတော်ကသာ	190000
တောင်ကြီး - အင်းစိမ်း - တလေး - ပင်းတယ် - ရွာ	190000	ရွှေစက်တော် - ပုဂံ - ပုသိမ်	180000
တောင်ကြီး - အင်းစိမ်း - လွိုင်တော် - ဒီပေါဆိုး	240000	ထားဝယ်တုရားနှင့် ဗြိတိသျှနား	320000
တောင်ကြီး - အင်းစိမ်း - ပုဂံတုရား	350000	ဗြိတိသျှနားနှင့် ကော့သောင်း - ရခိုင်	390000
မနား - မြင်းခြံလွင် - ရွှေလီ (ပုဂံတုရား) - မနား	320000	ထားဝယ် - ကန်ပုရာပုဂံ	420000

ထားစီးရောက်သတ်ထားပါသဖြင့် ကြိုတင်မေးလွှန်းပါဦး Scanla , Hotel , Restaurant , Gift

CitiAvenue Travels & Tours
၏ သက်တမ်းဝက်ရက် ခရီးသစ်ကူးခရီးစဉ်များ

CitiAvenue ၏(၅)နှစ်ပြည့်အထိမ်းအမှတ် သိန်းသထကတူးထုကြီးနှင့် အခြားထုထပ်ပေါင်းများစွာ

• သန်ကောက်-ရွာ (6D/5N) April 13-18 / 14-19 USD 950/USD 920	• ကိုရီးယား (8D/7N) April 14-21 USD 2050
• ရန်ကုန်-ဓမ္မာနန္ဒ (7D/6N) April 13-19 USD 1590	• ရန်ကုန် (7D/6N) April 13-19 USD 2350
• ဓမ္မာနန္ဒ-ဓမ္မာနန္ဒ-ကွမ်းတို (6D/5N) April 13-18 USD 1650	• ရန်ကုန် (8D/8N) April 13-21 USD 2890
• ထိုင်း (7D/6N) 12-18 / 13-19 USD 1650	• ဥရောပ (16D/15N) April 9-24 USD 4950
• ကတ်ချီယား (7D/6N) April 11-17 USD 1650	• အာဖရိက (14D/13N) April 11-24 USD 5890

CitiAvenue ၏ Quality ကိုယ့်ကြည့်သော ချစ်သည့်ထောက်များ၏ တစ်နားကားပေးပေးကြောင့် ခရီးစဉ်များအားလုံး အချိန်တိုအတွင်း လျင်မြန်တက်ပါသဖြင့် အောက်ပါခရီးစဉ်များကို ယခုပဲအောက်သွယ်ပြီး စာရင်းမပေးလိုက်ကြရအောင်မနား

အမှတ် (၁၇၇ - က)၊ အောက်ကြည့်မြင်တိုင်လမ်း၊ အလုံကြီးမယ်၊ ရန်ကုန်မြို့ ☎ 09 780077010-30, 09 73235612-21, 09 250901188-09 www.facebook.com/citiavenue

၁၉၉၅ ခုနှစ်ကတည်းက ဖွင့်လှစ်တည်ထောင်ခဲ့ပြီး ယခုအချိန်ထိ သက်တမ်း ၂၃ နှစ်တိုင်တိုင်ရပ်တည်လာခဲ့ သော

SUNN Color Separation

Computer to Thermal Plate(CtP) နှင့် Film ပုံရိပ်များ အတွက် အရည်အသွေးနှင့် စွမ်းဆောင်ရည်ပြည့်ဝပြီး ချို့သောသောရင်းနှုန်းများနှင့် SUNN Color Separation မှ လူကြီးမင်းတို့စိတ်တိုင်းကျ ပီတိရက်မရှိ ဝန်ဆောင်မှုပေးနေပါကြောင်း သတင်းကောင်းပါးလိုက်ရင်း ကြွလှမ်းခဲ့ဖူးလေးစားစွာဖြင့်ပီတိခေါ်အပ်ပါသည်။

CtP	Size	Price
Fuji 52	516mm x 415mm	1,800 Ks
Fuji 58	605mm x 510mm	2,200 Ks
Fuji 65	650mm x 550mm	2,600 Ks
Fuji 66	660mm x 550mm	2,700 Ks
Komori	670mm x 560mm	2,800 Ks
Komori-28	740mm x 600mm	3,700 Ks
Excel	830mm x 645mm	3,900 Ks
Lithrone	1030mm x 800mm	5,900 Ks

Color	Film Size	Price
1color	1in x 1in	8 Ks
2color	1in x 1in	16 Ks
3color	1in x 1in	24 Ks
4color	1in x 1in	32 Ks

အမှတ်(၁၄၆)၊ ငှက်လမ်း(အပေါ်)၊ ဗိုလ်တထောင်မြို့နယ်၊ ရန်ကုန်မြို့

Tel: 09 31271975, 09 795807500, 09 780386118. Email: sunncolor1995@gmail.com

ပိတ်ရက်မရှိ

သင်တန်းစနစ်အခြေခံအားဖြင့်

ပန်းချီသင်တန်း

အချိန်မရွေး ဝင်ရောက်သင်ယူနိုင်သည်။
တိုက်(၄)၊ အခန်း(၁၁၅)၊ ၁၅၄ လမ်း(မော်လမြိုင်မြို့နယ်)၊
(၄)၊ ၄၀၆လမ်း၊ လှိုင်လွင်လမ်း၊ အောက်တန်းလမ်း)၊ အထူးကြီးမယ်၊
ရန် ၀၉ ၅၀ ၇၇၅၆၀ ၀၉ ၂၅ ၃၂၆၁၇၀၀ ၀၉ ၇၃ ၃၃ ၇၂၇၁၇၁
@professionaltrainingcentre

ဒေါက်တာ

အိပ်ခြင်း/ရွက်လှုပ်ခြင်း ဖြေရှင်း/ပေးသော

09428773300
09428773355

A World of Cultures
United in Learning

OHLONE COLLEGE

Golden Silver Star Co., Ltd.

New Office location: 19 A SEIN LAE MAY AVENUE STREET
Room 2 A, GREEN INYA CONDO, just beside
Mercure HOTEL, Kabar Aye Pagoda Road.

Phone : 95-9-443060024, 95-9-254064376,
95-9-773125038, 95-9-799850602

Email : Ait: PETER WAI (peterwai219@gmail.com)

ပျံလွန် အသစ်အိမ် အသစ်မြင့်မြင့်

အမှတ်(၂၃၀)၊ ကမ္ဘာ့ဗိုလ်တထောင်လမ်း၊ အောက်တန်းလမ်း၊
ရန်ကုန်မြို့(၁၀)၊ ဗိုလ်တထောင်လမ်း
09-43377563, 09-33363510

“၅ ရက်ပြည့် အစီအစဉ်”
20% Discount
မှတ်ချက် (၄)ရက်ပြည့် Booking ပြုပါလျှင်
အခန်းတိုင်း ရေပူ၊ ရေအေး၊ Air ConTV စသောပစ္စည်း Wifi Free

“၅ ရက်ပြည့် အစီအစဉ်”
50% Discount
မှတ်ချက် (၄)ရက်ပြည့် Booking ပြုပါလျှင်

Meet the Director of international programs, Mr.Bill Sharar
of Ohlone college, FREEMONT in Silicon Valley near SANFRANCISCO
at our new office on March 12 & March 13 from 10 am to 1 pm.

Scholarships are available!!

ဗဟိုအသံသတင်းစုံကြွယ်၊ ပြည်ပဆက်သွယ်ရေး၊ လမ်းကွေး ၂၃ - နတ်လမ်းကြား မန္တလေးမြို့
09-773333037, 09-400401543။ တစ်ဆင့် - သင်္ဂြိုဟ် အသံသတင်းအမှတ် - သိရဝ

[illegible]

မြန်မာ-တရုတ်-ဘင်္ဂလားဒေ့ရှ် သုံးနိုင်ငံအကြား လျှပ်စစ်ဓာတ်အားကုန်သွယ်ရေးအတွက် ဝန်ကြီးအဆင့် စည်းဝေး



နေပြည်တော် မတ် ၉

မြန်မာ-တရုတ်-ဘင်္ဂလားဒေ့ရှ် သုံးနိုင်ငံအကြား လျှပ်စစ်ဓာတ်အား ကုန်သွယ်ရေးအတွက် မတ် ၈ ရက်တွင် အဆင့်မြင့်အရာရှိကြီးများ အစည်း အဝေးနှင့် မတ် ၉ ရက်တွင် ဝန်ကြီးအဆင့် အစည်းအဝေးတို့ကို နေပြည်တော် Horizon Lake View Hotel ၌ ကျင်းပသည်။

အစည်းအဝေးသို့ လျှပ်စစ်နှင့်စွမ်းအင်ဝန်ကြီးဌာန ပြည်ထောင်စုဝန်ကြီး ဦးဝင်းခိုင်၊ တရုတ်ပြည်သူ့သမ္မတနိုင်ငံ အမျိုးသားစွမ်းအင်အုပ်ချုပ်ရေးအဖွဲ့ (National Energy Administration - NEA) ၏ Vice Administrator, H.E. Mr. Li Fanrong၊ ဘင်္ဂလားဒေ့ရှ်ပြည်သူ့သမ္မတနိုင်ငံ လျှပ်စစ်စွမ်းအင်နှင့် သတ္တုအရင်းအမြစ်ဝန်ကြီးဌာနဝန်ကြီး H.E. Dr. Tawfique-Elahi Chowdhury BB နှင့် စွမ်းအင်ဆိုင်ရာအဆင့်မြင့် အရာရှိကြီးများ တက်ရောက်ခဲ့ကြသည်။

အစည်းအဝေးတွင် မြန်မာ-တရုတ်-ဘင်္ဂလားဒေ့ရှ် သုံးနိုင်ငံနှင့် မြန်မာ-တရုတ်နှစ်နိုင်ငံတို့အကြား လျှပ်စစ်ဓာတ်အားကုန်သွယ်ရေးနှင့် လျှပ်စစ်ဓာတ်အား နှင့်စပ်လျဉ်း၍ ဆောင်ရွက်ရမည့် လုပ်ငန်းစဉ်အဆင့်ဆင့်ကိုဆွေးနွေးကြရာ သုံးနိုင်ငံမှ ကိုယ်စားလှယ်များ၊ ကျွမ်းကျင်ပညာရှင်များ ပါဝင်သော ပူးတွဲ လုပ်ငန်းအဖွဲ့ (Joint Working Group) ကိုဖွဲ့စည်း၍ လုပ်ငန်းဖြစ်မြောက်နိုင်စွမ်း လေ့လာမှုလုပ်ငန်း (Feasibility Study) ကို ဆက်လက်ဆောင်ရွက်သွားရန် ဆွေးနွေးသဘောတူခဲ့ကြသည်။

ထို့နောက် သဘောတူညီချက်စာချုပ်များကို ပြည်ထောင်စုဝန်ကြီး ဦးဝင်းခိုင်၊ တရုတ်ပြည်သူ့သမ္မတနိုင်ငံ အမျိုးသားစွမ်းအင်အုပ်ချုပ်ရေးအဖွဲ့ (NEA) ၏ **စာမျက်နှာ ၈ ကော်လံ ၃ သို့ ၀**

တက္ကသိုလ်ဝင်စာမေးပွဲ တတိယနေ့ ဆက်လက်ကျင်းပ

နေပြည်တော် မတ် ၉

တက္ကသိုလ်ဝင်စာမေးပွဲ တတိယနေ့ သင်္ချာဘာသာဖြေဆိုမှုကို ယနေ့နံနက် ၉ နာရီတွင် ဆက်လက်ကျင်းပသည်။ ပြည်ထောင်စုနယ်မြေ နေပြည်တော်တွင် စာစစ်ဌာန ၄၄ ခုရှိ၍ သင်္ချာဘာသာရပ်ဖြေဆိုသည့်နေ့တွင် စာရင်းသွင်း ဦးရေ ၂၃၈၅၀ ရှိပြီး ဖြေဆိုသူ စုစုပေါင်း ၂၃၃၆ ဦး ရှိသည်။ **စာမျက်နှာ ၁၀ ကော်လံ ၁ သို့ ၀**



မြန်မာ ယူ-၂၁ အသင်းတွင် ပါဝင်လာသည့် နောက်ခံလူ ဝင်းမိုးကျော်

ဘရူနိုင်းဘုရင့်ပလားပြိုင်ပွဲယှဉ်ပြိုင်ရန် မြန်မာ ယူ-၂၁ အသင်း ပွဲစည်း

ရန်ကုန် မတ် ၉

ဧပြီ ၂၀ ရက်မှ မေ ၅ ရက်အထိ ကျင်းပမည့် ဘရူနိုင်းဘုရင့်ပလားပြိုင်ပွဲ ယှဉ်ပြိုင်ရန် မြန်မာ ယူ-၂၁ အသင်းကို ပဏာမကစားသမား ၂၅ ဦးဖြင့် ပွဲစည်း လိုက်ပြီဖြစ်သည်။

မြန်မာ ယူ-၂၁ အသင်းတွင် နည်းပြချုပ်အဖြစ် ဦးကြည်လွင်၊ လက်ထောက်နည်းပြများအဖြစ် ဦးကျော်လွင် နှင့် ဦးချစ်နိုင်၊ ဂိုးနည်းပြအဖြစ် ဦးမျိုးကျော်အောင်၊ ကြံ့ခိုင်ရေးနည်းပြအဖြစ် မားကပ်စ်၊ ကစားသမားများအဖြစ် ဂိုးသမား-ဘုန်းသစ္စာမင်း(ရှမ်းယူနိုက်တက်)၊ နိုင်လင်းထွန်း (ဟံသာဝတီ)၊ ထွန်းနန္ဒာဦး(မြဝတီ)၊ နောက်တန်း-သူရိန်စိုး (ရန်ကုန်)၊ သက်ပိုင်ထွေး(ရှမ်းယူနိုက်တက်)၊ ရဲရင့်အောင်၊ အောင်ဝဏ္ဏစိုး(ရတနာပုံ)၊ သန်းထိုက်ဇင်၊ စိုးမိုးကျော် (အား/ကာသိပွဲ)၊ ဇော်ဝင်းမောင်၊ ဝင်းမိုးကျော်၊ ဟိန်းထက်စည်သူ (မကွေး)၊ ကျော်သူထွန်း(ဟံသာဝတီ)၊ **စာမျက်နှာ ၈ ကော်လံ ၃ သို့ ၀**



နေပြည်တော် တိရစ္ဆာန်ဥယျာဉ်သို့ ပင်ပွင်း ခြောက်ကောင်ရောက်ရှိ

နေပြည်တော် မတ် ၉

နေပြည်တော်တိရစ္ဆာန်ဥယျာဉ်၌ ပြသရန် ဂျပန်နိုင်ငံ South, North Trading Inc; ထံမှ ဝယ်ယူဖြည့်တင်းခဲ့သည့် ဟမ်းဘိုပင်ပွင်းငှက် ခြောက်ကောင်ရောက်ရှိလာကြောင်း သိရသည်။

သယ်ယူပို့ဆောင်ရေးနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန၊ သစ်တောဦးစီးဌာနနှင့် ထူးကုမ္ပဏီများအုပ်စုတို့၏ အစီအစဉ်ဖြင့် တိရစ္ဆာန်ဥယျာဉ်(နေပြည်တော်)၌ အများပြည်သူများအား ပြသနိုင်ရန်အတွက် ဂျပန်နိုင်ငံ South, North Trading Inc; ထံမှ ဝယ်ယူဖြည့်တင်းခဲ့သည့် ပင်ပွင်းငှက် အထီး လေးကောင်နှင့် အမ နှစ်ကောင်၊ စုစုပေါင်း ခြောက်ကောင်မှာ ဖေဖော်ဝါရီ ၂၈ ရက် နံနက်ပိုင်းတွင် တိရစ္ဆာန်ဥယျာဉ်(နေပြည်တော်)သို့ ကောင်းမွန်စွာရောက်ရှိခဲ့သည်။ **စာမျက်နှာ ၁၀ ကော်လံ ၁ သို့ ၀**

နပျိုလင်းလက်စွမ်းအင်ထက် အမျိုးသမီးတိုင်းအတွက် 'ဒေါ်ဂျာမင်-အက်ပ်'

Oramin-F

'ဒေါ်ဂျာမင်-အက်ပ်' အဆင့်မြင့်အားစေး

Korean ginseng & royal jelly

သာသနာ့သာယာပျံ့လွင့်နေသည့် ရခိုင်ပြည် (ခေါ်) ပလ္လေ


မာမာစိုး(ကြေးမုံ)

ရခိုင်ယဉ်ကျေးမှုများသည် ခေတ်မီ၊ ဝေသာလီ၊ လေးမြို့နှင့် မြောက်ဦးခေတ်တို့ကပင် ထွန်းကားခဲ့ကြသည်။ ယင်းသို့ ထွန်းကားခဲ့သော ယဉ်ကျေးမှုတို့တွင် သဘင်၊ ဂီတ၊ အကတို့လည်း ပါဝင်ခဲ့ကြသည်။ ကိုယ်ပိုင်ရိုးရာတူရိယာပစ္စည်းတို့လည်း ပိုင်ဆိုင်ခဲ့ကြသည်။ ၎င်းတူရိယာပစ္စည်းတို့ကို “ကြေး၊ ကြိုး၊ သရေ၊ လေး၊ လက်ခုပ်”ဟူ၍ တူရိယာပစ္စည်းအမျိုးအစားတို့ကို စာလုံးအတိုကောက်ဖြင့် မှတ်တမ်းတင်ထားခဲ့ကြသည်။

“ကြေး”ဆိုသည်မှာ ကြေးဖြင့်ပြုလုပ်သော ကြေးစည်၊ မောင်း၊ ပတ္တလား၊ ခွက်ခွင်း၊ စည်းခတ် စသည်တို့ဖြစ်သည်။ “ကြိုး”ဆိုသည်မှာ ကြိုးကိုအသုံးပြု၍ ပြုလုပ်ထားသော တယော၊ စောင်း၊ စောင်းကောက်၊ ဒူးလောင်း၊ မိကျောင်းတို့ဖြစ်သည်။ “သရေ”ဆိုသည်မှာ သရေကို အသုံးပြု၍ ပြုလုပ်ထားသော သရေနှင့်ကြက်၍ တီးခတ်ရသော မြောက်စည်(ဗဟိုရံစည်)၊ စည်ပန်းတောင်း၊ ခတ်စည်၊ စည်ရှည်၊ စည်အိုင်(အိုးစည်)၊ ဒုပ္ပ၊ ဒုံမင်း၊ ပတ်မ၊ တစ်ဖက်ပိတ်စည်၊ နှစ်ဖက်ပိတ်စည်၊ သံလွင်စည်၊ စည်ပုတ်၊ စည်ကြိုး(ရွန်းစည်)၊ မုရိုးစည်၊ စည်ဝန်း၊ တဘက်စည်၊ ပတ်သား၊ ပန်းတျား စသည့် တူရိယာပစ္စည်းများဖြစ်သည်။ “လေး”ဆိုသည်မှာ လေးနှင့် မှတ်ရသော တူရိယာပစ္စည်းများမှာ လက်တံတို၊ လက်တံရှည်၊ ကော၊ ညှင်း၊ ချည်ခေါင်း၊ ခရာကောက်၊ ခရာမြွေ၊ ဖက်လိပ်၊ နှဲ၊ ခရသင်းနှင့် ပလ္လေ(ပြီ)အမျိုးမျိုးတို့ဖြစ်သည်။ “လက်ခုပ်”ဆိုသည်မှာ လက်ဖြင့် လက်ခုပ်တီးခြင်း၊ ဝါးလက်ခုပ်၊ သစ်လက်ခုပ်၊ လက်ကြားလက်ခုပ်၊ လက်ဖြောက်လက်ခုပ်၊ ကျောက်လက်ခုပ် စသည်တို့ဖြစ်ကြောင်း “တိုင်းရင်းသားယဉ်ကျေးမှု ရိုးရာဓလေ့ထုံးစံများ”စာအုပ်ပါ အကြောင်းအရာများမှ ရခိုင်တူရိယာများနှင့် ပတ်သက်သည့် များကို လေ့လာသိရှိရသည်။

ရခိုင်မဟာရာဇဝင်ကြီး၌ သုသိရခေါ် အခေါင်းရှိသော တူရိယာ ရှစ်မျိုးကို အောက်ပါအတိုင်း ဖော်ပြထားသည်ကို တွေ့ရှိရသည်။ ဒူးလောင်း၊ ခရာကောက်၊ ခရာမြွေ၊ လက်တံရှည်၊ နှဲ၊ ပြီဆိုသော ပလ္လေ၊ ခရသင်း၊ ဖက်လိပ်ဆိုသော ချည်ခေါင်း စသည်တို့ဖြစ်သည်။ ၎င်းတို့တူရိယာတို့နှင့် ရခိုင်တို့၏ သဘာဝတေး ကဗျာတို့ကို ဂီတသံနော တွဲဖက်သံစုံဟပ်ပေးခြင်းဖြင့် သာယာငြိမ်ညောင်းစေသည်။ ရာဇဝင်မှတ်တမ်းတို့၌လည်း “ဘော”ဟူသော မှတ်ရသည့် တူရိယာများအကြောင်းကိုလည်း လေ့လာတွေ့ရှိရသည်။

အထူးတော် [၁] သို့ >>>



ရခိုင်ရိုးရာတူရိယာအမျိုးမျိုးကို တွေ့ရစဉ်။ ဓာတ်ပုံ - ရခိုင်သုတအဘိဓာန်

ချင်းပြည်နယ် ဒေသအစားအစာ မျောက်ငိုသီးဟင်းလျာများ

မျောက်ငိုသီးလို့ အသံကြားလိုက်ရင်ပဲ ချင်းပြည်နယ်နဲ့တွဲပြီး သိလိုက်ကြမယ် ထင်ပါတယ်။ ချင်းပြည်နယ်ဆိုပေမယ့် ထန်တလန်ဘက်မှာ မျောက်ငိုသီး ပိုထွက်တယ်လို့ ချင်းပြည်နယ်မှာ တာဝန်ကျဖူးတဲ့ မိတ်ဆွေတစ်ယောက်က ပြောပြပါတယ်။ မျောက်ငိုသီးဟာ ဆောင်းရာသီမှာ ပိုထွက်ပါသတဲ့။ ချင်းပြည်နယ်ထွက်ဒေသသီးနှံဖြစ်ပေမယ့် အဲဒီဘက်မှာနေတဲ့ ကသည်းလူမျိုးတွေက ပိုပြီးကြိုက်နှစ်သက်ကြလို့ မျောက်ငိုသီးစားပွဲတော်တောင် ကသည်းတွေက ကျင်းပကြတယ်လို့ ဆိုပါတယ်။

မျောက်ငိုသီးလို့ ဘာကြောင့်အမည်တွင်တာလဲလို့ မေးမြန်းကြည့်တဲ့

အခါ ဒီအသီးကို လူတွေသာမက မျောက်သတ္တဝါတွေကပါ အလွန်ကြိုက်ကြပါသတဲ့။ ဒါပေမယ့် အသီးက အပင်ရဲ့ ကိုင်းဖျားထိပ်မှာ အပြုလိုက်သီးတာကြောင့် မျောက်တွေရဲ့လောက်အောင်ကို အခွေရခက်တာမို့ မျောက်ငိုသီးလို့ အမည်တွင်ရကြောင်း ပြောပြပါတယ်။ မျောက်ငိုပင်ရဲ့ အသီးသီးပုံနဲ့ အပင်အရွက်ပုံစံက ကျွန်တော်တို့ဆီက ဘောစကိုင်းပင်နဲ့ အတော်လေးဆင်ပါတယ်။ မျောက်ငိုပင်ရဲ့အသီးက ပိုပြီးကြီးတာမို့ အကြီးအသေးလောက်ပဲ ကွာခြားတာကို သတိပြုမိပါတယ်။

အဲဒီ မျောက်ငိုသီးက မြန်မာ-အိန္ဒိယနယ်စပ်ဖြစ်တဲ့ မိုးရေတို့

နန့်ဟာလုံတို့ဘက်မှာ ဈေးပိုကောင်းပါသတဲ့။ တစ်တောင့်ကို မြန်မာကျပ်ငွေ နှစ်ရာလောက်ရှိတယ်လို့ ပြောပါတယ်။ ဒါကြောင့် မျောက်ငိုသီး လှိုင်လှိုင် ထွက်ချိန်ဆို မြန်မာ-အိန္ဒိယနယ်စပ်မှာ စီးပွားဖြစ်ဈေးကွက်တောင် ဖြစ်သွားတယ်လို့ ပြောပါတယ်။ မျောက်ငိုပင်ဟာ ချင်းပြည်နယ်အတွင်းမှာသာမက စစ်ကိုင်းတိုင်းဒေသကြီးထဲက ကလေးနဲ့ ကလေးဝဘက်မှာလည်း စိုက်ကြလို့ တစ်အိမ်မှာ အနည်းဆုံး သုံးလေးပင်တော့ရှိကြပါသတဲ့။ မျောက်ငိုသီးဈေးကွက်ရှိလာတဲ့ အခွေရခက်ပိုင်းမှာ မျောက်ငိုပင်တွေကို စီးပွားဖြစ်စိုက်ပျိုးလာကြကြောင်းလည်း ပြောပြပါတယ်။

အထူးတော် [၁] သို့ >>>



မျောက်ငိုသီးပန်ထွေဖျော်ရန် ပြင်ဆင်ထားသည့်ကို တွေ့ရစဉ်။



မျောက်ငိုသီးဟင်း ဆီပြန်ချက်

အထူးကဏ္ဍ [၈] မှ >>>

ရှေးအခါက ရခိုင်ကျေးလက်တောရွာတို့တွင် အမျိုးသားနှင့်အမျိုးသမီး တစ်ဦးနှင့်တစ်ဦး အပြန်အလှန် ဇမိနိကားပြောဆိုသည့်အခါ ရခိုင်လေမှုတ်တူရိယာတစ်ခုဖြစ်သော ချည်ခေါင်းတူရိယာကို အသုံးပြုကြသည်။ အဆိုပါတူရိယာကို ပါးစပ်ဖြင့်ကိုက်ပြီး လက်ဖြင့် တီးခတ်ပေးရသည်။

လေကိုအသုံးပြု၍ တီးခတ်ရသည့် ရခိုင်တူရိယာတစ်မျိုးဖြစ်သည့် ဪ(ခေါ်)ပလွေကို ယနေ့တိုင်အသုံးပြုလျက်ရှိရာ ရခိုင်ရိုးရာဪ ငါးမျိုးရှိကြောင်း သုတေသီတစ်ဦး၏ ရေးသားချက်များအရ သိရသည်။ ၎င်းတို့မှာ တောင်ဪ၊ ဪခေါင်း(ခေါ်)မြောင်တောင်၊ ဪပြား၊ သံညှင်းဪနှင့် ထွာဪ တို့ဖြစ်သည်။ ဪသည် ရခိုင်ပြည်နယ်၌ အခြားသောတူရိယာပစ္စည်းတို့ထွန်းကားခဲ့သည့် အချိန်ကတည်းက ခေတ်စားခဲ့သည်။ ရှေးပေဟောင်းများတွင် ဪနှင့်ပတ်သက်သည့် အထောက်အထားတို့ တွေ့ရှိရသည်။ မြောက်ဦးမြို့ရှိ ရှေးရုပ်တုတို့တွင် ဪမှုတ်ဟန်ကို ယနေ့တိုင် တွေ့မြင်နိုင်သည်။

“ပိန်းပေါင်းခရာ၊ စည်ဒုပ္ပါသည်၊ ပတ်သာမြို့လုံးချိုးမျှ၊ ကဒြိမပတ္တလား၊ စောင်းညှင်း ဪသားတူရိယာလည်း၊ လူ့ရွာသဘင်များနှင့်”ဟူသော စာဆိုဥက္ကာပုံ၏ ဆယ့်နှစ်ရာသီဘွဲ့မှ စာပိုဒ်ကိုထောက်လျှင် ရခိုင်တူရိယာတို့ထဲတွင် ဪလည်းပါဝင်ခဲ့ကြောင်း တွေ့ရှိရမည်ဖြစ်သည်။

“အသူမှုတ်တေ လင်လုပ်ကေပုလွေ ငရဲ၊ မောင်မောင် လတ်မှုတ်တေ၊ လင်လုပ်ကေပုလွေ၊ ဝါးပုလွေ ကျာကျာ မှတ်တေ ကျောင်းဒေါက်က”ရှေးဟောင်းရခိုင်သာချင်းတစ်ပုဒ်ကို



ဪမှုတ်ဟန်ရုပ်တုတစ်ခုကို တွေ့ရစဉ်။ ဓာတ်ပုံ-ရခိုင်သုတအဘိဓာန်

ဤကဲ့သို့ ပလွေ(ဪ)မှုတ်ခြင်းအကြောင်းနှင့် ပတ်သက်၍ ပွဲဆိုခဲ့ကြကြောင်း တွေ့ရှိရသည်။

ရခိုင်ဪသံသည် နန်းတော်တစ်ဝိုက်၌သာ ပျံ့နှံ့ခဲ့သည်မဟုတ်၊ လယ်သမား၊ နွားကျောင်းသားများ၏ လုပ်ငန်းခွင်၊ ကျေးလက်ပတ်ဝန်းကျင်တွင်လည်း ပျံ့နှံ့ခဲ့သည်။ ကာလသားလူမျိုးတို့ ချစ်တေးသီရာတွင် မပါမပြီးသောလက်စွဲတော်အဖြစ်လည်း ထာဝစဉ်အမှုထမ်းခဲ့သည်။ သာတောင့်သာယာနှင့် တကျော်ကျော်လွင်နေသော ရခိုင်ဪသံကို ကျေးလက်တောရွာများတွင် ယနေ့တိုင်ကြားနိုင်ပါသေးသည်။ ထို့ကြောင့် ဪသည်ရှေးရှေးအခါကပင် ရခိုင်ပြည်သူတို့၏ လက်စွဲတော် တူရိယာပစ္စည်းတစ်ခုဖြစ်ခဲ့ကြောင်း အကဲခတ်နိုင်သည်။

တောင်ဪမှာ အလျားတစ်တောင်ရှိပြီး လေတားကို ဖယောင်းအဆိုဖြင့် ပြုလုပ်ရသည်။ သာချင်းဆိုရာတွင် အသုံးများသည်။ အိုးစည်ဝိုင်းနှင့် အခြားတီးဝိုင်းတို့တွင် တွဲဖက်

တီးခတ်လေ့ရှိသည်။ စောင်းညှင်းပတ်သာတူရိယာစုံနှင့်တွဲမှုတ်လေ့ရှိသည်။ ဪလေးလုံး၊ ငါးလုံး၊ ခုနစ်လုံးစီ တွဲသုံးလေ့ရှိသည်။ တောင်ဪပြုလုပ်ပုံမှာ အတိုင်းအထွာ အချိုးအစား စနစ်တကျရှိရသည်။ တောင်ဪပြုလုပ်ရာတွင် ဝါးရှေ့(ခေါ်)ဝါးနွယ်အမျိုးအစား ဝါးတစ်မျိုးမျိုးကို အသုံးပြုရသည်။ ယင်းဝါးမျိုးမှာ အလွန်ရှားပြီး နဂိုအရောင်မှာ သစ်ရောင်သုတ်ထားသကဲ့သို့ရှိသည်။ တောင်ဪမှာ အရှည်အားဖြင့် တစ်တောင်ရှိသည်။ လုံးပတ်မှာ ငါးမူးလုံးခန့်ရှိသည်။ ဝါး၏အလယ်ဗဟိုမှ ဝါးတစ်ပတ်အကွာအဝေးတွင် ပထမအပေါက်ကို စဖောက်ရသည်။ အပေါက်ခြောက်ပေါက်တန်း၍ ဖောက်ရသည်။ ဪတစ်ပေါက်နှင့် တစ်ပေါက်အကွာအဝေးမှာ ဝါးလုံးတစ်ပတ်၏ နှစ်ချိုးတစ်ချိုးရှိရသည်။ နောက်ဆုံးအပေါက်နှင့် ဪအဖျားစွန်းအကွာအဝေးသည် ဝါးလုံးတစ်ပတ် သို့မဟုတ် လက်လေးလုံးခန့်ရှိရသည်။

ပထမဆုံး ဪပေါက်မှာ ဝါးတစ်ပတ်၏ နှစ်ဆအကွာတွင် အချင်း၏ နှစ်ပိုင်းတစ်ပိုင်းရှိ ဖယောင်းပေါက် (လေတားအပေါက်)ကို ဖောက်ရသည်။ ဪ၏ အရင်းစွန်းသည် ဖယောင်းပေါက်မှ ဝါးလုံးတစ်ပတ်၏ နှစ်ဆအကွာအဝေးရှိရသည်။ ဤတောင်ဪမျိုးကို ယခုအခါ မြောက်ဦးမြို့နှင့် ရခိုင်ပြည်အနှံ့ မှတ်လေ့ရှိသေးကြောင်း သိရသည်။

ဪခေါင်း (ခေါ်) မြောင်တောင်မှာ ဖယောင်းအဆိုမပါဘဲ နှုတ်ခမ်းဖြင့် လေကို ချိန်၍မှုတ်ရသော ဪမျိုးဖြစ်သည်။ ဘွဲ့၊ ရတု၊ ရကန်သီဆိုရာ၌ အသုံးပြုသည်။ အပေါက်ခြောက်ပေါက်ပါသည်။ တောင်ဪနှင့်လည်း တွဲသုံးတတ်သည်။

သစ်သားအဆိုနှင့် အရင်းမှပြားနေသော ပလွေကို ဪပြားဟု ခေါ်သည်။ အပေါက်ခြောက်ပေါက်ရှိသည်။ တောင်ဪ၊ ဪခေါင်းများနှင့်လည်း တွဲသုံးသည်။ ဧချင်းဆိုရာတွင် သုံးလေ့ရှိသည်။ ရှေးယခင်က ဘိသိက်မင်္ဂလာပွဲ၊ ဂုဏ်ပြုပွဲများတွင် သုံးလေ့ရှိကြောင်း သိရသည်။

စံညှင်းဪ (ခေါ်) သံညှင်းပြီ (ခေါ်) အသီးဪမျိုးကို အမည်သုံးမျိုးခေါ်ဝေါ်ကြသည်။ ဒေသအလိုက် ကွဲပြားခြင်းဖြစ်သည်။ ငွေပြားဖြင့် ပြုလုပ်သော လျှာမျိုးကို အသုံးပြုသည်။ မှတ်သည့်အပေါက်အရင်းဘက်မှ ပိတ်ထား၍ ဘေးအပေါက်မှ မှတ်ရသည်။ တချို့မှာ အပေါက်ခုနစ်ပေါက် ဖောက်သည်။ များသောအားဖြင့် ခြောက်ပေါက် ဖောက်သည်။ ညှင်းဘူးတောင်းကဲ့သို့ သိမ်းလျှာကို တပ်ဆင်၍ မှတ်ရသော ဪမျိုးများဖြစ်၍ ၎င်းကို စံညှင်းဪဟူ၍ ခေါ်တွင်ပါသည်။ သံညှင်းဪ ခေါ်တွင်ခြင်းမှာ တချို့ဒေသ၌ သံခြေခေါင်းကဲ့သို့ သိမ်း

လျှာကို တပ်ဆင်၍ မှတ်သောကြောင့်ဖြစ်သည်။ အသီးဪဟု ခေါ်ရခြင်းမှာလည်း အထက်ဖော်ပြခဲ့သော ညှင်းဘူးတောင်းဝါ သံခြေခေါင်းကဲ့သို့ တချို့ဒေသတွင်သိမ်းလျှာကို အသီးဪပုံတပ်ဆင်၍ မှတ်သောကြောင့်ဖြစ်သည်။ ဧ၊ အိုင်၊ သာချင်းသီဆိုရာတွင် အသုံးပြုသည်။

တွာဪသည် အရှည်ဆုံးတစ်ထွာသာရှိသော ဪမျိုးဖြစ်သည်။ အပေါက် သုံးပေါက်ရှိသည်။ ခုနစ်ပေါက်ရှိသည့် မြန်မာဪ အမျိုးအစားနှင့် ဆင်သည်။ အခြားဪများနှင့်လည်း တွဲ၍မှုတ်နိုင်သည်။

ဪတစ်လုံးပြုလုပ်ပြီးသောအခါ ဪညိုသည်။ ဪစစ်သည်ဟူ၍ ရှိသည်။ ဪညိုရာတွင် အူသံညိုခြင်း၊ ကျူသံဖြင့် ညိုခြင်းဟူ၍ ရှိသည်။ ဪညိုစမ်းရာတွင် “ချောင်းတစ်ဖက်က နီသူဆွရှိ ဖြူဆွရှိဖြူ၊ အောက်ကိုရာဆင်း တုံဇာလုပ် တုံဇာ လုပ်တုံ၊ ကြက်လှောင်တုံ ကြက်လှောင်တုံ အောက်ကိုရာဆင်း တုံကြက်လှောင်တုံ” ဟူသော သာချင်မျိုးနှင့် ညိုစမ်းကြကြောင်း သိရသည်။

မြန်မာနိုင်ငံတွင် တိုင်းရင်းသားလူမျိုးပေါင်းစုံတို့ မှီတင်းနေထိုင်လျက်ရှိရာ တူညီသော ယဉ်ကျေးမှုများရှိသကဲ့သို့ ကွဲပြားခြားနားသော ယဉ်ကျေးမှုများလည်း ရှိကြသည်။ ထိုကဲ့သို့ တိုင်းရင်းသားပေါင်းစုံတို့၏ တူညီသော၊ ကွဲပြားသော သီဆိုမှု၊ အတီးအမှုတ်၊ အကအခုန်၊ ဝတ်စားဆင်ယင်မှု၊ လူမှုဆက်ဆံရေး၊ ပွဲလမ်းသဘင်၊ ကိုးကွယ်မှု၊ ဓလေ့ထုံးစံ၊ စာပေ၊ ဘာသာစကား အစရှိသော ယဉ်ကျေးမှုပေါင်းစုံကို ရှာဖွေစုဆောင်း၍ ပြန်လည်ထွန်းကားလာရန် ဖော်ထုတ်ရမည်။

◆ ◆ ◆ ◆



မျောက်ငိုပင်နှင့် မျောက်ငိုသီးများကို တွေ့ရစဉ်။ ဓာတ်ပုံ-စံလွင်(ငါးဦးစီး)

အထူးကဏ္ဍ [၈] မှ >>>

ရေမြေကောင်းရင် မျောက်ငိုပင်ဟာ သုံးနှစ်လောက်နဲ့စသီးကြောင်း၊ မျောက်ငိုအစွေကလည်း တစ်တင်းကို မြန်မာငွေကျပ် နှစ်သိန်းလောက် ပေါက်ဖျေးရှိကြောင်း ပြောပြပါသေးတယ်။ မျောက်ငိုသီးကို ဘယ်လိုစားရသလဲလို့မေးတဲ့အခါ ဟင်းလျာအဖြစ်နဲ့ ပုံစံအမျိုးမျိုးစားကြတယ်လို့ ပြောပါတယ်။ ချက်စား၊ သုပ်စား၊ ကြော်စားရုံသာမက အရည်သောက်၊ အသုပ်၊ ပန်ထွေဖျော် စသဖြင့် စားလေ့ရှိကြပါသတဲ့။

မျောက်ငိုသီးဟင်းလျာကို အမြည်းပေးသူက ကလေးမြို့ကနေ ပြောင်းလာကြတဲ့ ဝန်ထမ်းဇနီးမောင်နှံပါ။ သူတို့ရဲ့ဒေသအစာမို့ မိဘများက ပို့ပေးလိုက်တာဖြစ်ပါသတဲ့။ ချက်ပုံချက်နည်းပြပါဦးလို့ စပ်စုလိုက်တဲ့အခါ မျောက်ငိုသီးတွေကို အညာဘက်က တစ်တောင့်ချင်း ချွေပြီး လင်ပန်းထဲထည့်ကာ အသီးအပေါ်ယံက အစိမ်းရောင်တွေကို စတီးဇွန်းအမြီးပိုင်းနဲ့ ခြစ်ထုတ်ပါတယ်။ သူတို့ ချင်းပြည်နယ်ဘက်မှာတော့ အဲသည် အသီးခြစ်တံကလေးတွေ လုပ်ရောင်းလို့ ဝယ်လို့ရတယ် ဆိုပါတယ်။ ပြောပြောဆိုဆိုနဲ့ အခွံခြစ်ထားတဲ့ မျောက်ငိုသီးတွေကို သန့်စင်ပိုင်းဖြတ်ပြီး အာလူးနဲ့ရောကာ ငရုတ်သီးစိမ်း၊ နံနံပင်အုပ်ပြီး ဆီပြန်သဘောမျိုးလေး ချက်ပါတော့တယ်။ စားကြည့်တဲ့အခါ စီးစီးပိုင်ပိုင်ရှိပြီး စားလို့ကောင်းလှပါတယ်။ မျောက်ငိုသီးမှာ ဆူးပုပ်ရွက်လို၊ တညင်းသီးလို ကိုယ်ပိုင်အနံ့လည်းရှိပြီး ဆိမ့်၊ ချို၊ သက်တဲ့အရသာရှိလို့ လျှာကိုစွဲစေတာဖြစ်လိမ့်မယ်လို့ ထင်ပါတယ်။

သူကတော့ အဲသည်လိုချက်စားတာထက်စာရင် ပန်ထွေဖျော်စားရတာကို ပိုကြိုက်ပါသတဲ့။ မျောက်ငိုသီးအစိမ်းက အဖန်ဓာတ်နည်းနည်းရှိလို့ အခွံခြစ်သန့်စင်ပြီးရင် ရေနွေးတစ်ပွက်ဆူပြုတ်၊ ပါးပါးလှီးပြီး မျှင်ငါးပိကင်နဲ့ ကိုင်းခရမ်းချဉ်သီးမီးဖုတ်နဲ့ရော၊ ငရုတ်သီးစိမ်းတောင့်၊ ကြက်သွန်ဖြူလေးစိတ်ကွဲထောင်းတို့ကို ဆားဖြူပြီး နယ်လိုက်ရင် မျောက်ငိုသီးပန်ထွေဖျော်ရပါပြီတဲ့။

သူပြောပြပုံက အားပါးတရရှိလွန်းလို့ သူပန်ထွေဖျော်ကို မျက်စိထဲ ကွင်းကွင်းကွက်ကွက်ကိုမြင်လာပြီး ပြောသူရော နားထောင်သူပါ လျှာရည်တွေစိုလာတဲ့အထိပါပဲဆိုတဲ့အကြောင်းကို တင်ပြလိုက်ရပါကြောင်း. . . ။



မျောက်ငိုသီးများကို တမူး၊ ဝိုးရေ၊ နနံဖာလုံဖျေးကွက်များသို့ ပို့ရန်ပြင်ဆင်နေသည်ကို တွေ့ရစဉ်။ ဓာတ်ပုံ-စံလွင်(ငါးဦးစီး)

ဖိတ်ခေါ်ပါသည်

ပြည်ထောင်စုမြန်မာနိုင်ငံအတွင်း မှီတင်းနေထိုင်ကြသော တိုင်းရင်းသားတို့၏ အထင်ကရနေရာများ၊ စာပေယဉ်ကျေးမှုများ၊ ဘာသာစကား၊ ပုံပြင်၊ ရိုးရာဓလေ့၊ အသုံးအဆောင်၊ ရိုးရာအစားအစာ စသည်ဖြင့် တိုင်းရင်းသားတို့နှင့်စပ်ဆိုင်သော အကြောင်းအရာများကို ကြေးမုံသတင်းစာတွင် တိုင်းရင်းသားရေးရာကဏ္ဍအနေဖြင့် အပတ်စဉ်ဖော်ပြသွားမည်ဖြစ်ရာ ဆောင်းပါး၊ သတင်းဓာတ်ပုံများ၊ စာမူများကို mirrormyosathit@gmail.com သို့ ပေးပို့နိုင်ပါရန် ဖိတ်ခေါ်အပ်ပါသည်။ [စာတည်း]



ချင်းပြည်နယ် ဟားခါးမြို့ကို တွေ့ရစဉ်။ ဓာတ်ပုံ - အင်တာနက်



ချင်းပြည်နယ် ဖလမ်းမြို့ကို တွေ့ရစဉ်။ ဓာတ်ပုံ - Go-Myanmar.com

အထူးကဏ္ဍ [ယ] ဖု >>>

ချင်းပြည်နယ်တွင် လူ ၁၀၀ လျှင် ၇၉ ဦးမှာ ကျေးလက်ဒေသတွင် နေထိုင်ကြရပြီး ကျန် ၂၁ ဦးမှာ မြို့ပြဒေသတွင် နေထိုင်ကြကြောင်း ၂၀၁၄ ခုနှစ်က ကောက်ယူသည့် လူဦးရေနှင့် အိမ်အကြောင်းအရာ သန်းခေါင်စာရင်းအရ သိရသည်။

ချင်းပြည်နယ်သည် ခရိုင်သုံးခုဖြင့် ဖွဲ့စည်းထားသည်။ ယင်းတို့မှာ ဟားခါးခရိုင်၊ ဖလမ်းခရိုင်နှင့် မင်းတပ်ခရိုင်တို့ ဖြစ်သည်။ ဟားခါးခရိုင်တွင် ဟားခါးမြို့နယ်၊ ထန်တလန်မြို့နယ်တို့ ပါဝင်သည်။ ဖလမ်းခရိုင်တွင် ဖလမ်းမြို့နယ်၊ တီးတိန်မြို့နယ်၊ တွန်းဇံမြို့နယ်၊ ရီခေါဒါရ်မြို့နယ်နှင့် ကျီခါးမြို့နယ်ခွဲဟူ၍ မြို့နယ်နှင့် မြို့နယ်ခွဲပေါင်း ငါးခုပါဝင်သည်။ မင်းတပ်ခရိုင်တွင် မင်းတပ်မြို့နယ်၊ မတူဝီမြို့နယ်၊ ကန်ပက်လက်မြို့နယ်၊ ရေရွာမြို့နယ်နှင့် ဆမီးမြို့နယ်ခွဲဟူ၍ မြို့နယ်နှင့် မြို့နယ်ခွဲပေါင်း ခြောက်ခုဖြင့် ပါဝင်ဖွဲ့စည်းထားသည်။

ချင်းလူမျိုးများသည် မြန်မာနိုင်ငံ၌ ရှေးကျသော လူမျိုးတစ်မျိုးဖြစ်၏။ ကလေး၊ ကဘော်၊ မြစ်သာမြစ်ဝှမ်းတစ်လျှောက်မှ ယနေ့ခေတ် ချင်းလူမျိုးများနေထိုင်ရာ တောင်တန်းဒေသများမှာ ချင်းလူမျိုးများ ဆင်းသက်

လာရသည့် ထင်ရှားသောဒေသများဖြစ်သည်ဟု ဆိုစမှတ်ပြုကြသည်။

ချင်းလူမျိုးများသည် တိဗက်-မြန်မာ (Tibeto-Burman) အဆက်အနွယ်များ ဖြစ်ကြ၏။ လွန်ခဲ့သည့်နှစ်ပေါင်းများစွာက တိဗက်ကုန်းပြင်မြင့်မှ ဆင်းသက်လာကြသော အရှေ့တိဗက်-မြန်မာအုပ်စုထဲတွင် လူမျိုးစုတစ်စု ပါလာခဲ့သည်။ ၎င်းတို့သည် နောက်ပိုင်းတွင် ချင်းလူမျိုးဟု အမည်ခံလာကြသည့် လူမျိုးစု ဖြစ်သည်။ တိဗက်-မြန်မာ အနွယ်များသည် စွဲမြဲနေထိုင်ကြသော အရပ်ဒေသ၊ ရာသီဥတုနှင့် ရေမြေကိုလိုက်ကာ လူမျိုးတစ်မျိုးနှင့် တစ်မျိုး ပြောဆိုကြသည့် ဘာသာစကားများ ပြုမူနေထိုင်ပုံနှင့် ဓလေ့ထုံးစံများ ကွဲပြားလာရာမှ အစပြုကာ လူမျိုးအမည်များသည်လည်း အထွေထွေအပြားပြား ကွဲပြားလာသည်။

ချင်းလူမျိုးတို့သည် နွားနောက်ကို အလွန်အရေးပေးလေ့ရှိသည်ဟု ဆို၏။ နွားနောက်အလာများသောအိမ်မှာ အထူးပင် ဂုဏ်ကျက်သရေရှိသည်ဟု ယူဆကြ၏။ နွားနောက်မှာ ဆားအလွန်ကြိုက်သည်။ ထို့ကြောင့် ဆားကျွေးပါက တစ်ကြိမ်စားမိသော နွားနောက်သည် ထိုအိမ်သို့ မကြာမကြာ လာတတ်ပြီး တောထဲပြန်ဝင်သွားလေ့ရှိသည်။

တောင်ငူခေတ် ဘုရင်နောင်လက်ထက်တွင်လည်းကောင်း၊ အလောင်းဘုရားလက်ထက်တွင်လည်းကောင်း မြန်မာဘုရင်၏ တပ်မတော်ကြီးများတွင် ချင်းလူမျိုးများသည် စစ်သည်တော်များအဖြစ် ထမ်းရွက်ခဲ့ဖူးကြောင်း အဆိုရှိ၏။

ချင်းလူမျိုးများသည် ဗြိတိသျှတို့အထက် မြန်မာနိုင်ငံကို သိမ်းပိုက်ပြီးချိန်တွင် နယ်ချဲ့ ဗြိတိသျှတို့လက်အောက်ခံကျွန်ဘဝဖြင့် မနေလို၍ ဗြိတိသျှတို့ကို တော်လှန်တိုက်ခိုက်ခဲ့ကြသည်။ ၁၉၄၈ ခုနှစ် ဇန်နဝါရီ ၄ ရက်တွင် မြန်မာနိုင်ငံ လွတ်လပ်ရေးရလာသောအခါ ချင်းတောင်တန်းဒေသများသည်လည်း ချင်းဝိသေသတိုင်းအမည်ဖြင့် ပါဝင်လာသည်။

မှီငြမ်းကိုးကား

- ၁။ ဦးသန့် - ပြည်တော်သာခရီး
- ၂။ ၂၀၁၄ ခုနှစ် မြန်မာနိုင်ငံ လူဦးရေနှင့် အိမ်အကြောင်းအရာ သန်းခေါင်စာရင်း ချင်းပြည်နယ် သန်းခေါင်စာရင်းအစီရင်ခံစာ အတွဲ (၃-ယ)
- ၃။ တိုင်းရင်းသားယဉ်ကျေးမှု ရိုးရာဓလေ့ထုံးစံများ (ချင်း)

အထူးကဏ္ဍ [ယ] ဖု >>>

ကရင်ရိုးရာအစားအစာ တာလပေါဟင်းတွင် သင့်တော်ရာ တောင်ပေါ်ဒေသထွက် အသီးအနှံတစ်မျိုးစီသော်လည်းကောင်း၊ အသားခြောက်တစ်မျိုးစီသော်လည်းကောင်း၊ ငါးပိထည့်၍သော်လည်းကောင်း၊ ချက်လေ့ရှိပြီး ပါဝင်ချက်လေ့ရှိသော သီးနှံများမှာ ကြိမ်ခါးဖူး၊ လဲလူရွက်၊ မျှစ်၊ စွယ်တော်ရွက်၊ ဂေါ်ရခါးရွက်၊ ခွေးတောက်ရွက်၊ ကျောက်ကပ်ရွက်၊ ခတ်ချိုရွက်၊ ဂေါ်ရခါးညွန့်၊ ပင်စိမ်းရွက် စသည်ဖြင့်လည်းကောင်း ခရု၊ အသားခြောက်၊ အသားစုံအမျိုးမျိုး (သို့မဟုတ်) ငါး၊ ငါးပိတို့အား သင့်တော်သလို ထည့်ဝင်ပြုလုပ် ချက်ပြုတ်စားသောက်သည့် ရိုးရာဟင်းလျာလည်းဖြစ်ကြောင်း သိရသည်။

အဆိုပါ ကရင်ရိုးရာ တာလပေါအစားအစာပြုင်ပွဲတွင် သံတောင်ကြီးမြို့နယ် သံတောင်မြို့၊ လိပ်သိုမြို့၊ ဘောဂလိမြို့များမှ ပြိုင်ပွဲဝင်အသင်း ခြောက်သင်း ဝင်ရောက်ယှဉ်ပြိုင်ခဲ့ကြပြီး ပြိုင်ပွဲတွင် ရိုးရာအစားအစာနှင့် လျော်ညီခြင်း နှုះနပ်မှု၊ ကျန်းမာရေးအတွက် သန့်ရှင်းမှု၊ အရသာနှင့် အာဟာရ စသည်ဖြင့် အမှတ်ပေးခိုင်အဖွဲ့များက အကဲဖြတ်အမှတ်ပေးကြရာ ပထမဆုကို မိခင်မေတ္တာအဖွဲ့၊ ဒုတိယဆုကို ဘောဂလိအမျိုးသမီးရေးရာအဖွဲ့၊ တတိယဆုကို ပေလေဝေ နှစ်ခြင်းအသင်းတော် အမျိုးသမီးအဖွဲ့တို့က ရရှိခဲ့ကြောင်းနှင့် ဆုများကို ပြိုင်ပွဲ ဖြစ်မြောက်ရေးအတွက် ကြီးမှူးကျင်းပသော အမျိုးသားလွှတ်တော်ကိုယ်စားလှယ် ဒေါ်နော်ခရစ္စထွန်းနှင့် သံတောင်ကြီးမြို့နယ် အမျိုးသမီးရေးရာအဖွဲ့တို့က လည်းကောင်း၊ မြို့နယ်အုပ်ချုပ်ရေးအဖွဲ့ဝင်များနှင့် တာဝန်ရှိသူများက လည်းကောင်း ဆုများချီးမြှင့်ခဲ့ကြောင်း သိရသည်။

နေမျိုးလွင်(ပြန်/ဆက်)





အမျိုးသားအထိမ်းအမှတ်ဥယျာဉ်(နေပြည်တော်) (၈)နှစ်မြောက် နှစ်ပတ်လည်နေ့ အထိမ်းအမှတ် ဖျော်ဖြေတင်ဆက်မှုအခမ်းအနားတွင် ချင်းတိုင်းရင်းသားရိုးရာယဉ်ကျေးမှုအဖွဲ့ ကပြဖျော်ဖြေစဉ်။ ဓာတ်ပုံ - ထက်မြလွန်း

တောင်ဇလပ်ပန်းတို့ ပွင့်လန်းရာမြေ

ရွှေညာသား

ချင်းပြည်နယ်သည် မြန်မာနိုင်ငံအနောက်မြောက်ပိုင်းတွင် မြောက် လတ္တီတွဒ် ၂၁° နှင့် ၂၄°၊ အရှေ့လောင်ဂျီတွဒ် ၉၃° ၁၅' နှင့် ၉၄° အကြားတွင် မြောက်မှတောင်သို့ တန်းလျက်တည်ရှိသည်။ အရှေ့ဘက် တွင် အထက်ချင်းတွင်းခရိုင်နှင့် ပခုက္ကူခရိုင်တို့ တည်ရှိ၏။ တောင် ဘက်တွင် စစ်တွေခရိုင်နှင့် အရှေ့တောင်ဘက်တွင် မင်းဘူးခရိုင် တည်ရှိသည်။ အနောက်ဘက်တွင် ဘင်္ဂလားဒေ့ရှ်နိုင်ငံနှင့် အိန္ဒိယ နိုင်ငံ လူရှေ့တောင်တန်းများတည်ရှိကာ မြောက်ဘက်တွင် အိန္ဒိယ နိုင်ငံ မဏိပူရနယ်နှင့် နယ်နိမိတ်ချင်းထိစပ်လျက်ရှိသည်။

ချင်းပြည်နယ်သည် ဧရိယာစတုရန်းမိုင်ပေါင်း ၁၃၉၀၂ ကျယ်ဝန်းသည်။ မြောက်မှတောင်သို့ မိုင် ၃၀၀ ကျော်ရှည်လျားသည်။ အရှေ့မှအနောက်သို့ဆိုလျှင် အကျယ်ဆုံးနေရာမှာ မိုင် ၁၀၀ ကျော် ရှိပြီး အကျဉ်းဆုံးနေရာမှာ မိုင် ၄၀ ခန့်သာရှိသည်။

ချင်းပြည်နယ်သည် တောင်တန်းထူထပ်များပြားသည့် ပြည်နယ် တစ်ခုဖြစ်သည်။ အမြင့်ဆုံးတောင်မှာ ဝိတိုရိယတောင်ဖြစ်ပြီး ပေ ပေါင်း ၁၀၄၀၀ ကျော်မြင့်ကာ ချင်းပြည်နယ်တောင်ပိုင်း ကန်ပက်လက် မြို့နယ်တွင် တည်ရှိသည်။ ဝိတိုရိယတောင်ကို နတ်မတောင် (ဝါ) ခေါင်းစုံမဟူ၍လည်း ခေါ်ကြသည်။ ပလက်ဝမြို့နယ်တွင် ကီမို (ခေါ်) ကျောက်ပန်းတောင် တည်ရှိသည်။

ချင်းပြည်နယ်တွင် ချင်းတိုင်းရင်းသား အများစုနေထိုင်ကြပြီး အခြားတိုင်းရင်းသားများလည်း အနည်းငယ်စီနေထိုင်ကြသည်။ ၂၀၁၄ ခုနှစ်က ကောက်ယူသည့် လူဦးရေနှင့် အိမ်အကြောင်းအရာ သန်းခေါင်စာရင်းအရ ချင်းပြည်နယ်၏ လူဦးရေမှာ ၄၇၈၈၀၁ ဦး ရှိကြောင်း သိရသည်။ ချင်းပြည်နယ်၏ လူဦးရေသည် မြန်မာနိုင်ငံ လူဦးရေ၏ သုည ဒသမ ၉၃ ရာခိုင်နှုန်းရှိကြောင်း ချင်းပြည်နယ် သန်းခေါင်စာရင်း အစီရင်ခံစာ အတွဲ(၃-ယ)တွင် ဖော်ပြထားချက် အရ သိရသည်။

၁၉၈၃ ခုနှစ်က ကောက်ယူသည့် သန်းခေါင်စာရင်းနှင့် ၂၀၁၄ ခုနှစ် သန်းခေါင်စာရင်းကောက်ယူသည့် ကြားကာလတွင် ချင်း ပြည်နယ်၏ လူဦးရေသည် ၃၀ ရာခိုင်နှုန်း တိုးပွားလာသည်။ ချင်း ပြည်နယ်သည် အခြား တိုင်းဒေသကြီးနှင့် ပြည်နယ်တို့နှင့်နှိုင်းယှဉ် ပါက မြန်မာနိုင်ငံ၏ လူဦးရေအနည်းဆုံး တိုင်းဒေသကြီးနှင့် ပြည်နယ် သုံးခုအနက် တစ်ခုအပါအဝင်ဖြစ်သည်။ ချင်းပြည်နယ်၏ လူဦးရေ သိပ်သည်းဆမှာ တစ်စတုရန်းကီလိုမီတာတွင် ၁၃ ဒသမ ၃ ဦး ရှိသည်ဟု ဆိုသည်။ ချင်းပြည်နယ်၏ လူဦးရေသိပ်သည်းဆမှာ အခြား တိုင်းဒေသကြီးနှင့် ပြည်နယ်တို့နှင့်နှိုင်းယှဉ်လျှင် အနည်းဆုံး ပြည်နယ်တစ်ခုဖြစ်သည်။

အထူးကဏ္ဍ [၀] သို့ >>>



ချင်းပြည်နယ်၏ ခရိုင်နှင့် မြို့နယ်များပြမြေပုံ။
ဓာတ်ပုံ - ချင်းပြည်နယ် သန်းခေါင်စာရင်းအစီရင်ခံစာ အတွဲ (၃-ယ)



သံတောင်ကြီးဒေသ ကရင်ရိုးရာအစားအစာ တာလပေါဟင်းချက်ပြိုင်ပွဲ

ဘူးအံ့ မတ် ၉
တိုင်းရင်းသားများအလိုက် ရိုးရာယဉ်ကျေးမှုဓလေ့ထုံးတမ်းအစဉ်အလာများဖြစ်သည့် စာပေ၊ ယဉ်ကျေးမှု၊ အဆို အက အရေး အတီး အနုပညာများ၊ ဝတ်စားဆင်ယင်မှုများ၊ အစားအစာ များ အသီးသီးရှိကြသည်ဖြစ်ရာ တိုင်းရင်းသားအလိုက် ဓလေ့ထုံးတမ်းအစဉ်အလာများ မပျောက်ပျက်စေရေးနှင့် ကရင်တိုင်းရင်းသားတို့၏ ရိုးရာအစားအစာကို ဖော်ထုတ် အသိ အမှတ်ပြုသည့်အနေဖြင့် ကရင်ပြည်နယ်မြောက်ပိုင်း သံတောင်ကြီးဒေသတွင် ကရင်ရိုးရာ အစားအစာဖြစ်သည့် တာလပေါဟင်းလျာချက်နည်းပြိုင်ပွဲကို မတ် ၆ ရက်က သံတောင်မြို့ ပသီချောင်းခန်းမ၌ ပြုလုပ်သော အပြည်ပြည်ဆိုင်ရာ အမျိုးသမီးများနေ့ အခမ်းအနားတွင် ထည့်သွင်းကျင်းပခဲ့ကြောင်း သိရသည်။

ကရင်တိုင်းရင်းသားတို့၏ တာလပေါဟင်းလျာသည် ဆန်ကို အဓိကထားပြီး တောင်ပေါ် ဒေသတွက် အသီးအနှံများဖြင့် ပေါင်းစပ်ထည့်ဝင်ထားသည်။ ဆီမပါသဖြင့် ကျန်းမာရေး အတွက် သင့်တော်ကာ စားကောင်းသော အစားအစာ ဟင်းလျာတစ်မျိုးဖြစ်ကြောင်း သိရ သည်။

အထူးကဏ္ဍ [၀] သို့ >>>

၆၃-၆၉-၂၂၀၁, ၂၂၀၂

